

بِسْمِ اللَّهِ الرَّحْمَنِ الرَّحِيمِ
ہم نے شیخ الحدیث مولانا صاحب رحمۃ اللہ علیہ

جس شخص نے اطاعت کی رسول کی بیشک اس نے اللہ کی اطاعت کی

دیوان الحدیث

اخذات

مفسر قرآن حضرت مولانا صفوی عبدالحامید خان مولائی

بانی

جامعہ نصیرۃ العلوم کوجرانوالہ

مرتب

الحاج لعل دین، ایم اے (علوم اسلامیہ)

ناشر

ادارہ نشر و اشاعت جامعہ نصیرۃ العلوم

قلوچ گنج کوجرانوالہ

بِسْمِ اللَّهِ الرَّحْمَنِ الرَّحِيمِ
هَذَا كِتَابٌ فِي طَاعَةِ الرَّسُولِ وَطَاعَةِ اللَّهِ

جس شخص نے اطاعت کی رسول کی بیشک اس نے اللہ کی اطاعت کی

دروس الحدیث

افادات

مفسر قرآن حضرت مولانا صوفی عبدالحمید خان سواتی

بانی

جامعہ نصرۃ العلوم گوجرانوالہ

مرتب

الحاج لعل دین، ایم اے (علوم اسلامیہ)

ناشر

ادارہ نشر و اشاعت جامعہ نصرۃ العلوم

فاروق گنج گوجرانوالہ

بِسْمِ اللَّهِ الرَّحْمَنِ الرَّحِيمِ

دروس الحديث

جلد چہارم

افادلات
حضرت مولانا صوفی عبد الحمید سواتی رحمۃ اللہ علیہ

بانی جامعہ نصر العلوم گوجرانوالہ

مرتب

الحاج لعل دین ایم اے علوم اسلامیہ

ناشر

ادارہ نشر و اشاعت جامعہ نصر العلوم گوجرانوالہ

طبع دوم
(جملہ حقوق بحق ادارہ محفوظ ہیں)

نام کتاب	دروس الحدیث (جلد چہارم)
افادات	حضرت مولانا صوفی عبدالحمید خان سواتیؒ بانی جامعہ نصرۃ العلوم
مرتب	الحاج لعل دین ایم اے
مطبع	طفیل آرٹ پریس۔ لاہور
تعداد طباعت	پانچ سو (500)
کتابت	سید عصمت اللہ بخاری موضع کھبیکے
ناشر	ادارہ نشر و اشاعت جامعہ نصرۃ العلوم فاروق گنج گوجرانوالہ
قیمت	
تاریخ طبع دوم	جولائی 2014ء

ملنے کا پتہ

(۱) ادارہ نشر و اشاعت
جامعہ نصرۃ العلوم فاروق گنج گوجرانوالہ

فہرست مضامین روس الحدیث جلد چہارم

صفحہ نمبر	مضامین	صفحہ نمبر	مضامین
۴۲	جنگ اُحد کے اختتام پر دعایا	۹	پیش لفظ از محمد فیاض خان سواتی
۴۶	تبلیغ دین کا اجر و ثواب	۱۵	اچھے نام رکھنے کی تلعین
۴۷	قربانی میں سات آدمیوں کی شرکت	۱۷	نمازیوں کی پہلی صف کی اہمیت
۴۸	وضو کی تکمیل کا حکم	۱۹	حضور علیہ الصلوٰۃ والسلام کے پیش قیمت نصاب
۴۹	اچانک موت افسوسناک ہے	۲۱	دجال کا قتل بدست مسیح علیہ السلام
۵۰	تین مسلسل جمعے چھوڑنے پر وعید	۲۳	مال غنیمت میں گھوڑ سواروں کا حصہ
۵۱	توبہ کی قبولیت کا وقت	۲۶	پانی پر حق تصرف کا مسئلہ
۵۲	حضرت سائب ابن عبد اللہ کے مناقب	۲۶	تقدیر کا مسئلہ
۵۵	بیٹھ کر نماز پڑھنے کا آدھا ثواب	۲۹	حضور صلی اللہ علیہ وسلم کی دعا کی اہمیت
۵۶	حجر اسود کی تفسیب کا واقعہ	۳۲	عاشورہ کا روزہ
۵۸	وضو کے لیے خصوصی اہتمام	۳۳	جنت کا دروازہ
۵۹	سجدہ کی جگہ کو صاف کرنا۔	۳۶	حضور صلی اللہ علیہ وسلم کی طرف غلط
۶۰	خطبہ کے دوران کوئی دیگر بات کرنا		بات منسوب کرنے کی وعید
۶۱	جواز سے عمرے کا احترام	۳۵	دوسرے کی جگہ پر بیٹھنے کی وعید
۶۲	اچھے اور بُرے اخلاق کا صلہ	۳۶	طہارت کا بہتر طریقہ
۶۳	دوران سفر قریب قریب ٹھہرنے کا حکم	۳۷	زیادتی کرنے والا جہنمی ہے۔
۶۶	گھریلو گدھے اور درندے حرام ہیں	۳۸	بلا اجازت دوسرے کے مال پر قبضہ کرنا
۶۶	شکاری جانوروں کے شکار کی حلت و حرمت	۳۹	قرض کی ادائیگی کا حکم
۷۰	مردوں کیلئے سونا پہننے کی حرمت	۴۱	نماز باجماعت کی اہمیت

صفحہ نمبر	مضامین	صفحہ نمبر	مضامین
۱۰۹	اہل ین کی تعریف میں	۷۱	طاہون کی دہا
۱۱۱	حضرت عثمانؓ کی فراخ دلی	۷۳	گوہ کی حرمت
۱۱۲	زبان کی حفاظت	۷۵	پیشاب سے بچنے کی تاکید
۱۱۳	عبادات اربعہ اور حسن سلوک کی وصیت	۷۶	شیطان کی دوسرہ اندازی کا علاج
۱۱۵	حسن ادب بطور بہترین تحفہ	۷۸	نماز باجماعت میں تخفیف کی ہدایت
۱۱۶	نکاح کی تشہیر	۷۹	دجال کا خروج اور قتل
۱۱۷	نماز کے دوران غیر ضروری تکلف	۸۱	ہر ماہ تین روزے مستحب ہیں
۱۱۸	فرضی اور مستحب روزوں کا اجر	۸۲	رات کے پچھلے حصے میں عالم بالا کی آوازیں
۱۱۹	بعض ایام کا مستحب غسل	۸۳	نفس کے شر سے پناہ طلبی
۱۲۰	تکمیل وضو کی اہمیت	۸۴	سیہہ جانور کی حرمت
۱۲۱	جنازہ کی تین صفیں ذریعہ مغفرت ہیں	۸۶	دوران جہاد قطع ید کی ممانعت
۱۲۲	مذی کے اخراج پر غسل واجب نہیں	۸۸	ایک کمال درجے کی دعا
۱۲۳	جان بچانے کے لیے کذب بیانی	۸۹	خروج دجال کا فتنہ
۱۲۵	حضور علیہ السلام کے اسمائے گرامی	۹۴	انسانی دل دست قدرت میں ہے
۱۲۷	قطع رحمی کبیرہ گناہ ہے۔	۹۷	نیکی اور بدی کیا ہے۔
۱۲۸	تلاوت قرآن کا اثر	۹۸	اسلام کے سیدھے راستے کی مثال
۱۲۹	غسل جنابت کا طریقہ	۱۰۰	سب سے بڑی خیانت
۱۳۰	قرأت میں بسم اللہ بلند آواز سے پڑھنا	۱۰۱	سورۃ البقرہ اور آل عمران کی فضیلت
۱۳۱	کتوں کا ہلاک کرنا۔	۱۰۳	گھوڑے کے بالوں کو اکھاڑنے کی ممانعت
۱۳۲	کثرت سے کننگھی کرنے کی ممانعت	۱۰۵	نابالغ بچوں کی فوتیگی والدین کے لیے
۱۳۴	جنازے میں شرکت کا اجر		ذریعہ بخشش
۱۳۵	دعا اور طہارت میں مبالغہ۔	۱۰۷	تیر چلنے اور کھلنے والے کیلئے جنت کی بشارت

صفحہ نمبر	مضامین	صفحہ نمبر	مضامین
۱۴۴	انصاف کی برکات	۱۳۶	صحابہؓ کی عزت و احترام
۱۴۵	عمل صالح کی توفیق	۱۳۸	نرمی کرنے کی تلقین
۱۴۶	فجر اور عصر کی نمازوں کی اہمیت	۱۳۹	گناہ پر فوری سزا اچھی بات ہے
۱۴۷	قرض کی لازمی ادائیگی	۱۴۱	حضرت خالدہؓ اور عمارؓ کے درمیان تلخ کلامی
۱۴۹	بخشش کا پروانہ	۱۴۳	بلا اجازت مال لینے کی ممانعت
۱۵۰	خلاصی کا دن	۱۴۵	امیر لشکر کیساتھ خیر خواہی
۱۵۲	نماز پڑھنے کے بعد جماعت میں شمولیت	۱۴۶	مسلمانوں کا جذبہ اطاعت
۱۵۳	نا پسندیدہ لباس	۱۴۸	نیند کی وجہ سے نماز قضا ہو جانا
۱۵۴	حج کے بعد مکہ میں مختصر قیام	۱۵۱	مسلمانوں اور عیسائیوں کے درمیان
۱۵۵	وضو کے بعض لوازمات		صلح و جنگ کی پیشین گوئی
۱۵۶	حجۃ الوداع کے موقع پر چار نصائح	۱۵۳	قریش کی سیادت کا مسئلہ
۱۵۸	کلمات اذان کا دہرانا	۱۵۴	طلب دنیا کا فتنہ
۱۵۹	عورتوں کا مصنوعی بال لگانا	۱۵۶	سوال کرنے کا استحقاق
۱۶۰	تعظیم کے لیے کھڑا ہونا ممنوع ہے	۱۵۸	حضرت سعد بن زرارہؓ کی بیماری اور وفات
۱۶۲	حضور صلی اللہ علیہ وسلم کی طرف سے	۱۶۱	حضور صلی اللہ علیہ وسلم کا فصیح و بلیغ وعظ
	بعض چیزوں کی ممانعت	۱۶۲	ابوالاحوصؓ کی حضور صلی اللہ علیہ وسلم کی خدمت
۱۶۴	دین کی سمجھ انعام الہی ہے		میں حاضری
۱۶۵	ذکر الہی کے فیوض و برکات	۱۶۶	حضور صلی اللہ علیہ وسلم بطور خاتم النبیین
۱۶۷	بعض اقوال زریں	۱۶۸	میدان عرفات میں قیام
۱۶۹	دین خیر خواہی ہے	۱۶۹	مال غنیمت میں گھوڑے کا خصوصی حصہ
۲۰۱	امام کی اقتدار ضروری ہے۔	۱۷۱	ذی الجوشن کا اظہار تأسف
۲۰۲	ہر قسم کے مالک حقیق اللہ ہے	۱۷۳	بکری کے لگے پائے

صفحہ نمبر	مضامین	صفحہ نمبر	مضامین
۲۵۲	دورانِ نماز دعا لگایہ مچی رکھنے کا حکم	۲۰۳	خاندانِ قریش کا خصوصی شرف
۲۵۳	بعض صحابہ کی بیعت اطاعت	۲۰۴	اقتدار میں خوفِ خدا
۲۵۴	حضور علیہ السلام اور شاہِ ہرقل کے درمیان	۲۰۸	سات حرام چیزیں
	خط و کتابت	۲۱۰	امتِ مسلمہ میں فرقہ بندی
۲۴۱	مسواک کی ضرورت و اہمیت	۲۱۳	رات کی بابرکت گھڑی
۲۴۳	عورتوں کا قبروں پر جانا	۲۱۵	وفدِ ثقیف کا اسلام قبول کرنا
۲۴۵	قربِ قیامت میں آگ کا ظہور	۲۱۸	اسلام کا عالمی منشور
۲۴۶	حضور علیہ السلام کو وضو کرنے کی سعادت	۲۲۰	دنیا سے علم کا رخصت ہو جانا
۲۴۷	جبلِ اُحد اور انصارِ مدینہ کی محبت	۲۲۲	سحری کا بابرکت کھانا
۲۴۹	پانچ درزی اور پانچ جنت میں داخل کر دیے گئے	۲۲۳	گھریلو گدھوں اور درندوں کے گوشت کی حرمت
۲۷۱	نماز کے ضمن میں تین چیزوں کی ممانعت	۲۲۵	پیسے کی قدر و قیمت
۲۷۳	سواری پر نفل نماز کی ادائیگی	۲۲۷	ذمہ داری ایک آزمائش ہے
۲۷۴	قبر پر نماز جنازہ	۲۲۸	تجربہ بدترین خصلت ہے
۲۷۶	روزے کی حالت میں مسواک کرنا	۲۳۰	مصنوعی خن کی دس چیزوں کی ممانعت
۲۷۷	درود شریف پڑھنے کا اجر	۲۳۳	قبروں پر نماز پڑھنے اور بیٹھنے کی ممانعت
۲۷۸	حضرت ابو محذورؓ کا اذان کہنا	۲۳۴	صلوٰۃ الخوف
۲۸۱	حضرت عمرؓ کا خانہ کعبہ میں مدفون خزانہ	۲۳۷	کلمہ طیبہ کا خاص اجر و ثواب
	برآمد کرنیکا ارادہ	۲۳۹	حضرت سعد بن وقاصؓ کے مناقب
۲۸۳	پانی سے استنجا کرنا	۲۴۲	حدِ حجم کرنے کا ایک واقعہ
۲۸۶	خانہ کعبہ کے اندر نماز کی ادائیگی	۲۴۴	لنگون لینے اور کابروں کے پاس جانی نعت
۲۸۵	فتح مکہ کے موقع پر حضورؐ کا خطاب	۲۴۶	زمانِ رسولؐ کی خلاف ورزی پر اظہارِ تأسف
۲۸۸	حضور علیہ السلام کی اقتدار کی شدید خواہش	۲۴۸	قرآن پاک کیساتھ انصاف کے تقاضے

صفحہ نمبر	مضامین	صفحہ نمبر	مضامین
۲۲۱	حضور صلی اللہ علیہ وسلم کی تعلیم کردہ بہترین دعا	۲۹۰	نمازی جوتے بائیں طرف رکھے
۲۲۳	جنت میں داخلے اور دوزخ سے نجات کیلئے عمل	۲۹۱	مجبوراً رکعت کو مختصر کرنا
۲۲۵	اللہ کے عطا کردہ مال کی قدر دانی	۲۹۲	رکن یمانی اور حجر اسود کے درمیان پڑھنے کی دعا
۲۲۷	ایمان کی حلاوت	۲۹۳	چند افضل اعمال
۲۲۹	حضور علیہ السلام کی امت کیلئے بخشش کی دعا	۲۹۴	اولاد کیلئے بہترین عطیہ
۲۳۱	عرفات اور مزدلفہ کا وقوف	۲۹۷	استقامت علی الایمان اور زبان کی حفاظت
۲۳۲	قربانی کے گوشت کا استعمال	۲۹۹	دھوپ اٹھانے کا امتزاج
۲۳۴	توحید رسالت کے قرار پر جنت کی بشارت	۳۰۰	سو کر اٹھنے کے بعد دوبارہ وضو کرنا
۲۳۹	جبریل علیہ السلام کیساتھ حضور صلی اللہ علیہ وسلم کی سرگوشی	۳۰۱	دوران طواف کلام کرنا
۳۰۲	اللہ کی اونٹنی کا قاتل بدترین آدمی تھا	۳۰۲	امانت میں خیانت
۳۰۳	روزہ کی افطاری کھجور یا پانی سے	۳۰۴	کسی کے گھر میں داخل ہونے کے آداب
۳۰۴	حضور علیہ السلام کی ادا کی پسندیدگی	۳۰۵	اسلام لانے پر سر منڈانا اور ختنہ کرانا
۳۰۶	صرف کھجور اور پانی بطور خوراک	۳۰۶	صبح کے اوقات میں برکت کی دعا
۳۰۷	ہسن اور بیاڑ کھا کر مسجد میں آنے کی نعت	۳۰۷	خطبہ جمعہ کے آداب
۳۰۸	ہر ماہ تیس روزے رکھنے کا اجر	۳۰۸	توشہ میں برکت کا معجزہ
۳۰۹	حضور علیہ السلام کا دست شفقت	۳۱۰	حضور علیہ السلام کا معجزہ شفا یابی
۳۱۰	ایک ایک قبر میں کئی کئی شہداء کی تدفین	۳۱۲	جہاد اور توشہ کی قلت
۳۱۱	تین دن سے زیادہ قطع تعلقی کی ممانعت	۳۱۴	حج و عمرہ کی مسلسل ادائیگی
۳۱۲	سر درد دور کرنے کا دم	۳۱۵	مسلمانوں کیلئے اجتماعی زندگی کی اہمیت
۳۱۳	ساحر اور چوگنی وصول کرنے والے کی دعا	۳۱۷	نظر بد کا لگ جانا برحق ہے
۳۱۴	کی عدم قبولیت	۳۱۹	عمرہ اور حج کی جزا
		۳۲۰	ناقص وضو نماز میں غلطی کا ذریعہ ہوتا ہے

مضامین	صفحہ نمبر	مضامین	صفحہ نمبر
۳۷۵	سورۃ کافرون اور اخلاص کے فضائل	۳۵۷	رکوع اور سجود کے درمیان پشت پیدھی کرنا
۳۷۷	شرکیہ افعال کی جگہ پر جانور ذبح کرنے کی ممانعت	۳۵۵	اعضائے مستورہ کو چھونے سے وضو نہیں ٹوٹتا
۳۷۸	نمازی کے آگے سے گزرنے کی سخت ممانعت	۳۵۶	ایک رات میں دو دفعہ وتر نہیں پڑھے جاسکتے
۳۷۹	زبان پر عدم کنٹرول کا صلہ	۳۵۸	صبح کا ذب اور صبح صادق
۳۸۰	پڑوسن کو حقیر جاننے کی ممانعت	۳۵۹	حضور کے لعاب دہن والا بابرکت پانی
۳۸۱	دوران طواف کلام	۳۶۰	ایک رات میں ایک دفعہ نماز وتر
۳۸۲	حضور علیہ السلام کا وعظِ حنہ	۳۶۱	رکوع و سجود میں پشت کا سیدھا کرنا
۳۸۳	فرائض کی کمی نوافل سے پوری کی جائے گی	۳۶۲	تشہد میں رفعِ مہابہ
۳۸۴	بلا ضرورت سوال کرنا حرام ہے	۳۶۵	وحدت دور کر نیکانسخہ
۳۸۸	امادیت بیان کرنیکی ترغیب	۳۶۷	حضرت ربیعہؓ کے نکاح کا واقعہ
۳۹۰	سجدۃ تلاوت کے لیے شرائط	۳۶۸	حضور علیہ السلام سے حضرت ربیعہؓ کا سوال
۳۹۱	مختصر نماز اور بلا اجرت اذان		

پیش لفظ

از احقر محمد فیاض خان سوائے مدین مدرسہ نصرۃ العلوم گوجرانوالہ

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى
خَاتَمِ الْأَنْبِيَاءِ وَالْمُرْسَلِينَ وَ عَلَى آلِهِ وَأَصْحَابِهِ أَجْمَعِينَ
أَمَّا بَعْدُ !

امام ابو عبد اللہ احمد بن محمد بن حنبل الشیبانی المروزی (المتولد ۱۸۴ھ المتوفی ۲۴۱ھ) جو کہ فقہ اور حدیث کے بلند پایہ امام تھے اہل سنت والجماعت کے ائمہ اربعہ میں امام اعظم ابو حنیفہؒ امام مالکؒ امام شافعیؒ اور جو تھے یہی امام احمد بن حنبلؒ ہیں جن کے مذاہب آج دنیا کے گوشے گوشے میں پھیلے ہوئے ہیں۔ اللہ رب العزت نے ان بزرگ ہستیوں کو بڑی شہرت و مقبولیت عطا فرمائی تھی امام احمدؒ جہاں ایک جلیل القدر محدث تھے وہاں مجتہدانہ و فقیہانہ بصیرت کے بھی بے پناہ حامل تھے حق گوئی و بے باکی کے پیکر اور ریاضت و عبادت کے دلدادہ تھے۔ زہد تقویٰ اور استغفار میں آپ بے مثل تھے محدث علی بن جہمؒ فرماتے ہیں کہ جس زمانے میں ہم مکہ مکرمہ میں امام سفیان بن عیینہؒ سے پڑھتے تھے کہ ایک دن خلاف معمول امام احمدؒ درس سے غائب ہیں دریافت کرتے کرتے ہم ان کی رہائش گاہ پر پہنچے تو وہ اندر چھپے بیٹھے تھے۔ معلوم ہوا کہ انکے سبب کپڑے چوری ہو گئے ہیں اور پاس دام بھی نہیں ہیں جن سے وہ کپڑے خرید کر پہنیں اور باہر نکل سکیں (تاریخ ابن عساکر ص ۳ ج ۲) آپ کا معمول تھا دن رات میں تین سو رکعت (نفل) نماز پڑھتے تھے (تہذیب التہذیب ص ۷۷ ج ۱) پروردگار نے آپ کو بے پناہ قوت حافظہ سے نوازا تھا۔ امام ابو زرہ رازیؒ کا بیان ہے کہ آپ کو دس لاکھ احادیث یاد تھیں۔ (تاریخ بغداد ص ۱۹ ج ۴) آپ نے سات لاکھ ستر ہزار احادیث چھانٹ کر حدیث کا ایک بہترین

ذخیرہ تیار کیا جو کہ مسند احمدؒ کے نام سے مشہور و متداول ہے۔ (الجنة في الاسوة الحسنة بالسنة ص ۸۶) علامہ ذہبیؒ کی تحقیق کے مطابق مسند احمدؒ کی کل احادیث کی تعداد تیس ہزار ہے تذکرۃ الحفاظ ج ۲ (۲) اور علامہ نعیم بن حسانؒ اور مشہور مؤرخ علامہ ابن خلدونؒ کی تحقیق کی رو سے مسند احمدؒ کی کل احادیث کی تعداد پچاس ہزار ہے (المحاضی العالم الاسلامی ص ۵ ج ۱ و مقدمہ ابن خلدون ص ۴۴۴) ان دونوں اقوال میں کوئی تعارض نہیں ہے اس لیے کہ مسند احمدؒ کی غیر مکرر احادیث تیس ہزار ہی ہیں (الکافی ص ۲ ج ۲) اور کل احادیث کی تعداد پچاس ہزار ہے علامہ ذہبیؒ نے غیر مکرر اور علامہ ابن خلدونؒ اور امیر شکیب ارسلانؒ نے مکرر اور غیر مکرر سب کو شمار کر دیا ہے۔ مسند احمدؒ میں نو سو تالی صحابہ کرامؓ کے مساند ہیں اور ان میں تین سو کے قریب وہ حضرات صحابہ کرامؓ ہیں جن کی احادیث صحاح ستہ میں نہیں ہیں۔ (البداية والنهاية ص ۳۵۶ ج ۵) امام احمدؒ کی سند کیساتھ صحیح بخاری شریف میں بھی ایک روایت ہے۔ (بخاری ص ۶۴۲ ج ۲) ان جملہ مندرجہ بالا اقوال سے حضرت امام احمد بن حنبلؒ کی جلالت شان اور ان کی مسند احمد کی اہمیت کا بخوبی اندازہ ہوتا ہے۔ زیر نظر کتاب دروس الحدیث جلد چہارم بھی اسی مسند احمدؒ کی منتخب احادیث کی تشریح ہے۔ اس سے قبل بھی دروس الحدیث جلد اول دوم اور سوم و چار تین کے سامنے پیش ہو چکی ہیں۔ اس جلد چہارم میں مسند احمدؒ کی دو صد ستائیس احادیث کی تشریح درج ہے جو کہ نہایت سلیس اردو میں اچھوتے مؤلفین انداز میں پیش کی گئی ہے جس کا مقصد بنی نوع انسان کو ان کے اذہان کے مطابق حضور خاتم النبیین صلی اللہ علیہ وسلم کے اقوال و افعال سے روشناس کرانا ہے اس پر فتن دور میں ہر روز نئے نئے فتنے سر اٹھا رہے ہیں کہیں قرآن کریم کا انکار کیا جا رہا ہے کہیں احادیث رسول کو رد کیا جا رہا ہے اور کہیں شریعت و فقہ اسلامی کا تمسخر اڑایا جا رہا ہے حالانکہ اکابر و اسلاف نے قرآن و سنت اور شریعت اسلامیہ کے لیے ہر ممکن کوشش کی ہے بمصائب و آلام جھیلے ہوئے اور قید و بند کی تکالیف سے دوچار ہونے کے ساتھ ساتھ اپنی جانوں کے نذرانے تک بھی پیش کیے ہیں احادیث رسول کو حاصل کرنے کے لیے بڑے بڑے بے اسفارطے

نے قرآن کریم میں رسول اللہ صلی اللہ علیہ وسلم کی اطاعت کو نہایت ضروری قرار دیا ہے ارشاد باری تعالیٰ ہے۔

الَّذِي أُولَىٰ بِالْمُؤْمِنِينَ مِنْ
أَنْفُسِهِمْ. (الاحزاب، ۶)

اللہ کے نبی کو زیادہ تعلق ہے ایمان والوں کے ساتھ ان کی جانوں سے۔

وَمَا كَانَ لِمُؤْمِنٍ مِّنْ مَّا قُتِلَ
إِذَا قَضَىٰ اللَّهُ وَرَسُولُهُ
أَمْرًا أَنْ يَكُونَ لَهُمُ الْخِيَرَةُ
مِنْ أَمْرِهِمْ

اور نہیں ہے کسی مومن مرد اور نہ کسی مومنہ عورت کا کام کہ جب فیصلہ کر دے اللہ اور اس کا رسول کسی معاملے کا تو انکو کوئی اختیار باقی رہ جائے انکے معاملے میں

(الاحزاب، ۳۶)

فَلَا وَرَبِّكَ لَا يُؤْمِنُونَ
حَتَّىٰ يُحْكَمُوا لَكَ فِي مَا شَجَرَ
بَيْنَهُمْ

تیرے رب کی قسم وہ مومن نہیں ہو سکتے۔ تا وقتیکہ آپکو ہر اس اختلاف اور نزاع میں اپنا حکم تسلیم نہ کر لیں جو انکے درمیان واقع ہو۔

(النساء، ۶۵)

وَمَنْ يُشَاقِقِ الرَّسُولَ مِنْ
بَعْدِ مَا تَبَيَّنَ لَهُ الْهُدَىٰ
وَيَتَّبِعْ غَيْرَ سَبِيلِ
الْمُؤْمِنِينَ
نُؤَلِّهِ مَا تَوَلَّىٰ وَنُصْلِهِ جَهَنَّمَ
وَسَاءَتْ مَصِيرًا

اور جو کوئی مخالفت کرے رسول کی جبکہ کھل چکی اس پر سیدھی راہ اور چلے سب مسلمانوں کے رستہ کے خلاف تو ہم حوالہ کریں گے اسکو وہی طرف جو اس نے اختیار کی اور ڈالیں گے ہم اسکو دوزخ میں اور وہ بہت بری جگہ پہنچا۔

(النساء، ۱۱۵)

وَمَنْ يُطِيعِ اللَّهَ وَالرَّسُولَ
فَأَلَّكَ اللَّهُ مَعَ الَّذِينَ أَنْعَمَ
اللَّهُ عَلَيْهِمْ مِنَ النَّبِيِّينَ
وَالصِّدِّيقِينَ وَالشُّهَدَاءِ

اور جو کوئی حکم مانے اللہ کا اور اسکے رسول کا سو وہ انکے ساتھ ہیں جن پر اللہ نے انعام کیا کہ وہ نبی اور صدیق اور شہید اور نیک بخت ہیں اور اچھی ہے انکی رفاقت۔

وَالصَّالِحِينَ وَحَسَنَ أَوْلَئِكَ رَفِيقًا (النساء - ۶۹)

ان جملہ واضح آیات کی موجودگی میں بھی اگر کوئی کج فہم اور کوڑھ مخضر حضور علیہ السلام کی احادیث کو ماننے سے انکار کرے تو سمجھ لیں کہ ایسے شخص میں ایمان کی رتق بھی موجود نہیں ہے ایسا شخص اپنے لیے جہنم کو تیار کر رہا ہے حقیقت یہ ہے کہ حدیث کے بغیر تو قرآن کریم کی تشریح نہیں ہو سکتی اور نہ ہی قرآن کریم کے احکام پر بغیر حدیث کے صحیح طور پر عمل کیا جاسکتا ہے اس نقطہ نظر سے زیر نظر کتاب دروس الحدیث جلد چہارم بھی منظر عام پر آئی ہے۔ اللہ رب العزت ہمیں قرآن و سنت کیساتھ سچی عقیدت و محبت نصیب فرمائے اور ہم سب کو ان کے احکام پر عمل پیرا ہونے کی توفیق مرحمت فرمائے۔ صاحب دروس والد محترم حضرت مولانا صوفی عبدالحمید سواتی صاحب مدظلہ کی صحت کیلئے دعا فرمائیں کہ اللہ تعالیٰ جملہ پریشانیوں اور تکالیف سے نجات دے اور صحت و عافیت سے نوازے اور خاتمہ بالایمان نصیب فرمائے اس جلد کی پروف ریڈنگ میں احقر کے ساتھ حافظ محمد عارف خان ناصر نے حصہ لیا اللہ تعالیٰ ان کی کوشش کو بھی شرف قبولیت سے نوازے۔ آمین۔

وَصَلَّى اللّٰهُ تَعَالٰی عَلٰی خَيْرِ خَلْقِهِ مُحَمَّدٍ وَّ اٰلِهِ وَاَصْحَابِهِ اَجْمَعِينَ۔

احقر محمد فیاض خان سواتی

مدرسہ نفع العلوم گوجرانوالہ

۶ جمادی الاول ۱۴۱۵ھ ۱۲ اکتوبر ۱۹۹۴ء

اچھے نام رکھنے کی تلقین

عَنْ عَبْدِ الرَّحْمَنِ بْنِ أَبِي لَيْلَى قَالَ نَظَرَ حُمُرٌ إِلَى ابْنِ عَبْدِ الْحَمِيدِ
أَوْ ابْنِ عَبْدِ الْحَمِيدِ شَكَ ابْنُ عَوْنَةَ وَكَانَ اسْمُهُ مُحَمَّدًا وَرَجُلٌ
يَقُولُ لَهُ يَا مُحَمَّدُ فَعَلَّ اللَّهُ بِكَ وَفَعَلَ وَفَعَلَ قَالَ وَ جَعَلَ
يُسَمُّهُ الحديث

(مسند احمد طبع بیروت جلد ۴ صفحہ ۲۱۶)

محمد ابن طلحہ ابن عبید اللہ چھوٹی عمر کے صحابی ہیں۔ طلحہ عشرہ مبشرہ میں سے ہیں۔ یہ قریش مکہ کے معزز بزرگ اور بڑے شان والے ہیں۔ ان کا بیٹا محمد راوی ہے۔ حضرت عمرؓ نے دیکھا کہ ایک شخص اس محمد کے ساتھ الجھ رہا ہے اور اس کو برا بھلا کہہ رہا ہے۔ آپ نے اس شخص کو بلایا اور فرمایا قریب ہو جاؤ جب وہ قریب ہو گیا تو فرمایا کیا تم محمد کو گالیاں دیتے ہو؟ فرمایا اگر ایسی بات ہے تو اس کا نام محمد نہ رکھو یعنی اس کو محمد کے نام کے ساتھ مت پکارو بلکہ کوئی اور نام رکھ لو۔ پھر آپ نے ان کے خاندان کو بھی پیغام بھیجا کہ اس بچے کا نام محمد کی بجائے کوئی دوسرا رکھ لو۔ اس پر محمد بن طلحہ نے عرض کیا اَشْكُكَ اللَّهُ يَا أَمِيرَ الْمُؤْمِنِينَ اے امیر المؤمنین! میں آپ کو قسم دلاتا ہوں اور خدا تعالیٰ کا نام آپ کے سامنے ذکر کرتا ہوں۔ فَوَاللَّهِ إِنْ سَمَّاهُ مُحَمَّدًا يَغْنَى إِلَّا مُحْكَمٌ صَلَّى اللَّهُ عَلَيْهِ وَسَلَّمَ۔ میرا نام محمد تو خود حضور علیہ السلام رکھا تھا۔ بھلا آپ اس کو کیسے تبدیل کر سکتے ہیں؟ اگر اس شخص نے مجھے برا بھلا کہا ہے تو وہ خود گنہگار ہو گا اس وجہ سے میرا نام تو تبدیل نہیں ہونا چاہیئے اس پر حضرت عمرؓ کہنے لگے قَوْمُوا كَمَا سَبَيْتَنِي لِي إِلَى شَيْءٍ سَمَّاهُ مُحَمَّدًا۔ دیکھو امیر اس بات میں کوئی اختیار نہیں ہے جس کو حضرت محمد صلی اللہ علیہ وسلم نے مقرر کیا ہے گویا امیر المؤمنین نے اپنی رائے سے رجوع کر لیا۔ خود حضور علیہ السلام کی عادت مبارک تھی کہ آپ تبلیغ ناموں کو تبدیل کر دیا کرتے

تھے۔ مثلاً ابو ہریرہؓ کا اصل نام عبد الشمس تھا جسے آپ نے عبد الرحمن میں تبدیل کر دیا۔ اسی طرح
عبد العزی اور عبد اللہ جیسے نام کو بھی آپ نے تبدیل کیا۔ آپ ہمیشہ تلقین فرمایا کرتے تھے کہ نام
ہمیشہ اچھے رکھو جن کی نسبت اللہ کی طرف ہو جیسے عبد اللہ اور عبد الرحمن وغیرہ یا ایسے نام رکھو جنہوں
کے نام پر ہوں۔ ایسے نام مت رکھو جن کے کوئی قباحت نہ ہو۔

نمازیوں کی پہلی صف کی اہمیت

حَنِ الْعِزِّ بَارِضُ بْنُ سَارِيَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَسْتَغْفِرُ لِلصَّفِّ الْمَقَامِ ثَلَاثًا وَالثَّانِي مَرَّةً.

(مسند احمد طبع بیروت جلد ۲ صفحہ ۱۲۶)

حضرت عرابض ابن ساریہ کا تعلق قبیلہ سلیم سے ہے۔ آپ اصحاب صفہ میں سے ہیں۔ اہد آپ سے بہت سی احادیث منقول ہیں۔ جب غزوہ تبوک کا موقع آیا تو حضرت عرابضؓ اور چند دیگر مسکین لوگ حضور علیہ السلام کی خدمت میں حاضر ہوئے اور عرض کیا حضور! ہم بھی جہاد میں شریک ہونا چاہتے ہیں مگر ہمارے پاس سواری نہیں ہے۔ اگر سواری کا انتظام ہو جائے تو ہم بھی اس جہاد میں شامل ہو جائیں۔ گرمی کا موسم تھا اور ایک ہزار میل لمبے سفر پر جانا تھا جو کہ سواری کے بغیر ممکن نہ تھا۔ حضور علیہ السلام نے فرمایا کہ میرے پاس تو سواری کا بندوبست نہیں ہے۔ اللہ کو ان مسکین کی ادا اس قدر پسند آئی کہ ان کا تذکرہ سورۃ توبہ میں کر دیا۔ وَلَا عَلَى الَّذِينَ إِذَا مَا أَتَوْكَ لِتَحْمِلَهُمْ قُلْتَ لَا أَجِدُ مَا أَحْمِلُكُمْ عَلَيْهِمْ تَوَلَّوْا أَعْيُنُهُمْ تَفِيضُ مِنَ الدَّمْعِ حَزَنًا أَلَّا يَجِدُوا مَا يُنْفِقُونَ ۝ (آیت ۹۲) ان لوگوں پر بھی ان کی عدم شمولیت میں کوئی حرج نہیں ہے جو آپ کے پاس آئے تھے کہ ان کے لیے سواری کا انتظام کر دیا جائے مگر آپ نے کہا کہ میں تو ایسی کوئی چیز نہیں پاتا جس پر تمہیں سوار کر سکوں۔ پھر وہ اس حالت میں ہلٹ گئے کہ ان کی آنکھیں پر نم تھیں کیونکہ وہ حسبِ خواہش جہاد میں حصہ نہیں لے سکتے تھے۔

حضرت عرابضؓ بعد میں شام میں جا کر آباد ہو گئے تھے اور وہیں ۵۷ھ میں فوت ہوئے تقریباً چودہ سو صحابہ حضرت علیؓ کے زمانہ میں آباد کردہ دار الخلافہ کوفہ میں آباد ہو گئے تھے۔ اور بعض حضرت امیر معاویہؓ کے دار الخلافہ شام چلے گئے تو یہ حضرت عرابضؓ بیان کرتے ہیں کہ حضور نبی کریم صلی اللہ علیہ وسلم نے پہلی صف میں نماز ادا کرنے کے لیے تین دفعہ دعا مانگی اور پہلی صف والوں

کچھ لیے ایک دفعہ نیکی کے کام میں سبقت حاصل کرنا بہت بڑی چیز ہے۔ اللہ کا فرمان بھی ہے **فَاسْتَبِقُوا الْخَيْرَاتِ** (البقرہ - ۱۹۸) نیکی کے کاموں میں آگے بڑھو۔ چنانچہ حضور صلی اللہ علیہ وسلم نے پہلی صف والوں کو زیادہ اہمیت دی۔ جیسا کہ حج کے موقع پر سر منڈوانے والوں کے لیے آپ نے تین دفعہ دعا کی جب کہ بال کٹوانے والوں کے لیے ایک دفعہ کی۔ آپ نے خود بھی استرے سے سر مبارک منڈوایا تھا۔ الغرض اس حدیث شریف میں نمازیوں کی اگلی صف کی اہمیت بیان کی گئی ہے۔



حضور علیہ الصلوٰۃ والسلام کے بیش قیمت نصائح

عَنْ أَبِي لَاحُوصٍ عَنْ أَبِيهِ مَالِكٍ قَالَ قُلْتُ يَا رَسُولَ اللَّهِ
الْجُلُ أَمْشُرُ بِهِ فَلَا يُضَيِّقُنِي وَلَا يَمُرُّ بِي فَيَمَسُّ بِي فَأَخْزِيهِ
قَالَ لَا بَلَّ إِلَّا فِي ٥..... الحديث

(مسند احمد طبع بیروت جلد ۲ صفحہ ۱۳۷)

ابوالاحوص کے والد مالک روایت کرتے ہیں کہ ایک دفعہ میں نے حضور علیہ السلام کی خدمت اقدس میں عرض کیا، اللہ کے رسول! میں دوران سفر کسی شخص کے پاس سے گزرنا چاہوں تو نہ تو وہ میری دعوت کرتا ہے اور نہ مجھے مہمان ٹھہراتا ہے۔ عرض کیا اگر کوئی ایسا شخص میرے قریب سے گزرے تو کیا میں بھی اس کے ساتھ ایسا ہی بلوک کروں؟ حضور علیہ السلام نے فرمایا، نہیں بلکہ تم اسکی دعوت کرو اور بطور مہمان اپنے پاس ٹھہراؤ۔ اگر اس نے تمہارے ساتھ اچھا سلوک نہیں کیا تو کم از کم تم اس کے ساتھ اچھا سلوک کرو۔

راوی بیان کرتا ہے کہ پھر حضور علیہ السلام نے مجھے شکستہ حالت میں دیکھ کر فرمایا مَلِكُكَ مِنْ مَالٍ كَيْفَ تَهْتَدِي بِهٖ؟ میں نے عرض کیا قَدْ اَعْطَانِي اللَّهُ عَزَّ وَجَلَّ مِنْ كُلِّ الْمَالِ مِنَ الْاَبْلِ وَالْغَنَمِ۔ اللہ تعالیٰ نے مجھے ہر قسم کے مال سے نوازا ہے، اونٹ بھی ہیں، بھیڑ بکریاں بھی وافر ہیں اس پر حضور علیہ السلام نے فرمایا فَلَئْسَ أَثَرُ نِعْمَتِهِ اللَّهُ عَلَيْكَ۔ اگر اللہ نے مال و دولت دیا ہے تو پھر اللہ کی اس نعمت کا اثر تمہارا جسم پر بھی ہونا چاہیے مطلب یہ کہ تمہیں اس طرح خستہ حال، پھٹے پرانے کپڑے اور پریشان صورت نہیں ہونا چاہیے بلکہ اس مال کو اپنے آپ پر بھی خرچ کرنا چاہیے۔

حضور علیہ السلام نے اس شخص سے یہ بھی فرمایا، یاد رکھو! ہاتھ تین قسم کے ہوتے ہیں فَيَسِّرُ اللَّهُ الْعُلْيَا۔ سب سے اوپر اللہ کا ہاتھ ہوتا ہے۔ ہر شخص کو کئی بھی کام کرتے وقت اچھی طرح جان لینا چاہیے کہ میں مختار مطلق نہیں ہوں بلکہ اوپر اللہ کا ہاتھ ہے اگر اپنی مرضی

سے کوئی کام کروں گا تو جوابدہ ہوں گا پھر فرمایا دوسری قسم کا ہاتھ **يَدُ الْمُعْطَى** ہے جو دینے والا اور اوپر ہوتا ہے۔ اور تیسری قسم کا ہاتھ **يَدُ الْمَسْأَلِ السُّفْلَى** مانگنے والے کا ہاتھ ہے جو نیچے ہوتا ہے۔ آپ نے یہ بھی وضاحت فرمادی **يَدُ الْعُلَيَّا خَيْرٌ مِّنْ يَدِ السُّفْلَى**۔ اوپر والا یعنی دینے والا ہاتھ نیچے والے یعنی لینے والے ہاتھ سے بہتر ہوتا ہے۔ اور پھر سب سے اوپر اللہ کا ہاتھ ہے۔

دجال کا قتل بدست مسیح علیہ السلام

عَنْ جَمْعٍ مِنْ جَارِيَةِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَمُوتُ ابْنُ مَرْيَمَ الدَّجَالُ بَبَابٍ لَيْتَ أَوْ إِلَى جَانِبِ الدَّارِ.

(مسند احمد طبع بیروت جلد ۲ صفحہ ۴۲۰)

حضرت جمع ابن جاریہ صحابی رسول اور انصار مدنیہ میں سے ہیں۔ آپ نے جاہلیت کے زمانے میں بڑی لڑائیاں لڑیں اور بڑے معرکے دیکھے۔ آپ شاعر بھی تھے اور ابو تمام نے انہیں اپنے دیوان میں نقل کیا ہے۔ آپ صلح حدیبیہ کے موقع پر بھی حضور علیہ السلام کے ساتھ تھے حضرت جمع بیان کرتے ہیں کہ میں نے حضور علیہ الصلوٰۃ والسلام کی زبان مبارک سے یہ بات سنی کہ حضرت عیسیٰ ابن مریم علیہ السلام مسیح دجال کو لد کے مقام کے پاس قتل کریں گے مسلمانوں کے عقائد میں یہ بات شامل ہے کہ عیسیٰ علیہ السلام آسمانوں پر زندہ ہیں۔ یہودی آپ کو رومیوں کی مراثت سے فیصلہ لے کر سولی پر اٹکانا چاہتے تھے مگر اللہ نے ان کو ناپاک سازش ناکام بنا دی اور مسیح علیہ السلام کو زندہ آسمان پر اٹھا لیا۔ قیامت کے قریب آپ حضور فاطمہ البتین صلی اللہ علیہ وسلم کے نائب اور آپ کے امتی کی حیثیت سے زمین پر اتارے جائیں گے۔ آپ اس زمین پر صل والصاف قائم کریں گے۔ مسیح علیہ السلام کو زندہ اٹھاتے جانے اور پھر دوبارہ نزول کے متعلق ڈیڑھ سو سے زیادہ احادیث موجود ہیں جو مختلف صحابہ سے منقول ہیں۔ قرب قیامت میں جب دجال کا ظہور ہوگا تو عیسیٰ علیہ السلام اس کو لد کے دروازے اور اس کی جانب میں قتل کریں گے۔ لد کا مقام آج بھی مقبوضہ فلسطین میں تل ابیب سے ۲۵، ۲۶ میل کے فاصلے پر واقع ہے جو کہ اسرائیل کا ہوائی اڈہ بھی ہے۔

مرزا غلام احمد قادیانی نے لد کا معنی لدھیانہ کیا ہے جو کہ مشرقی پنجاب کا ایک

شہر ہے اور قتل مسیح کا یہ معنی کیا ہے کہ ٹیل مسیح (مرزا قادیانی) وہاں مناظرہ کر کے مولویوں کو شکست دے گا اس کا یہ دعویٰ قطعی غلط ہے مسیح علیہ السلام سے مراد مرزا قادیانی نہیں بلکہ مسیح ابن مریم ہے جن کا ذکر قرآن میں بالتفصیل مذکور ہے۔ تمام انبیاء میں سے صرف یہی ایک نبی نہیں جو ابھی تک زندہ ہیں۔ معراج والی حدیث میں آتا ہے کہ حضور علیہ السلام کی ملاقات جلتے وقت دوسرے آسمان پر مسیح علیہ السلام اور یحییٰ علیہ السلام کے ساتھ ہوتی یہ مسیح ابن مریم و جال کو لہ کے دروازے کے پاس قتل کریں گے۔

مالِ غنیمت میں گھوڑ سواروں کا حصہ

كَانَ عَبْدُ الرَّحْمَنِ بْنُ يَزِيدَ حَتَّى حَسِبَهُ مُجْتَمِعَ بَنِي جَارِدَةَ
الْأَنْصَارِيِّ وَكَانَ أَحَدَ الْقُرَاءِ الَّذِينَ قَرَأُوا الْقُرْآنَ قُلًّا شَبِيهًا
الْحَدِيثَ فَلَمَّا انْصَرَفْنَا حَتَّى إِذَا النَّاسُ يَنْفِرُونَ الْآبَاءَ
(مسند احمد طبع بیروت جلد ۲ صفحہ ۲۱۰) الحدیث

حضرت مجمع ابن جاریہ انصاریؓ کے بھتیجے عبدالرحمن بیان کرتے ہیں اور کہتے ہیں کہ
میرے چچا حضور علیہ السلام کے ان صحابہ کرام میں سے ہیں جن کو پورا قرآن کریم ربانی یاد تھا۔ اگرچہ
قرآن کا کم و بیش کچھ نہ کچھ حصہ بھی صحابہ کو یاد تھا مگر دس ہزار صحابہ کو قرآن مکمل طور پر ربانی یاد تھا۔ تو
حضرت مجمع بیان کرتے ہیں کہ ہم لوگ حضور علیہ السلام کے ساتھ مدینہ کے موقع پر موجود تھے
وہاں سے فارغ ہو کر ہم لوگ اپنے اونٹ دوڑاتے ہوئے آ رہے تھے کہ بعض لوگوں
نے کہا اَوْحِیْ اِلَیَّ رَسُوْلُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم۔ یعنی حضور نبی کریم صلی اللہ
علیہ وسلم پر وحی نازل ہو رہی ہے چنانچہ کراخ الغیم کے مقام پر لوگ حضور علیہ السلام کے پاس
گٹھے ہو گئے تو آپ نے اپنے صحابہ کو سورۃ اِنَّا فَتَحْنَا لَکَ فَتْحًا مُّبِیْنًا (الفتح - ۱) نائی۔
گویا یہ سورۃ مدینہ سے واپسی پر راستے ہی میں نازل ہوئی اور اس سورۃ میں صلح مدینہ
کے فتح مبین ہونے کی بشارت سنائی گئی۔ یہ اسلام کی کھلی فتح تھی جس کے بعد اسلام کے راستے
میں کوئی رکاوٹ باقی نہ رہی اور لوگ دھڑا دھڑا اس میں شامل ہونے لگے۔ یہ صلح گویا اسلام
کے لیے پھاٹک کھلنے والی بات تھی جس کو فتح مبین سے تعبیر کیا گیا۔ حضور علیہ السلام کے صحابہ
میں سے ایک شخص نے کہا، حضور! کیا یہ فتح ہے؟ یہ تو ہماری کمزوری ہے کہ ہم بغیر عمرہ
کیے واپس جا رہے ہیں۔ آپ نے فرمایا وَ الَّذِیْ لَکُمْ نَفْسٌ مُّحَمَّدٌ بِیَدِیْ اِنَّہٗ لَفَتْحٌ
اس ذات کی قسم جس کے قبضہ میں محمد صلی اللہ علیہ وسلم کی جان ہے یہ بلاشبہ فتح ہے جس
کے نتائج تم عنقریب دیکھ لو گے۔

اس کے بعد مدینہ سے واپسی کو ابھی تین دن بھی نہیں گزرے تھے کہ اللہ تعالیٰ کا حکم آگیا کہ جو لوگ مدینہ میں شریک تھے وہی خیبر جا کر سازشی یہودیوں کی سرکوبی کریں۔ چنانچہ وہی پندرہ سو مسلمان خیبر کی طرف چل دیئے جنہوں نے مدینہ کے مقام پر حضور علیہ السلام کے دست مبارک پر سر دھڑکی بادی لگا دینے کی بیعت کی تھی۔ ان صحابہ میں ایان اور اطاعت کا جذبہ موجزن تھا چنانچہ اللہ تعالیٰ نے ان کے ساتھ اپنی رضا کا اعلان فرما دیا۔ پھر یہی لوگ خیبر کی جنگ میں شریک ہوئے۔ لَوْ يَدْخُلُ مَعَهُمْ مِنْهَا أَحَدٌ إِلَّا مِنْ شِبْهِكَ الْحَكِّ يَدِيَّتْ۔ اور ان کے علاوہ کوئی دوسرا آدمی اس معرکہ میں شریک نہیں تھا۔ خیبر میں کل آٹھ قلعے تھے، ان میں سے دو قلعے تو بغیر لڑائی کے صلح کی صورت میں فتح ہو گئے اور باقیوں کو فتح کرنے کے لیے تھوڑی بہت لڑائی لڑنا پڑی اور بالآخر مکمل فتح حاصل ہو گئی وہاں کی تمام زمینیں اور باغات اللہ تعالیٰ نے مسلمانوں کے قبضہ میں دے دیئے جن کو بطور مال غنیمت مجاہدین میں تقسیم کر دیا گیا۔

حضرت مجمع بیان کرتے ہیں فَتَسَمَّيْنَاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى ثَمَانِينَ حَشَرَ سَهْمًا۔ کہ حضور علیہ السلام نے کل مال غنیمت کو اٹھارہ حصوں میں تقسیم کر دیا جبکہ مجاہدین کی کل تعداد پندرہ سو تھی۔ ان میں سے تین سو آدمی گھوڑا سوار جبکہ بارہ سو پیدل لڑنے والے تھے حضور علیہ السلام نے اس مال کی تقسیم اس طرح کی فَأَخْطَى الْفَارِسَ سَهْمَيْنِ وَأَخْطَى الْمَرَّاجِلَ سَهْمًا کہ ہر گھوڑا سوار کو دو حصے عطا کئے جب کہ ہر پیدل کو ایک حصہ دیا۔ گویا تین سو سواروں کو چھ حصے دیتے اور بارہ سو پیدل کو ۱۲ حصے ملے اس طرح کل اٹھارہ حصے مجاہدین پر تقسیم کر دیئے۔

بعض احادیث میں گھوڑا سوار کے لیے دو حصے گھوڑے کے اور ایک حصہ سوار کا یعنی تین حصوں کا ذکر بھی آتا ہے اس کے مقابلے میں پیدل کے لیے صرف ایک حصہ دکھایا گیا ہے۔ اس طریقے سے سوار اور پیدل میں ۲:۱ کی نسبت ہو جاتی ہے تاہم امام ابو حنیفہ فرماتے ہیں کہ عام قانون ۱:۱ کی نسبت کا ہی ہے جیسا کہ خیبر کے موقع پر عمل میں لایا گیا۔ البتہ اگر امام حاکم یا امیر اپنی صوابدید کے مطابق گھوڑا سوار کو ایک حصہ مزید دے دے

تو یہ بھی روا ہو گا۔ بہت سے مواقع پر حضور علیہ السلام نے مالِ غنیمت ۱۱۳ کی نسبت سے بھی تقسیم کیا کیونکہ گھوڑے سوار جنگ میں بڑے کار ہوتے نمایاں انجام دیتے ہیں اس کے باوجود عام قانون ۱۱۲ کی نسبت کا یہی ہے۔

بعض لوگ امام ابو حنیفہؒ کو بدنام کرنے کی کوشش کرتے ہیں کہ حدیث میں تو گھوڑے سوار کے لیے تین حصے مقرر ہیں مگر امام صاحب حدیث کے خلاف دو حصوں کے قائل ہیں حقیقت یہ ہے کہ امام صاحب حدیث کے خلاف نہیں کرتے بلکہ حدیث کا صحیح مطلب سمجھاتے ہیں آپ کے عمل مبارک سے دو حصے ثابت ہیں، البتہ تیسرا حصہ تبرع کے طور پر دیا گیا۔ ائمہ اربعہ سارے کے سارے نیک اور متقی لوگ تھے انہوں نے دین کی بیش بہا خدمت کے ذریعے دین کو آسان بنا دیا ہے اور غیر صریح مسائل کا حل بذریعہ اجتہاد نکال کر اللہ اور رسول کا منشا پورا کیا اور اس طرح امت کی راہنمائی کی۔ انہوں نے کوئی من مانی کارروائی نہیں کی بلکہ اپنی پوری زندگی اسلام کے لیے وقف کر دی۔ ابلیس نے تو فرمان الہی کے مقابلے میں محض اپنی عقل کے گھوڑے دوڑائے تھے مگر ان بزرگوں نے قرآن و سنت سے مسائل اخذ کر کے امت کے لیے بہت سی آسانیاں پیدا کر دیں۔ شاہ ولی اللہ محدث دہلویؒ اپنے مکتوبات اور ملفوظات میں لکھتے ہیں کہ اپنا اعتقاد یہ ہے کہ چاروں ائمہ کرام حق پر تھے اور ان کے چاروں طریقے بھی برحق ہیں۔ ہاں اگر ان طریقوں پر چلنے والے خود غلطیوں کا ارتکاب کریں تو اس سے طریقوں کو تو غلط نہیں کہہ سکتے جس طرح خلفائے راشدین برحق، درجہ بدرجہ صاحب فیضیت اور جنتی ہیں۔ اسی طرح ائمہ اربعہ بھی برحق ہیں امام ابو حنیفہؒ کی ملاقات تو صحابہ کرام سے بھی ہوئی ہے جب کہ دیگر ائمہ کو یہ شرف حاصل نہیں ہو سکا اس لیے امام صاحب کو سب سے زیادہ فیضیت حاصل ہے تاہم باقی ائمہ بھی فقیہ، محدث، عامل اور بزرگ بہتیاں تھے۔

پانی پر حق تصرف کا مسئلہ

عَنْ جَبَّارِ بْنِ حَضِرٍ الْأَنْصَارِيِّ أَحَدِ بَنِي سَلَمَةَ قَالَ
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ بِطَرِيقِ مَكَّةَ
مَنْ يَسْبِقُنَا إِلَى الْأَثَايَةِ قَالَ أَبُو أُوَيْسٍ هُوَ حَيْثُ لَمْ نَأْتِ رَسُولَ
اللَّهِ صَلَّى اللَّهُ عَلَيْهِ وَسَلَّمَ فَيَمْدُ رُحُوضَهَا..... الحديث

(مسند اصحیح بیت جلد ۲ صفحہ ۴۲۱)

حضرت جبار بن صخر صحابی رسول ہیں جن کا تعلق انصار مدینہ کے قبیلے بنی سلمہ کے ساتھ تھا۔ وہ بیان کرتے ہیں کہ رسول اللہ صلی اللہ علیہ وسلم کہہ کے رستے میں سفر پہنچے اور میں بھی آپ کے ہمراہ تھا۔ راستے میں حضور علیہ السلام نے فرمایا کہ کون ہے جو آٹا یہ کے مقام پر جا کر پانی کا بندوبست کرے تاکہ جب باقی قافلہ وہاں پہنچے تو لوگ پانی کی دقت محسوس نہ کریں۔ اس نے انے میں پانی کی سخت قلت تھی۔ جہاں کہیں پانی دستیاب ہوتا تھا لوگ کنویں وغیرہ سے نکال کر حوض میں جمع کر لیتے تھے تاکہ آدمیوں اور جانوروں کو سیراب ہونے میں کسی دقت کا سامنا نہ ہو انہی حالات میں حضور صلی اللہ علیہ وسلم نے بعض آدمیوں کو قافلے سے آگے پانی کے انتظام کے لیے بھیجنا چاہا۔ آپ نے خاص طور پر آٹا یہ کا نام لیا جہاں کسی کنویں سے پانی دستیاب ہوگا تو راوی بیان کرتے ہیں کہ حضور علیہ السلام کے حکم کی تعمیل کے لیے ایک تو میں کھڑا ہو گیا کہ حضور! اس کام کے لیے میں حاضر ہوں۔ دوسری روایت میں آتا ہے کہ کچھ آدمیوں نے ان کے ساتھ تھے راوی بیان کرتے ہیں کہ میں مقررہ مقام پر پہنچا، پتھر وغیرہ جوڑ کر پہلے ایک حوض بنایا اور پھر کنویں سے پانی نکال نکال کر حوض میں ڈالنا شروع کر دیا۔ بالآخر حوض بھر گیا۔ چونکہ میں تھک چکا تھا حوض کے کنارے لیٹ گیا اور مجھے نیند آگئی کہتے ہیں کہ مجھ نیند سے نہیں بیدار کیا اگر ایک شخص نے جس کا اونٹ حوض میں موجود پانی کی طرف جا رہا تھا اور وہ شخص اونٹ کو ادھر جانے سے روکنے کی کوشش کر رہا تھا تنے میں میں بیدار ہو گیا۔ ادھر اس شخص نے آواز دی

يَا صَاحِبَ الْحَوْضِ ۱۔ اے حوض والے! کیا اس حوض سے مجھے جانور کو پانی پلانے کی اجازت ہے؟ میں نے دیکھا تو وہ حضور علیہ السلام تھے۔ دوسری حدیث میں تصریح موجود ہے کہ جس شخص نے پانی نکال کر حوض میں جمع کیا ہے اس پانی پر اسی کا حق تعارف ہے لہذا اس کی اجازت کے بغیر پانی استعمال نہیں کیا جاسکتا اسی بنا پر حضور علیہ السلام نے اونٹ کو پانی پلانے کی اجازت طلب کی تھی۔ پھر حضرت جبارؓ نے اجازت دی تو حضور علیہ السلام نے جانور کو پانی پلایا۔

پھر حضور علیہ السلام نے فرمایا کہ کسی برتن میں پانی لے کر میرے پیچھے آؤ۔ میں نے تعمیل حکم کی۔ آپ نے اس پانی میں سے وضو کیا وَ أَحْسَنَ الْوُضُوءِ اور اچھے طریقے سے وضو کیا۔ پھر میں نے بھی آپ کے ساتھ وضو کیا ثُمَّ قَامَ يُصَلِّي پھر آپ نماز کیلئے کھڑے ہو گئے فَحُمِّتْ عَنْ يَمِينِهِ اور میں بھی آپ کی بائیں طرف کھڑا ہو گیا کہتے ہیں کہ حضور علیہ السلام نے میرا ہاتھ پکڑ کر مجھے دائیں طرف کر دیا۔ فَصَلَّيْنَا پھر ہم نے نماز ادا کی یہاں تک کہ پیچھے سے قافلے کے لوگ بھی اس مقام پر پہنچ گئے۔

یہاں پر اسلام کے اصولوں میں سے دو اصول واضح ہوتے ہیں۔ ایک یہ کہ جو آدمی پانی نکالتا ہے اس پر پانی کا حق فائق ہوتا ہے اور اس کی اجازت کے بغیر وہاں سے پانی نہیں لیا جاسکتا اور دوسرا اصول یہ ہے کہ اگر امام کے ساتھ صرف ایک مقتدی ہو تو وہ امام کی دائیں جانب کھڑا ہو اور اگر زیادہ ہوں تو پیچھے صف بنائیں

تقدیر کا مسئلہ

عَنْ ابْنِ أَبِي خُرَازْمَةَ أَنَّكَ قَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَدَانَيْتَ دَوَاءً نَسَلَوِي بِهِ وَمَتَّى كُنْتُ فِيهَا بِقِيَّتِي مُتَقِيَةً هَلْ تَرُودُ ذَلِكَ مِنْ قَدْرِ اللَّهِ تَبَارَكَ وَتَعَالَى مِنْ شَيْءٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُ مِنْ قَدْرِ اللَّهِ عَزَّ وَجَلَّ. (مسند احمد طبع بيروت جلد ۲ صفحہ ۲۲۱)

حضرت ابن ابی خرازمہ بھی حضور علیہ السلام کے صحابی ہیں آپ بیان کرتے ہیں کہ میں نے حضور صلی اللہ علیہ وسلم کی خدمت میں حاضر ہو کر عرض کیا حضور! ہمیں یہ بات سمجھائیں کہ ہم جو دوائی استعمال کرتے ہیں، جھاڑ پھونک کرتے ہیں یا تعویذ گنڈا استعمال کرتے ہیں اور بعض چیزوں سے بچنے کی کوشش کرتے ہیں کیا یہ چیزیں ہیں اللہ کی تقدیر سے بچا سکتی ہیں؟ آپ نے جواب میں فرمایا کہ یہ چیزیں بھی تو تقدیر الہی میں داخل ہیں، ان کو تقدیر سے باہر کیوں نکالتے ہو؟

تقدیر کا معنی یہ ہے کہ کائنات میں جو چیز واقع ہو چکی ہے، ہو رہی ہے یا آئندہ ہونے والی ہے سب اللہ تعالیٰ کے علم، قدرت اور ارادے سے ہو رہی ہے یا آئندہ ہوگی۔ تقدیر میں یہ لکھا ہے کہ فلاں مریض فلاں وقت فلاں دوائی استعمال کریگا تو اسے شفا ہوگی یا نہیں ہوگی۔ بعض لوگ ان چیزوں کو تقدیر سے باہر نکال کر مسئلہ کا جائزہ لیتے ہیں اور کہتے ہیں کہ یہ تو اللہ کی تقدیر ہی ایسی تھی، پس ہو گئی بھائی اللہ کی تقدیر میں تمہارے یہ افعال بھی تو لکھے ہوئے ہیں کہ تم کسی چیز کے حصول یا کسی چیز سے بچنے کے لیے کیا کیا کام کرو گے اور پھر اس کا کیا نتیجہ نکلے گا۔ اگر تم کسی چیز سے پرہیز کرتے ہو تو اس کا انجام بھی لکھا ہے کہ فائدہ ہوگا یا نقصان ہوگا گو یا دوائی کا استعمال جھاڑ پھونک، تعویذ گنڈا یا کسی چیز سے پرہیز کرنا سب تقدیر کا حصہ ہیں۔ یہ روایت ترمذی شریف میں بھی موجود ہے ان اشیاء کو تقدیر سے باہر نہیں نکالنا چاہیے۔

حضور صلی اللہ علیہ وسلم کی دعا کی اہمیت

عَنْ قَيْسِ بْنِ سَعْدٍ قَالَ زَارَ نَارِسُ بْنُ النَّوْثَلِ النَّبِيَّ صَلَّى اللَّهُ عَلَيْهِ وَسَلَّمَ فِي مَنْزِلِنَا فَقَالَ أَسْلَامُ عَلَيْكُمْ وَرَحْمَةُ اللَّهِ قَالَ فَرَدَّ سَعْدٌ رَدًّا خَفِيًّا فَرَجَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاتَّبَعَهُ سَعْدٌ فَقَالَ يَا رَسُولَ اللَّهِ كُنْتُ أَسْمَعُ تَسْلِيمَكَ وَأُودُّ عَلَيْكَ رَدًّا خَفِيًّا لَتَكُنَّ عَلَيْنَا مِنَ السَّلَامِ..... الحديث۔

(مسند احمد طبع بيروت جلد ۳ صفحہ ۴۲۱)

حضرت قیس بن سعد بیان کرتے ہیں کہ ایک دفعہ حضور علیہ الصلوٰۃ والسلام ہمارے گھر تشریف لاتے اور السلام علیکم ورحمۃ اللہ کہا۔ حضرت سعدؓ اندر گھر میں موجود تھے مگر انہوں نے سلام کا جواب آہستہ سے دیا۔ جب حضور علیہ السلام نے اندر سے کوئی جواب نہ پایا تو واپس لوٹ آئے، سمجھے ہوں گے کہ شاید گھر میں اس وقت کوئی نہیں ہے۔ دوسری روایت میں آتا ہے کہ حضور علیہ السلام نے تین دفعہ السلام علیکم کہا اور حضرت سعدؓ نے ہر دفعہ آہستہ سے جواب دیا چونکہ حضور نے اس جواب کو نہ سنا لہذا واپس لوٹ آئے جب حضرت سعدؓ کو حضور کے لوٹ جانے کا احساس ہوا تو وہ آپ کے پیچھے دوڑے اور عرض کیا حضور! میں تو آپ کا سلام سن رہا تھا اور آپ کو جواب بھی دے رہا تھا مگر آہستہ آواز سے۔ میرا مقصد صرف یہ تھا کہ آپ ہمارے لیے بار بار سلامتی کی دعا کریں تاکہ ہمیں زیادہ سلامتی نصیب ہو۔ چنانچہ حضور علیہ السلام حضرت سعدؓ کے ساتھ ان کے گھر واپس تشریف لے آئے۔

پھر حضرت سعدؓ نے اپنے گھر والوں سے کہا کہ حضور علیہ السلام کے لیے پانی کا بندوبست کریں۔ انہوں نے پانی دیا کیا جس سے حضور نے غسل کیا۔ پھر حضرت سعدؓ نے حضور علیہ السلام کو ایک بڑا کپڑا دیا جو کہ زعفران یا دوسرے رنگ کے رنگ سے رنگا ہوا تھا۔ حضور صلی اللہ نے وہ کپڑا اپنے جسم مبارک پر لپیٹ لیا۔ عام مسئلہ یہ ہے کہ حضور علیہ السلام نے مردوں کے لیے

زعفرانی رنگ کے استعمال کی مانعت فرمائی ہے البتہ سرخ، سبز یا دیگر رنگوں کے استعمال کی اجازت ہے یہ اس دور کا واقعہ ہے جب تک زعفرانی رنگ کی مانعت نہیں آئی تھی پھر جب مسلم شریف کی روایت کے مطابق حضور علیہ السلام نے اس رنگ کے استعمال کی مانعت فرمادی تو پھر اس کا استعمال ممنوع ہو گیا۔

بہر حال آپ نے حضرت سعدؓ کی پیش کردہ زعفرانی رنگ کی چادر اوڑھ لی اور پھر دعا کیے ہاتھ اٹھا دیئے آپ فرما رہے تھے اَللّٰهُمَّ اجْعَلْ صَلَاتِيْ تِلْكَ وَرَحْمَتَكَ كَلَامِيْ اِلٰى سَعْدِ بْنِ عُبَادَةَ اَسْمَاءُ بِنْتُ مِهْرَبَانَ اور رحمت کا نزول فرما۔

پھر حضرت سعدؓ نے حضور علیہ السلام کی خدمت میں کھانا پیش کیا جسے آپ نے تناول فرمایا جب حضور علیہ السلام نے واپسی کا ارادہ فرمایا تو حضرت سعدؓ نے اپنا گدھا پیش کیا۔ اس پر پلان کہلا اور اپنے بیٹے قیسؓ کو حکم دیا کہ وہ حضور صلی اللہ علیہ وسلم کے ساتھ جا کر آپ کو گھر چھوڑ آتے آج کل گدھے کی سواری کو محبوب سمجھا جاتا ہے جب کہ اس زمانے میں ایسا نہ تھا۔ عرب میں ہر قسم کی سواری گدھا، فخر، اونٹ، گھوڑا وغیرہ استعمال ہوتی تھی۔ خود حضور علیہ السلام نے بارہا گدھے پر سواری کی ہے۔ اور اگر کسی وقت کوئی سواری میسر نہ آتی تو آپ پیدل بھی سفر کر لیتے تھے۔ پھر جب حضور گدھے پر سوار ہو کر چل دیئے تو آپ نے قیسؓ کو کہا کہ تم بھی گدھے پر سوار ہو جاؤ۔ حضرت قیسؓ نے معذرت چاہی کہ میں آپ کے ساتھ پیدل ہی چلوں گا اس پر حضور صلی اللہ علیہ وسلم نے فرمایا اِنَّمَا اَنْ تَنْصَرِفَ اِنَّمَا اَنْ تَنْصَرِفَ کہ یا تو میرے ساتھ سواری پر سوار ہو جاؤ یا پھر واپس لوٹ جاؤ میں اکیلا ہی چلا جاؤں گا۔ حضرت قیسؓ نے آپ کے ساتھ سوار ہونا سوچا ادب سمجھا اور واپس آگئے اور حضور علیہ السلام اکیلے ہی اپنے مقام پر تشریف لے گئے۔

سواری کے متعلق مسئلہ یہ ہے کہ سواری کی طاقت کے مطابق جتنے سوار بیٹھ سکیں سوار ہو جائیں۔ گدھا چونکہ طاقتور جانور ہے اس لیے حضور علیہ السلام نے اپنے ساتھ حضرت قیسؓ کو بھی سوار ہونے کی دعوت دی جسے انہوں نے قبول نہ کیا اور واپس چلے آئے۔

ٹونٹ زیادہ طاقتور جانور ہے لہذا اس پر پانچ چھ آدمی بھی سوار ہو سکتے ہیں اس
 رخ پھر یا گھوڑے پر اس کی طاقت کے مطابق بوجھ ڈالا جاسکتا ہے۔ ہاں اگر جانور کی طاقت
 سے زیادہ بوجھ ڈالا جلتے تو وہ تھامنا اور حرام ہے یہ مسئلہ دوسری جگہ سمجھایا گیا ہے کہ اگر
 انور پر اس کی طاقت سے زیادہ بوجھ ڈالو گے تو اللہ کے ہاں مانع ہو گے جانور پر بوجھ
 تو بے زبان ہیں وہ تکلیف اٹھا کر بھی شکایت نہیں کر سکتے لہذا ان کا خود خیال رکھنا
 چاہیے اور ان سے ان کی طاقت سے زیادہ مشقت نہیں لینی چاہیے۔

عاشورہ کا روزہ

حَن قَيْسِ بْنِ سَعْبٍ قَالَ أَمَرََنَا النَّبِيُّ صَلَّى اللَّهُ عَلَيْهِ وَسَلَّمَ أَنْ تَصُومَ عَاشُورَةَ قَبْلَ أَنْ يَنْزِلَ رَمَضَانُ فَلَمَّا نَزَلَ رَمَضَانُ لَمْ يَأْمُرْنَا وَلَمْ يَنْهَنَا وَنَحْنُ نَفْعَلُهُ.

(مسند احمد طبع بیروت جلد ۲ صفحہ ۴۲۲)

حضرت قیس بن سعید بیان کرتے ہیں کہ حضور علیہ السلام نے ہمیں عاشورہ کا روزہ رکھنے کا حکم دیا جب کہ ابھی رمضان کے روزے فرض نہیں ہوئے تھے۔ چنانچہ آپ کے حکم کے مطابق ہم نے عاشورے کا روزہ رکھا۔ پھر جب ماہ رمضان کے روزوں کی فرضیت آگئی تو آپ نے نہ تو عاشورے کے روزے کا حکم دیا اور نہ اس سے منع کیا۔ آپ نے صرف عاشورہ کی فضیلت بیان فرمائی تاہم اگر کوئی شخص عاشورہ کا روزہ نہ رکھے تو کوئی مواخذہ نہیں ہوگا کیونکہ اب اس کی حیثیت نفلی روزے کی ہے۔ حضرت قیس کہتے ہیں کہ اگرچہ عاشورے کے روزے کا وجوب اٹھ گیا مگر اس کے باوجود ہم یہ روزہ رکھا کرتے تھے کیونکہ حضور صلی اللہ علیہ وسلم نے اس کی بڑی فضیلت بیان فرمائی ہے۔

جنت کا دروازہ

عَنْ قَيْسِ بْنِ سَعْدٍ بْنِ عُبَادَةَ أَنَّ أَبَاهُ دَفَعَهُ إِلَى النَّبِيِّ صَلَّى اللَّهُ عَلَيْهِ وَسَلَّمَ يَخْبِ مُمَةً فَأَتَى عَلَى النَّبِيِّ صَلَّى اللَّهُ عَلَيْهِ وَسَلَّمَ وَقَدْ صَلَّيْتُ رَكَعَتَيْنِ قَالَ فَضَيَّ بَنِي بَرَجِلِيلَ وَ قَالَ أَلَا أُحَدِّثُكَ عَلَى بَابٍ مِّنْ أَبْوَابِ الْجَنَّةِ قُلْتُ بَلَى قَالَ لَا حَوْلَ وَلَا قُوَّةَ إِلَّا بِاللَّهِ .

(مسند احمد طبع بیروت جلد ۲ صفحہ ۴۲۲)

حضرت قیس بن سعد بن عبادہ بیان کرتے ہیں کہ ان کے باپ حضرت سعدؓ نے انہیں حضور علیہ السلام کے پاس بھیجا تا کہ میں ان کی خدمت انجام دیا کروں۔ کہتے ہیں کہ میں آپ ہی کے پاس تھا جب کہ میں نے دو رکعت نماز پڑھی حضور علیہ الصلوٰۃ والسلام تشریف لاتے اور اپنے پاؤں سے مجھے ٹھوکر لگا کر کہا کیا میں تجھے جنت کے دروازوں میں سے ایک دروازہ کے متعلق نہ بتلاؤں؟ میں نے عرض کیا حضور! ضرور بتلائیں کہ وہ کون سا دروازہ ہے! آپ نے ارشاد فرمایا وہ دروازہ لَا حَوْلَ وَلَا قُوَّةَ إِلَّا بِاللَّهِ ہے دوسری روایت میں آتا ہے کہ یہ کلمہ جنت کے خزانوں میں سے ایک خزانہ ہے۔ یہ خدا تعالیٰ کی توحید کا عظیم کلمہ ہے جس کا بڑا اجر ہے لہذا اسے درو زبان بنالینا چاہیے۔

حضور صلی اللہ علیہ وسلم کی طرف غلط بات منسوب کرنے کی وعید

عَنْ قَيْسِ بْنِ سَعْدٍ بْنِ عُبَادَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَذَبَ عَلَيَّ كَذِبَةً مُتَعَمِّدًا فَلْيَتَّبِعُوا مَصْجَعًا مِنَ النَّارِ أَوْ يَتَّبِعُوا جَهَنَّمَ..... الحديث

(مسند احمد طبع بیروت جلد ۲ صفحہ ۴۲۲)

حضرت قیس بن سعد بن عبادہ بیان کرتے ہیں کہ رسول اللہ صلی اللہ علیہ وسلم نے فرمایا کہ یاد رکھو! جس شخص نے جان بوجھ کر مجھ پر جھوٹ بولا وہ اپنا ٹھکانا دوزخ کی آگ میں تلاش کرے یا فرمایا کہ وہ اپنا گھر جہنم میں تلاش کرے۔ آپ نے یہ بھی فرمایا مَنْ شَرِبَ الْخَمْرَ أَوْ غَطَّ شَاةً أَوْ أَلْقَى حِمَاةً جس شخص نے دنیا میں شراب پی وہ قیامت والے دن پیاسا آتیکا اور حشر کے میدان میں اس کے پینے کا کوئی بندوبست نہیں ہوگا۔ حضور علیہ السلام نے یہ بھی ارشاد فرمایا أَلَا فُكِّلَ مُسْكِرٌ خَمْرًا بِهَرْنَشَةٍ اور چیز شراب کے زمرہ میں آتی ہے وَإِنَّا كُنَّا نَخْبِئُ خُبْرَ دَارِ قَوْمِ شَرَابٍ اور آلات موسیقی سے بچو کہ یہ حرام ہیں۔ یاد رہے کہ شراب صرف وہی نہیں جو انگور سے کشید کی جاتی ہے بلکہ کسی بھی اناج کھجور، باجور، جو اور شہد وغیرہ سے کشید کی جانے والی شراب ہی کے حکم میں آتی ہے اور یہ قطعی حرام ہے۔ اس قسم کی کسی بھی شراب کو استعمال کرنے والا قیامت کے دن سخت پیاس میں مبتلا ہوگا مگر وہاں اسے پیاس بجھانے کے لیے کوئی چیز میسر نہیں ہوگی۔ بہر حال وہ چیز جس میں غیر پیدا ہو کر نشہ آور بن جاتے وہ حرام ہے۔ دوسری بات یہ کہ گانے بجانے کو آج کل برائی ہی نہیں سمجھا جاتا بلکہ جدید دنیا میں یہ آرٹ کے خوبصورت نام سے موسوم ہو گیا ہے حالانکہ حضور علیہ السلام نے آلات موسیقی کو ہمارے لیے قطعی حرام قرار دیا ہے۔ یہ سارے شیطان کی آلات ہیں جو فحاشی اور برائی کے لیے جذبات کو مشتعل کرتے ہیں۔ بہر حال اللہ نے ہم کی شراب اور آلات موسیقی کو حرام قرار دیا ہے اب جو شخص یا معاشرہ اسے اپناتا ہے وہ اپنا انجام سچ لے۔

دوسرے کی جگہ پر بیٹھنے کی ممانعت

عَنْ وَهَبِ بْنِ حُذَيْفَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ الرَّجُلُ أَحَقُّ بِمَجْلِسِهِ وَإِنْ قَامَ مِنْهُ شَيْءٌ رَجَعَ إِلَيْهِ أَيْ فَمَنْ بَسَّ - (مسند احمد طبع بيروت جلد ۲ صفحہ ۴۲۲)

حضرت وہب بن حذیفہؓ صحابی رسول ہیں وہ بیان کرتے ہیں کہ حضور علیہ السلام نے لوگوں کو آدابِ مجلس سکھاتے ہوئے فرمایا کہ جب کسی مجلس میں کچھ آدمی بیٹھے ہوں۔ پھر ان میں سے کوئی شخص اٹھ کر کسی کام سے جلتے۔ مثلاً دوبارہ وضو کے لیے جاتا ہے یا کسی کے بلانے پر اس کی بات سننے کے لیے جاتا ہے اور پھر وہ واپس اسی مجلس میں آنا چاہتا ہے تو وہ شخص زیادہ حقدار ہے کہ اپنی اسی جگہ پر آکر بیٹھے جسے وہ ضرورت کے تحت وقتی طور پر چھوڑ کر گیا تھا۔ مطلب یہ کہ جب ایسی صورت میں کوئی شخص جگہ خالی کر کے جاتا ہے تو کسی دوسرے شخص کو فوراً اس کی جگہ پر نہیں بیٹھ جانا چاہیے بلکہ اس کے آنے کا انتظار کرنا چاہیے کہ اس جگہ پر بیٹھنے کا وہی زیادہ حقدار ہے۔

طہارت کا بہتر طریقہ

عَنْ عُوَيْمِ بْنِ سَاعِدَةَ الْأَنْصَارِيِّ أَنَّكَ حَدَّثَهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَتَاهُمْ فِي مَسْجِدِ قُبَاءٍ فَقَالَ إِنَّ اللَّهَ تَبَارَكَ وَتَعَالَى قَدْ أَحْسَنَ عَلَيْكُمْ الشَّاءَ فِي الطُّهُورِ فِي قِصَّةِ مَسْجِدِكُمْ..... الحمد لله

(مسند احمد طبع بیروت جلد ۲ صفحہ ۴۲۲)

حضرت عویم ابن ساعدہ صحابی رسول بیان کرتے ہیں کہ ایک دفعہ حضور علیہ السلام ہماری مسجد قبائیں تشریف لائے اور فرمایا کہ اللہ تعالیٰ نے تمہاری طہارت اور تمہاری اس مسجد کے سلسلہ میں تعریف کی ہے بھلا تم طہارت کس طرح کرتے ہو؟ وہ لوگ کہنے لگے، اے اللہ کے رسول! کہ ہمیں اور تو کسی چیز کا علم نہیں ہے البتہ ہمارے پڑوس میں یہودی رہتے تھے جب وہ بول و براز سے فارغ ہوتے تو پانی کے ساتھ استنجا کرتے تھے چنانچہ ان کی دیکھا دیکھی ہم بھی ایسا ہی کرتے تھے۔ آپ نے فرمایا کہ ہاں اسی وجہ سے اللہ نے تمہاری تعریف کی ہے۔ اگرچہ پتھر، ڈھیلہ، کپڑا، روئی، نشو و غیرہ سے بھی استنجا پاک کیا جاسکتا ہے تاہم پانی کا استعمال بہتر ہے۔ اور مسجد قبا کا ذکر تو اللہ نے سورۃ توبہ میں بھی کیا ہے فَيَسِّرْ لَّكَ رِجَالًا يُحِبُّونَ أَنْ يَتَخَطَّوْا مِنْ دُونِ الْكَلْبَةِ (آیت - ۱۰۸) وہاں طہارت پسند مرد رہتے ہیں اور اللہ تعالیٰ ایسے لوگوں سے محبت کرتا ہے۔

زیادتی کرنے والا جہنمی ہے

عَنْ فَهْمِ بْنِ مُطَرِّفٍ الْغَفَّارِيِّ قَالَ سَأَلَ سَائِلٌ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ: عَلَيَّ عَاجٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ذَكِّرْهُ وَمُرَّ بِهِ بِتَذَكُّيْنِ ثَلَاثَ مَرَّاتٍ.

الحديث

(مسند احمد طبع بيروت جلد ۳ صفحہ ۴۲۲)

حضرت فہم بن مطرف انصاری بیان کرتے ہیں کہ ایک دفعہ کسی شخص نے حضور علیہ السلام سے دریافت کیا کہ اگر کوئی شخص مجھ پر زیادتی کرے، ملامت اور ہجو تو مجھے کیا کرنا چاہیے؟ حضور صلی اللہ علیہ وسلم نے فرمایا کہ اس کو نصیحت کرو، اور تین دفعہ نصیحت کرو کہ وہ زیادتی نہ کرے۔ اس شخص نے پھر عرض کیا حضور! فَإِنْ أَبَى فَقَاتِلْهُ اِگر وہ نصیحت کا انکار کر کے لڑائی کرنے پر تیار ہوتا ہے تو تم بھی اس کا مقابلہ کرو۔ ایسی صورت میں فَإِنْ قَتَلْتَهُ فَإِنَّكَ فِي الْجَنَّةِ اِگر وہ تمہیں قتل کر دیتا ہے تو تم جنت میں جاؤ گے۔ وَإِنْ قَتَلْتَهُ فَإِنَّكَ فِي النَّارِ۔ اور اگر تم نے اس کو قتل کر دیا تو وہ لازماً دوزخ میں جائیگا۔

بلا اجازت دوسرے کے مال پر قبضہ کرنا

عَنْ عَمْرِو بْنِ يَثْرِيجٍ الضَّمَرِيُّ قَالَ شَهِدْتُ خُطْبَةً
رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ بِمِثْنٍ فَكَانَ فِيْهَا
خُطْبٌ بِهٖ اَنْ قَالَ وَلَا يَحِلُّ لِامْرِئٍ مِّنْ مَّالِ اَخِيْهِ اِلَّا مَا
طَابَتْ بِهٖ نَفْسُهُ..... الحديث (مسند مطبع بيروت ج ۳ صفحہ ۲۲۳)

(حضرت عمرو بن یثربی بیان کرتے ہیں کہ حج کے موقع پر جب حضور علیہ السلام نے منیٰ میں خطبہ ارشاد فرمایا تو اس وقت میں وہاں حاضر تھا۔ یہ خطبہ آپ نے دس ذی الحجہ کو ارشاد فرمایا جب کہ اس سے پہلے نویں تاریخ کو عرفات کے مقام پر بھی خطبہ دیا تھا۔ آپ نے منیٰ والے خطبہ میں دیگر باتوں کے علاوہ یہ بات بھی لوگوں کو سمجھائی تھی کہ کسی شخص کے لیے حلال نہیں ہے کہ وہ اپنے بھائی کے مال پر قبضہ کرے سوائے اس کے کہ دوسرا آدمی اپنی خوشی خاطر سے کوئی چیز دے دے بطلب یہ ہے کہ ناجائز قبضہ خواہ چوری کے ذریعے ہو، زبردستی ہو یا دھوکہ فراڈ کے ذریعے ہو۔ ہرگز حلال نہیں ہے ہاں اگر کوئی آدمی مالک کی مرضی سے اور اس کی اجازت سے اس کی بھیڑ کی اون اتار کر استعمال کر لے تو یہ اس کے لیے حلال ہوگی۔

قرض کی ادائیگی کا حکم

عَنْ ابْنِ ابْنِ حَنْزَلَةَ الْأَسْلَمِيِّ أَنَّهُ كَانَ لِيَهُودِيٍّ عَلَيْهِ
أَذْبَعَةٌ وَرَاهِمَةٌ فَاسْتَعْدَى عَلَيْهِ فَقَالَ يَا مُحَمَّدُ إِنَّ
لِي عَلَى هَذَا أَذْبَعَةً دَرَاهِمَ وَقَدْ غَلَبَنِي عَلَيْهَا فَقَالَ أُعْطِيَهُ حَقَّهُ
(مسند احمد طبع بیروت جلد ۲ صفحہ ۴۲۳)

حضرت ابن ابی مردودہ سلمیٰ صحابی رسول ہیں وہ بیان کرتے ہیں کہ میرے ساتھ
ایک بڑا عجیب واقعہ پیش آیا۔ میں نے ایک یہودی کے چار درہم ادا کر لئے تھے، کہیں
قرض لیا ہو گا مگر کوشش کے باوجود قرض کی ادائیگی کی صورت نہیں بن رہی تھی۔ اُدھر یہودی
سختی سے اپنے پیسوں کا تقاضا کر رہا تھا جب اسے رقم کی واپسی کی اور کوئی صورت نظر
نہیں آئی تو اس نے حضور نبی کریم صلی اللہ علیہ وسلم کی خدمت میں دعویٰ دائر کر دیا اور اس
طرح عرض کیا، اے محمد! اس شخص پر میرے چار درہم واجب الادا ہیں مگر یہ ادا کرنے کے
لیے تیار نہیں۔ نبی علیہ السلام نے یہودی کی بات سن کر اپنے صحابی سے فرمایا بھائی! اس کا
حق اس کو ادا کرو۔ صحابی کہتے ہیں کہ میں نے عرض کیا اللہ کے رسول! اس ذات کی قسم جس نے
آپ کو نبی برحق بنا کر بھیجا ہے مَا أَقْدَرُ عَلَيْهَا اس وقت میں قرض کی ادائیگی
کی قدرت نہیں رکھتا لہذا اگر مہلت مل جائے تو میں رقم کی واپسی کی کوشش کروں گا
حضور علیہ السلام نے پھر فرمایا کہ اس کا حق دے دو۔ انہوں نے پھر وہی جواب دیا کہ ابھی
میں استطاعت نہیں رکھتا نیز یہ بھی عرض کیا کہ مجھے پتہ چلا ہے کہ آپ خیر کی طرف لشکر
 روانہ کرنا چاہتے ہیں۔ شاید میں بھی اس لشکر میں شامل ہو جاؤں اور مجھے جی مال غنیمت سے
کچھ حصہ مل جائے جس سے میں قرض اتار سکوں۔ آپ نے پھر فرمایا نہیں بلکہ اس شخص کا حق
اسے ادا کرو۔ مطلب یہ کہ آپ نے حضرت ابن ابی مردودہ سے کوئی رعایت نہ کی کہتے
ہیں کہ جب حضور علیہ السلام کوئی بات میں دفعہ فرمادیتے تو پھر کوئی شخص مزید گفتگو کی

جرات نہیں کیا کرتا تھا۔

راوی بیان کرتا ہے کہ میں حضور علیہ السلام کی مجلس سے نکلا اور بازار کی طرف چل دیا۔ میرے سر پر گڑی تھی، وہ میں نے بطور تہ بند باندھ لی اور تہ بند اس یہودی کو چادر ہم کے بدلے دے کر قرض عیباک کر دیا۔ کہتے ہیں کہ میں بازار میں جا رہا تھا کہ ایک بڑھیا کہنے لگی مَالِکُ یا صَاحِبُ دَسْتُورِ اللہ رسول اللہ کے صحابی تھے کیا ہو گیا ہے؟ میں نے سارا قصہ سنایا تو اس عورت کے پاس ایک چادر تھی جو اس نے مجھے پہننے کے لیے دے دی۔



نماز باجماعت کی اہمیت

عَنْ عُمَرَو بْنِ أُمِّ مَكْتُومٍ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَى الْمَسْجِدَ فَرَأَى فِي الْقَوْمِ رِقَّةً فَقَالَ إِنِّي لَأَمْسُرُ أَنْ أَجْعَلَ لِلنَّاسِ إِمَامًا ثُمَّ أَخْرُجَ فَلَا أَقْدِرُ عَلَى أَنْسَانٍ يَتَخَلَّفُ عَنِ الصَّلَاةِ فِي بَيْتِهِ إِلَّا أَخْرَجْتُهُ..... الحديث

(مسند احمد جلد ۳ صفحہ ۴۲۳ طبع بیروت)

حضرت عمرؓ بن ام مکتوم نابینا صحابی بیان کرتے ہیں کہ ایک دفعہ حضور علیہ السلام مسجد میں تشریف لاتے تو دیکھا کہ نمازیوں کی تعداد کم ہے فرمایا میرا دل چاہتا ہے کہ میں نمازیوں کے لیے کوئی دوسرا امام مقرر کر دوں اور خود باہر جا کر دیکھوں کہ جو آدمی نماز سے پیچھے رہ گیا ہے اس کے گھر کو آگ لگا دوں۔ اس پر ابن مکتومؓ نے عرض کیا کہ میرے گھر اور مسجد کے درمیان کھجوروں کے کچھ درخت ہیں اور بعض اوقات میرا سعادون بھی موجود نہیں ہوتا تو کیا ایسی صورت میں میں گھر میں نماز ادا کر سکتا ہوں؟ حضور علیہ السلام نے فرمایا اَلَا قَامَتْ لَكَ كَيْفَا تَوَازَانُ كَيْفَا تَوَازَانُ؟ عرض کیا، ہاں۔ فرمایا پھر مسجد میں حاضر ہوا کرو۔

عام قانون یہ ہے کہ معذور آدمی یعنی لنگڑا یا نابینا وغیرہ کو لانے اور لے جانے والا آدمی اگر موجود نہ ہو تو وہ گھر میں نماز پڑھ سکتا ہے۔ ہاں اگر اس کے لیے رہبر موجود ہو تو پھر اسے نماز پنجگانہ اور نماز جمعہ کے لیے مسجد میں حاضر ہونا ضروری ہوگا۔ مگر حضور علیہ السلام نے ابن ام مکتومؓ کو نابینا ہونے کے باوجود مسجد کی حاضری سے مستثنیٰ نہیں کیا کیونکہ یہ طبعی مرتبہ کے آدمی تھے۔ آپ حضور علیہ السلام کے مؤذن بھی تھے اور ایک دو دفعہ سفر پر جلتے وقت حضور علیہ السلام نے انہی کو قائم مقام امام مقرر فرمایا تھا۔ یہی وجہ ہے

کہ ان کو مسجد سے غیر حاضری کی رعایت نہیں دی گئی۔ یہ ان کے لیے خصوصی حکم تھا
 وگرنہ عام معذوروں کو نماز پنجگانہ اور جمعہ کی نماز کے لیے مسجد کی حاضری سے استثناء
 حاصل ہے۔

جنگِ احد کے اختتام پر دعا

عَنْ عُبَيْدِ بْنِ رِفَاعَةَ الزُّرَقِيِّ قَالَ لَمَّا كَانَ يَوْمَ أُحُدٍ
وَأَنْكَفَا الْمُشْرِكُونَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
اسْتَوُوا حَتَّى أَتُونِي عَلَى رَجُلٍ فَصَارُوا خَلْفَاءَ صُفُوفًا فَقَالَ
اللَّهُمَّ لَكَ الْحَمْدُ كُلُّهُ..... الحدیث (منذ طبع بیت جلد ۲ صفحہ ۴۲۴)

حضور علیہ الصلوٰۃ والسلام کے ایک صحابی عبید بن رفاعہ زرقیؓ ہیں جو بیان کرتے
ہیں کہ احد کی لڑائی کے موقع پر جب مشرک واپس چلے گئے تو نبی علیہ السلام نے صحابہ سے
فرمایا کہ سیدھے ہو جاؤ تاکہ میں اللہ تعالیٰ کی تعریف بیان کروں۔ چنانچہ صحابہ کرام نے حضور علیہ
السلام کے پیچھے صفیں باندھ لیں اور آپ نے اس طرح دعا فرمائی۔

اے اللہ سب تعریفیں تیرے ہی لیے ہیں اے
اللہ اے کوئی سیکر نہیں سکتا جسے تو پھیلا دے
اور جس کو تو یکسر دے اے کوئی پھیلا نہیں
سکتا جس کو تو گمراہ کر دے اے کوئی راہ راست
پر لانے والا نہیں۔ اور جس کو تو ہدایت
عطا و فرما دے اے کوئی گمراہ کرنے والا
نہیں۔ اور اے کوئی دینے والا نہیں جس
سے تو روک لے اور اس سے کوئی روک
نہیں سکتا جس کو تو عطا کر دے۔ اس کو
کوئی قریب نہیں کرنے والا جس کو تو دور
کر دے اور نہ کوئی دور کرنے والا ہے جس
کو تو قریب فرمائے۔ اے اللہ ہم پر اپنی برکتیں

اللَّهُمَّ لَكَ الْحَمْدُ كُلُّهُ اللَّهُمَّ لَا قَابِلُ
لِمَا بَسَطْتَ وَلَا بَاسِطُ لِمَا قَبَضْتَ وَلَا
هَادِي لِمَا أَضَلَلْتَ وَلَا مُضِلٌّ
لِمَنْ هَدَيْتَ وَلَا مُعْطِي لِمَا مَنَعْتَ
وَلَا مَانِعٌ لِمَا أَعْطَيْتَ وَلَا
مُقَرِّبٌ لِمَا بَاعَدْتَ
وَلَا مُبَاعِدٌ لِمَا قَرَّبْتَ
اللَّهُمَّ أَبْسُطْ عَلَيْنَا مِنْ
بَرَكَاتِكَ وَرَحْمَتِكَ
وَفَضْلِكَ وَرِزْقِكَ
اللَّهُمَّ إِنِّي أَسْأَلُكَ
النَّعِيمَ الْمُقِيمَ

اپنی رحمت، اپنا فضل اور اپنا رزق پھیلا دے
اے اللہ! میں تجھ سے ہمیشہ رہنے والی نعمت کا
سوال کرتا ہوں جو نہ تبدیل ہو اور نہ اس کو زوال کا
خطرہ ہو۔

الَّذِي لَا يَحُولُ وَلَا
يَزُولُ۔

اللَّهُمَّ إِنِّي أَسْأَلُكَ النِّعَمَ يَوْمَ
الْعِيْلَةِ وَالْأَمْنِ يَوْمَ الْخَوْفِ
اللَّهُمَّ إِنِّي عَاطِسُكَ مِنْ
شَرِّ مَا أُعْطِيتُنَا وَشَرِّ مَا
مَنْعْتَ اللَّهُمَّ كَبِّبْ
إِلَيْنَا الْإِيمَانَ وَزَيِّنْهُ فِي
قُلُوبِنَا وَكَرِّهْ إِلَيْنَا الْكُفْرَ
وَالْفُسُوقَ وَالْوَعْصِيَانَ وَاجْعَلْنَا
مِنَ الرَّشِيدِينَ۔

اے اللہ! میں تجھ سے نعمت کا سوال کرتا ہوں عتاجی
کے دن۔ اور امن کا سوال کرتا ہوں خوف کے دن
اے اللہ! میں تیری ذات کے ساتھ پناہ
چاہتا ہوں اس چیز کی برائی سے جو تو نے ہمیں
دی اور اس چیز کی برائی سے جس کو تو نے روک
دیا ہے۔ اے اللہ! ہمارے دلوں میں ایمان کو محبوب
بنادے۔ اور ہمارے دلوں میں اس کو مزین
کروے اور ہمارے نزدیک کفر فسق اور نافرمانی
کو ناپسندیدہ بنادے اور ہمیں ہدایت یافتہ لوگوں میں
بنادے۔

اللَّهُمَّ تَوَقَّنَا مُسْلِمِينَ وَ
أَحْيِنَا مُسْلِمِينَ وَ الْحَقَّنَا
بِالضَّلَاحِينَ خَيْرَ خَزَايَا وَ لَا
مُفْتُونِينَ۔

اے اللہ! ہمیں فرمانبرداری کی حالت میں موت
عطا کر اور فرمانبرداری کی حالت میں زندہ رکھ اور
ہمیں نیک لوگوں کے ساتھ ملا دے ایسی حالت
میں کہ نہ ہم رسوا ہوں اور نہ فتنے میں مبتلا ہوں۔

اللَّهُمَّ قَاتِلِ الْكَفْرَةَ الَّذِينَ
يَكْذِبُونَ رُسُلَكَ وَيَصُدُّونَ
عَنْ سَبِيلِكَ وَاجْعَلْ عَلَيْهِمْ
رِجْزَكَ وَعَذَابَكَ

اے اللہ! کافروں کے ساتھ جنگ کر جو تیرے
 رسولوں کو جھٹلاتے ہیں اور دوسروں کو تیرے راستے
سے روکتے ہیں۔ اور ان پر اپنی گرفت، سزا اور
عذاب ڈال دے۔

اللَّهُمَّ قَاتِلِ الْكَفْرَةَ الَّذِينَ

اے اللہ! ان کافروں سے بھی جنگ کے جن

اَوْتُوا لِكُتُبِ اللَّهِ الْحَقِّ | کو کتاب دی گئی ہے اسے بچے پروردگار !
 یہ دعا حضور علیہ السلام نے جنگ احد کے خاتمہ پر اس وقت مانگی جب کہ کفار واپس
 ہٹ چکے تھے تمام صحابہ صف باندھے حضور علیہ السلام کے پیچھے کھڑے تھے اور آپ یہ دعاً
 کر رہے تھے پہلے اللہ تعالیٰ کی تعریف بیان کی اور پھر کافروں اور مشرکوں کے بارہ میں
 یہ بددعا کی۔ ظاہر ہے کہ صحابہ کرام ہر دعا پر آمین کہتے ہوں گے۔

تبلیغ دین کا اجر و ثواب

عَنْ أَبِي مُصْعَبٍ قَالَ قَدِمَ رَجُلٌ مِّنْ أَهْلِ الْمَدِينَةِ
شَيْخٌ قَرَأَ أَوْفَىٰ مُؤَثِّرًا فِي حَجَّاهِ فَسَأَلَهُمْ فَأَخْبَرَهُمْ أَنَّهُ
يُرِيدُ الْمَغْرِبَ وَقَالَ سَمِعْتُ رَسُولَ اللَّهِ صَلَّى اللَّهُ عَلَيْهِ
وَسَلَّمَ يَقُولُ سَيَخْرُجُ نَاسٌ إِلَى الْمَغْرِبِ يَأْتُونَ يَوْمَ
الْقِيَامَةِ وَوُجُوهُهُمْ عَلَى ضَوْءِ الشَّمْسِ.

(مسند احمد طبع بيروت جلد ۲ صفحہ ۴۲۴)

حضرت ابو مصعب کہتے ہیں کہ مدینہ والوں میں سے ایک بزرگ آتے جو حضور علیہ
السلام کے صحابہ میں سے تھے۔ یہ مصر یا کسی اور علاقہ سے آتے تھے جب ان سے پوچھا گیا
تو کہنے لگے کہ میں مغرب کی طرف جانا چاہتا ہوں۔ اس زمانے میں مغرب سے یونس، اندلس
اور مراکش وغیرہ کے علاقہ مراد لیے جاتے تھے اُس شخص نے کہا کہ میں نے حضور صلی اللہ علیہ
وسلم کی زبان مبارک سے سنا ہے کہ عنقریب کچھ لوگ مغرب کی طرف جائیں گے جن کے
چہرے قیامت والے دن سورج کی طرح چمک رہے ہوں گے۔ ظاہر ہے کہ یہ لوگ مغرب
میں جا کر تبلیغ دین کریں گے اور نیکی کو پھیلانے لگیں گے، اللہ کی وحدانیت کی دعوت دیں گے
اور پھر جب قیامت کے دن قبروں سے اٹھیں گے تو ان کے چہرے سورج کی طرح روشن
ہوں گے۔

قربانی میں سات آدمیوں کی شرکت

قَالَ حَدَّثَنِي أَبُو الْأَشَدِّ السُّلَمِيُّ عَنْ أَبِيهِ عَنْ جَدِّهِ
قَالَ كُنْتُ سَابِعَ سَبْعَةٍ مَعَ رَسُولِ اللَّهِ صَلَّى اللَّهُ عَلَيْهِ
وَسَلَّمَ قَالَ فَأَمَرَنَا جَمْعُ كُلِّ رَجُلٍ مَنَادُ هُمَا فَاشْتَرَيْنَا
أَضْحِيَةً بِسَبْعٍ كَرَاهٍ..... (الحديث (مسند طبع بئرت جلد ۲ صفحہ ۲۲۴)

ابوالاشد سلمیٰ اپنے باپ کے واسطے اپنے دادا نے ایت بیان کرتے ہیں اور کہتے ہیں
کہ ہم لوگ حضور علیہ السلام کے ساتھ ہم سفر تھے اور میں ہمارے بیوں میں ساتواں آدمی تھا۔ آپ نے ہمیں
حکم دیا کہ قربانی کرو۔ ہم سب نے ایک ایک درہم جمع کر کے قربانی کا جانور خریدا۔ پھر ہم نے
عرض کیا، اللہ کے رسول! یہ جانور قدرے ہننگا ہے۔ آپ نے فرمایا اِنْ أَفْضَلَ الضَّحَايَا
أَخْلَاهَا۔ افضل قربانی وہ ہے جو ہنگی ہو اور جانور بھی فربہ ہو۔ پھر حضور علیہ السلام نے
حکم دیا کہ ہر آدمی جانور کا ایک ایک عضو پکڑے۔ چنانچہ ایک آدمی نے قربانی کا ایک
پاؤں پکڑا، دوسرے نے دوسرا پکڑا ایک آدمی نے ایک سینگ پکڑا تو دوسرے نے دوسرا
سینگ تھام لیا، ایک نے ایک بازو پکڑا اور دوسرے نے دوسرا بازو پکڑا اور پھر توہین
آدمی نے اسے ذبح کر دیا۔ یہ ایک جانور کی قربانی میں سات آدمیوں کی شرکت ہو گئی۔ حضور
نے یہ بھی فرمایا کہ جانور اپنے ہاتھ سے ذبح کرنا افضل ہے۔ اگر خود نہ کر سکے تو قریب ہونا
مستحب ہے یا پھر کسی کو اجازت دے دے کہ وہ اس کی طرف سے جانور ذبح کر دے۔

وضو کی تکمیل کا حکم

عَنْ بَعْضِ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَنَّ
رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى رَجُلًا يُصَلِّي وَ
فِي ظَهْرِ قَدَمِهِ كُمُوعَةٌ قَدَرِ الدِّرْهِمِ لَمْ يُصْبِهَا مَاءً
فَأَمَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُعِيدَ
الْوُضُوءَ. (مسند احمد طبع بیروت جلد ۳ صفحہ ۲۲۲)

حضور علیہ الصلوٰۃ والسلام کے بعض صحابی بیان کرتے ہیں کہ حضور صلی اللہ علیہ وسلم
نے ایک شخص کو نماز پڑھتے ہوئے دیکھا جس کے پاؤں کے پچھلے حصے میں سے کچھ
حقہ چمکدار نظر آ رہا تھا جو ایک درہم کے برابر ہو گا اور جس کو پانی نہیں پہنچا تھا نبی علیہ
السلام نے اس شخص سے فرمایا کہ وہ دوبارہ وضو کر کے نماز پڑھے۔

ظاہر ہے کہ اعضائے وضو کا اگر کچھ حقہ خشک رہ جائیگا تو نہ وضو مکمل ہو گا اور نہ
ہی نماز ہو گی۔ اس ضمن میں فقہائے کرام اور محدثین فرماتے ہیں کہ اگر تازہ تازہ وضو کیا
ہے تو خشک حصے پر پانی ڈال لے، وضو مکمل ہو جائیگا۔ اور اگر وضو کئے ہوئے وقت
زیادہ گزر گیا ہے تو دوبارہ وضو کرنا ہو گا۔ خشک جگہ کی کم از کم مقدار ایک درہم یا
ایک ناخن کے برابر ہے۔ اگر اتنا یا اس سے زیادہ حقہ خشک رہ گیا ہو تو وضو نہیں ہو گا۔

اچانک موت افسوسناک ہے

عَنْ عَبْدِ بْنِ خَالِدٍ رَجُلٍ مِّنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِي مَوْتِ الْفُجَاءَةِ أَخَذَتْهُ أَسْفٌ.

(مسند احمد طبع بیروت جلد ۲ صفحہ ۴۲۴)

حضرت عبید بن خالدؓ صحابہ میں سے ہیں، وہ بیان کرتے ہیں کہ حضور علیہ السلام نے فرمایا کہ اچانک واقع ہونے والی موت افسوسناک گرفت ہوتی ہے۔ اچانک موت کی وجہ سے انسان بعض چیزوں سے محروم ہو جاتا ہے وہ نہ کسی کو کوئی پیغام دے سکتا ہے، نہ وصیت کر سکتا ہے اور نہ ہی کوئی اور راز کی بات بتا سکتا ہے۔ ایسی صورت میں توبہ کا موقع بھی نہیں ملتا، اس لیے اسے افسوسناک موت قرار دیا گیا ہے۔

دوسری حدیث میں آتا ہے کہ ایسی موت کسی ایماندار شخص کے حق میں کوئی بری علامت نہیں ہے کہ کسی حادثہ میں اچانک مر جائے یا بارش طویل ہو جائے ہاں اگر مرنے والا شخص ایمان سے محروم ہے تو یہ موت واقعی افسوسناک ہے کیونکہ اگر مہلت ملتی تو ہو سکتا ہے کہ وہ ایمان قبول کر لیتا۔

تین مسلسل جمعے چھوٹنے پر وعید

عَنْ أَبِي الْجَعْدِ وَكَانَتْ لَهُ صُحْبَةٌ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَرَكَ ثَلَاثَ جُمُعٍ تَهَاوَنًا مِّنْ غَيْرِ عَذْرٍ طَبَعَ اللَّهُ تَبَارَكَ وَتَعَالَى عَلَى قَلْبِهِ.

(مسند احمد طبع بیروت جلد ۲ صفحہ ۴۲۲)

حضرت صلی اللہ علیہ وسلم کے صحابی ابو جعد ضمری بیان کرتے ہیں کہ اللہ کے رسول نے فرمایا جس شخص نے تین جمعے محض سستی کی بنا پر چھوڑ دیتے مالاںکہ اس کے پاس کوئی عذر نہیں تھا یعنی نہ وہ سفر پر تھا، نہ بیمار تھا اور نہ کوئی دوسرا عذر تھا تو ایسے شخص کے دل پر اللہ تعالیٰ ٹھپہ لگا دیتا ہے۔ یہ منافقوں والا ٹھپہ ہوتا ہے۔ اگر بعد میں توبہ کر لے تو شاید یہ داغ و گل جلتے وزن بعد میں بڑی دشواری پیش آتی ہے۔ لہذا نماز جمعہ کا خاص اہتمام کرنا چاہیے ابن ماجہ شریف کی روایت میں آتا ہے اِنَّ يَوْمَ الْجُمُعَةِ سَيِّدُ الْاَيَّامِ وَ اَعْظَمُهَا حَسْبُكَ اللّٰهُ یعنی جمعہ کا دن سید الايام اور اللہ کے نزدیک بڑا دن ہے ایک دوسری روایت میں آتا ہے کہ جمعہ کی رات ایک روشن رات ہے اور جمعہ کا دن بہت سفید اور نمایاں دن ہے۔

توبہ کی قبولیت کا وقت

عَنْ عَبْدِ الرَّحْمَنِ بْنِ الْمَسْنَانِي قَالَ اجْتَمَعَ اَرْبَعَةٌ مِنْ اصْحَابِ
رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ أَحَدُهُمْ سَمِعْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ تَبَارَكَ وَتَعَالَى
يَقْبَلُ تَوْبَةَ الْعَبْدِ قَبْلَ أَنْ يَمُوتَ بِمَوْتٍ..... الحديث

(مسند احمد طبع بیروت جلد ۲ صفحہ ۴۲۵)

حضرت عبدالرحمن بن مسنانی بیان کرتے ہیں کہ ایک موقع پر حضور علیہ السلام کے چار صحابہ
اکٹھے ہو گئے ان میں سے ایک نے کہا کہ میں نے حضور علیہ السلام سے سنا ہے کہ اللہ تعالیٰ
بندے کی توبہ مرنے سے ایک دن پہلے قبول کر لیتا ہے پھر دوسرے شخص نے کہا کیا تو نے
حضور نبی کریم صلی اللہ علیہ وسلم سے یوں سنا ہے اس نے کہا ہاں۔ تو وہ کہنے لگا میں نے تو
اپنے اس طرح سنا ہے کہ آپ فرماتے تھے کہ اللہ تعالیٰ بندے کی توبہ قبول کر لیتا ہے
قَبْلَ أَنْ يَمُوتَ بِنُصْفِ يَوْمٍ یعنی مرنے سے نصف دن پہلے بھی۔ پھر تیسرا آدمی بولا،
کیا تو نے نبی علیہ السلام سے اس طرح سنا ہے؟ اس نے کہا ہاں تو وہ شخص کہنے لگا کہ میں نے
حضور علیہ السلام سے اس طرح سنا ہے کہ اللہ تعالیٰ بندے کی توبہ قبول کر لیتا ہے قَبْلَ أَنْ يَمُوتَ
بِصُحْوَةٍ یعنی دوپہر کے وقت بھی۔ مطلب یہ کہ اگر کوئی آدمی شام کے وقت فوت ہونے
والا ہے تو اس کی توبہ دوپہر کے وقت تک بھی قابل قبول ہوتی ہے۔

پھر چوتھا آدمی بولا اَأَنْتَ سَمِعْتَ هَذَا مِنْ رَسُولِ اللَّهِ صَلَّى اللَّهُ
عَلَيْهِ وَسَلَّمَ کیا تو نے حضور علیہ السلام سے یہ بات سنی ہے؟ تو اس نے جواب دیا
ہاں۔ تو چوتھا شخص کہنے لگا وَ أَنَا سَمِعْتُ رَسُولَ اللَّهِ صَلَّى اللَّهُ عَلَيْهِ
وَسَلَّمَ يَقُولُ إِنَّ اللَّهَ يَقْبَلُ تَوْبَةَ الْعَبْدِ مَا لَوْ يُغْرَضُ
بِنَفْسِهِ کہ میں نے اللہ کے رسول کو یہ فرماتے سنا ہے کہ اللہ تعالیٰ بندے

کی توبہ اس وقت تک قبول فرمالتا ہے جب تک اس پر غرغرے کی حالت طاری نہ ہو۔ یعنی اس کا سانس نہ اکھڑنے لگے۔ جب کسی بندے پر یہ حالت طاری ہو جاتی ہے تو غیب کا پردہ اٹھ جاتا ہے اور فرشتے نظر آنے لگتے ہیں۔ ایسی حالت میں کی گئی توبہ قابل قبول نہیں ہوتی۔ ہاں اگر بندہ بقاء ہی ہوش و حواس پکے دل سے توبہ کر لے تو اللہ تعالیٰ قبول فرمالتا ہے۔

حضرت سائب ابن عبد اللہ کے مناقب

عَنِ السَّائِبِ بْنِ عَبْدِ اللَّهِ قَالَ جِئْتُ بِنِي إِلَى النَّبِيِّ صَلَّى اللَّهُ عَلَيْهِ وَسَلَّمَ يَوْمَ فَتَحَ مَكَّةَ جَاءَ بِي عُثْمَانُ بْنُ عَفَّانٍ وَ زُبَيْرٌ فَجَعَلُوا يَشْنَوْنَ عَلَيْهِ فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَعْلَمُونِي بِهِ قَدْ كَانَ صَاحِبِي فِي الْجَاهِلِيَّةِ.
(مسند احمد طبع بيروت جلد ۳ صفحہ ۲۲۵)

حضرت سائب ابن عبد اللہ رضی اللہ عنہ صحابی رسول بیان کرتے ہیں کہ فتح مکہ کے دن مجھے حضور علیہ السلام کی خدمت میں لایا گیا اور یہاں تک مجھے لانے والے حضرت عثمان بن عفانؓ اور حضرت زبیرؓ تھے۔ انہوں نے حضور علیہ السلام کے سامنے میری تعریف بیان کی کہ یہ بڑے شریف آدمی اور بڑے ہی کام کے انسان ہیں۔ اس پر حضور علیہ السلام نے فرمایا کہ تم مجھے اس شخص کے بارے میں کیا بتلاتے ہو، یہ تو زمانہ جاہلیت میں میرا ساتھی رہا ہے۔ تو حضرت سائب کہنے لگے کہ ہاں یا رسول اللہ صلی اللہ علیہ وسلم بلاشبہ میں آپ کا اچھا ساتھی تھا پھر آپ نے فرمایا دیکھو سائب اُنْظُرْ اخْلَاقَكَ الْتَمَّ كُنْتَ تَصْنَعُهَا فِي الْجَاهِلِيَّةِ فَاجْعَلْهَا فِي الْإِسْلَامِ۔ اپنے اخلاق اور وہ کام جو تم زمانہ جاہلیت میں انجام دیا کرتے تھے ان کو اسلام میں بھی جاری رکھو۔ پھر آپ نے خالص طور پر ان امور کی انجام دہی کا حکم فرمایا۔ اَقْرَبِ الضَّيْفَ مَهَانَ کی تحریم کرو بالکل اسی طرح جس طرح اسلام لانے سے پہلے کیا کرتے تھے۔ مہمان کی مہمان نوازی حتی المقدور، بالاد۔ وَاكْبِرِ مِنَ النَّبِيِّ اور یتیم کی عزت کرو، اس کے سر پر دستِ شفقت رکھو اور اس کی ہر ممکن اعانت کرو۔ اور یتیم کا کام افرمایا وَاَحْبِ جَارَكَ اور اپنے پڑوسیوں کے ساتھ اچھا سلوک کرو۔ دوسری روایت میں یہ الفاظ بھی آتے ہیں كَانَ يُشَارِكُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي التِّجَارَةِ۔ یعنی حضرت سائبؓ حضور علیہ السلام کے ساتھ تجارت میں بھی شریک

رہے ہیں فتح مکہ کے دن جب یہ آپ کی خدمت میں لائے گئے تو آپ نے فرمایا مَرَحَبَا
 خوش آمدید۔ یہ میرا بھائی اور میرا شریکِ دار تھا جو کسی سے جھگڑا نہیں کرتا تھا نہ کسی فتنہ
 فساد میں شامل ہوتا تھا۔ پھر فرمایا اے ساترِ قَدْ كُنْتَ تَعْمَلُ أَعْمَالَ الْجَاهِلِيَّةِ
 کہ جاہلیت کے زلزلے میں جو تم نے اچھے کام کئے وہ تم سے قبول نہیں کئے جائیں گے کیونکہ
 ان کی تہ میں ایمان نہیں تھا اگر آج کے دن سے تمہارے ایسے تمام اعمال اللہ کی بارگاہ
 میں قبول ہوں گے۔



بیٹھ کر نماز پڑھنے کا آدھا ثواب ہے

عَنِ السَّائِبِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ
صَلَاةُ الْقَاعِدِ عَلَى النِّصْفِ مِنْ صَلَاةِ الْقَائِمِ.

(مسند احمد طبع بیروت جلد ۲ صفحہ ۴۲۵)

یہی حضرت سائبؓ بیان کرتے ہیں کہ حضور نبی کریم صلی اللہ علیہ وسلم نے فرمایا کہ بیٹھ کر نماز پڑھنے والے کو کھڑے ہو کر نماز پڑھنے والے کی نسبت آدھا ثواب ملتا ہے۔ ظاہر ہے کہ کھڑے ہو کر نماز پڑھنے والا نمازی پورے ثواب کا حقدار ہے جب کہ بیٹھ کر پڑھنے سے آدھے ثواب کی قربانی دینا پڑے گی جو کہ نفع بخش سودا نہیں ہے۔ لہذا اگر کوئی عذر نہ ہو تو نماز کھڑے ہو کر پڑھنی چاہیے۔ دوسری حدیث سے معلوم ہوتا ہے کہ حضور علیہ السلام کی ذات مبارکہ اس قانون سے مستثنیٰ ہے۔ آپ اگر بیٹھ کر بھی نماز پڑھتے تھے تو پورا ثواب پاتے تھے ہاں مجبوری کی حالت میں بیٹھ کر پڑھنے سے بھی پورا ثواب حاصل ہو جاتا ہے۔

حجر اسود کی تنصیب کا واقعہ

اِنَّهُ كَانَ فِيمَنْ يَبْنِي الْكَعْبَةَ فِي الْجَاهِلِيَّةِ قَالَ وَلِيَّ
حَجَرٍ اَنَا نَحْنُ بِيَدِيْ اَعْبُدُهُ مِنْ دُونِ اللّٰهِ تَبَارَكَ وَتَعَالٰى
فَاَجِئْ بِاللَّبَنِ الْخَاشِ الَّذِيْ اَنْفَسْتُ عَلَى نَفْسِيْ فَاَصْبُغْ عَلَيْهِ
فَيَجِئُ الْكَلْبُ فَيَلْعَسُهُ الحديث -

(مسند احمد طبع بيروت جلد ۲ صفحہ ۲۲۵)

یہی حضرت سائبؓ بیان کرتے ہیں کہ زمانہ جاہلیت میں تعمیر کعبہ کے وقت میں موقع پر موجود تھا۔ یہ واقعہ حضور علیہ السلام کی بعثت سے پانچ سال پہلے پیش آیا۔ کعبہ شریف کی چھت بوسیدہ ہو چکی تھی، لہذا قریش نے خانہ کعبہ کی از سر نو تعمیر کا فیصلہ کیا۔ اس وقت حضور علیہ السلام کی عمر مبارک ۲۵ سال تھی۔ راوی بیان کرتا ہے کہ اس زمانے میں میرا یہ حال تھا کہ اپنے ہاتھ سے پتھر تراش کر اس کی پوجا کیا کرتا تھا۔ اس زمانے میں بت پرستی کا عام رواج تھا۔ ہر گھر میں بتوں کی پوجا ہوتی تھی حتیٰ کہ کعبہ شریف اور اس کے ارد گرد بھی تین سو ساٹھ بت رکھے ہوئے تھے بعض مقامات پر لات، منات، اساف اور ناطلہ جیسے بڑے بڑے بت رکھے ہوئے تھے اور چھوٹے چھوٹے بت تو شمار سے باہر تھے جس طرح ہندوستان میں بت پرستی کا رواج ہے اسی طرح عربوں میں بھی تھا۔ راوی بیان کرتے ہیں کہ میں جما ہوا دودھ لاکر اپنے بت پر ڈال دیتا۔ بتوں کی نذر و نیاز کے مختلف طریقے ہیں کوئی دودھ ڈالتا ہے، کوئی گوشت، کوئی ان پر خون ملتا ہے اور کوئی روٹی، مٹھائی وغیرہ رکھ آتا ہے تاکہ وہ خوش ہو کر نیاز مندوں کی مراد پوری کر دیں۔ کہتے ہیں کہ میں بت پر جما ہوا دودھ (دہی) ڈال آتا اور پھر میں دیکھتا کہ کتنا اگر اس کو چاٹ لیتا تو یَشْفُرُ فَيَقُولُ پھر ٹانگ اٹھا کر اس پر پیشاب کر دیتا۔

حضرت سائبؓ کہتے ہیں کہ تعمیر خانہ کعبہ کے سلسلہ میں حتیٰ بَلَّغْنَا مَوْجِعَ

الْحَجَّسِ جَبَّ عَجْرًا سَوْدِي تَنْصِيبَ كَامَوْ قَعَا يَا فَاذَا هُوَ وَسَطُ رَحْمَةِ رَبِّكَ
مِثْلُ رَأْسِ السَّحَابِ. تو یہ پتھر دوسرے پتھروں کے درمیان آدمی کے سر کی مثل پڑا تھا
اس وقت قریش کے مختلف خاندانوں میں اس پتھر کی تنصیب کے متعلق جھگڑا ہو گیا۔ ہر
خاندان خود اس پتھر کو اس کی جگہ پر رکھنے کا خواہش مند تھا۔ بالآخر وہ اس بات پر متفق ہو گئے
فَقَالُوا اجْعَلُوا بَيْنَكُمْ حَكَمًا۔ اور کہنے لگے کہ اپنے میں سے کسی شخص کو فیصلہ مقرر
کرو۔ اور فیصلہ کے تقرر کے لیے یہ طریق کار طے پایا کہ ہمارا حکم وہ ہو گا اَوَّلُ رَجُلٍ يَطْلُعُ
مِنَ الْفَجِّ جَوَّاسٍ گھاٹی میں سب سے پہلے آئے گا۔ کہتے ہیں فَجَاءَ النَّبِيُّ صَلَّى اللَّهُ
عَلَيْهِ وَسَلَّمَ۔ اتنے میں حضور نبی کریم علیہ السلام تشریف لے آئے تو سب کہنے لگے
أَتَاكُمْ الْأَمِينُ تمہارے پاس ایک نہایت ہی امانتدار آدمی آ گیا ہے۔ اس کا فیصلہ
ہم سب کو منظور ہو گا۔ زمانہ جاہلیت میں بھی لوگ حضور علیہ السلام کو امین کہتے تھے۔ چنانچہ
ان لوگوں نے آپ کے سامنے اپنا جھگڑا پیش کر کے اس پر فیصلہ چاہا۔ حضور صلی اللہ علیہ وسلم نے
فرمایا جَعَلْتُ فَوْضَئَكُمْ فِي قَوْبي آپ نے حجر اسود کو ایک کپڑے پر رکھا
پھر آپ نے فرمایا کہ ہر خاندان کا ایک ایک آدمی میرے ساتھ اس کپڑے کو پکڑ لے۔ اس
طرح پتھر کو تنصیب کی جگہ تک مشترکہ طور پر لایا گیا فَوْضَعَهُهُ صَلَّى اللَّهُ عَلَيْهِ وَسَلَّمَ۔ پھر حضور علیہ السلام
نے اس پتھر کو اٹھا کر مقرر جگہ پر رکھ دیا۔ اس فیصلے پر سارے قریش راضی ہو گئے کہ کتنی اچھی تدبیر
اور کتنا اچھا فیصلہ کیا ہے۔ اللہ تعالیٰ نے حضور علیہ السلام کو کمال درجے کا فہم اور شعور عطا فرمایا تھا۔

وضو کے لیے خصوصی اہتمام

عَنْ مُعَيْقِبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
قِيلَ لِلْأَعْيَابِ مِنَ النَّارِ۔

(مسند امیر طبع بیروت جلد ۲ صفحہ ۴۲۶)

حضرت معیقبؓ وہ صحابی ہیں جو حضور علیہ السلام کی وہ انگوٹھی اپنے پاس رکھتے تھے جس پر اللہ کا نام اور آپ کا اسم مبارک کندہ تھا اور یہ انگوٹھی آپ بطور مہر استعمال کرتے تھے حضرت عثمانؓ کے زمانہ میں حضرت معیقبؓ یہ انگوٹھی حضرت عثمانؓ کو دینے لگے تو وہ کنویں میں گر گئی اور پھر تلاش بسیار کے باوجود دستیاب نہ ہو سکی۔

یہ حضرت معیقبؓ بیان کرتے ہیں کہ حضور نبی کریم صلی اللہ علیہ وسلم نے فرمایا ان ایڑھیوں کے لیے دو زخ کی آگ سے ہلاکت ہے جو وضو کرتے وقت خشک رہ جاتی ہیں لوگ وضو کا اچھے طریقے سے اہتمام نہیں کرتے جس کی وجہ سے بعض اعضاء خشک جلتے ہیں۔ اس ضمن میں یہاں پرایڑھیوں کا خاص طور پر ذکر کیا ہے اور وعید فرمائی ہے کہ وضو کرتے وقت کوئی عضو خشک نہیں رہنا چاہیے۔

سجدہ کی جگہ کو صاف کرنا

عَنْ مُعَيْتِيبٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
قَالَ فِي الرَّجُلِ يَسْتَوِي الثُّرَابَ حَيْثُ يَنْجُسُهُ إِنْ كُنْتَ فَأَجِدْ
فَوَاحِدَةً.

(مسند احمد طبع بیروت جلد ۳ صفحہ ۴۲۶)

حضرت معیتیبؓ بیان کرتے ہیں کہ حضور نبی کریم صلی اللہ علیہ وسلم نے فرمایا اگر
سجدہ کرتے وقت آدمی کے سجدہ والی جگہ پر مٹی، ریت یا لکڑ وغیرہ ہو جس سے اس کی پشانی
زمین پر اچھی طرح نہ ٹکھتی ہو تو اگر وہ اس جگہ کو ایک دفعہ صاف کر لے تو ایسا کرنے میں کوئی
حرج نہیں یہ مطلب یہ ہے کہ کسی رکاوٹ والی چیز کو ایک ہی دفعہ ہاتھ مار کر ہٹا لینے سے
ناز میں خلل نہیں آتا ہاں اس مقصد کے لیے بار بار ہاتھ مارنا مکروہ ہے اور نماز میں
خلل واقع ہوگا۔

خطبہ کے دوران کوئی دیگر بات کرنا

عَنْ قَيْسِ بْنِ ابْنِ حَازِمٍ أَنَّ أَبَاهُ جَاءَهُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَخْطُبُ فَقَعَرَ فِي الشَّمْسِ قَالَ فَأَوْ مَا إِلَيْهِ أَوْ قَالَ فَأَمْسَ بِهِ أَنْ يَتَحَوَّلَ إِلَى الظِّلِّ -

(مسند احمد طبع بیروت جلد ۲ صفحہ ۴۲۶)

ابو حازمؒ تابعین میں سے ہیں اور بڑے بزرگ آدمی ہوتے ہیں وہ کہتے ہیں کہ میرے والد صحابی رسول ہیں۔ وہ اس وقت مسجد میں آتے جبکہ حضور علیہ الصلوٰۃ والسلام خطبہ ارشاد فرما رہے تھے کہتے ہیں کہ وہ آکر دھوپ میں ہی بیٹھ گئے تو حضور نبی کریم علیہ السلام نے ان کو اشارہ کیا یا حکم دیا کہ وہ ساتے میں ہو جائیں۔

خطبہ کا مسئلہ یہ ہے کہ یہ سامعین کے لیے سنا ضروری ہے اور اس دوران کوئی بات کرنا حتیٰ کہ امر بالمعروف یا کوئی دیگر نصیحت کی بات کرنے سے بھی خرابی آتی ہے البتہ خطیب کے لیے ایسی کوئی پابندی نہیں کہ وہ خطبے کے علاوہ کوئی دوسری بات نہیں کر سکتا اگر ضرورت ہو تو وہ خطبہ روک کر بھی کوئی ضروری بات کر سکتا ہے جیسا کہ حضور علیہ السلام نے بھی اپنے صحابی کو ساتے میں ہو جانے کا حکم دیا۔

جعزانہ سے عمرے کا احرام

عَنْ مُحَرَّشٍ الْكُعْبِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ لَيْلًا مِنَ الْجِعْرَانَةِ حِينَ أَمْسَى مُعْتَمِرًا فَتَخَلَّ مَكَّةَ فَتَقَضَى عُمَرَةً ثُمَّ خَرَجَ مِنْ تَحْتِ لَيْلَتِهِ فَأَصْبَحَ بِالْجِعْرَانَةِ. (مسند احمد لمبع بيروت جلد ۲ صفحہ ۴۲۷) الحدیث

حضرت محرش کعبیؓ حضور علیہ السلام کے صحابی ہیں۔ وہ بیان کرتے ہیں کہ حضور علیہ السلام رات کے وقت جعزانہ کے مقام سے عمرے کا احرام باندھ کر نکلے اور مکہ مکرمہ میں داخل ہوئے پھر آپ نے رات کے وقت ہی عمرہ ادا کیا اور اسی وقت واپس چلے گئے حتیٰ کہ صبح کے وقت واپس جعزانہ پہنچ گئے۔ گویا ایسا معلوم ہوتا تھا کہ آپ نے رات یہیں بسر کی ہے۔ عام لوگوں کو پتہ ہی نہیں چلا کہ آپ نے رات کے وقت عمرہ ادا کر لیا ہے۔ پھر جب سورج طلوع ہوا تو آپ جعزانہ سے نکلے اور مرف کے راستے مدینہ طیبہ کی طرف روانہ ہو گئے۔

فتح مکہ کے فوراً بعد جنگ حنین واقع ہوئی۔ اسی دوران میں آپ نے اُوطاس کی جنگ کیلئے مسلمانوں کی ایک فوج بھیجی تھی۔ اسی عرصہ میں آپ جعزانہ کے مقام پر ٹھہرے ہوئے تھے جو مکہ سے تقریباً بیس کلومیٹر کے فاصلے پر ہے۔ وہاں پر ایک کنواں ہے جس پر اب ٹوبہ دیل بھی لگا ہوا ہے۔ چھوٹی سی آبادی ہے، کچھ درخت بھی ہیں۔ بسوں کا اڈہ ہے۔ اس مقام پر پانی نہیں تھا۔ ناسی نے تاریخ مکہ میں لکھا ہے کہ حضور علیہ السلام نے اس مقام پر اپنی لاٹھی مبارک گاڑھی تھی تو اللہ تعالیٰ نے یہاں سے پانی نکالا تھا۔ یہی پانی اب اس کنویں سے برآمد ہو رہا ہے۔ اسی مقام سے احرام باندھ کر نبی علیہ السلام نے راتوں رات عمرہ ادا کیا تھا جس کا ذکر اس حدیث مبارکہ میں آیا ہے۔

فتح الملہم شرح مسلم میں ہے کہ محدثین کرام نے فرمایا ہے کہ اس مقام سے اللہ تعالیٰ کے نبی صلی اللہ علیہ وسلم نے احرام باندھ کر عمرہ ادا کیا ہے۔ (سوانح)

اچھے اور بُرے اخلاق کا صلہ

عَنْ أَبِي ثَعْلَبَةَ الْخُسَنِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَحَبَّكُمْ إِلَيَّ وَأَقْرَبَكُمْ مِنِّي فِي الْأَخْصَرَةِ أَحْسَنُكُمْ أَخْلَاقًا..... الحديث.

(مسند احمد طبع بیروت جلد ۴ صفحہ ۱۹۳)

حضور علیہ الصلوٰۃ والسلام کے صحابی ابو ثعلبہ خشنیؓ روایت بیان کرتے ہیں کہ نبی کریم صلی اللہ علیہ وسلم نے فرمایا کہ بیشک تم میں سے میرے نزدیک زیادہ محبوب اور آخرت میں میرے زیادہ قریب وہ لوگ ہوں گے جن کے اخلاق اچھے ہوں گے نیز فرمایا: وَإِنَّ أَبْعَضَكُمْ إِلَيَّ وَأَبْعَدَكُمْ مِنِّي فِي الْأَخْصَرَةِ مَسَاوِيكُمْ أَخْلَاقًا اور میرے نزدیک نفرت والے اور باعتبار عیسٰی آخرت میں زیادہ دور وہ لوگ ہوں گے جن کے اخلاق بُرے ہیں ان میں ایسے لوگ ہوں گے اَلشُّرَّاءُ وَنَجَسٌ جو بہت زیادہ باتیں بنانے والے اور فضول کلام کرنے والے ہوں گے۔ اَلْمُتَشَدِّقُونَ یہ متکبرانہ کلام کرنے والے ہوں گے اور اَلْمُتَشَدِّقُونَ یعنی باچھیں پھاڑ پھاڑ کر باتیں کرنے والے ہوں گے مطلب یہ ہے کہ اچھے اخلاق والے لوگ دنیا میں اللہ کے نبی کو محبوب اور آخرت میں اس کے قریب ہوں گے جب کہ بُرے اخلاق والے دنیا میں مبغوض اور آخرت میں دور ہوں گے۔

دورانِ سفر قریب قریب ٹھہرنے کا حکم

حَدَّثَنَا أَبُو ثَعْلَبَةَ الْخُسَيْنِيُّ قَالَ كَانَ النَّاسُ إِذَا نَزَلَ رَسُولُ
اللَّهِ صَلَّى اللَّهُ عَلَيْهِ وَسَلَّمَ مَثَرًا لَمْ يَفْعَسْكَ تَغْرًا قَوْلًا حَدَّثَهُ
فِي الشَّعَابِ وَالْأَوْدِيَةِ إِنَّمَا ذَلِكُمْ مِنَ الشَّيْطَانِ... الحديث

(مسند احمد طبع بیروت جلد ۴ صفحہ ۱۹۳)

حضرت ابو ثعلبہ خشنیؓ بیان کرتے ہیں کہ رسول اللہ صلی اللہ علیہ وسلم کے ساتھ سفر میں جب
لوگ کسی منزل پر اترتے تو وہ گھائیوں اور وادیوں میں الگ الگ ہو کر قیام کرتے یعنی ایک دوسرے
سے دور دور ٹھہرتے اور اکٹھے نہ رہتے حضور علیہ الصلوٰۃ والسلام نے فرمایا ذَلِكُمْ مِنَ الشَّيْطَانِ
یہ تو شیطان کا کام ہے کہ لوگ الگ الگ قیام کریں۔ اس زمانے میں راستے مامون
نہیں تھے، ہرقت لوٹ مار اور قتل و غارت گری کا خطرہ رہتا تھا اور دور دور قیام پذیر ہونے
کی صورت میں ایک دوسرے کی مدد بھی برقت نہیں ہو سکتی تھی لہذا حضور علیہ السلام نے
مختلف جگہوں پر قیام سے منع فرمادیا۔ صحابی بیان کرتا ہے کہ حضور علیہ السلام کے اس حکم کے بعد جب
لوگ کسی مقام پر اترتے اِنْضَمُّوا بَعْضُهُمْ إِلَى بَعْضٍ تو ایک دوسرے کے قریب قریب
قیام کرتے۔ فرماتے اِنَّا قَرِيبٌ ٹھہرتے کہ اگر ان پر ایک چادر ڈال دی جلتے تو سب کو
ڈھانپ لے۔ ایک دوسرے کے ساتھ تعادن کرتے اور کسی ممکنہ نقصان سے بچنے
کے لیے یہ طریق نہایت موزوں ہے۔

گھریلو گدھے اور درندے حرام ہیں

عَنْ أَبِي ثَعْلَبَةَ الْخُسَنِيِّ صَاحِبِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ حَرَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِقَوْمِ الْحَمِيرِ الْأَمْلِيَّةِ وَلِخَمَوِ كُلِّ ذِي نَابٍ مِنَ السَّبَاعِ.

(مسند احمد طبع بیروت جلد ۴ صفحہ ۱۹۲)

صحابی رسول حضرت ابو ثعلبہ خشنیؓ روایت کرتے ہیں کہ حضور علیہ السلام نے گھریلو گدھوں کا گوشت حرام ٹھہرایا ہے یعنی گھروں میں رہ کر بار برداری کا کام دینے والے گدھوں کا گوشت کھانا حرام ہے۔ اس کے علاوہ ہر دانت مار کر شکار کرنے والے درندے کا گوشت بھی حرام ہے۔ ان درندوں میں کتا، بلی، شیر، چیتا، ریکچہ، لومڑی وغیرہ آجاتے ہیں۔ وجہ یہ ہے کہ ان درندوں کا گوشت انسانی فطرت کے خلاف ہے جو شخص جس درندے کا گوشت کھائے گا اس میں اسی جیسی خصلتیں پیدا ہو جائیں گی۔ چنانچہ خنزیر کا گوشت کھانے والوں میں بے غرق اور گندگی کا مادہ پیدا ہوتا ہے۔ گدھے کا گوشت کھانے والے بیوقوفی اور حماقت کا شکار ہو جاتے ہیں۔ اسی طرح خجہ مار کر شکار کرنے والے اور نوچ کر کھانے والے پرندوں، چیل، گدھ، شکوا، باز وغیرہ کا گوشت کھانے سے انسان میں انہی کے خصائل نمود کرتے ہیں۔ شاہ ولی اللہ محدث دہلویؒ فرماتے ہیں کہ انسانی خوراک کا بہت زیادہ اثر اس کے اخلاق پر پڑتا ہے۔ ان جانوروں کے علاوہ جو حلال جانور ہیں اور جن کو اللہ نے ہیئت الانعام کا نام دیا ہے ان کا گوشت انسانی فطرت کے عین مطابق ہے۔ لہذا ان کے کھانے سے انسان میں اچھے اخلاق پیدا ہوتے ہیں۔ ان جانوروں میں اونٹ، گائے، بھیر اور بکری شامل ہیں جن کا ذکر قرآن پاک میں موجود ہے۔ کبڑے، کھوٹے

اسی لیے حرام ہیں کہ ان میں نجاست کا عنصر غالب ہے لہذا ان کا گوشت کھانے سے انسان میں گندگی ہی بڑھے گی۔ بعض جانوروں کا گوشت کھانے سے انسان میں ظلم و جور اور تعدی کا مادہ پیدا ہوتا ہے کسی سے جسمانی گندگی اور کسی سے ذہنی غلاظت پیدا ہوتی ہے، لہذا اللہ اور رسول کے حرام کردہ گوشت کا کھانا خطرے سے خالی نہیں اس سے اجتناب کرنا چاہیے۔

شکاری جانوروں کے شکار کی حلت و حرمت

عَنْ أَبِي ثَعْلَبَةَ الْحُسَيْنِيِّ قَالَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ أَكْتُبُ لِي بِأَرْضٍ كَذَا وَكَذَا بِأَرْضِ الشَّامِ يُظَاهَرُ عَلَيْهَا النَّبِيُّ صَلَّى اللَّهُ عَلَيْهِ وَسَلَّمَ

حَدِيثٌ الحمد لله

(مسند امجد طبع بیروت جلد ۴ صفحہ ۱۹۴)

حضرت ابو ثعلبہ خشنیؓ بیان کرتے ہیں کہ میں حضور علیہ الصلوٰۃ والسلام کی خدمت میں حاضر ہوا اور عرض کیا، اللہ کے رسول! شام کے علاقے کی فلاں فلاں زمین مجھے لکھ دیں۔ انہوں نے اس طرح درخواست کی جیسے کوئی جاگیر اپنے نام کرائی جاتی ہے اور عجیب بات یہ ہے کہ اس وقت تک شام فتح بھی نہیں ہوا تھا کیونکہ یہ تو حضرت عمرؓ کے زمانے میں فتح ہوا مگر حضور کے یہ صحابی ابھی سے وہاں کی بعض زمین اپنے نام گوانا چاہتے تھے۔ اس شخص کی بات سن کر نبی کریم صلی اللہ علیہ وسلم صحابہ کی طرف متوجہ ہوتے اور فرمایا۔ اَلَا تَسْمَعُونَ اِلٰی مَا يَقُوْلُ هٰذَا کیا تم اس شخص کی بات نہیں سنتے کہ یہ کیا کہتا ہے؟ صحابہ کی طرف سے جواب آنے سے پہلے خود سائل ابو ثعلبہ بول اٹھے اَلَّذِيْ لَفْسِيْ بِبَيْدِهِ لَتُظَاهَرَنَّ عَلَيْهَا۔ اس ذات پاک کی قسم جس کے قبضہ میں میری جان ہے یقیناً شام کا علاقہ آپ کے تسلط میں آئے گا اس وقت تو ملاقات ناموافق تھے مگر ان کو یقین تھا کہ آج نہیں تو کل شام کی حکومت ضرور مسلمانوں کے ہاتھ میں آئیگی۔ اور وہ اسے تقسیم کر سکیں گے۔ لہذا ابو ثعلبہؓ نے پہلے ہی حضور علیہ السلام سے کسی خاص زمین کا مطالبہ کر دیا قَالَ فَكُتِبَ لَكَ بِهَا۔ راوی بیان کرتا ہے کہ پھر حضور علیہ السلام نے وہ زمین سائل کے نام لکھ دی۔

یہی ابو ثعلبہؓ اور دوسرے عدی بن حاتم صحابی ہیں جنہوں نے حضور علیہ السلام سے

شکار کے مسائل دریافت کئے اور آپ نے جوابات دیتے۔ ان کی روایات بسلسلہ
شکار بکثرت موجود ہیں۔ حاتم طائی عیسائی تھا اور اسی مذہب پر مرا۔ البتہ اس کا بیٹا مدنی
اور ایک مدنی ایمان لائے۔ پہلے مدنی بھی عیسائی تھے مگر پھر اللہ نے بہن بھائی کے دل پھر
دیتے اور یہ ایمان کی دولت سے مشرف ہوئے۔ بہر حال ابو نعیم نے عرض کیا اللہ کے
رسول ! اِنَّ اَنْصَنَّا اَرْضَیْ لِحَصِیْبِ ہمارے سرزمین شکار والی سرزمین ہے، ہم یہاں شکار
کرتے ہیں فَادْرِیْ کَلْبِیْ الْمَلْکِ میں اپنے سداہلے ہوتے کتے کو شکار پر چھوڑتا
ہوں وَ کَلْبِیْ الَّذِیْ لَیْسَ بِمَلْکِیْ اور بغیر سداہلے ہوتے کتے سے بھی شکار
کر لیتا ہوں تو ایسے شکار کا کیا حکم ہے؟ آپ نے فرمایا کہ جب تم اپنے تربیت یافتہ کتے
کو شکار پر بھیجو تو اللہ کا نام لے لیا کرو۔ یعنی بسم اللہ پڑھ لیا کرو۔ اور پھر فَکُلْ مَا اَمْسَكَ
عَلَيْکَ کتا جو شکار تمہارے لیے پکڑ لائے وہ تمہارے لیے حلال ہے اور تم اس کو
کھا سکتے ہو البتہ یہ شرط ہے کہ کتیا کوئی دوسرا شکاری جانور شکار میں سے خود نہ کھاتے بلکہ
جو چیز اس نے شکار کی ہے اسے پکڑ کر اسی حالت میں تمہارے پاس لے آئے اگر اس نے
شکار کو پکڑ کر اس میں سے کچھ حصہ خود بھی کھا لیا ہے تو اس کا مطلب یہ ہو گا کہ اس نے
شکار تمہارے لیے نہیں بلکہ اپنے لیے کیا ہے لہذا یہ تمہارے لیے حلال نہیں ہو گا۔ اسی طرح
اگر گیدڑ، تچھ یا کسی بھی درندے کو شکار کی تربیت دی جائے تو اس کے کتے ہوتے شکار
کا بھی ہی حکم ہے اگر تربیت یافتہ جانور شکار کو زندہ پکڑ لایا ہے تو اس کو شرعی طریقے سے
ذبح کر لو۔ البتہ چھوٹے جانور باز، شکر اور غیر کے لیے یہ شرط نہیں ہے وہ اگر شکار میں سے
کچھ کھا بھی لے تو یہ پھر بھی حلال ہے کسی جانور کی تربیت کی تکمیل کی علامت یہ ہے کہ
شکار پر چھوڑنے کے بعد اگر اسے مالک واپس بلائے تو وہ فوراً واپس آجائے اگر
وہ مالک کے حکم پر واپس نہیں آتا تو وہ تربیت یافتہ جانور شمار نہیں ہو گا۔ بہر حال اگر
شکاری جانور شکار کو زندہ پکڑ لائے تو اس کو ذبح کر لو اور اگر وہ مردہ شکار لایا ہے
تو وہ مردار کے حکم میں آئیگا۔ اور تمہارے لیے حلال نہیں ہے اس کے علاوہ فرمایا کہ اگر تم
نے اللہ کا نام لے کر یعنی بسم اللہ پڑھ کر تیرا لایا ہے اور اس سے شکار زخمی ہو کر مر گیا ہے۔

تو وہ بھی حلال ہے اور اگر شکار زخمی ہو کر بھاگ گیا اور پھر تمہیں مل گیا تو وہ بھی بغیر ذبح کئے حلال ہے بشرطیکہ وہ تمہارے تیر لگنے سے زخمی ہوا ہو۔

پھر حضرت ابو ثعلبہؓ نے یہ بھی عرض کیا حضور! اِنَّ اَرْضَنَا اَرْضُ اَهْلِ الْكُتُبِ ہمارے سرزمین میں اہل کتاب زیادہ رہتے ہیں۔ یہ لوگ خنزیر کا گوشت کھاتے ہیں اور شراب بھی پیتے ہیں۔ بعض اوقات ہمیں ان کے برتن ہانڈی وغیرہ کے استعمال کی ضرورت پیش آتی ہے تو اس بارے میں اسلام کا کیا حکم ہے؟ حضور علیہ الصلوٰۃ والسلام نے فرمایا اِنْ لَعُوْا تَجِدُوْا خَيْرَ مَا فَارَحَضُوْا اِذَا تَرْتَمَوْا کوئی اور ہانڈی کوشش کے باوجود میسر نہ ہو تو اہل کتاب کی ہانڈی کو اچھی طرح مانج کر پانی سے صاف کرنے کے بعد استعمال کر سکتے ہو۔ وَاطْبَحُوْا فِيْهَا۔ اس میں کھانا پکا سکتے ہو۔ وَاشْرَبُوْا اور ایسے برتن میں پانی یا کوئی دیگر مشروب پی سکتے ہو۔

صحابی بیان کرتا ہے کہ میں نے عرض کیا، اللہ کے رسول! مَا يَحِلُّ لَنَا مِنْهَا يَحْسِرُ عَلَيْنَا۔ ہمارے لیے کوئی چیز حلال ہے؟ فرمایا لَا تَأْكُلُوْا الْحُمْرَ الْحُمْرَ الْأُتَيْتَ وَلَا تَلْعَلْ ذِيْ نَابٍ مِنَ السَّبَاعِ گھر یلو گدھلا اور درندوں میں سے دانت مار کر شکار کرنے والے جانوروں کو مت کھاؤ۔ اَلْبَتَّ جَنْكَلِيْ جانور اور نیل گائے حلال ہے۔

اگلی حدیث میں آتا ہے کہ اسی صحابی نے حضور علیہ السلام کی خدمت میں عرض کیا حضور! مجھے بتلائیں مَا يَحِلُّ وَ يَحْسِرُ عَلَيَّ کہ میرے لیے کون سی چیز حلال ہے اور کون سی حرام ہے۔ فَصَعَدَ النَّبِيُّ صَلَّى اللّٰهُ عَلَيْهِ وَسَلَّمَ اس سال کا جواب دینے کے لیے حضور علیہ السلام منبر پر تشریف لائے۔ وَصَوَّبَ فِي النَّظَرِ پھر لوگوں کی طرف دیکھا میں بھی وہیں بیٹھا تھا۔ اس کے بعد فرمایا اَلْبَسْ مَا سَكَنْتَ اَلْيَدِ النَّفْسُ وَ اَظْمَأَنَّ اَلْيَدِ الْقَلْبُ نیکی وہ ہے جس کی طرف نفس تسکین پکڑے اور دل میں اطمینان پیدا ہو وَ اَلَا تُشْعُرُ مَا لَمْ تَسْكُنْ اَلْيَدِ وَ لَمْ يَطْمَئِنَّ اَلْيَدِ الْقَلْبُ۔ اور گناہ وہ ہے جس کی طرف نفس اطمینان نہ پکڑے۔

اور قلب میں اطمینان پیدا نہ ہو۔ مطلب یہ ہے کہ ایسی چیز کے متعلق تردد رہتا ہے چاہے کھنے والے کچھ بھی کہتے رہیں اور انسان کا دل مطمئن نہیں ہوتا۔

حضور علیہ السلام نے یہ بھی ارشاد فرمایا وَلَا تَقْرَبُوا الْحِمَارَ الْأَهْلِيَّ وَلَا ذَا فَنَابٍ مِّنَ السَّبَاجِ گھریلو گدھے کے گوشت کے قریب مت جاؤ اور نہ ہی دانت مار کر شکار کرنے والے درندے کو حلال جانو۔ ایک روایت میں یہ الفاظ بھی آتے ہیں کہ جو شخص اس بات پر یقین رکھتا ہے کہ میں اللہ کا رسول ہوں۔ اس کے لیے گھریلو گدھوں کا گوشت حلال نہیں ہے۔ ایسا شخص کسی درندہ جانور کا گوشت بھی نہ کھائے۔ اس زمانے میں ان مسائل کی تشہیر کی سخت ضرورت ہے۔ ویٹنام اور کوریا والے کتوں کا گوشت کھاتے ہیں ان کے مطابق یہ گوشت بڑا طاقت ور ہوتا ہے اور اس کا شور باطن تک کا کام دیتا ہے۔ لوگ خنزیر کا گوشت بھی کھاتے ہیں مگر حضور علیہ السلام نے سختی سے منع کر دیا ہے کہ میری نبوت و رسالت پر ایمان رکھنے والے آدمی کیلئے ان جانوروں کا گوشت قطعی حرام ہے۔ اس کے استعمال سے روحانی اور جسمانی دونوں طرح کی بیماریاں پیدا ہوتی ہیں ایسے لوگ کتوں اور دیگر درندوں کی طرح لڑتے ہیں۔ ان میں رحم کا مادہ مفقود ہو جاتا ہے یہ لوگ ذہنی طور پر بھی گندے ہیں۔ ویٹنام کی جنگ میں تیس لاکھ آدمیوں کو کتوں، بلیوں کی طرح قتل کر دیا گیا۔ امریکہ والوں نے انہیں شراب پینے پر مجبور کیا یہ زبان سے کچھ بھی کہیں عمل خلاف ہوتا ہے۔

مردوں کے لئے سونا پہننے کی حرمت

عَنْ أَبِي ثَعْلَبَةَ الْخُسَنِيِّ قَالَ جَلَسَ رَجُلٌ إِلَى نَبِيِّ اللَّهِ صَلَّى اللَّهُ عَلَيْهِ وَسَلَّمَ وَفِي يَدِهِ خَاتَمٌ مِنْ ذَهَبٍ فَقَرَعَ النَّبِيُّ صَلَّى اللَّهُ عَلَيْهِ وَسَلَّمَ يَدَهُ بِقَضِيبٍ كَانَ فِي يَدِهِ....
(مسند احمد طبع بیروت جلد ۴ صفحہ ۱۹۵)

حضرت ابو ثعلبہؓ بیان کرتے ہیں کہ ایک دفعہ حضور علیہ السلام کی مجلس میں ایک شخص بیٹھا تھا جس کے ہاتھ میں سونے کی انگوٹھی پہنی ہوئی تھی۔ نبی علیہ السلام کے ہاتھ مبارک میں ایک چھڑی تھی جس سے آپ نے انگوٹھی والے ہاتھ پر زور سے جھٹکا دیا اس کے بعد حضور علیہ السلام کی توجہ کسی دوسری طرف ہو گئی فَمَسِيَ الرَّجُلُ بِخَاتَمِهِ تو اس شخص نے اپنی سونے کی انگوٹھی اتار کر پھینک دی۔ پھر جب حضور علیہ السلام نے اس شخص سے پوچھا تمہاری انگوٹھی کہاں ہے؟ تو اس شخص نے جواب دیا کہ وہ تو میں نے اتار کر پھینک دی ہے پھر آپ نے اس شخص کی دلجوئی کرتے ہوئے فرمایا۔ اَظُنُّكَ قَدْ أَوْجَعْنَاكَ وَآخَسْنَاكَ کیا تو خیال کرتا ہے کہ ہم نے تجھے تکلیف پہنچائی ہے اور تجھے تادان میں ڈالا ہے؟ فرمایا تجھے اذیت پہنچانا مقصود نہیں تھا بلکہ مسئلہ سمجھانا تھا کہ مسلمان کے لیے سونا پہننا حرام ہے۔ مرد صرف ایک شقال سے کم وزن کی چاندی کی انگوٹھی پہن سکتا ہے۔ ابریشم اور سونا مردوں کے لیے حرام اور عورتوں کے لیے حلال ہے۔

طاعون کی وبا

عَنْ عَبْدِ الرَّحْمَنِ بْنِ خَنْسَرٍ قَالَ لَمَّا وَقَعَ الطَّاعُونُ
بِالشَّامِ خَطَبَ عُمَرُ بْنُ الْعَاصِ النَّاسَ فَقَالَ إِنَّ هَذَا
الطَّاعُونَ رَجَسٌ فَتَنَسَّقُوا عَنْهُ فِي هَذِهِ الشَّعَابِ وَفِي هَذِهِ
الْأَوْدِيَةِ..... الحديث

(مسند امیر المؤمنین جلد ۴ صفحہ ۱۹۵)

حضرت علیہ السلام کے دو صحابی شریک بن حنیف اور عبدالرحمان بن حنیف ہیں جسٹان کی مالہ
کا نام تھا اور یہی نسبت سے معروف تھے۔ ایک دفعہ شام کے علاقہ میں طاعون کی وبا پھوٹ
پڑی۔ اس زمانے میں حضرت عمرو بن العاصؓ وہاں کے گورنر تھے۔ اس سے پہلے ۱۸ھ میں حضرت
عمروؓ کے دور خلافت میں بھی شام میں طاعون پھیلا تھا جس میں بڑے بڑے صحابہ سمیت کچیس
ہزار افراد لقمہ اجل بن گئے تھے حضرت عمرو بن العاصؓ کے زمانہ گورنری کا یہ دوسرا واقعہ تھا۔
اس موقع پر گورنر نے لوگوں سے خطاب کرتے ہوئے فرمایا کہ طاعون ایک عذاب ہے
لہذا لوگوں کو چاہیے کہ وہ شہر خالی کر کے ادھر ادھر گھاٹیوں میں اور وادیوں میں چلے جائیں
جب یہ بات حضرت شریک بن حنیفؓ تک پہنچی کہ امیر شام نے لوگوں کو شہر خالی کر دینے
کا حکم دیا ہے تو راوی بیان کرتا ہے کہ حضرت شریکؓ غضبناک ہو گئے فُجَاءَ وَهُوَ
يَجْرِي تَوْبَةً مَعْلَقٌ كَعَلْبٍ بَيْدٍ اور آپ جلدی میں اپنا کپڑا کھینچتے ہوئے
اور جوتا ہاتھ میں پکڑ لے دوڑتے ہوئے آئے اور فرمایا صَحَبْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ۔ میں نے اللہ کے رسولؐ کی رفاقت حاصل کی ہے،
مجھے آپؐ کی سمیت حاصل رہی ہے۔ میں بلا خوف و تردید کہہ سکتا ہوں وَعَمْرُو أَضَلُّ
مِنْ حِمَارِ أَهْلِ بَدْرٍ کہ یہ گورنر عمرو بن حنیفؓ تو اپنے گدھے سے بھی زیادہ گمراہ معلوم
ہوتا ہے جس نے اس قدر غلط فتویٰ دیا ہے کہ شہر خالی کر کے بھاگ جاؤ۔ کہنے لگے حقیقت

ہے وَلَکِنَّکُمْ رَحْمَتُ رَبِّکُمْ کہ یہ طاعون تو تمہارے پروردگار کی جانب سے رحمت ہے وَ کَعَمَلِکُمْ زَہِیْتُمْ کہ اور تمہارے نبی کی دعا ہے وَ قَفَاةُ الْعَالَمِیْنَ قَبْلَکُمْ۔ اور نیک لوگوں کا تم سے پہلے وفات پا جانا ہے۔ ان کی یہ بات سن کر لوگ شہر سے باہر نہ گئے بلکہ وہیں مقیم رہے۔

جب حضرت عمر بن العاصؓ نے حضرت شرجیل بن حسنہؓ کی یہ بات سنی تو انہیں اپنی غلطی کا احساس ہوا کہ لگے حضور علیہ السلام کا فرمان بالکل صحیح ہے کہ جب کسی بستی یا شہر میں طاعون پھوٹ پڑے تو جان بچانے کے لیے وہاں سے بھاگنا نہیں چاہیے اور نہ ہی باہر کے لوگوں کو طاعون زدہ علاقے میں آنا چاہیے کیونکہ ایسا کرنا اللہ کے غضب کو ہلکا سمجھنے کے مترادف ہو گا گویا طاعون والے علاقے سے نہ کوئی باہر جائے اور نہ باہر سے وہاں کوئی آئے اگر اس بیماری کی وجہ سے موت آگئی تو یہ شہادت کی موت ہوگی۔ حضور علیہ السلام کا فرمان ہے کہ جو شخص بیضہ، طاعون، غرقابی، دیوار کے گرنے، ٹریفک کے حادثہ یا عورت زچگی کی حالت میں فوت ہو جائے تو یہ درجہ دوم کی شہادت ہوگی۔ بشرطیکہ مرنے والا صاحبِ ایمان ہو۔ میدانِ جنگ میں شہید ہونے والا درجہ اول کا شہید ہوتا ہے جس کو بغیر غسل دیتے انہی کپڑوں میں دفن کر دیا جاتا ہے تاہم مذکورہ حادثاتی اموات کو باقاعدہ غسل دیا جاتا ہے اور کفن بھی پہنایا جاتا ہے۔ میت کے دنیاوی احکام میں اس قدر فرق ہے تاہم ثواب کے احکام سے حادثاتی موت مرنے والے شخص کو شہادت کا مرتبہ حاصل ہوگا۔

گوہ کی حرمت

عَنْ عَبْدِ الرَّحْمَنِ بْنِ حَسَنَةَ قَالَ كُنَّا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فِي سَفَرٍ فَفَزَّ لَنَا أَنْضَاكَثِيرٌ مِنَ الصَّبَابِ قَالَ فَأَصْبَنَّا مِنْهَا وَذَبَحْنَا فَبَيْنَا الْقُدُورُ تَغْلِي بِهَا إِذْ خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ... الحديث (مسند احمد طبع بيروت جلد ۴ صفحہ ۱۹۹)

حضرت خضر جیلؑ کے بھائی عبدالرحمان بن حسنہ بیان کرتے ہیں کہ ایک سفر میں ہم حضور علیہ الصلوٰۃ والسلام کے ہم سفر تھے۔ ہم ایک ایسے مقام پر پہنچے جہاں گوہ کثرت سے پائے جاتے تھے ہم نے ان کو شکار کیا، ذبح کیا اور ہانڈیاں چڑھا دیں۔ اسی دوران حضور علیہ السلام اپنے خیمہ سے باہر تشریف لاتے تو دیکھا کہ لوگ کوئی چیز پکار رہے ہیں۔ آپ کے دریافت کرنے پر لوگوں نے بتایا کہ یہ گوہ ہے جو کہ حشرات الارض کی ایک قسم ہے اور لوگ عام طور پر اس کو کھا لیتے تھے۔ خود حضور علیہ السلام کے دسترخوان پر گوہ کی موجودگی کا ذکر ملتا ہے مگر آپ نے اس کو نہیں کھایا۔ بہر حال اس کا شکار کیا جاتا تھا کیونکہ اس کی سخت کھال بڑی کارآمد چیز سمجھی جاتی تھی۔

جب حضور علیہ السلام کو گوہ کے متعلق بتلایا گیا تو آپ نے فرمایا یہ ہماری سرزمین مکہ میں نہیں پائی جاتی اور میں اس کو ناپسند کرتا ہوں۔ تاہم آپ نے اس کو حرام قرار نہیں دیا۔ فقہائے کرام میں سے بعض فرماتے ہیں کہ یہ ابتدائی دور کی بات ہے بعد کی روایات سے گوہ کے کھانے کی مخالفت ملتی ہے چنانچہ صحیح بات یہی ہے کہ اس کو نہیں کھانا چاہیے۔

اس مقام پر حضور علیہ السلام نے گوہ کے متعلق ایک بات بیان فرمائی اِنَّ اُمَّتَیْ مِنْ بَنِيْ اِسْرَآئِیْلَ فَقَدْ دَخَلَتْ یَعْنِیْ بَنِیْ اِسْرَآئِیْلَ کی امت تھی جو گم ہو گئی وَ اِنِّیْ اَخَافُ اَنْ تُکُوْنَنَّ هِیْ۔ اور مجھے خدشہ ہے کہ گوہ بھی اسی امت میں شریک

نہ ہو فَاكْفُوْهُمَا هٰذَا اِنْ ہا نڈلیوں کو الٹ دو۔ صحابی بیان کرتا ہے فَاكْفَاْنَا هَاہِم نے تعمیل حکم میں ہا نڈلیوں کو الٹ دیا اور گوہ کا گوشت نہیں کھایا۔

روایات میں آتا ہے کہ سابقہ امتوں میں سے جن کی شکلیں تبدیل کی گئیں ان کو تین دن سے زیادہ زندہ نہیں رہنے دیا گیا بلکہ اللہ نے انہیں ہلاک کر دیا۔ حضرت داؤد علیہ السلام کے زمانہ میں بھی ایسا ہی ہوا جب قوم کو ہفتہ کے دن پھلی کے شکار سے منع کیا گیا تو وہ باز نہ آئے۔ بالآخر اللہ کا قہر نازل ہوا اور ان میں سے ہزاروں کو بندروں اور غنڈیوں کی شکلوں میں تبدیل کر دیا گیا اور پھر تین دن کے بعد زندہ نہیں رہنے دیا گیا اسی طرح بنی اسرائیل کی بعض امتوں کو اللہ نے گوہ کی شکل میں تبدیل کر دیا اس لحاظ سے یہ شکل ملعون ہے اور ایسے جانور کا کھانا درست نہیں ہے اگرچاس ضمن میں مختلف روایات ملتی ہیں تاہم شاہ ولی اللہ رحمہ اللہ کے بقول صحیح بات یہی ہے کہ گوہ کا کھانا درست نہیں ہے۔ امام ابوحنیفہؒ بھی یہی فتویٰ دیتے ہیں اور گوہ کو مکروہ تحریمی قرار دیتے ہیں۔

پیشاب سے بچنے کی تاکید

عَنْ عَبْدِ الرَّحْمَنِ بْنِ حَسَنَةَ قَالَ خَرَجَ عَلَيْنَا رَسُولُ
اللَّهِ صَلَّى اللَّهُ عَلَيْهِ وَسَلَّمَ فِي يَدِهِ كَهَيْئَةِ الدَّرَقَةِ
قَالَ فَوَضَعَهَا ثُمَّ جَلَسَ فَبَالَ إِلَيْهِ النَّبِيُّ صَلَّى اللَّهُ عَلَيْهِ وَسَلَّمَ
فَقَالَ بَعْضُ الْقَوْمِ أَنْظِرُوا إِلَيْهِ يَبُولُ كَمَا تَبُولُ الْمُرَاةُ
(مسند احمد جلد ۴ صفحہ ۱۹۶)

حضرت عبدالرحمن بن حسنہ بیان کرتے ہیں کہ ایک دفعہ حضور علیہ السلام کسی مقام پر
اپنی اقامت گاہ سے باہر تشریف لائے اور آپ کے ہاتھ میں ایک ڈھال سی تھی۔ یہ لوہے
یا چمڑے کا ہوتا ہے اور دوران جنگ دفاع کے لیے استعمال ہوتا ہے حضور علیہ السلام نے
اس ڈھال کو اپنے سامنے رکھا اور پھر پیشاب کیا۔ بعض لوگوں نے کہا کہ دیکھو! یہ عورتوں کی طرح
پیشاب کر رہے ہیں یعنی پیشاب کرنے کے لیے بڑے پردے کا اہتمام کیا ہے عام عرب اس
قسم کا اہتمام نہیں کرتے تھے بلکہ عام پیشاب کرنے میں کئی جھک غموس نہیں کرتے تھے۔ مسلم شریف کی
روایت میں آتا ہے کہ جب بنی علیہ السلام قضائے حاجت کے لیے جاتے تو بہت دور
نکل جاتے اور اگر کوئی اور چیز میسر نہ ہوتی تو ریت کے ٹیلے کی ہی اوٹ میں بیٹھ جاتے۔

حضور علیہ السلام نے لوگوں کی مذکورہ بات سُن کر فرمایا کہ بنی اسرائیل کو پیشاب سے
بچنے کی سخت تاکید کی گئی تھی، حتیٰ کہ اگر ان کے پیشاب کا کوئی قطرہ کپڑے پر پڑ جاتا تو وہ کپڑا
دھو لے سنے پاک نہیں ہوتا تھا بلکہ انا حصہ کا ٹٹنا پڑتا تھا۔ ان میں سے کسی شخص نے لوگوں کو پیشاب
الود کپڑے کو کاٹنے سے منع کیا تو اللہ نے اس کو قبر کے عذاب میں مبتلا کر دیا اور پھر حضور
علیہ السلام نے فرمایا کہ پیشاب سے بچتے رہو، اس کے چھینٹے کپڑے یا جسم پر نہیں لگنے
چاہئیں کیونکہ عام طور پر عذاب قبر کا سبب بنتے ہیں۔ فرمایا اگر کہیں کھلی جگہ پر پیشاب کرنا
مطلوب ہو تو ایسی جگہ تلاش کرو جہاں سے چھینٹے نہ اڑنے پائیں۔

شیطان کی دوسرہ اندازی کا علاج

عَنْ أَبِي الْعَلَاءِ بْنِ الشَّخْرِ أَنَّ عُثْمَانَ قَالَ يَا رَسُولَ اللَّهِ
حَالُ الشَّيْطَانِ بَيْنِي وَبَيْنَ صَلَاتِي وَبَيْنَ قِرْأَتِي قَالَ ذَلِكَ
شَيْطَانٌ يُقَالُ لَهُ خَنْزَبٌ فَإِذَا أَنْتَ حَسَسْتَهُ فَتَعَوَّذْ بِاللَّهِ
مِنْهُ وَانْفُلْ عَنْكَ يَسَارَكَ ثَلَاثًا... الحديث.

(مسند احمد طبع بیروت جلد ۴ صفحہ ۲۱۶)

حضور علیہ السلام کے ایک صحابی حضرت عثمان بن ابی العاص ہیں۔ ان کا تعلق قبیلہ بنی ثقیف سے ہے۔ یہ اس وفد کے سب سے کم عمر کن تھے جو مکہ میں حضور علیہ السلام کی خدمت میں حاضر ہوا اور اسلام قبول کیا۔ آپ نے ان کو اپنے علاقے کا حاکم بھی مقرر فرمایا تھا۔ آپ حضرت ابوبکرؓ کے زمانہ خلافت اور پھر حضرت عمرؓ کے زمانہ خلافت کے ابتدائی دو سال تک اس عہدہ پر فائز رہے پھر حضرت عمرؓ نے انہیں بحرین اور عمان کا حاکم مقرر کر کے وہاں بھیج دیا۔ بعد میں آپ بصرہ میں مقیم ہو گئے اور اسی میں آپ کی وفات ہوئی۔ ان کی قوم حضور علیہ السلام کی وفات کے بعد دین سے پلٹ جانے کا سوچنے لگے اور بعض قبائل پلٹ بھی گئے۔ ان کے خلاف جہاد کیا گیا بعض ان میں سے مارے گئے اور بعض نے پھر سے اسلام قبول کر لیا۔ ان کے قبیلے کے لوگوں نے بھی ایسا ہی خیال کیا مگر یہ کہنے لگے، لوگو! دیکھو تم سب سے آخر میں اسلام لاتے تھے اور اب حضور علیہ السلام کی وفات کے بعد کیا تم سب سے پہلے مرتد ہونا چاہتے ہو، یہ کتنی بری بات ہے۔ لوگ سمجھ گئے اور دین پر قائم رہے۔

یہی حضرت عثمانؓ کہتے ہیں کہ میں نے حضور نبی کریم صلی اللہ علیہ وسلم کی خدمت میں عرض کیا حضور! شیطان میرے اور میری نماز کے درمیان رکاوٹ ڈالتا ہے اور مجھے قنات نہیں کرنے دیتا، گویا دوران نماز شیطان دوسرہ اندازی کرتا ہے حضور علیہ السلام نے فرمایا کہ اس شیطان کو خنزرب کہا جاتا ہے۔ نیز فرمایا کہ جب تم شیطان کی دوسرہ اندازی محسوس کرو تو اللہ کی

فلات کے ساتھ پناہ پکڑا کر یعنی اَعُوْذُ بِاللّٰهِ مِنَ الشَّيْطٰنِ الرَّجِيْمِ پڑھ لیا کرو
 يَا لَاحَوْلَ وَلَا قُوَّةَ اِلَّا بِاللّٰهِ کہہ دیا کرو اور عین دفعہ بائیں طرف تھوک دیا کرو صحابی بیان
 کرتے ہیں کہ میں نے حضور کی نصیحت پر عمل شروع کر دیا تو اللہ نے شیطان کے دوسرے کو منہ دوڑ کر دیا
 یہ عمل انسان دورانِ نماز بھی کر سکتا ہے اور آہستہ آہستہ تھوک بھی سکتا ہے جس سے دوسروں کو پریشانی
 لاحق نہ ہو۔

نماز باجماعت میں تخفیف کی ہدایت

عَنْ عُمَانَ بْنِ أَبِي الْعَاصِ حَدَّثَنَا أَنَّ النَّبِيَّ صَلَّى اللَّهُ عَلَيْهِ وَسَلَّمَ أَمَرَ أَنْ يُؤْمَرَ قَوْمُهُ قُلًا ثَلَاثًا مَنْ أَمَرَ قَوْمًا فَلْيُخَفِّفْ فَإِنَّ فِيهِمُ الضَّعِيفَ وَالْكَبِيرَ وَخَالَ الْمَحَاجَةَ فَاخَا صَلَّى وَحَدَّثَ فَلْيُصَلِّ كَيْفَ يَشَاءُ.

(مسند احمد طبع بیروت جلد ۴ صفحہ ۲۱۶)

حضرت عثمان بن ابوالعاصؓ کہتے ہیں کہ حضور علیہ الصلوٰۃ والسلام نے مجھے حکم دیا کہ میں اپنی قوم کے لوگوں کو نماز پڑھایا کروں اور ساتھ یہ نصیحت بھی فرمائی کہ جو شخص کسی قوم کی امامت کرنے سے چاہیے کہ ہلکی نماز پڑھائے یعنی قرأت لمبی نہ کرے کیونکہ نمازیوں میں کمزور، بوڑھے، مریض اور حاجت مند بھی ہوتے ہیں اور ان کا خیال رکھنا ضروری ہے۔ اگر نماز طویل ہو جائے تو بیمار یا بوڑھا آدمی زیادہ دیر کھڑا نہیں ہو سکے گا اور کسی ضرورت مند کو اپنے کام پر جانے میں جلدی ہوتی ہے لہذا امام کو ایسی ہلکی نماز پڑھانی چاہیے جس میں ہر قسم کے لوگ باسانی شامل ہو سکیں اور امامت کے ثواب سے محروم نہ رہیں۔ پھر فرمایا کہ اگر کوئی شخص اکیلا نماز پڑھتا ہے تو اسے اختیار ہے کہ طویل یا مختصر جیسی چاہے نماز پڑھ لے۔

دجال کا خروج اور قتل

عَنْ أَبِي نَضْرَةَ قَالَ أَتَيْنَا عُمَانَ بْنَ أَبِي الْعَاصِ فِي يَوْمِ جُمُعَةٍ
لِنَعْرِضَ عَلَيْهِ مَصْحَفًا لَنَا عَلَى مَصْحَفِهِ فَلَمَّا خَضِرَتِ الْجُمُعَةُ
أَمَرَنَا فَأَغْسَلْنَا شَوْءًا أَيْدِيَنَا بِطَيِّبٍ فَتَطَيَّبْنَا ثُمَّ جِئْنَا الْمَسْجِدَ
فَجَلَسْنَا إِلَى رَجُلٍ فَحَدَّثَنَا عَنِ النَّبِيِّ جَالٍ..... الحديث (مسند احمد جلد ۲ صفحہ ۲۱۶)

حضرت ابو نضرہؓ تابعین میں سے ایک بزرگ ہیں وہ بیان کرتے ہیں کہ ہم کچھ لوگ جمعہ کے دن حضرت عثمان ابن ابی العاصؓ کے پاس آئے ہمارا مقصد یہ تھا کہ ہم قرآن کا اپنا نسخہ آپ کے نسخے کے ساتھ ملا کر دیکھیں تاکہ کسی ٹکڑے کی بیشی کا پتہ چل جائے اس زمانے میں قرآن کریم ہاتھ ہی سے لکھا جاتا تھا اور حضرت عثمانؓ نے قرآن پاک کے ساتھ نسخے لکھوا کر مختلف شہروں میں رکھوا دیئے تھے تاکہ لوگ ان تصحیح شدہ نسخوں سے نقل کر سکیں۔ بہر حال یہ بزرگ حضرت عثمان ابن ابی العاصؓ کے پاس قرآن پاک کی صحت تحریر کے لیے حاضر ہوئے۔ کہتے ہیں کہ جب جمعہ کا وقت ہوا تو حضرت عثمانؓ نے ہمیں غسل کرنے کے لیے کہا۔ ہم نے غسل کیا۔ پھر وہ ہمارے پاس خوشبو لے آئے اور ہم نے وہ بھی استعمال کی۔ اس کے بعد ہم مسجد میں آگئے اور وہاں ایک صاحب علم آدمی کے سامنے بیٹھ گئے جنہوں نے دجال کے بارے میں کچھ باتیں بیان کیں۔ اس کی تھوڑی دیر بعد حاکم وقت حضرت عثمانؓ بھی جمعہ پڑھانے کے لیے آگئے ہم ان کی طرف متوجہ ہو گئے اور انہوں نے بھی یہی دجال والا مسئلہ بیان کیا۔ کہنے لگے کہ سحری کے وقت ایک منادی کرنے والا تین دفعہ منادی کریگا۔

يَا أَيُّهَا النَّاسُ اتَّخَذُوا الْغُوثَ ثَلَاثًا لَوْ أَنَّهُمْ رَأَوْا نَهَارَ يَوْمِ خُرُوجِ الدَّجَالِ
سے مدد آگئی۔ پھر ان میں بعض لوگ دوسروں کو کہیں گے۔ إِنَّ هَذَا الصُّوْتُ رَجُلٍ شُعْبَاتٍ
یہ کسی پیٹ بھرے ہوئے آدمی کی آواز ہے یعنی وہ بھوکا نہیں ہے۔ ظاہر ہے بھوکے آدمی کی آواز
بھی پست ہوتی ہے جبکہ مذکورہ آواز خوب بلند ہوگی۔ پھر فرمایا وَيَنْزِلُ عِيسَى ابْنُ مَرْيَمَ
عَلَيْهِ السَّلَامُ مَحْبُودًا صَلَوةً الْمَجْبُورِ۔ پھر حضرت عیسیٰ علیہ السلام صبح کی نماز کے وقت نازل

ہونگے۔ پھر لوگوں کا امیر کہے گا رُوحَ اللہِ تَعَالٰی مَرَّ صَلٰی۔ اے رُوحَ اللہِ آپ آگے بڑھ کر لاز پڑھائیں۔ مسیح علیہ السلام کہیں گے لَہِذِہِ الْاُمَمَتِہِ اُمَمٌ اَوْ بَعْضُہُمْ عَلٰی بَعْضٍ فَيَقْتُلُہُمْ اَمِنٌ مِّنْہُمْ فَيُکَلِّیْہِ۔ اس آخری امت کے بعض بعض دوسروں پر امیر ہوں لہذا ان میں سے کوئی شخص نماز پڑھتے میں یہ نماز نہیں پڑھاؤں گا۔ پھر انہی میں سے ایک مسلمان آگے بڑھ کر نماز پڑھائے گا۔ پھر جب نماز ختم ہو جائے گی تو وہ امیر اپنی ظاہری اور باطنی خلافت عیسیٰ علیہ السلام کے پیش کر دیگا اور کہے گا کہ حضرت اب آپ ہی امیر ہیں اور آپ ہی امام ہیں۔ پھر مسیح علیہ السلام دجال کے تعاقب میں نکلیں گے۔ دجال آپکو دیکھ کر گھٹل جائیگا، گھبرا جائیگا مگر آپ اس کو جا پکڑیں گے۔ آپکے ہاتھ میں نیزہ ہوگا جو آپ دجال کے سینے میں پست کر دیں گے۔ مسلم اور ترمذی شریف کی روایت میں آتا ہے کہ مسیح علیہ السلام دجال کو لہر کے مقام پر جا پکڑیں گے۔ یہ جگہ تل ابیب سے پچیس میل کے فاصلہ پر ہے اور آجکل یہاں پر موہائی ڈھ ہے اس کو لٹا کہتے ہیں۔ بہر حال جب مسیح علیہ السلام دجال کے سینے میں نیزہ ماریں گے تو وہ ہلاک ہو جائیگا اور اس کے ساتھی بھاگ جائیں گے مگر ان کو کہیں پناہ نہیں ملے گی۔ اگر دجال کا کوئی ساتھی کسی درخت یا پتھر کی اوٹ میں پھپھنے کی کوشش کریگا تو وہ درخت یا پتھر بول کر کہے گا کہ اے مردِ مومن! یہ کافر یہاں چھپا بیٹھا ہے چنانچہ تمام کافر خصوصاً یہودی تباہ و برباد ہو جائیں گے عیسیٰ علیہ السلام اس وقت اسلام کے سوا کوئی دوسری چیز قبول نہیں کریں گے۔ اس وقت جزیرہ بھی نہیں لیا جائیگا بس ایک ہی اعلان ہوگا کہ اسلام قبول کرو یا پھر ہلاک کر دیئے جاؤ گے۔

مسلم اور ترمذی شریف میں حضرت نواس بن سمرعان کلابیؓ کی روایت موجود ہے جس میں دجال کے حالات زیادہ تفصیل کے ساتھ مذکور ہیں وہاں پر دجال کے خروج اور اس کے مسیح علیہ السلام کے ہاتھوں قتل یا جوج باجوج کے خروج اور دنیا میں فتنہ و فساد کے حالات اور دیگر جنگوں اور غیر معمولی واقعات کا ذکر بھی موجود ہے حضرت عثمان ابن ابی العاصؓ کی اس روایت میں جسے امام احمدؒ نے نقل کیا ہے۔ دجال کے مارے جانے اور مسلمانوں کی پریشانی اور تین شہروں کا حال ذکر کیا گیا ہے۔

ہر ماہ تین روزے مستحب ہیں

أَنَّ عَثْمَانَ بْنَ أَبِي الْعَاصِ الثَّقَفِيَّ حَدَّثَنَا أَنَّهُ بَلَغَنِي لِيُسْقِيَهُ قَالَ
مَطَرٌ فَأَنِّي تَصَانُّهُمْ فَقَالَ عَثْمَانُ سَمِعْتُ رَسُولَ اللَّهِ صَلَّى اللَّهُ
عَلَيْهِ وَسَلَّمَ يَقُولُ الصِّيَامُ جَنَّةٌ مِنَ النَّارِ الحديث

(مسند احمد طبع بیروت جلد ۴ صفحہ ۲۱۷)

ایک مجلس میں حضرت عثمان بن ابی العاصؓ اور کچھ دوسرے لوگ بیٹھے تھے حضرت عثمانؓ
نے دودھ طلب کیا تاکہ ایک دوسرے بزرگ حضرت مطرف کو پیش کر سکیں جب دودھ مطرف
کی خدمت میں پیش کیا گیا تو انہوں نے کہا کہ میں تو روزے سے ہوں۔ اسی مناسبت سے حضرت
عثمانؓ نے حضور علیہ الصلوٰۃ والسلام کی یہ حدیث سنائی کہ روزے دوزخ کی آگ کے سامنے بطور حال
ہیں جیسا کہ تم میں سے کوئی شخص ڈھال کے ذریعے دشمن سے اپنا بچاؤ کرتا ہے پھر انہوں نے حضور علیہ
السلام کی یہ حدیث بھی سنائی۔ صِيَامُ مِائَةِ ثَلَاثَةِ أَيَّامٍ مِّنَ الشَّهْرِ هِرَافَةٌ تَمِينُ رُزْءَ
رَكْنًا بَهِتًا مَّحْمُولًا عَلَى اللَّهِ تَعَالَى هِرَافَةٌ مَّحْمُولًا عَلَى اللَّهِ تَعَالَى عَطَارٌ كَرْتَابَةٌ هِرَافَةٌ تَمِينُ رُزْءَ
رَكْنًا بَهِتًا مَّحْمُولًا عَلَى اللَّهِ تَعَالَى ہر ماہ تین روزے رکھنے کے برابر ہے۔

رات کے پھلے حصے میں عالم بالا کی آوازیں

عَنْ عُمَانَ بْنِ أَبِي الْعَاصِ عَنِ النَّبِيِّ صَلَّى اللَّهُ عَلَيْهِ وَسَلَّمَ
قَالَ يُنَادِي كُلُّ لَيْلَةٍ سَاعَةً فِيهَا مُنَادٍ كُلٌّ مِنْ حَاجٍ فَأَسْتَجِيبُ لَهُ
مَلٌ مِنْ سَائِلٍ فَأَعْطِيَهُ مَلٌ مِنْ مُسْتَغْفِرٍ فَأَغْفِرَ لَهُ.

(مسند احمد طبع بیروت جلد ۴ صفحہ ۲۱۷)

حضرت عثمان بن ابی العاصؓ روایت بیان کرتے ہیں کہ آنحضرت صلی اللہ علیہ وآلہ وسلم
نے فرمایا کہ ہر رات ایک ایسی گھڑی آتی ہے جس میں پکارنے والا پکار کر کہتا ہے کیا کوئی ہے
دعا کرنے والا کہ میں اسکی دعا کو قبول کروں؟ کیا ہے کوئی مانگنے والا کہ میں اُس کو عطا کروں؟ اور کیا
ہے کوئی غلطیوں کی بخشش چاہنے والا کہ میں اسکی غلطیوں کو معاف کروں؟ مسلم اور ترمذی شریف
کی روایت میں یہ الفاظ بھی آتے ہیں کہ یہ آوازیں مسلسل آتی رہتی ہیں کُتْبِي يَنْفَجِرُ الْفَجْرُ۔
یہاں تک کہ فجر طلوع ہو جاتی ہے جس کے بعد یہ آوازیں بند ہو جاتی ہیں مطلب یہ ہے کہ عالم بالا سے
یہ آوازیں ہر رات کے پھلے حصے میں مسلسل آتی رہتی ہیں خوش قسمت میں وہ لوگ جو اپنے دامنوں کو
اللہ کی بخشش اور رحمت سے محروم کر لیتے ہیں۔

نفس کے شر سے پناہ طلبی

عَنْ عُثْمَانَ بْنِ أَبِي الْعَاصِ وَامْرِئِةٍ مِّنْ قَبِيلِ قَيْسٍ إِنَّهُمَا سَمِعَا
الْبَيْتَ صَلَّى اللَّهُ عَلَيْهِ وَسَلَّمَ قَالَ أَحَدُهُمَا سَمِعْتَهُ يَقُولُ
اللَّهُمَّ اغْفِرْ لِي خَبْنِي خَطَايَ وَعَهْدِي أَلَا هُوَ إِنِّي أَسْتَغْفِرُكَ
لَا رَيْبَ أَمْرِي وَأَعُوذُ بِكَ مِنْ شَرِّ نَفْسِي.

(مسند احمد طبع بیروت جلد ۴ صفحہ ۲۱۷)

حضرت عثمان بن ابی العاص اور قبیلہ قیس کی ایک خاتون دونوں بیان کرتے ہیں کہ
ہم نے حضور علیہ السلام کی زبان مبارک سے یہ دعا سنی۔ اے اللہ! میری خطاؤں کو معاف کر دے
جو عطا سے ہوئیں یا عدا سے ہوئیں۔ اے اللہ! میں تجھ سے اپنے معاملے کی بہتری کی ہدایت
طلب کرتا ہوں اور تیری ذات کے ساتھ اپنے نفس کے شر سے پناہ چاہتا ہوں کیونکہ شیطان کی طرح
انسان کا نفس بھی اسے خیر میں ڈال دیتا ہے۔ اللہ نے قرآن میں فرمایا ہے۔ اِنَّ النَّفْسَ لَآمَارَةٌ
بِالشُّعُوْر۔ (یوسف - ۵۳) بیشک انسان کا نفس ہمیشہ برائی کی تلقین کرتا ہے
ہاں جس پر اللہ تعالیٰ کی ہدایت ہو جائے وہ نفس امارہ کی حد سے نکل کر نفس لواہ یا نفس مطمئنہ
بن جاتا ہے اور انسان کو سکون حاصل ہو جاتا ہے لہذا نفس کے شر سے بھی پناہ مانگی گئی ہے۔

سیدہ جانور کی حرمت

عَنْ عِيسَى بْنِ نُسَيْبَةَ الْغَزَلِيِّ عَنْ أَبِيهِ قَالَ
كُنْتُ عِنْدَ ابْنِ عُمَرَ فُسِّلَ عَنْ أَكْلِ الْقَنْبَرِ فَقَالَ هَذِهِ
الْآيَةُ قُلْ لَا أَجِدُ فِيهَا أُوحًى إِلَيَّ فَحَرَّمَ مَا إِلَىٰ آخِرِ الْآيَةِ
قَالَ شَيْخٌ عِنْدَهُ سَمِعْتُ أَبَا هُرَيْرَةَ يَقُولُ حَدَّثَنَا هَذَا
الْبُخَارِيُّ صَلَّى اللَّهُ عَلَيْهِ وَسَلَّمَ فَقَالَ خَبِيثٌ مِّنَ
الْخَبَائِثِ..... الحديث

(مسند احمد طبع بیروت جلد ۲ صفحہ ۳۸۱)

عیسیٰ ابن نسیلم کہتے ہیں کہ میں حضرت عبداللہ بن عمرؓ کے پاس موجود تھا جبکہ ان سے سیدہ
کے کھانے کے متعلق دریافت کیا گیا۔ یہ لومڑی اور بلی سے بھی چھوٹا جانور ہے جس کے جسم پر پیشاب
کا نطہ ہوتا ہے۔ جب اسے کسی خطہ کے پیش نظر اپنا دفاع کرنا ہوتا ہے تو اپنے کانٹے پھیلا
دیتا ہے۔ حضرت ابن عمرؓ سے اسکی حلت و حرمت کے متعلق پوچھا گیا تو آپ نے سورۃ الانعام
کی یہ آیت پڑھی قُلْ لَا أَجِدُ فِيهَا أُوحًى إِلَيَّ فَحَرَّمَ مَا إِلَىٰ آخِرِ الْآيَةِ
يَطْعَمُونَ..... الخ جس کا مطلب یہ ہے کہ میں تو اسکو وحی کے ذریعے حرام کردہ چیزوں میں
نہیں پاتا۔ اللہ نے تو ان چار چیزوں کو حرام ٹھہرایا ہے۔ یعنی مردار، دم مسفوح، خنزیر کا گوشت
اور جس پر غیر اللہ کا نام لیا گیا ہو۔ انکا مطلب یہ تھا کہ یہ جانور (سیدہ) ان چار محرمات میں
تو نہیں آتا۔ لہذا مباح ہے۔ راوی بیان کرتے ہیں کہ اس مجلس میں ایک اور بزرگ بیٹھتے
وہ کہنے لگے کہ میں نے حضرت ابوہریرہؓ سے یہ بات سُن رکھی ہے کہ اس جانور کا ذکر حضور علیہ
السلام کے پاس کیا گیا تو آپ نے فرمایا خَبِيثٌ مِّنَ الْخَبَائِثِ کہ یہ تو خبیث چیزوں میں
سے ایک خبیث چیز ہے اور اللہ کا فرمان یہ ہے کہ وَ يُحِلُّ لَكُمْ الطَّيِّبَاتِ وَ مَحْرَمٌ
عَلَيْهِمُ الْخَبَائِثُ یعنی اللہ کا امی بنی علیہ السلام ان کے لیے پاک چیزوں کو حلال قرار

دیتا ہے اور ناپاک (غیث) چیزوں کو حرام قرار دیتا ہے۔ لہذا جس چیز میں نجاست پائی جائیگی وہ حلال نہیں ہوگی۔ چونکہ نبی علیہ السلام نے سیہہ کو غیث کہا ہے، اس لیے یہ حلال نہیں ہو سکتی۔ بعض چیزیں جسمانی طور پر تو مضطر نہیں آتیں مگر ان کے اثرات روحانی طور پر بُرے ہوتے ہیں کتا، بلی، خنزیر نجاست میں داخل ہیں اور حرام ہیں۔ اسی طرح لومڑی، گیدڑ، ریکھ، چیتا وغیرہ بھی حرام ہیں حشرات الارض میں سے سانپ، بکھو، چھپکلی اور سیہہ میں نجاست پائی جاتی ہے لہذا ان کا کھانا حلال نہیں اگرچہ ان کا گوشت بظاہر اچھا ہو۔ درندوں کا گوشت کھانے سے انسانی مزاج میں سنگدلی پیدا ہوتی ہے اور وہ درندوں کے ساتھ مشابہت اختیار کرنے لگتا ہے لہذا اللہ نے انکو حرام قرار دیا ہے اسکے برخلاف بہیمۃ الانعام کو اللہ نے حلال قرار دیا ہے کہ ان میں جسمانی اور روحانی طور پر کوئی خرابی نہیں بلکہ یہ انسانی مزاج کے قریب تر ہیں۔ ان کا گوشت کھانے کی اجازت ہے ان میں اونٹ، بھیڑ بکری اور گائے بھینس وغیرہ شامل ہیں۔

بہر حال اس مجلس میں موجود بزرگ شخصیت نے حضرت ابو ہریرہؓ کی بیان کردہ حدیث پیش کی تو حضرت عبداللہ بن عمرؓ نے اسے قبول کیا اور کہنے لگے اِنْ كَانَ قَالَہُ رَسُوْلُ اللہِ صَلَّی اللہُ عَلَیْہِ وَسَلَّمُ فَہُوَ کَمَا قَالَہُ۔ اگر یہ بات حضور نبی کریم صلی اللہ علیہ وسلم نے ارشاد فرمائی ہے کہ سیہہ میں نجاست پائی جاتی ہے تو وہ برحق ہے۔ مجھے صحیح علم نہیں تھا۔ آپ کی منی ہوئی بات ہی صحیح ہے۔

دوران جہاد قطع پید کی ممانعت

عَنْ جُنَادَةَ بْنِ أَبِي أُمَيَّةَ أَنَّهُ قَالَ قَالَ عَلِيُّ بْنُ أَبِي
بَرْقَدِيسٍ حِينَ جَلَسَ الرَّجُلَيْنِ الذَّيْنِ سَرَقَا خَنَائِمَ النَّاسِ
فَقَالَ إِنَّهُ لَوْ يَمْنَعُنِي مِنْ قَطْعِهِمَا إِلَّا أَنَّ بُسْنَى
بْنَ أَرْطَاةٍ كَجَدٍ رَجُلًا سَرَقَ فِي الْغَنَى وَيُقَالُ
لَهُ مَصْدَرٌ فُجِّلَهُ وَلَمْ يَقْطَعْ يَدَهُ قَالَ نَهَانَا
رَسُولُ اللَّهِ ﷺ عَلَيْهِ وَسَلَّمَ عَنِ الْقَطْعِ
فِي الْغَنَى.

(مسند احمد طبع بیروت جلد ۴ صفحہ ۱۸۱)

حضرت بُسْنَى بن اِرتَاةؓ صحابی رسول کا تعلق قریش خاندان سے ہے اسماہل الرجال والے
کہتے ہیں کہ حضور علیہ السلام کی وفات کے وقت حضرت بُسْر جھوٹی عمر کے تھے۔ بہر حال یہ روایت
انہی سے ہے۔

جنادہ ابن ابی امیہ رومیوں کے علاقہ کے قریب رودس کے مقام پر رہتے تھے، وہ بیان
کرتے ہیں کہ دو آدمیوں نے ایک جہاد کے موقع پر مال غنیمت میں سے چوری کی۔ ان کو سزا کے
کے طور پر کوڑے لگتے مگر ان کے ہاتھ نہیں کاٹے گئے۔ حضرت بُسْر بن اِرتَاةؓ کہتے لگے
کہ میں نے لکھے ہاتھ اس لیے نہیں کاٹے کہ حضور علیہ الصلوٰۃ والسلام نے ہمیں جہاد کے دوران
کسی کا ہاتھ کاٹنے سے منع فرما دیا تھا۔ اس کی وجہ یہ ہے کہ اگر کوئی شخص مال غنیمت میں سے
کوئی چیز چوری کر لیتا ہے تو اس مال میں بطور مجاہد اس کا اپنا حصہ بھی ہے اور اپنے حصے کے
مال میں سے چوری کرنے سے قطع ید نہیں آتا یہ بالکل اسی طرح ہے کہ کسی کاروبار میں دو شراکت
ہیں اگر ان میں سے کوئی ایک حصہ دار مشترکہ مال میں سے چوری کر لے تو اس پر چوری کا

اطلاق نہیں ہوتا کیونکہ مال مسروقہ میں اسکا اپنا حصہ بھی ہوتا ہے چوری کی حد (قطع ید) اس وقت صادق آتی ہے جب کوئی شخص کسی دوسرے آدمی کا محفوظ مال چوری کر لے وہ مال نصاب کی حد تک بھی پہنچتا ہو۔ پھر اگر چوری ثابت ہو جائے یعنی چور خود اقرار کرے یا گواہوں کے ذریعے ثابت ہو جائے تو چور کا ہاتھ کاٹ دیا جائیگا۔

ایک کمال درجے کی دعا

عَنْ بُشَيْرِ بْنِ أَرْطَاةَ الْقُرَشِيِّ يَقُولُ سَمِعْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ يَدْعُو اللَّهُمَّ أَحْسِنْ
عَاقِبَتَنَا فِي الْأُمُورِ كُلِّهَا وَاجْزِنَّا مِنْ خَيْرِ الثَّنِيكَ
وَعَذَابِ الْآخِرَةِ.

(مسند احمد طبع بیروت جلد ۴ صفحہ ۱۸۱)

حضرت بشیر ابن ارطاۃ بیان کرتے ہیں کہ میں نے خود حضور علیہ السلام کی زبان مبارک سے
یہ دعا سنی ہے اللہمَّ احسن عاقبتنا فی الامور کلہا و اجزننا
من خیر الثنیک و عذاب الآخرة۔ اے اللہ! ہمارے تمام امور میں ہمارا
انجام اچھا بنا۔ ہمیں دنیا کی رسوائی اور آخرت کے عذاب سے محفوظ رکھ۔ یہ کمال درجے کی دعا
ہے جو آنحضرت صلی اللہ علیہ وسلم کی زبان مبارک سے نکلی ہوئی ہے۔ اس کے بیان کرنے کا مقصد
یہ ہے کہ دوسرے لوگ بھی یہ دعا سیکھیں اور مانگا کریں۔

خروج دجال کا فتنہ

عَنْ عَبْدِ الرَّحْمَنِ بْنِ جُبَيْرٍ بْنِ نُفَيْرٍ الْحَضْرَمِيِّ
عَنْ أَبِيهِ أَنَّهُ سَمِعَ النَّوَاسَ بْنَ سَمْعَانَ الْكَلَابِيَّ
قَالَ ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ
الدَّجَالَ خَاتَ غَلَاةٍ فَنَحَضَ فِيهِ وَرَفَعَ حَتَّى
ظَلَمَتْهُ فِي طَائِفَةِ النَّخْلِ الحديث

(مسند احمد طبع بیروت جلد ۴ صفحہ ۱۸۱، ۱۸۲)

یہ روایت حضرت نواس بن سمان کلابی انصاری سے ہے جن کا تعلق قبیلہ بنو کلاب سے تھا۔ ان کا شمار انصار مدینہ میں سے ہوتا ہے اس حدیث میں حضور علیہ السلام کے دجال کے ظہور کے متعلق ارشادات تفصیل کے ساتھ ذکر کئے گئے ہیں مسند احمد کے علاوہ یہ مشہور حدیث ترمذی، ابن ماجہ، مسلم اور دیگر کتابوں میں بھی موجود ہے حضرت نواس بن سمان کلابی ہمدانی میں آباد ہو گئے تھے اور امیر معاویہ کے دور میں وہیں وفات پائی۔ حضرت نواس بیان کرتے ہیں ایک دفعہ صبح کے وقت حضور علیہ السلام نے ہمارے سامنے دجال کا ذکر کیا جس سے ہمارے دلوں میں سخت خطرہ پیدا ہو گیا اور ہم محسوس کرنے لگے کہ دجال ہمیں کہیں بھجوروں کے درختوں کے پیچھے چھپا ہوا ہے۔ پھر جب ہم کھیلے مہر حضور علیہ السلام کی خدمت میں حاضر ہوئے تو ہمارے چہروں پر افرہ دگی چھائی ہوئی تھی اور ہم بڑے ٹکر مند نظر آ رہے تھے۔ نبی علیہ السلام نے ہم سے پوچھا کہ تمہاری افرہ دگی کی کیا وجہ ہے تو ہم نے عرض کیا حضور آپ نے دجال کا ذکر فرمایا تھا آپ نے اس کے متعلق تمام اونچ نیچ سے آگاہ فرمادیا تھا محمد بن کرام فحَصَّصَتْ فِيهِ وَرَفَعَتْ كَايَ سَلَىٰ بھی کرتے ہیں کہ آپ نے دجال کی حقارت کا ذکر کر دیا تھا حقیقت میں وہ بڑا خبیث اور حقیر آدمی ہو گا۔ تاہم اس کا فتنہ بہت بڑا ہو گا کہ پورا نسل آدم سے لے کر صوۃ اسرائیل تک اتنا بڑا فتنہ کبھی پیدا نہیں ہو گا۔

حضور علیہ السلام نے ہماری اس تشویشناک حالت کو دیکھ کر فرمایا غَيْرُ الْمَسْجَلِ
اَخْوَفُ مِنْكُمْ۔ مجھے تمہارے متعلق دجال سے اتنا خطرہ نہیں ہے جتنا
دوسری چیزوں کا ہے پھر فرمایا کہ اگر میری موجودگی میں دجال ظاہر ہو گیا، تو اس کا مقابلہ میں
کرونگا نہیں اسکا مقابلہ کرنے کی ضرورت نہیں ہوگی اور اگر دجال اس وقت ظاہر ہو واجب
میں تمہارے درمیان موجود نہ ہوا تو پھر ہر آدمی اس کا مقابلہ کرے اور ہر آدمی اسکو جواب
دے۔ میری جانب سے اللہ تعالیٰ ہر مومن کے لیے کفایت کرنے والا ہوگا اور اس کے بچاؤ
کا سامان پیدا کرے گا آپ نے یہ بھی فرمایا سن لو! اِنَّ دَجَالَ دجال پھر لوہے جوانی والا
نوجوان آدمی ہوگا اسکے بال گھنگریالے اور آنکھ پھٹی ہوئی ہوگی گویا اس کی دائیں آنکھ معیوب
ہوگی جیسا کہ انکور کا پھٹنا ہوا دانہ ہوتا ہے۔ اسکی بائیں آنکھ میں بھی عیب ہوگا مگر دائیں
آنکھ سے کم۔ وہ شام اور عراق کے درمیان ایک راستے پر خروج کرے گا اور پھر دائیں
بائیں فساد مچائے گا پھر حضور علیہ الصلوٰۃ والسلام نے یہ بھی فرمایا۔ يُعْبَاكَ اللہ اللہ
اللہ کے بندو! اس پُر فتن دور میں ایمان پر ثابت قدم رہنا۔

صحابہ کہتے ہیں کہ ہم نے عرض کیا حضور! مَا كُنْتُ فِي الْأَرْضِ دجال اس زمین
پر کتنی مدت ٹھہرے گا فرمایا اَوْ بَعِيْنٌ يَوْمَئِذٍ چالیس دن تک۔ پھر فرمایا ان چالیس
دنوں کو اپنے چوبیس گھنٹے کے دن کے مطابق شمار نہ کرنا بلکہ اس کا ایک دن ایک سال کے
برابر ہوگا، ایک دن ہینہ کے برابر اور ایک دن ایک ہفتہ کے برابر ہوگا۔ البتہ باقی ایام دنوں
کی طوالت کے برابر ہوں گے کہتے ہیں کہ ہم نے عرض کیا کہ جب ایک دن سال بھر کی طوالت
کا ہو گا تو کیا اس دن ہمارے لیے صرف ایک شب و روز کی نمازیں کفایت کر جائیں
گی؟ فرمایا اس دن میں صرف پانچ نمازیں کافی نہیں ہونگی بلکہ تم کو حساب لگا کر سال بھر
کی نمازیں ادا کرنا ہوں گی۔ حدیث کے ذخیرہ میں صرف یہی ایک حدیث ہے جس سے
دنیا کے اُن خطوں کے رہنے والوں کی نمازوں کا مسئلہ حل ہوتا ہے جہاں کے دن رات
معمول سے زیادہ لمبے ہوتے ہیں۔ قطب شمالی اور قطب جنوبی میں کم و بیش چھ ماہ کی رات
اور چھ ماہ کا دن ہوتا ہے بعض خطوں میں شب و روز دو دو یا تین تین ماہ کی طوالت کے

ہوتے ہیں تو ان غلوں میں ہرچوبیس گھنٹوں میں پانچ نمازوں کے حساب سے ساری نمازیں ادا کرنا ہوں گی۔ وقت تو محض ایک سبب ہے اور نماز حقیقت میں ایک عظیم ہے جو بندہ خدا تعالیٰ کے سامنے کرتا ہے لہذا نمازوں میں کمی نہیں آئے گی۔ مثلاً ربيع الاول دہویٰ نیاپنے رسالہ میں اس مسئلہ کی اسی طرح وضاحت کی ہے۔ اب لوگ چاند پر پہنچ گئے ہیں ظاہر کدواں کے دن رات تو اس زمین کے شب و روز سے مختلف ہیں۔ لہذا اگر وہاں بھی کوئی لمبے عرصے تک قیام کرتا ہے تو اسے متمدن دنیا کے حساب سے ہرچوبیس گھنٹے میں پانچ نمازیں ادا کرنا ہوں گی۔ اسی نماز کے ذریعے انسان کو شائستگی حاصل ہوتی ہے اور جب تک انسان کی مادی حیات موجود ہے یہ کسی وقت بھی معاف نہیں ہوتیں لہذا انکو ہمیشہ بروقت ادا کرتے رہنا چاہیئے۔

صحابہ کہتے ہیں کہ ہم نے عرض کیا، اللہ کے رسول! فَمَا إِسْرَءُ عُنْدَ فِي الْأَرْضِ وَهَلْ كُنْتَ تِزْيِی کے ساتھ زمین میں چلے گا؟ آپ نے جواب دیا کہ وہ اس تیزی سے زمین میں گھوم جائیگا جس طرح ہوا بادل کو تیزی کے ساتھ چلاتی ہے۔ دجال کسی قبیلے کے پاس سے گزریگا قبیلہ کے لوگوں کو بلائے گا وہ اسکی بات کو مانیں گے پھر وہ بادل کو حکم دیگا تو وہ بر سے گا اور زمین کو حکم دیگا تو وہ اپنی پیداوار نکال دے گی جب لوگوں کے چرنے والے جانور پھیلے پھر واپس پلٹیں گے تو وہ خوب موٹے تازے ہوں گے اور انکے تھن دودھ سے لبریز ہوں گے۔

پھر دجال ایک دوسرے قبیلے کے پاس سے گزریگا انکو بلائے گا اور کہے گا کہ مجھے تسلیم کر لو اور ان سے اپنی الوہیت کا اقرار کرانا چاہئے گا تو وہ لوگ انکار کر دیں گے اسکے بعد اس قبیلے کے سارے اموال دجال کے پیچھے لگ جائیں گے اور قبیلے والے اپنے اموال سے محروم ہو جائیں گے حضور علیہ السلام نے فرمایا کہ پھر دجال دیران زمین کے پاس سے گزریگا اور اسکو حکم دیگا کہ وہ اپنے تمام خزانے باہر نکال دے۔ بتیل حکم میں تمام خزانے باہر آجائیں گے اور دجال کے پیچھے اس طرح چل دیں گے جس طرح شہد کی مکھیاں اپنی سردار مکھی کے پیچھے چل پڑتی ہیں پھر دجال ایک شخص کو قتل کرنے کا حکم دیگا تو اسے قتل کر دیا جائے گا۔ وہ خود تلوار مار کر اسکے دو ٹکڑے کر دیگا پھر وہ اس شخص کو بلایگا تو وہ زندہ ہو کر اٹھ کھڑا ہو گا اور اس کا چہرہ چمک رہا ہو گا۔

دوسری روایت میں مزید تفصیل بھی ہے کہ جب دجال اس آدمی کو پہلی دفعہ قتل کر دینگا تو اس سے اپنی الوہیت منوانا چاہے گا مگر وہ شخص کہے گا کہ تو تو دجال ہے تو کیسے الہ ہو سکتا ہے؟ اس پر دجال اسکو مار کر دو ٹکڑے کر دیگا۔ اسکو پھر زندہ کریگا اور جب وہ اٹھے گا تو اس کا چہرہ چمک رہا ہوگا پھر دجال اس شخص کو کہے گا کہ اب میری الوہیت کا اقرار کر لو مگر وہ کہے گا کہ اب تو مجھے یقین ہو گیا ہے کہ تم وہی دجال ہو جس کی خبر حضور علیہ السلام نے امت کو دے دی تھی۔ پھر دجال اسکو دوبارہ قتل کرنا چاہے گا مگر ایسا نہیں کر سکے گا کیونکہ اس کے آلات جواب دے جائیں گے پھر وہ اس شخص کو اٹھا کر جہنم میں پھینک دیگا جو کہ حقیقت میں جنت ہو گا مخلوق علیہ السلام نے اس شخص کے بارے میں فرمایا أَعْظَمُ شَكَاكًا عِندَ اللَّهِ یہ اللہ کے نزدیک سب سے بڑی گواہی دینے والا ہو گا۔

اسی دوران میں مسیح علیہ السلام دمشق کی مشرقی جانب مسجد اقصیٰ کے مینارہ پر اتریں گے انہوں نے گیدزننگ کی دو چادریں اوڑھ رکھی ہوں گی اور فرشتوں کے کندھوں پر ہاتھ رکھے مینارہ تک آئیں گے پھر آگے بیڑھی کے ذریعے اتر کر مسجد میں آجائیں گے۔ ان کے سر کے بالوں سے پانی کے قطرے ٹپک رہے ہوں گے۔ ایسا محسوس ہوگا کہ تازہ تازہ غسل کر کے آ رہے ہیں۔ پھر وہ دجال کا تعاقب کریں گے اور اسے اسرائیل کے موجودہ دارالحکومت تل ابیب سے چھتیس میل دور لڈ (المعروف لڈا) کے مقام سے جا پکڑیں گے اور اسے اپنے ہاتھ سے قتل کریں گے۔

پھر اللہ تعالیٰ مسیح علیہ السلام سے فرمائے گا کہ اے عیسیٰ! اب میں ایسے بندوں کو نکالنے والا ہوں جن کا مقابلہ سارے انسان بھی کر کرنے سے عاجز ہوں گے۔ پھر حکم ہوگا فَحَقِّقْ نِعْمَاتِي إِلَى السُّورِ۔ میرے کچھ غلص بندوں کو لیکر کوہ طور کی طرف چلے جاؤ۔ مسیح علیہ السلام غلص بندوں کے ساتھ طور پر چلے جائیں گے اور وہاں پر دعا کریں گے اور پھر یاجوج ماجوج نکل آئیں گے قرآن میں موجود ہے۔ مِنْ كُلِّ حَذَبٍ يَنْفَسُونَ۔ وہ ہر ٹیلے سے اتر کر چلے آئیں گے اور تمام زمین کو پڑ کر دیں گے یا جوج ماجوج ہر جگہ جائیں گے۔ فساد مچائیں گے اور ہر چیز کو درہم برہم کر دیں گے۔ جو آدمی انکا مقابلہ کرنے کی کوشش کرے گا اس کو مار ڈالیں گے تو اللہ تعالیٰ یا جوج ماجوج

پر طاعون کی طرح کی کوئی وبا مسلط کریں گے، انکی گردنوں میں پھوڑا نکلے گا اور وہ سارے کے سارے یکدم ہی ہلاک ہو جائیں گے۔ ساری زمین ان کی لاشوں سے بدبو دار ہو جائے گی۔ عیسیٰ علیہ السلام پھر اللہ تعالیٰ کے سامنے دعا کریں گے تو اللہ تعالیٰ خاص قسم کے پرندے بھیجے گا جو انکی لاشوں کو اٹھا اٹھا کر لے جائیں گے اور مشرق کی جانب بہت مقام میں لیجا کر پھینک دیں گے پھر اللہ تعالیٰ بارش برساتیگا جو چالیس دن تک مسلسل برستی رہے گی۔ یہ بڑی خوشگوار بارش ہوگی جو زمین کو بدبو سے پاک صاف کر دیگی اور زمین آئینے کی طرح شفاف ہو جائے گی۔

پھر اللہ تعالیٰ زمین کو حکم دیگا کہ اپنی برکات باہر نکال دے پناچہ بڑے بڑے پھل پیدا ہونگے انار کا ایک دانہ اتنا بڑا ہوگا کہ اسکے نصف خول کا بہت بڑا خیمہ بن جائیگا جس کے نیچے بیسیوں آدمی ٹھہر سکیں گے۔ ایک اونٹنی کا دودھ سینکڑوں آدمیوں کے لیے کافی ہوگا۔ ایک گائے کا دودھ پورے قبیلے کے لیے اور ایک بکری کا دودھ پورے خاندان کی کفایت کرے گا جیسا کہ دوسری روایت میں آتا ہے اسکے بعد مسیح علیہ السلام وفات پا جائیں گے اور دفن ہو جائیں گے اسکے بعد کچھ عرصہ تک حالات درست رہیں گے مگر پھر تبدیلی ہونا شروع ہو جائیں گے پھر اللہ تعالیٰ ایسی خوشگوار ہوا بھیجے گا جو جن ایمان والے کی ناک تک پہنچے گی وہ دنیا سے ختم ہو جائے گا، بالکل اسی طرح جس طرح کلورو فارم سوکھنے سے آدمی بے خود ہو جاتا ہے اس طرح تمام ایماندار لوگ ختم ہو جائیں گے۔ صحیح حدیث میں آتا ہے کہ قیامت اس وقت برپا ہوگی جب زمین پر اللہ تعالیٰ کرنے والا کوئی نہیں رہے گا۔ یہ وقت آجائے گا، اہل ایمان ختم ہو جائیں گے اور جو باقی رہ جائیں گے وہ گدھوں کی طرح بے حیا ہوں گے سب لوگ ایمان سے خالی رہ جائیں گے اور اللہ تعالیٰ کرنے والا کوئی باقی نہیں رہے گا۔ اسکے بعد صور اسرافیل پھونکا جائیگا اور قیامت برپا ہو جائے گی۔

انسانی دل دستِ قدرت میں ہے

يَقُولُ سَمِعْتُ النَّوَاسَ بْنَ سَمْعَانَ الْكَلْبِيَّ يَقُولُ
 سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ
 مَا مِنْ قَلْبٍ إِلَّا وَهُوَ بَيْنَ الْأَصْبَعَيْنِ مِنْ أَصَابِعِ
 رَبِّ الْعَالَمِينَ إِنْ شَاءَ أَنْ يَقْبِضَهُ أَقَامَهُ وَإِنْ شَاءَ
 أَنْ يُزَيِّغَهُ أَدَاغَهُ وَكَانَ يَقُولُ يَا مُقَلِّبَ الْقُلُوبِ
 ثَبِّتْ قُلُوبَنَا عَلَى دِينِكَ وَالْمِيزَانِ بِيَدِ الرَّحْمَنِ
 عِزٌّ وَجَلٌّ يَخْفِضُهُ وَيَرْفَعُهُ۔

(مسند احمد طبع بيروت جلد ۴ صفحہ ۱۸۲)

حضرت نواس بن سمعان کلابی بیان کرتے ہیں کہ میں نے خود حضور علیہ السلام کی زبان مبارک سے سنا ہے۔ آپ فرماتے تھے کہ ہر دل اللہ رب العالمین کی دو انگلیوں کے درمیان ہے وہ چاہے تو اس کو سیدھا کر دے اور چاہے تو پیڑھا کر دے۔

حدیث میں انگلیوں کا ذکر ہے جبکہ قرآن میں اللہ تعالیٰ کی پنڈلی، ہاتھ اور عرش پر بیٹھنے کا ذکر ہے جن روایات اور آیات میں ان چیزوں کا ذکر ہے۔ وہ محدثین کے نزدیک مشاہدات کہلاتی ہیں۔ ہم اللہ کے مذکورہ اعضاء کو انسانی اعضا پر ہرگز قیاس نہیں کر سکتے کیونکہ خود اللہ کا قرآن میں ارشاد ہے۔ لَيْسَ كَمِثْلِهِ شَيْءٌ۔ اللہ تعالیٰ بے مثل ہے اسکی مثل کوئی چیز نہیں۔ لہذا اگر ہم اللہ کے اعضاء کو اپنے اعضاء پر قیاس کریں گے تو کفر لازم آئے گا۔ چنانچہ ہمیں یہی ایمان رکھنا چاہیے کہ اللہ تعالیٰ کی انگلیاں ہیں مگر ہماری طرح نہیں بلکہ جیسا اس کی شان کے لائق ہے۔ امام مالکؒ نے خدا تعالیٰ کے عرش پرستوی ہونے کی تشریح بھی یہی کی ہے کہ جیسا کہ اس کی شان کے لائق ہے۔ ہم اسے اپنی طرح تخت، کرسی، چارپائی یا صوفے وغیرہ پر بیٹھا ہوا قیاس نہیں کر سکتے کیونکہ ہمارا جسم تو مادی ہے ہم دائیں بائیں آگے، پیچھے، اوپر نیچے

جہت رکھتے ہیں مگر اللہ تعالیٰ مادیت اور جہت سے پاک ہے وہ زبان اور مکان سے بھی پاک ہے لہذا ہم اسے اپنی ہیئت پر قیاس نہیں کر سکتے اس قسم کی باتوں کو کرنا بھی گمراہی کا سبب بن سکتا ہے لہذا ان پر ایمان لانا ہی ضروری ہے کی کیفیت میں معلوم نہیں شاہ عبدالقادر دہلوی مجازی معنی سے اس طرح بات سمجھاتے ہیں کہ بَلَّغْ يَدُكَ مَبْسُوطَتَكَ اللہ تعالیٰ کے دونوں ہاتھ بایں معنی کھلے ہیں کہ اسکا ایک ہاتھ قہر کا ہے اور دوسرا ہاتھ مہر کا ہے۔ اسی طرح ہم اللہ تعالیٰ کی انگلیوں کی یہ تادیل کر سکتے ہیں کہ اس کی انگلیاں ہیں جو قدرت اور طاقت کی مظہر ہیں۔ اس طرح حدیث کا مطلب یہ ہو گا کہ ہر انسان کا دل اللہ تعالیٰ کے دست قدرت کی انگلیوں کے درمیان ہے چاہے تو اسکو سیدھا کر دے اور چاہے تو اسکو ٹیڑھا کر دے تاہم قرآن میں اللہ کا فرمان بھی موجود ہے کہ وہ ٹیڑھا اسی دل کو کرتا ہے جو ٹیڑھا ہونے کے لائق ہوتا ہے لیکن انسان اتنا با اختیار بھی نہیں ہے کہ وہ سمجھنے لگے کہ میں ہر کام اپنی مرضی سے کر سکتا ہوں بات یہی سمجھائی جا رہی ہے کہ انسان کا اختیار فی الجملہ ہے۔ اسکو تمام چیزوں میں اختیار حاصل نہیں ہے یہاں تک کہ اس کا قلب بھی پوری طرح اسکے قبضہ میں نہیں ہے خدا چاہے تو اسکو دل کو ٹیڑھا کر دے جیسے سورۃ الصف میں ارشاد ہے فَلَمَّا زَاغُوا أَزَاغَ اللَّهُ قُلُوبَهُمْ۔ جب بنی اسرائیل خود ٹیڑھے چلنے لگے تو اللہ تعالیٰ نے ان کے دلوں کو ٹیڑھا کر دیا کیونکہ انکے خیالات عزائم اور ارادے ہی ٹیڑھے ہو گئے تھے۔ غرضیکہ انسان کا دل مشیت الہی کے تابع ہے اس لیے اس حدیث میں یہ دعا بھی سکھائی گئی ہے۔ يَا مُقَلِّبُ الْقُلُوبِ ثَبِّتْ قُلُوبَنَا عَلَى حِينِكَ۔ اے دلوں کو پلٹنے والے ہمارے دلوں کو اپنے دین پر ثابت قدم رکھ۔ لَا حَوْلَ وَلَا قُوَّةَ إِلَّا بِاللَّهِ۔ کا بھی یہی مطلب ہے کہ جب تک خدا تعالیٰ کی توفیق شامل حال نہ ہو انسان کچھ استطاعت نہیں رکھتا اسی لیے حضور نے اس کلمہ کو عرش کے خزانوں میں سے ایک خزانہ بتلایا ہے۔

پھر فرمایا میزان بھی خدائے رحمان کے ہاتھ میں ہے چاہے تو اس کو پست کر دے اور چاہے تو بلند کر دے مطلب یہ کہ حالات کا تغیر و تبدل اللہ تعالیٰ ہی کے ہاتھ میں ہے

وہ چاہے تو پلٹ دے اور چاہے تو ویسے ہی رکھے۔ اس کو میزان کہا گیا ہے میزان کا کبھی یکپہلو
 اوپر ہوتا ہے اور کبھی دوسرا۔ اسی طرح اللہ تعالیٰ انسان کے حالات کو کبھی پست کر دیتا ہے
 اور کبھی بلند کر دیتا ہے۔ کبھی انسان پر آسودگی پھیلا دیتا ہے اور کبھی اسے پریشانیوں میں مبتلا
 کر دیتا ہے یہ سب کچھ اس کے دستِ قدرت میں ہے۔

 *

نیکی اور بدی کیا ہے

عَنِ النَّوَّاسِ بْنِ سَمْعَانَ أَنَّهُ سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنِ الْبِرِّ وَالْإِثْمِ فَقَالَ الْبِرُّ حُسْنُ الْخُلُقِ وَالْإِثْمُ مَا حَاكَ فِي صَدْرِكَ وَكَرِهْتَ أَنْ يُطْلِعَ النَّاسُ عَلَيْكَ.

(مسند احمد طبع بیروت جلد ۴ صفحہ ۱۸۲)

حضرت نواس بن سمانؓ کہتے ہیں کہ میں نے حضور نبی کریم ﷺ سے دریافت کیا کہ نیکی اور بدی کیا ہے؟ آپ نے فرمایا الْبِرُّ حُسْنُ الْخُلُقِ۔ نیکی اچھے اخلاق کا نام ہے جس شخص کا اخلاق اچھا ہے۔ اس میں نیکی پائی جاتی ہے نیز فرمایا کہ گناہ یا برائی وہ چیز ہے جو تیرے دل میں کھٹکتی ہے اور تم نہیں چاہتے کہ یہ لوگوں پر ظاہر ہو کہ اسکے اظہار سے معاشرے میں بدنامی ہونے کا خطرہ ہے۔ اگر کسی کام کے متعلق تمہارا یہ کیفیت ہو تو سمجھ لو کہ یہ بدی یا گناہ کا کام ہے حضور علیہ السلام نے برا و راستہ کی یہ تفصیل بیان فرمادی۔

اسلام کے سید راستے کی مثال

عَنِ النَّوَاسِ بْنِ سَمْعَانَ الْأَنْصَارِيِّ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ ضَيَّبَ اللَّهُ مَثَلًا صِرَاطًا مُسْتَقِيمًا وَ عَلَى جَنْبَيْهِ الصِّرَاطِ سُرُورَانِ فِيهِمَا أَبْوَابٌ مُفْتَحَتَةٌ وَ عَلَى الْأَبْوَابِ سُتُورٌ مُرْخَاةٌ... الخ

(مسند احمد طبع بیروت جلد ۴ صفحہ ۱۸۲، ۱۸۳)

حضرت نواس بن سمان انصاریؓ بیان کرتے ہیں کہ ایک دفعہ آنحضرت صلی اللہ علیہ وسلم نے ارشاد فرمایا کہ اللہ تعالیٰ نے اسلام کے سید راستے کی ایک مثال بیان کی ہے وہ ایک راستہ ہے جس کے دونوں پہلوؤں پر دیواریں ہیں اور ان دیواروں میں جگہ جگہ کھلے ہوئے دروازے ہیں۔ ان دروازوں پر پردے لٹک رہے ہیں اس دروازے میں سے ایک شخص پکار کر کہتا ہے اے لوگو! اَدْخُلُوا الصِّرَاطَ حَمِيْمًا وَلَا تَنْفَسْ جُوعًا۔ اس راستے پر چلنے کا ارادہ کرتا ہے اور دائیں بائیں کھلے ہوئے دروازوں کی طرف رخ کرتا ہے جن کے اوپر پردے لٹک رہے ہیں تو اوپر سے ایک آواز دینے والا آواز دیتا ہے۔ وَيُحَاكُ لَا تَفْتَحْ۔ تجھ پر افسوس ہے اس دروازے کو نہ کھولنا بلکہ سیدھے چلے جاؤ اگر اس دروازے کو کھولو گے تو ہمیشہ کے لیے غلط راستے پر چلے جاؤ گے۔

پھر حضور علیہ السلام نے اس مثال کی وضاحت فرمائی کہ یہاں جس راستے کی نشاندہی کی گئی ہے وہ اسلام کا سیدھا راستہ ہے۔ خود قرآن میں موجود ہے هَذَا صِرَاطٌ عَلِيٌّ مُسْتَقِيمٌ۔ (الحج - ۷۱)۔ میری طرف آنے والا سیدھا راستہ ہے جو اس پر چلے گا وہ بھوک تک پہنچ جائے گا اور اس راستہ کے دائیں بائیں جو دیواریں ہیں یہ اللہ کی مقرر کردہ حدیں ہیں اور جو ان حدود کو توڑے گا وہ جہنم میں جائیگا لہذا ان حدود کی حفاظت نہایت ضروری ہے۔ پھر فرمایا کہ ان دیواروں میں جو کھلے دروازے ہیں وہ اللہ کی حرام کردہ چیزیں ہیں۔ اللہ نے بہت

کسی چیزوں کو حلال اور بہت ہی چیزوں کو حرام ٹھہرا رہا ہے تو یہ دروازے اور پردے گویا محارم الہی
 ہیں۔ آپ نے فرمایا کہ جب کوئی شخص اس راستے پر چلنے کا ارادہ کرتا ہے تو سب سے پہلے جو
 اس کو سیدھے چلے جانے کی تلقین کرتا ہے وہ اللہ کی کتاب قرآن ہے یہی قرآن آدمی کو سیدھے
 راستے کی راہنمائی کرتا ہے فرمایا جب کوئی آدمی دائیں بائیں موجود پردے کو اٹھا کر دروازے
 میں داخل ہونے کی کوشش کرتا ہے تو اوپر سے آواز آتی ہے کہ اس دروازے کو مت کھولنا
 بلکہ سیدھے چلے جاؤ، فرمایا یہ آواز دینے والا واعظ اللہ فی قلب کل مسلم ہر مومن کے دل میں موجود
 اللہ کی طرف سے ایک واعظ یعنی نصیحت کرنے والا ہوتا ہے جس کو ہم اپنے محاورہ میں ضمیر
 سے تعبیر کرتے ہیں۔ ہر انسان کا ضمیر اس کو غلط راستے پر جانے سے روکتا ہے۔ ابتداء میں جب کوئی
 آدمی برائی کی طرف مائل ہوتا ہے تو اس کا ضمیر زندہ ہوتا ہے جو اس کو اس طرف جانے سے روکتا
 ہے پھر جب آدمی اس برائی کا بار بار ارتکاب کرتا ہے تو اس کا ضمیر مردہ ہو جاتا ہے اور وہ
 لٹری کی پکڑندڑیوں پر چل نکلتا ہے جہاں سے اس کا پلٹ کر صراطِ مستقیم کی طرف آنا بہت
 مشکل ہوتا ہے بار بار برائی کے ارتکاب سے آدمی کا دل سیاہ ہو جاتا ہے اور پھر وہ نہ
 نیکی کو نیکی سمجھتا ہے اور نہ بُرائی کو بُرائی سمجھتا ہے اس کے برخلاف جو آدمی ضمیر کی آواز پر چلتا
 ہے اس کا دل بالکل روشن اور سفید ہوتا ہے اور پھر اس کو کوئی چیز گمراہ نہیں کر سکتی۔

سب سے بڑی خیانت

عَنِ النَّوَاسِ بْنِ سَمْعَانَ قَالَ قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ كُنْتُ خِيَانَةً أَنْ تُخْبِتَ أَخَاكَ
حَدِيثًا هُوَ لَكَ مُصَدِّقٌ وَأَنْتَ بِهِ كَاذِبٌ.

(مسند احمد طبع بیروت جلد ۴ صفحہ ۱۸۳)

حضرت نواس بن سمان کلابی بیان کرتے ہیں کہ حضور نبی کریم صلی اللہ علیہ وسلم نے فرمایا کہ بہت بڑی خیانت یہ ہے کہ تم اپنے کسی بھائی سے بات کرو۔ وہ تم کو سچا سمجھ رہا ہو اور تم جھوٹ بول رہے ہو۔ مشورہ کے متعلق بھی حضور علیہ السلام کا فرمان ہے اَلْمُسْتَشَارُ مُؤَيَّدٌ جس شخص سے مشورہ طلب کیا جائے اسکو امین سمجھ کر اس پر اعتماد کیا جاتا ہے لہذا کسی ایسے شخص کے لیے مناسب نہیں کہ وہ مشورہ طلب کرنے والے کو غلط مشورہ دے، بلکہ اسے چاہیے کہ وہ اپنی بہترین صلاحیتوں کو بڑے کاروائے ہوئے صحیح صحیح مشورہ دے جس طرح غلط دنیا خیانت کے زمرہ میں آتا ہے اسی طرح یہ بھی بہت بڑی خیانت ہے کہ تمہارا بھائی تو تمہارا سچا سمجھ کر تم پر اعتماد کر رہا ہے مگر تم حقیقت میں جھوٹ بول رہے ہو۔

سورۃ البقرہ اور آل عمران کی مختصرت

عَنْ جُبَيْرِ بْنِ النَّفَرِ قَالَ سَمِعْتُ النَّوَاسَ بْنَ سَمْعَانَ
 كَلَابِيَّ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
 يَقُولُ يُؤْتَى بِالنُّقُرِ أَنْ يَوْمَ الْقِيَامَةِ وَأَهْلِيهِ الَّذِينَ كَانُوا يَعْمَلُونَ
 بِهِ لَقَدْ مُلِمُوا سُورَةُ الْبَقَرَةِ وَالْإِنْشَاءِ وَضُكِبَ
 لَهُمَا رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةَ
 أَثْنَالٍ مَا لَيْسَتْ لَهُنَّ بِغَدٍ..... الحديث.

(مسند احمد طبع بیروت جلد ۴ صفحہ ۱۸۳)

حضرت نواس بن سمان کلابی کہتے ہیں کہ میں نے حضور علیہ الصلوٰۃ والسلام کی زبان مبارک
 سے خود یہ بات سنی ہے کہ آپ نے فرمایا کہ قیامت والے دن قرآن اور اہل قرآن کو لایا جائیگا
 فرمایا اہل قرآن سے وہ لوگ مراد ہیں جو قرآن پر یقین رکھتے تھے اور اس پر عمل بھی کرتے تھے۔
 اہل قرآن سے موجودہ زمانے کے نام نہاد چکڑا لوی اور پرویزی وغیرہ مراد نہیں ہیں جو نہ قرآن
 پر یقین رکھتے ہیں اور نہ اس پر عمل کرتے ہیں یہ تو پانچ نازوں کے ہی قائل نہیں ہے کوئی چار نازوں
 کا قائل ہے، کوئی تین کا اور کوئی صرف ایک ناز کا۔ یہ لوگ فرائض قطعیہ کے منکرین ہیں اور حدیث
 کو بھی تسلیم نہیں کرتے یہ نام نہاد اہل قرآن بالکل اہل کتاب، اہل تورات اور اہل انجیل کی طرح ہیں جو
 اپنی نسبت تو ان آسمانی کتابوں کی طرف کرتے ہیں مگر وہ خود ان کے مخالف ہیں۔ اللہ نے قرآن
 میں فرمایا یُحَرِّثُ قُلُوبَنَا اَنْكَلِمُوْا عَنْ مَوَاصِيْعِهِمْ۔ (النساء - ۴۶) انہوں نے
 اللہ کی کتاب میں رد و بدل کر دیا اور توحید کی بجائے اس میں کفر و شرک کی باتیں داخل کر دیں۔
 غرضیکہ حضور علیہ السلام نے فرمایا کہ قیامت والے دن قرآن اور ان اہل قرآن کو لایا جائیگا
 جو اس قرآن کو سچے دل سے تسلیم کر کے اس پر عمل کرتے رہے اور قرآن کو لاتے جانے کی صورت
 یہ ہوگی کہ آگے آگے سورۃ البقرہ اور سورۃ آل عمران ہونگی جو کہ اس کی سب سے لمبی سورتیں ہیں حضور

کا یہ بھی فرمان ہے کہ ان روشن سورتوں کو پڑھا کرو کہ ان میں زندگی کے ہر شعبہ سے متعلق مضامین موجود ہیں۔ یہ سورتیں اعتقادات، عبادات، اعمال، معاشرت، جہاد، اثبات توحید، رد شرک جیسے نظموں مضامین پر مشتمل ہیں۔ ایک حدیث میں آتا ہے کہ جس گھر میں سورۃ البقرہ پڑھی جاتی ہے وہاں شیطان کا اثر نہیں ہوتا۔ نیز ساحر لوگ اس سورۃ کا رد نہیں کر سکتے۔ تمام آیات قرآنی کی سردار اور صاحب فیضیت آیت آیت الکرسی بھی اسی سورۃ میں ہے۔

راوی بیان کرتا ہے کہ حضور علیہ السلام نے ان دو سورتوں کی مثال بیان فرمائی ہے جو مجھے اچھی طرح یاد ہے آپ نے فرمایا كَافَتْهُمَا عُمَامَانِ اَوْ فُلْتَانِ اَوْ سَوْدَاوَانِ یہ دو سورتیں قرآن پاک کے آگے آگے اس طرح لائی جائیں گی گویا کہ وہ دو بادل یا دو سائبان ہیں یا پرندوں کے دو جھنڈ ہیں انکے درمیان بڑی روشنی ہوگی جیسے چراغ جل رہے ہوں یا جیسے سائبان کے اندر بہت سے بلب روشن ہوں آپ نے یہ بھی فرمایا يُخَاطَبَانِ عَنْ صَاحِبِهِ یہ دو سورتیں اپنے پڑھنے والوں کی طرف سے اللہ کے ہاں جھگڑا کریں گی اور اگر ان پر گرفت ہوگی تو ان کی رہائی کے لیے سفارش کریں گی۔ یہ صحیح روایت ہے جس کو امام مسلم اور امام ترمذی نے بھی نقل کیا ہے۔

گھوڑے کے بالوں کو اکھاڑنے کی ممانعت

عَنْ عُثْبَةَ بْنِ عُبَيْدٍ السُّلَمِيِّ قَالَ لَمْ يَأْمُرْ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ تَنْفِ أَخْذِ نَابِ الْخَيْلِ وَاعْرِافِهَا وَتَوَاصِيهَا وَقَالَ إِذَا نَابَهَا مِنْ نَابِهَا وَاعْرِافَهَا أَخْذَ فَاءُهَا وَتَوَاصِيهَا مَقْمُورٌ بِهَا الْخَيْلُ إِلَى يَوْمِ الْقِيَامَةِ

(مسند احمد طبع بیروت جلد ۴ صفحہ ۱۸۳)

حضرت عتبہ بن عبد بن عتبہ بیان کرتے ہیں کہ حضور نبی کریم صلی اللہ علیہ وسلم نے اس بات سے منع فرمایا کہ گھوڑے کی دم کے بال اکھاڑے جائیں یا گردن کے بال نوچے جائیں یا پیشانی کے بال کاٹ دیئے جائیں۔ فرمایا اس کی وجہ یہ ہے کہ گھوڑے کی دم کے بال مکھی، بچھر وغیرہ سے دفاع کرنے کا کام دیتے ہیں۔ جب اسے جسم کے کسی حصہ پر مکھی وغیرہ بیٹھتی ہے تو یہ دم کے ذریعے اسے ہٹا دیتا ہے۔ نیز فرمایا گھوڑے کی گردن کے بال اس کے لیے گرمی کا سامان پیدا کرتے ہیں جس سے اس میں چستی اور چالاکی آتی ہے اور یہ اپنے مالک کی بہتر طور پر خدمت کر سکتا ہے اور جہاں تک پیشانی کے بالوں کا تعلق ہے تو اس میں اللہ نے قیامت تک کے لیے خیر و برکت باندھ رکھی ہے۔

گھوڑا بڑا پاکیزہ، مبارک اور خدمت گزار جانور ہے۔ اگرچہ موجودہ سائنسی دور میں گھوڑے کا نعم البدل ٹینک وغیرہ آگئے ہیں مگر اس کی ضرورت قیامت تک رہے گی اور یہ انسانوں کی خدمت کرتا رہے گا۔ پہلے زمانے میں گھوڑے نے جنگوں میں کارہائے نمایاں انجام دیئے ہیں سفر کے لیے گھوڑا سب سے بہتر سواری رہا ہے۔ یہ جانور اپنے مالک کا اس قدر وفادار ہے کہ اس کی خاطر اپنی جان پر کھیل جاتا ہے۔ آج بھی جہاں بکتر بند گاڑیاں اور ٹینک نہیں پہنچ سکتے وہاں سواری اور بار برداری کے لیے گھوڑے اور بچھری کام دیتے ہیں۔ گھوڑے کے بال اس کے لیے زینت کا سامان بھی ہیں۔ اگر بال کاٹ دیئے جائیں تو خوبصورتی

ناٹل ہو جاتی ہے جس طرح عورت کے سر کے بال اور مرد کے داڑھی کے بال اللہ نے بطور
 زینت پیدا کئے ہیں اس طرح گھوڑے کے بال اس کے لیے زینت کا ذریعہ بھی ہیں۔ اسی
 لیے حضور علیہ السلام نے ان کو اکھاڑنے سے منع فرمایا ہے۔



نابالغ بچوں کی فوتیدگی و الدین کیلئے ذریعہ بخشش

عَنْ عُثْبَةَ بْنِ عَبْدِ السَّلَامِ أَنَّ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ مَا مِنْ رَجُلٍ يُتَوَفَّى لَهُ ثَلَاثَةٌ مِنَ الْعَالَمِ لَمْ يَبْلُغُوا الْحِثَّ إِلَّا تَلَقَّوهُ مِنَ أَبْوَابِ الْجَنَّةِ الثَّمَانِيَةِ مِنْ أَيِّهَا شَاءَ دَخَلَ.

(مسند احمد طبع بیروت جلد ۴ صفحہ ۱۸۳)

حضرت عتبہ بن عبد سلمیٰ بیان کرتے ہیں کہ میں نے حضور علیہ السلام کی زبان مبارک سے سنا ہے کہ جس مسلمان کے تین نابالغ بچے فوت ہو جائیں، لفظی معنی ہے جو گناہ کی عمر تک نہ پہنچے ہوں۔ تو فرمایا پھر اگر وہ مسلمان آدمی اس پر صبر کرے، جزع فزع اور بے قراری کا اظہار نہ کرے بلکہ اللہ تعالیٰ سے اجر و ثواب حاصل کرنے کے لیے صبر کرے تو وہ آدمی جنت کے آٹھ دروازوں میں سے جس دروازے پر بھی جائیگا، وہ بچے اس کا استقبال کریں گے۔

ام المؤمنین حضرت عائشہ صدیقہؓ کی روایت میں موجود ہے کہ جس آدمی کے نابالغی کی حالت میں تین بچے فوت ہو جائیں تو اس کے حق میں بات ہوگی عرض کیا حضور! اگر کسی کے دو بچے نابالغی کی حالت میں فوت ہو جائیں تو فرمایا اسکے ساتھ بھی یہی سلوک ہوگا۔ پھر عرض کیا، اگر کسی کا ایک بچہ کم سنی میں فوت ہو گیا ہو تو آپ نے فرمایا کہ اسکا بھی یہی حکم ہے پھر ام المؤمنین نے عرض کیا کہ حضور اگر کسی کا ایک بچہ بھی فوت نہ ہوا ہو تو آپ نے فرمایا کہ میں پیش رو ہوں اپنی امت کے لیے اگر وہ شخص میرے فوت ہونے کا تصور دل میں لا کر صبر و شکر کا اظہار کریگا کہ جب اللہ کی محبوب ترین ہستی بھی دنیا میں نہ رہی تو ہم کس شمار میں ہیں تو فرمایا کہ ایسے شخص کے حق میں قیامت والے دن میں سفارش کر دوں گا۔

ایک روایت میں اس طرح آتا ہے کہ بچپن میں فوت ہو جانے والے بچے پانی میں مودھور

چھوٹے چھوٹے کیزوں کی مانند ہوتے ہیں جو ادھر ادھر بھاگتے پھرتے ہیں۔ یہ بچے گویا جنت کے چھوٹے چھوٹے کیزے ہیں۔ جب یہ اپنے ایماندار والدین کو دیکھیں گے تو ان کا دامن پکڑ لیں گے اور انہیں جنت میں داخل کئے بغیر نہیں چھوڑیں گے۔ اللہ تعالیٰ ان بچوں کی سفارش ان کے والدین کے حق میں قبول فرمائے گا۔

تیر چلانے اور کھانے والے کیلئے جنت کی بشارت

عَنْ عُثْبَةَ بْنِ عَنَبٍ قَالَ أَمَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْقِتَالِ فَرَمَى رَجُلٌ مِنْ أَصْحَابِهِ بِسَهْمٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْجَبَ هَذَا..... الحديث

(مسند احمد طبع بیروت جلد ۴ صفحہ ۱۸۳)

حضرت عقبہ بن عبد السلمیؓ بیان کرتے ہیں کہ ایک جنگ کے موقع پر حضور علیہ الصلوٰۃ والسلام نے لڑائی کا حکم دیا تو ایک شخص نے اللہ کی راہ میں دشمن پر تیر چلایا۔ یہ دیکھ کر حضور علیہ السلام نے فرمایا کہ اس شخص نے دشمن پر تیر چلا کر اپنے لیے ثواب یا جنت یا نجات یا شفاعت کو واجب کر لیا۔ پھر اگر کوئی تیر کسی مسلمان کو جالگا اور وہ مر گیا تو اس نے اپنے لیے جنت یا شفاعت کو واجب کر لیا۔ مطلب یہ ہے کہ جو شخص دشمن پر تیر چلاتا ہے یا جو تیر کھاتا ہے دونوں کا ایک ہی حکم ہے یعنی ان کے لیے جنت واجب ہو جاتی ہے۔

حضور علیہ السلام نے جہاد کا حکم دیا تو صحابہ کرامؓ نے عرض کیا کہ ہم تعمیل حکم کے لیے تیار ہیں نیز عرض کیا کہ ہم قوم موسیٰ کی طرح یوں نہیں کہیں گے کہ اے موسیٰ! تم اور تمہارا خدا جا کر دشمن کا مقابلہ کرو اِنَّا هُمْنَا قٰبِدُوْنَ۔ (المائدہ: ۲۲) ہم تو یہیں بیٹھیں گے۔ بلکہ ہم تو یوں کہیں گے کہ آپ اور آپ کا پروردگار جہاد کے لیے نکلیں اِنَّا مَعَكُمْ مِنَ الْمُقَاتِلِيْنَ۔ ہم آپ کے ساتھ ہونگے اور دشمن کے ساتھ آپ کے فائدہ بٹانہ جہاد کریں گے۔ تاریخ شاہد ہے کہ صحابہ کرامؓ نے حضور علیہ السلام کے ساتھ جو وعدہ کیا تھا اسکو پورا کیا اور دشمن کا مقابلہ کرنے میں کبھی جمل و جعت سے کام نہیں لیا۔ حضور نبی کریم صلی اللہ علیہ وسلم کی دس سالہ مدنی زندگی میں کم و بیش پچاس جنگیں ہوئی جن میں سے انیس میں نبی علیہ السلام نے بنفس نفیس قیادت کی۔ آٹھ یا نو جنگوں میں بالفعل لڑائی بھی ہوئی جبکہ باقی جنگوں کے لیے حضور نے صحابہؓ کے لشکر روانہ کئے۔ بعض لشکر مدینہ

سے اٹھ یا نو میل دور تک بھی بھیجے گئے۔ صحابہؓ کی جانفشانی کی مثال دنیا بھر میں نہیں ملتی۔ اللہ کے دین کی خاطر اس کی خوشنودی حاصل کرنے اور بنی کا ساتھ دینے کے لیے یہ بڑی زندگی کے لوگوں نے بڑھ چڑھ کر حصہ لیا۔ مجاہدین اسلام میں اصحابِ صفہ سے لیکر تاجروں، زمینداروں اور کاروباری حضرات غرضیکہ سب لوگ قابلِ ہوتے تھے۔ یہ لوگ دنیا کے لیے نہیں بلکہ آخرت کی بھلائی کے لیے جان پر کھیل جاتے تھے۔



اہل یمین کی تعریف میں

عَنْ عُبَيْدِ بْنِ عَبْدِ اَنَسٍ قَالَ اِنَّ رَجُلًا قَالَ يَا
رَسُوْلَ اللّٰهِ اَلْعَنْ اَهْلَ الْيَمَنِ فَاَنَّهُمْ شَرِيْكَ بَاْسُهُمْ
كَثِيْرٌ عِنْدَ هُمْ خَصِيْنَةٌ حُصُوْنُهُمْ فَقَالَ لَا.... الْحَدِيْثُ

(مسند احمد طبع بیروت جلد ۴ صفحہ ۱۸۴)

حضرت عقبہ بن عبد سلّی بیان کرتے ہیں کہ ایک شخص نے آنحضرت صلی اللہ علیہ وسلم کی خدمت میں عرض کیا کہ آپ یمین والوں پر لعنت بھیجیں کیونکہ یہ سخت لڑاکا لوگ ہیں ان کی تعداد بھی زیادہ ہے اور ان کے قلعے بھی محفوظ ہیں حضور علیہ السلام نے فرمایا انہیں ان پر لعنت نہیں بھیجی چاہیے پھر آپ نے مجوسیوں پر لعنت بھیجی کیونکہ وہ سخت متعصب اور اسلام کے شدید مخالف تھے۔ اہل یمین کے متعلق حضور علیہ السلام نے فرمایا اِذَا مَسَّ وَابْكُوْا يَسْتَوْقُوْنَ بَنَاءً هُمْ يَخْتَلِفُوْنَ اَبْنَاءَهُمْ عَلٰی حَوْلِ تَقِيْهِمْ جَبَّ يَهُ لَوْكُ تَبَارَعُ پَاسِ آيَسِ گے تو اپنی عورتوں کو ساتھ لائیں گے اور اپنے بچوں کو اپنے کندھوں پر اٹھائے ہوئے ہوں گے فَاَنَّهُمْ مِثِّيْ وَ اَنَا مِثُّ هُوَ وہ مجھ سے ہیں اور میں ان سے ہوں یعنی مجھے ان لوگوں کے ساتھ خاص لگاؤ ہے۔ چنانچہ پھر ایسا ہی ہوا۔ حضرت ابو موسیٰ اشعریؓ اور ان کے خاندان کے لوگ ایمان قبول کرنے کے بعد یمین سے بذریعہ بحری راستہ مدینہ کے لیے روانہ ہوئے باد بانی کشتی سمندر میں بھٹک گئی اور حبشہ کے ساحل پر جا گئی۔ جب وہاں پر اترے تو حضور علیہ السلام کے صحابہ حضرت جعفر صادقؓ، حضرت عثمانؓ اور حضرت عبداللہ بن مسعودؓ اور دیگر لوگوں سے ملاقات ہو گئی یہ لوگ بھی وہیں حبشہ میں رک گئے اور پھر جب خیبر کی لڑائی ختم ہو چکی تھی اور ابھی مال غنیمت تقسیم نہیں ہوا تھا تو یمین کے یہ ہاجرین مدینہ منورہ پہنچے۔ حضور علیہ السلام نے مال غنیمت سے ان لوگوں کو بھی کچھ حصہ عطا فرمایا۔ یہ کافی افراد تھے اور ان کا طرز عمل بھی بہت اچھا تھا

یہ آپس میں مساوات کا طریقہ رکھتے تھے۔ آپس میں راشن برابر تقسیم کرتے تھے۔ حضور علیہ الصلوٰۃ والسلام نے ان کے بارے میں فرمایا کہ یہ مجھ سے ہیں اور میں ان سے ہوں یعنی ان کو میرے ساتھ خاص لگاؤ ہے اور مجھے ان کے ساتھ خاص لگاؤ ہے۔ ان پر لعنت نہیں بھیجی جاسکتی بلکہ لعنت کے مستحق تو مجوسی ہیں۔



حضرت عثمانؓ کی قراخندلی

عَنْ عَبْدِ الرَّحْمَنِ بْنِ خُبَابٍ السُّلَمِيِّ قَالَ خَرَجَ
رَسُولُ اللَّهِ صَلَّى اللَّهُ عَلَيْهِ وَسَلَّمَ فَخَرَجَ عَلَى جَيْشِ
الْعُسَيْقَةِ فَقَالَ عُثْمَانُ بْنُ عَفَّانَ عَلَى مَائَةِ بَعِيرٍ بِأَحْلَاسِكُمْ
وَأَقْتَابِكُمْ..... ۱۔ الحدیث۔

(منذ امد طبع بیروت جلد ۴ صفحہ ۵۵)

حضرت عبدالرحمن بن خباب سلمیؓ بیان کرتے ہیں کہ ایک جہاد کے موقع پر حضور علیہ السلام باہر
نکلے اور اس سلسلہ میں امانت کی ترغیب دلائی۔ اس موقع پر حضرت عثمانؓ نے ایک سواؤنٹ
کی بمعہ پلان اور کجاووں کے پیش کش کلاسکے بعد حضور علیہ السلام نے مجاہدین کی امداد کرنے کی ترغیب
دلائی کیونکہ تنگی کا زمانہ تھا اور جہاد بھی ضروری تھا حضرت عثمانؓ نے پھر عرض کیا کہ حضور! ایک
سو مزید اونٹ بمعہ پلان اور کجاووں کے میری طرف سے قبول فرمائیں۔ اس طرح حضرت عثمانؓ
نے دو سواؤنٹ کی پیش کش کر دی صحابی بیان کرتے ہیں کہ میں نے دیکھا کہ حضور صلی اللہ علیہ
وسلم اپنا ہاتھ مبارک ہلا کر فرما رہے ہیں۔ مَا عَلَى عُثْمَانَ مَا حَمَلَ بَعْدَ ذَٰلِكَ اَگر
عثمان آج کے بعد کوئی مزید عمل نہ بھی کرے تو اس پر کوئی حرج نہیں ہے۔ مطلب یہ ہے کہ اس
کی نجات کے لیے یہی عمل کافی ہے۔ یہ حضرت عثمانؓ کی فضیلت کا ذکر ہے۔ آپ کی تجارت میں
اللہ کی برکت شامل حال ہوتی تھی اور آپ نیکی کے کاموں میں بڑھ چڑھ کر حصہ لیا کرتے تھے۔ آپ
اپنے اعزہ و اقارب کی خدمت بھی بجالاتے تھے حتیٰ کہ آپ کا لقب عثمان غنیؓ مشہور ہو گیا۔

زبان کی حفاظت

عَنْ مُحَمَّدِ بْنِ عَبْدِ الرَّحْمَنِ الطَّفَاوِيِّ قَالَ خَرَجَ
أَبُو النَّعَادِيَةِ وَحَبِيبُ بْنُ الْحَرِثِ وَ أُمُّ ابْنِ الْعَالِيَةِ مُهَاجِرِينَ
إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَسْلَمُوا فَقَالَتِ الْمَرْأَةُ
أَوْصِنِي يَا رَسُولَ اللَّهِ قَالَ آيَاكَ وَمَا يَسْتَفِيءُ الْأَخْنُ .

(مسند احمد طبع بیروت جلد ۴ صفحہ ۷۶)

محمد بن عبد الرحمن طفاویؒ بیان کرتے ہیں کہ ابو نعادیہؒ، حبیب بن حرثؒ اور ابو العالیہؒ کی والدہ
ام ابی العالیہؒ اپنے علاقے سے ہجرت کر کے حضور علیہ السلام کی خدمت میں پہنچے اور اسلام قبول کیا
پھر اس عورت یعنی ام ابی العالیہؒ نے حضور علیہ السلام کی خدمت میں عرض کیا کہ مجھے کوئی خاص وصیت
فرمائیں جس پر میں ہمیشہ کاربند رہوں۔ آپؐ نے فرمایا، دیکھو! اپنے آپ کو ایسی بات سے بچائے
رکھنا جو کانوں کو بڑی غصہ دے۔ اپنی زبان سے کوئی ایسی بات نہ نکالنا کہ سننے والے پر ناگوار
گزرے۔ چونکہ عورتیں عام طور پر زبان دراز، چغل گو اور غیبت گو ہوتی ہیں اس لیے حضور علیہ
السلام نے اس عورت کو زبان کی حفاظت ہی کی تلقین کی اس کو احتیاط سے استعمال کرنا کہ اسی میں تمہارے
لیے بہتری ہے۔

عبادات ایلو اور حسن سلوک کی وصیت

عَنِ الْمُغِيرَةِ بْنِ سَعْدٍ عَنْ أَبِيهِ أَوْ عَنْ عَمِّهِ قَالَ أَكَيْتُ النَّبِيَّ صَلَّى اللَّهُ عَلَيْهِ وَسَلَّمَ وَسَلَّوْا بَعْرَفَةً فَأَخَذْتُ بِنِي مَلَامَ نَافِثَةٍ أَوْ بِخَطَامِهَا فَسَرَفَعْتُ عَنْهُ فَقَالَ حُفُوهُ فَوَادَّبَ مَا جَاءَ بِهِ فَقُلْتُ نَبَلْتَنِي بِعَمَلٍ يُقَرِّبُنِي إِلَى الْجَنَّةِ وَ يُبْعِدُنِي مِنَ النَّارِ..... الحديث

(مسند احمد طبع بیروت جلد ۲ صفحہ ۷۶)

حضرت مغیرہ بن سعد اپنے باپ یا چچا سے روایت کرتے ہیں کہ میں نبی علیہ السلام کی خدمت میں عرفہ کے دن حاضر ہوا۔ آپ اونٹنی پر سوار تھے اور میں نے آپ کی اونٹنی کی ہمار پکڑ لی مگر مجھے ہاں سے ہٹا دیا گیا۔ صحابہؓ نے کہا پیچھے ہٹو، اونٹنی کو جانے دو لیکن حضور علیہ السلام نے فرمایا اس کو چھوڑ دو یہ کسی کام کی غرض سے ہی آیا ہے کہتے ہیں کہ آپ کے کہنے پر مجھے چھوڑ دیا گیا تو میں نے حضور علیہ السلام کی خدمت میں عرض کیا حضور! مجھے کوئی ایسا عمل بتائیں جو مجھے جنت سے قریب اور دوزخ سے دور کر دے۔ حضور علیہ السلام نے اپنا مبارک آسمان کی طرف اٹھایا اور فرمایا کہ تم نے الفاظ کے لحاظ سے بات تو بڑی مختصر کی ہے مگر یہ ہے بڑی عظیم اور لمبی بات پھر فرمایا تمہارے سوال کا جواب یہ ہے تَعْبُدُ اللَّهَ وَلَا تُشْرِكُ بِهِ شَيْئًا اللَّهُ تَعَالَى کی عبادت اس طریقے سے کرو کہ اس کے ساتھ کسی چیز کو شریک نہ بناؤ یعنی اعلاص کے ساتھ اللہ تعالیٰ کی عبادت کرو۔ وَتُقِيُوا الصَّلَاةَ وَتُؤْتُوا الزَّكَاةَ۔ نماز پڑھتے رہو اور زکوٰۃ ادا کرتے رہو۔ وَتَحْجُوا الْبَيْتَ اور اگر استطاعت ہو تو بیت اللہ شریف کا حج کرو۔ وَتَصُومُوا رَمَضَانَ اور ماہ رمضان کے روزے رکھو۔ وَتَأْتِيَ النَّاسَ مِمَّا يُحِبُّ أَنْ يُؤْتِيَ تَوَّاهُ إِلَيْكَ اور لوگوں کے ساتھ وہی سلوک کرو جو خود اپنے لیے پسند کرتے ہو کہ وہ تمہارے ساتھ کریں پھر فرمایا وَمَا كَرِهَتْ

لِنَفْسِكَ فَدَرَّ النَّاسُ رِيسَةً۔ اور جو چیز اپنے لیے ناپسند کرتے ہوا کو لوگوں
 کیلئے بھی پسند منت کرو۔ اتنی باتیں کر لے کے بعد حضور علیہ الصلوٰۃ والسلام نے فرمایا۔ خَلِّ عَنْ
 دِمَامِ النَّاقِصَةِ۔ آپ اونٹنی کی مہار کو چھوڑ دو یعنی مجھے جانے دو کیونکہ تمہارا سوال اب پورا
 ہو گیا ہے۔ غرضیکہ آپ نے اس شخص کو عبادتِ اربعہ کو انجام دینے اور لوگوں کے ساتھ اچھا سلوک
 کرنے کی وصیت کی۔

حسن ادب بطور بہترین تحفہ

عَنْ أَيُّوبَ بْنِ مُوسَى عَنْ أَبِيهِ عَنْ جَدِّهِ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ مَا نَحَلَ وَالِدٌ
وَلَدَهُ نَحْلًا أَفْضَلَ مِنْ أَحَدٍ حَسَنٍ -

(مسند احمد طبع بیروت جلد ۲ صفحہ ۷۷)

ایوب بن موسیٰ اپنے باپ اور دادا سے روایت کرتے ہیں۔ انکا نام عمرو بن سعید بن
ناضی ہے۔ کہتے ہیں کہ حضور علیہ الصلوٰۃ والسلام نے انکو ارشاد فرمایا کہ کسی والد نے اپنی اولاد کو حسن ادب
سے زیادہ اچھا تحفہ نہیں دیا۔ لوگ ایک دوسرے کو یا اپنی اولاد کو کپڑے، کھلونے یا زینت کا دوسرا
سامان بطور عطیہ دیتے ہیں مگر سب سے اچھا عطیہ اچھا ادب کھانا ہے جس شخص نے اپنی
اولاد کو اچھا ادب سکھا دیا اچھی تعلیم و لوادی تو اس نے گویا بہترین عطیہ دیدیا جو اسکو دینا اور آخرت
میں دونوں جگہ سرخرو کر دے۔

نکاح کی تشہیر

عَنْ عُمَرُو بْنِ يَحْيَى الْمَازِلِيِّ عَنْ جَدِّهِ ابْنِ حَسَنِ أَنَّ
الْبَيْتَ صَلَّى اللَّهُ عَلَيْهِ وَسَلَّمَ كَانَ يَكْسِرُهُ نِكَاحَ السَّرْحَةِ
يَضْرِبُ بِدِفٍّ وَ يُقَالُ أَتَيْنَاكُمْ أَتَيْنَاكُمْ فَحَيُّونَا فَحَيُّكُمْ۔
(منذامد طبع بیروت جلد ۴ ص ۷۷، ۷۸)

حضرت ابومنہالؓ کو فہم میں رہتے تھے بڑے پائے کے محدث اور علم نحو کے امام تھے
وہ بیان کرتے ہیں کہ حضور علیہ الصلوٰۃ والسلام پوشیدہ نکاح کرنے کو مکروہ خیال کرتے تھے اور نہیں
چاہتے تھے کہ کسی کا نکاح اس طریقے سے چھپ چھپا کر کیا جائے کہ کسی کو تہ بھی نہ چلے۔ آپ
نے فرمایا نکاح علی الاعلان ہونا چاہیئے اور اس موقع پر تشہیر کے لیے اگر دف بھی بجادی جائے
تو درست ہے۔ ترمذی شریف کی روایت میں آتا ہے اَعْلَنُوا بِالنِّكَاحِ وَ لَوْ كَانَ بِاللَّفِ
وَلَجَعَلُوا مَا فِي الْمَسَاجِدِ۔ نکاح کی خوب تشہیر کرو خواہ دف ہی بجائی پڑے اور نکاح مسجدوں
میں پڑھا کر۔ یہ دونوں باتیں سنت میں لہذا ان پر حتی الامکان عمل کرنا چاہیئے۔

نماز کے دوران غیر ضروری تکلف

عَنْ عَمْرِو بْنِ يَحْيَى عَنْ أَبِيهِ أَوْ عَمِّهِ قَالَ كَانَتْ رَأْسُ جُمُعَةٍ كُنْتُ إِذَا سَجَدْتُ رَفَعْتُهَا فَرَأَى أَبُو حَسَنِ الْمَلَدَرِيُّ فَقَالَ كَرَفَعْتُهَا لَا يُصِيبُهَا التُّرَابُ وَاللَّهِ لَا خُلُقَ لَهَا فَعَلَقَهَا.

(مسند احمد طبع بيروت جلد ۴ صفحہ ۷۸)

عمر بن یحییٰ اپنے باپ یا چچا سے روایت کرتے ہیں وہ کہتے ہیں کہ میرے سر پر زلفیں (بال) تھیں جب میں نماز کے دوران سجدہ کرتا تو انکو اوپر اٹھا لیتا تاکہ خاک آلود نہ ہوں۔ ابو حسن مالدریؒ نے مجھے اس حالت میں دیکھا تو کہا کہ تم ان بالوں کو اس لیے اوپر اٹھا لیتے ہو تاکہ ان کو مٹی نہ لگے بخدا میں انکو منڈوا دوں گا۔ چنانچہ انہیں نے سر کے وہ بال منڈوا دیئے۔ مقصد یہ تھا کہ اس قسم کا تکلف درست نہیں ہے۔ اسی لیے نماز کے دوران کپڑوں کو سمیٹنا اور بالوں کو بانڈھنا بھی مکروہ ہے بعض لوگ کپڑوں کے متعلق خاص احتیاط کرتے ہیں کہ کہیں ان کی استری کی سلوٹ نہ خراب ہو جاتے اس قسم کا تکلف درست نہیں ہے۔

فرضی اور مستحب روزوں کا اجر

عَنْ عَرِيفٍ مِنْ عُرَفَاءِ قُرَيْشٍ عَنْ أَبِيهِ سَمِعَهُ
مِنْ فِي دَرَسُوهُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ صَامَ
رَمَضَانَ وَشَوَّالَ وَالْأَزْبَعَاءَ وَالْخَمِيسَ كَخَلَّ الْجَنَّةَ.

(مسند احمد طبع بیروت جلد ۴ صفحہ ۷۸)

عرفت قریش کے سرکردہ خاندان کے فرد تھے انہوں نے اپنے والد سے سنا کہ رسول اللہ
صلی اللہ علیہ وسلم نے فرمایا کہ جس شخص نے رمضان کے روزے رکھے، پھر شوال کے چھ مستحب روزے
اور بدھ اور جمعرات کا روزہ رکھا تو فرمایا وہ شخص جنت میں داخل ہو گا۔ رمضان کے روزے تو فرض ہیں
اور باقی مذکورہ روزے مستحب کے درجے میں آتے ہیں۔ حضور علیہ السلام کبھی بدھ کے دن کا روزہ رکھتے
اور کبھی جمعرات کا آپ بعض اوقات ہفتہ، الوار، اور جمعہ کا روزہ بھی رکھتے البتہ اس مقصد کے لیے
جمعہ کا دن خاص کرنے کو ناپسند فرمایا۔ بہر حال فرمایا کہ مذکورہ روزے رکھنے والا آدمی جنتی ہے۔

بعض ایام کا مستحب غسل

عَنْ عَبْدِ الرَّحْمَنِ بْنِ عَقْبَةَ بْنِ الْفَاكِهِ بْنِ سَعْدٍ وَكَانَتْ لَهُ صُحْبَةٌ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَغْتَسِلُ يَوْمَ الْجُمُعَةِ وَيَوْمَ عَرَفَةَ وَيَوْمَ الْفِطْرِ وَيَوْمَ النَّحْرِ قَالَ وَكَانَ الْفَاكِيُّ بْنُ سَعْدٍ يَأْمُرُ أَهْلَهُ بِالْغُسْلِ فِي هَذِهِ الْأَيَّامِ.

(مسند احمد طبع بيروت جلد ۴ صفحہ ۷۸)

حضور علیہ السلام کے صحابی فاکہ بن سعد بیان کرتے ہیں کہ نبی علیہ السلام کا اپنا عمل مبارک یہ تھا کہ آپ جمعہ کے دن اور عرفہ کے دن غسل فرماتے۔ نیز آپ عید الفطر اور عید الاضحیٰ کے دن میں غسل کرتے۔ غسل کر کے جوہ پڑھنا مستحب اور افضل ہے۔ اگر نہ ہو سکے تو وضو ہی کافی ہے لیکن غسل کی بڑی فضیلت اُن ہی ہے۔ حضور علیہ السلام وقوف عرفات سے پہلے بھی غسل کرتے اور پھر خطبہ ارشاد فرماتے نماز پڑھتے، اور اس کے بعد وقوف عرفہ کرتے۔ حضرت فاکہ بن سعد اپنے گھر والوں کو بھی ان ایام میں غسل کرنے کی تلقین کیا کرتے تھے تاکہ نماز زیادہ افضل صورت میں ادا کی جائے۔

تکمیل وضو کی اہمیت

عَنْ عِيَاضِ الْكَلَابِيَّةِ عَنْ جَدِّهَا عَنْ عُبَيْدَةَ بْنِ عَمْرِو
الْكَلَابِيِّ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ
يَتَوَضَّأُ فَاسْبَغَ الظُّهُورَ وَكَانَتْ هِيَ إِذَا تَوَضَّعَتْ اسْبَغْتَ
الظُّهُورَ حَتَّى تَنْقُضَ الْخَمَلَ فَتَمْسَحَ بِرَأْسِكَ.

(مسند احمد طبع بیروت جلد ۴ ص ۷۹)

ام ابی ربیعہ اپنے دادا عبیدہ ابن عمرو کلابی سے روایت کرتی ہیں کہ انہوں نے بیان کیا کہ میں
نے حضور نبی کریم صلی اللہ علیہ وسلم کو وضو کرتے دیکھا آپ نے مکمل وضو کیا اور تمام سنن اور مستحبات کا
خیال رکھا۔ آپ بڑے کامل درجے کا وضو کرتے تھے۔ جب اس صحابی رسول نے اپنی پوتی ام ربیعہ
کے سامنے اس طرح مکمل وضو کیا تو انہوں نے بھی مکمل وضو کا طریقہ اچھی طرح سمجھ لیا۔ پھر جب وہ خود وضو
کیا کرتی تھیں تو اور احسن کو سر سے مٹا لیتی تھیں تاکہ مسح میں کمی نہ رہ جائے دوسری حدیث سے معلوم
ہوتا ہے کہ مسح سر کے بالوں پر ہونا چاہیئے اگر سر پر کوئی چادر یا کپڑا ہے تو اس کے اوپر سے مسح
نہیں ہوگا

جنازہ کی تین صفیں ذریعہ مغفرت ہیں

عَنْ مَالِكِ بْنِ حُبَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مُؤْمِنٍ يَمُوتُ فَيُصَلِّي عَلَيْهِ أُمَّةٌ مِّنَ الْمُسْلِمِينَ بَلَّغُوا أَنْ يَكُونُوا ثَلَاثَ صُفُوفٍ إِلَّا غُفِرَ لَهُ..... الخ

(مسند احمد طبع بیروت جلد ۴ صفحہ ۷۹)

صحابی رسول حضرت مالک بن حبیرو بیان کرتے ہیں کہ حضور نبی کریم صلی اللہ علیہ وسلم نے ارشاد فرمایا کہ جب کوئی مسلمان فوت ہو جاتا ہے اور مسلمانوں کی ایک جماعت اسکا جنازہ پڑھتی ہے جس کی تین صفیں بن جاتی ہیں تو اللہ تعالیٰ اس میت کو بخش دیتا ہے۔ دوسری روایت میں سوا دیوں کا ذکر آتا ہے۔ اور حضرت عبداللہ بن عمرؓ کی روایت میں ہے کہ اگر کسی مسلمان کے جنازے میں چالیس ایسے آدمی شریک ہو جائیں جنہوں نے شرک نہ کیا ہو تو اللہ تعالیٰ مرنے والے کو معاف فرما دیتا ہے نماز جنازہ اصل میں بخشش کی سفارش ہی ہوتی ہے لہذا اس میں جتنے غلص اور دنیا دار آدمی شریک ہونگے مرنے والے کے لئے اتنا ہی بہتر ہوتا ہے۔ چنانچہ مالک بن حبیرو کا معمول بن گیا کہ جس جنازہ میں تین سے کم صفیں ہوتیں انہیں تین پورا کرنے کی ترغیب دیتے تاکہ میت کی مغفرت کا سہارا ہو سکے

مذی کے اخراج پر غسل واجب نہیں

عَنْ مُتَّكِدِ بْنِ اسْوَدَ قَالَ قَالَ لِي عَلِيٌّ سَلْ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الرَّجُلِ يُلَاعِبُ امْرَأَةً فَيَخْرُجُ مِنْهُ الْمَسَدِيُّ مِنْ خَيْرِ مَاءِ الْحَيَاةِ قَالَ يَغْتَسِلُ فَتَجِبُ وَاتَّقِ ضَاءَ وَضُوءِ الصَّلَاةِ.

(منہاج مطبع بیروت جلد ۴ ص ۷۹)

حضرت مقداد بن اسودؓ بڑی شان اور بزرگی والے صحابی ہیں۔ وہ بیان کرتے ہیں کہ حضرت علیؓ نے مجھ سے کہا کہ مجھے تو حجاب آتا ہے، تم حضور علیہ السلام سے یہ مسئلہ دریافت کرو کہ اگر کوئی شخص اپنی بیوی سے دل لگی گئے اور اس حالت میں اس کی مذی خارج ہو جائے تو اسے کیا کرنا چاہیئے مطلب یہ تھا کہ کیا اس پر غسل کرنا ضروری ہو جاتا ہے؟

حضرت مقدادؓ نے یہ مسئلہ حضور علیہ السلام کی خدمت میں پیش کیا تو آپؐ نے فرمایا کہ ایسے شخص کو استحاضہ کے وضو کر لینا چاہیئے تاکہ نماز یا دیگر عبادات انجام دے سکے۔ گویا مذی کے اخراج پر غسل واجب نہیں ہوتا غسل اس وقت واجب ہوتا ہے جب انسان کا مادہ تولید اچھل کر خارج ہو۔ مذی تو ایک لیس دار رطوبت ہے جس کے اخراج پر غسل ضروری نہیں۔ اسی طرح بعض لوگوں کی پیشاب کے بعد سفیدی رطوبت نکلتی ہے ایسی صورت میں بھی استنجا اور وضو کر کے نماز پڑھ سکتے ہیں۔

جان بچانے کے لیے کذب بانی

عَنْ اِبْرَاهِيْمَ بْنِ عَبَّيْدٍ الْاَعْلَى عَنْ جَدِّهِ عَنْ
اَبِيْهِ سُوَيْبِ بْنِ حَنْظَلَةَ قَالَ خَرَجْنَا بِرُيْدِ رَسُوْلِ اللّٰهِ
صَلَّى اللّٰهُ عَلَيْهِ وَسَلَّمَ وَ مَعَنَا وَائِلُ بْنُ حَجْرٍ فَاخَذَهُ
عَنْدُ لَهِ فَنَحَّجَّ النَّاسُ اَنْ يَّخْلِفُوْا اَوْ حَكَمْتُ اَنْتُمْ اَخِي
فَخَلَّى عَنْهُ..... الحديث

(مسند احمد طبع بیروت جلد ۴ صفحہ ۹۹)

صحابی رسول حضرت سوبید بن حنظلہؓ روایت بیان کرتے ہیں کہ ہم اپنے علاقے سے نکلے تاکہ حضور علیہ الصلوٰۃ والسلام کی خدمت میں حاضر ہو کر شرف ملاقات حاصل کر سکیں۔ ہمارے ساتھ وائل بن حجرؓ بھی تھے جو کہ دوسرے خاندان کے فرد تھے۔ راستے میں وائل کو لمبے دشمنوں نے پکڑا لیا اب بڑی مشکل پیش آئی کیونکہ وہاں انکا کوئی حامی نہیں تھا۔ اب ان کی رہائی کی ایک ہی صورت تھی کہ ہم میں سے کوئی آدمی قسم اٹھاتا کہ یہ ہمارا آدمی ہے مگر کوئی بھی آدمی قسم اٹھانے کے لیے تیار نہ تھا حضرت سوبید بن حنظلہؓ کہتے ہیں کہ بالآخر میں اس بات پر آمادہ ہو گیا اور میں نے قسم اٹھالی کہ وائل میرا بھائی ہے۔ چنانچہ اس طریقے سے ان کی جان دشمنوں سے بچ گئی۔

داوی بیان کرتے ہیں کہ اسکے بعد جب ہم لوگ حضور علیہ السلام کی خدمت میں پہنچے تو میں نے یہ سارا واقعہ آپ کے سامنے ذکر کر دیا کہ کس طرح وائل بن حجرؓ کی جان بچ سکی۔ یہ سن کر حضور علیہ السلام نے مجھے فرمایا: کُنْتُ اَبْرَئُھُ وَاَصَدَقُھُمْ۔ تو اپنے ساتھیوں میں سے زیادہ نیکی اور زیادہ سچائی والا ہے جس نے قسم اٹھا کر اپنے ایک ساتھی کی جان بچائی۔ فرمایا تیری یہ قسم جھوٹی نہیں ہے کہ وائل میرا بھائی ہے کیونکہ: اَلْمُسْلِمُ اَخُو الْمُسْلِمِ ہر مسلمان دوسرے مسلمان کا بھائی ہے۔ اگرچہ وائل تمہارا نسب کے لحاظ سے بھائی نہیں ہے مگر بحیثیت مسلمان تو وہ تمہارا بھائی ہے۔ ویسے بھی کسی کی جان بچانے کے لیے اگر جھوٹ بھی بولنا پڑے تو آدمی گنہگار

نہیں ہوتا بلکہ وہ اجر کا مستحق بنتا ہے۔ حضرت ابراہیم علیہ السلام نے بھی اپنی بیوی کو شاہِ مصر کے سامنے بہن کہہ دیا تھا کیونکہ اگر وہ حضرت سارہؑ کو بیوی بتاتے تو بادشاہ آپ کو قتل کر دیتا اور بیوی پر قبضہ کر لیتا۔ چنانچہ ابراہیم علیہ السلام نے اپنی بیوی کو اپنی دینی بہن کے طور پر ظاہر کیا اور اپنی جان بچائی۔ ویسے بھی حضور صلی اللہ علیہ وسلم کا فرمان ہے کہ ایک مسلمان دوسرے مسلمان کا بھائی ہے۔ وہ خود کسی پر ظلم کرتا ہے اور نہ ظلم کو برداشت کرتا ہے بزرگ فرماتے ہیں کہ اگر مشرق کے کسی مسلمان کو کاشا چیمے تو مغرب کے مسلمان کو اس کی دردِ محسوس کرنا چاہیے۔ ایمان کامل کا یہی تقاضا ہے مگر آج دنیا بھر میں مسلمان انیوار کی چکی میں پس رہے ہیں مگر دوسری جگہ کسی مسلمان کے کان پر جوں تک نہیں رینگتی یہ انحطاط کا زمانہ ہے اور مسلمان مسلسل تنزل میں جا رہے ہیں۔

حضور علیہ السلام کے اسماء گرامی

عَنْ مُحَمَّدِ بْنِ جُبَيْرِ بْنِ مُطْعِمٍ عَنْ أَبِيهِ قَالَ
سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ
لِي أَسْمَاءً أَنَا مُحَمَّدٌ وَأَنَا مُحَمَّدٌ وَأَنَا الْمَاحِجُ الَّذِي
يَحْمِلُ اللَّهُ فِي الْكَفْرِ وَأَنَا الْحَاشِرُ الَّذِي يُحْشَرُ النَّاسُ
عَلَى قَدَرِي وَأَنَا الْعَاقِبُ قَالَ مَعْمَرٌ قُلْتُ لَسْتُ هَرِي مَا
الْعَاقِبُ قَالَ الَّذِي لَيْسَ بَعْدَهُ يَكُنِيَ صَلَّى اللَّهُ عَلَيْهِ وَسَلَّمَ.

(مسند احمد طبع بیروت جلد ۴ صفحہ ۸۴)

محمد بن جبیر تابعی اپنے والد جبیر بن مطعم سے روایت کرتے ہیں کہ میں نے خود یہ بات حضور
علیہ السلام سے سنی ہے کہ آپ نے فرمایا میرے بہت سے نام ہیں۔ میرا نام احمد بھی ہے اور
محمد بھی۔ احمد کا معنی تعریف والا اور محمد کا معنی تعریف کیا ہوا ہے۔ فرمایا میرا ایک نام ماحی بھی ہے
جس کا معنی مٹانے والا ہے۔ گویا میرے ذریعے اللہ تعالیٰ کفر و شرک کو مٹائے گا۔ پھر فرمایا میں حاشر
بھی ہوں یعنی اکٹھا کرنے والا۔ اللہ نے دنیا میں بھی بہت سے لوگوں کو آپ کے قدموں میں اکٹھا کیا اور
قیامت والے دن بھی سب لوگ آپ کے سامنے اکٹھے کئے جائیں گے پھر فرمایا، میرا نام عاقب
بھی ہے۔ امام ذہریؒ سے پوچھا گیا کہ عاقب سے کیا مراد ہے تو انہوں نے فرمایا کہ جس کے بعد کوئی
نبی نہ ہو، وہ عاقب ہے۔ آج کی اصطلاح میں عاقب کا عام فہم معنی خاتم النبیین کر سکتے ہیں
یعنی جو سب نبیوں سے بعد میں آنے والا ہے۔

یہ چند ایک نام بخاری، مسلم اور دوسری کتابوں میں بھی ذکر کئے گئے ہیں۔ امام سخاویؒ فرماتے
ہیں کہ نبی علیہ السلام کے بعض نام تو ذاتی ہیں جیسے محمد اور احمد۔ آپ کے اسم احمد کی پیشین گوئی انجیل
میں بھی موجود ہے کہ عیسیٰ علیہ السلام نے کہا کہ اے بنی اسرائیل! میں تمہاری طرف رسول بنا کر بھیجا گیا
ہوں۔ میں تو ذات کے مندرجات کی تصدیق کرنے والا ہوں اور مُبَشِّرُکُمْ بِرَسُولٍ یَأْتِی

مِنْ بَعْدِي اسْمُهُ أَحْمَدُ. (سورة الصف - ۶) اور اپنے بعد آنے والے
 ایک عظیم الشان رسول کی خوشخبری دینے والا ہوں جس کا نام نامی احمد ہوگا۔ عبرانی اور سریانی زبان میں
 احمد کو فاراقیط سے تعبیر کیا گیا ہے۔ بہر حال حضور علیہ السلام کے بعض نام ذاتی اور باقی سب صفاتی ہیں
 ہر نام سے آپ کی کوئی نہ کوئی صفت ظاہر ہوتی ہے امام سخاویؒ نے آپ کے چار سو صفاتی نام ظاہر کئے
 ہیں جبکہ امام سیوطیؒ ان کی تعداد پانچ سو بتاتے ہیں۔ بعض نے فرمایا ہے کہ حضور علیہ السلام کی مدح ظاہر
 کرنے والے ناموں کی تعداد ایک ہزار تک پہنچتی ہے۔

قطع رحمی کبیرہ گناہ ہے

عَنْ مُحَمَّدِ بْنِ جُبَيْرٍ بْنِ مُطْعِمٍ عَنْ أَبِيهِ قَالَ سَمِعْتُ
النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا يَدْخُلُ الْجَنَّةَ
قَاطِعٌ.

(مسند احمد طبع بیروت جلد ۴ صفحہ ۸۴)

حضرت جبیر بن مطعمؓ روایت کرتے ہیں کہ میں نے آنحضرت صلی اللہ علیہ وسلم کو یہ کہتے ہوئے سنا کہ قطع رحمی کرنے والا آدمی جنت میں داخل نہیں ہوگا۔ قطع رحمی بہت بڑا حرم ہے جو شخص اس کو جائز سمجھتا ہے وہ سرے سے کافر ہے اور مطلقاً جنت میں نہیں جائیگا اور جو شخص قطع رحمی کو جائز تو نہیں سمجھتا مگر عاقبت کی وجہ سے اس کا ارتکاب کرتا ہے وہ بھی فوراً جنت میں نہیں جاسکے گا بلکہ جب دوسرے لوگ جنت میں چلے جائیں گے تو وہ ان کے بعد سزا کاٹ کر پھر کہیں جنت میں جائیگا۔ قطع رحمی بہت بڑا کبیرہ گناہ ہے اور اس کی سخت ممانعت کی گئی ہے۔

تلاوت قرآن کا اثر

عَنْ جُبَيْرِ بْنِ مُطْعِمٍ أَنَّكَ أَمَى الْبَيْتِ صَلَّى اللَّهُ عَلَيْهِ وَسَلَّمَ
فِي فَدْلِهِ الشُّرَكِيِّينَ وَقَالَ بَلَمْتُ فِي فَدْلِهِ أَهْلَ بَدْرٍ وَقَالَ
جَعَفَرٌ وَمَا أَسْأَلُكَ يَوْمَئِذٍ قَالَتْ فَانْتَهَيْتُ إِلَيْهِ وَهُوَ يُصَلِّيُ
الْمَغْرِبَ وَهُوَ يَقْرَأُ فِيهَا بِالطُّورِ قَالَتْ فَكَأَنَّمَا صَدَعَ قَلْبِي
حَيْثُ سَمِعْتُ الْقُرْآنَ..... الحديث

(مسند احمد طبع بیروت جلد ۲ صفحہ ۸۵)

جنگ بدر کے موقع پر مسلمانوں نے بعض مشرکوں کو قیدی بنالیا تھا اور انہیں مدینہ لے گئے
تھے پھر حبیب قیدیوں کو فدیہ لیکر رہا کرنے کا فیصلہ ہوا تو مشرک قیدیوں کے رشتہ دار فدیہ دیکر انہیں چھوڑ
گئے اس وقت تک حضرت جبیر بن مطعم ایمان نہ لائے تھے۔ وہ بیان کرتے ہیں کہ میں اپنے بعض قیدیوں
کی رہائی کے لیے حضور علیہ السلام کی خدمت میں مدینہ طیبہ حاضر ہوا کہتے ہیں کہ جب میں مدینہ پہنچا
تو حضور علیہ السلام اس وقت مغرب کی نماز پڑھا رہے تھے جس میں سورۃ الطور میں و کتاب
مسطور کی تلاوت فرما رہے تھے کہتے ہیں کہ قرآن پاک کی دلگداز آواز کا مجھ پر ایسا اثر ہوا گویا کہ میرا
دل پھٹ رہا ہے۔ یہ قرآن پاک کا اعجاز تھا کہ ایک کافر کے دل پر بھی اسکا اتنا گہرا اثر ہوا۔ اس سورۃ
میں شرک کی خاص طور پر تردید کی گئی ہے کہ تم کس دلیل کی بنا پر شرک کا ادکاب کرتے ہو۔ بہر حال
یہ اسی کلام الہی کا اثر تھا کہ بعد میں حضرت جبیر بن مطعم اسلام سے مشرف ہو گئے۔

غسل جنابت کا طریقہ

عَنْ جَبْرِ بْنِ مُطْعِمٍ عَنِ النَّبِيِّ صَلَّى اللَّهُ عَلَيْهِ وَسَلَّمَ
أَنْتَ حَرَّمَ عِنْدَهُ الْغُسْلَ مِنَ الْجَنَابَةِ فَقَالَ أَمَا أَنَا فَافْرَعْ
عَلَى رَأْسِي ثَلَاثًا.

(مسند احمد طبع بیروت جلد ۴ صفحہ ۸۵)

حضرت جبر بن مطعم بیان کرتے ہیں کہ آنحضرت صلی اللہ علیہ وسلم کے سامنے غسل جنابت کا ذکر کیا گیا کہ اس کا طریقہ کیا ہے تو آپ نے فرمایا کہ پہلے استنجا کیا جائے یعنی اگر جسم پر کوئی نجاست لگی ہوئی ہو تو اسے صاف کیا جائے۔ پھر باقاعدہ وضو کیا جائے جس طرح نماز کے لیے کیا جاتا ہے۔ آپ نے فرمایا کہ غسل جنابت کے لیے پھر میں اپنے اوپر تین مرتبہ پانی ڈال لیتا ہوں جس سے نجاست کی حالت دور ہو جاتی ہے بعض آدمی وضو اور غسل کے لیے بہت زیادہ پانی استعمال کرتے ہیں جو کہ درست نہیں ہے بلکہ تعدی اور تجاوز کے زمرہ میں آتا ہے۔ تین دفعہ پانی ڈالنے سے مکمل طہارت حاصل ہو جاتی ہے، لہذا اس سے زیادہ پانی ضائع کرنا اسراف میں آتا ہے۔

قرأت میں بسم اللہ بلند آواز سے پڑھنا

عَنْ عَبْدِ اللَّهِ بْنِ مُغْفَلٍ كِنَزِيدَ بْنِ عَبْدِ اللَّهِ
قَالَ سَمِعْتُ أَبِي وَ أَنَا أَقُولُ بِسْمِ اللَّهِ الرَّحْمَنِ
الرَّحِيمِ فَقَالَ أَيْ بُنَيَّ أَبَاكَ قَالَ وَلَكُمُ أَدَّ أَحَدًا مِنْ أَصْحَابِ
رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ الْبَعْضُ إِلَيْهِ
خَدَّتِي فِي الْإِسْلَامِ مِنْهُ فَإِنِّي قَدْ صَلَّيْتُ مَعَ رَسُولِ
اللَّهِ صَلَّى اللَّهُ عَلَيْهِ وَسَلَّمَ وَمَعَ أَبِي بَكْرٍ وَ عُمَرَ
وَمَعَ عُثْمَانَ فَلَمْ أَسْمَعْ أَحَدًا مِنْهُمْ يَقُولُهَا فَلَا تَقُلُهَا
إِذَا أَنْتَ قَرَأْتَ فَقُلْ الْحَمْدُ لِلَّهِ رَبِّ الْعَالَمِينَ

(مسند احمد طبع بيروت جلد ۴ صفحہ ۸۵)

حضرت عبداللہ بن مغفل رضی اللہ عنہ حضور صلی اللہ علیہ وسلم کے عظیم صحابی ہیں جن کے بیٹے کا نام یزید بن عبداللہ ہے وہ بیان کرتے ہیں کہ میں نماز پڑھ رہا تھا جبکہ میرے والد نے سنا کہ میں نے بلند آواز سے بسم اللہ الرحمن الرحیم پڑھا۔ میرے والد محترم کہنے لگے، بیٹا! اپنے آپکو بچاؤ کیوں کہ میں نے حضور صلی اللہ علیہ وسلم کے صحابہؓ میں سے کسی کو نہیں دیکھا کہ وہ جتنی نفرت نئی چیز (بدعت) سے رکھتے تھے اتنی کسی اور چیز سے رکھتے ہوں۔ مطلب یہ کہ حضور صلی اللہ علیہ وسلم کے صحابہؓ دین میں نئی بات نکالنے کو سخت برا جانتے تھے۔ پھر فرمایا، میں نے رسول اللہ صلی اللہ علیہ وسلم ابو بکرؓ، عمرؓ اور عثمانؓ کے پیچھے نماز پڑھی ہے مگر کسی کو بلند آواز سے بسم اللہ پڑھتے نہیں سنا وہ اپنی قرأت الحمد للہ رب العالمین سے شروع کرتے تھے اور باقی چیزیں بھی آہستہ آواز سے پڑھتے تھے۔ چنانچہ آئین بھی اگرچہ بلند آواز سے کہنا ناجائز نہیں ہے تاہم آہستہ پڑھنا زیادہ بہتر ہے۔

کتوں کا ہلاک کرنا

عَنْ عَبْدِ اللَّهِ بْنِ مُغْضَلٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ لَا أَنَّ الْكِلَابَ أُمَّتٌ مِنَ الْأُمَمِ لَأَمَرْتُ بِقَتْلِهَا فَأَقْتُلُوا مِنْهَا الْأَسْوَدَ الْبَلْهَمَ... الحديث (مسند احمد طبع بيروت جلد ۴ صفحہ ۸۵)

حضرت عبداللہ بن مغفلؓ بیان کرتے ہیں کہ حضور نبی کریم صلی اللہ علیہ وسلم نے فرمایا کہ اگر کتے بھی امتوں میں سے ایک امت نہ ہوتے تو میں ان کے قتل کا حکم دیتا انگریزوں کی طرح عرب کے لوگ بھی کتوں سے بڑی محبت کرتے تھے۔ ابتداء میں حضور صلی اللہ علیہ وسلم نے اس محبت کو کم کر دینے کے لیے کتوں کو ختم کر دینے کا حکم دیا پھر بعد میں کچھ نرمی اختیار کرتے ہوئے فرمایا کہ صرف کالے اور چار چشمہ کتے کو تلف کرو۔ پھر جب لوگوں میں کتوں سے نفرت ہو گئی تو فرمایا: مَا لَنَا وَ الْكِلَابِ۔ یہیں کیا اور کتوں کو کیا؟ یہ بھی اللہ کی مخلوق میں سے ایک مخلوق ہے مگر اس روایت میں یہ بھی آتا ہے کہ آپ نے فرمایا: أَيْسًا قَوْمٌ اتَّخَذُوا كِلْبًا جن لوگوں نے کتا پالا مگر اس سے مقصود نہ کھیتی کی حفاظت ہے، نہ وہ شکار کے لیے ہے اور نہ جانوروں کی حفاظت کے لیے تو ایسے لوگوں کے اجر میں ہر روز ایک قیراط ثواب کی کمی کر دی جاتی ہے۔ مطلب یہ ہے کہ ضرورت کے تحت تو کتا پالا جاسکتا ہے مگر اسے غض شوقیہ رکھنا درست نہیں ہے۔

حضرت عبداللہ بن مغفلؓ یہ بھی بیان کرتے ہیں کہ رسول اللہ صلی اللہ علیہ وسلم نے حکم دیا: أَنْ تُصَلِّيَ فِي مَسْرَابِضِ الْغَنَمِ وَلَا تُصَلِّيَ فِي أَعْطَانِ الْإِبِلِ۔ کہ ہم بھیڑ بکریوں کے باڑے میں نماز پڑھ سکتے ہیں جب کہ اونٹوں کے باڑے میں نماز نہیں پڑھ سکتے۔ فَإِنَّهَا خُلِقَتْ

مِنْ الشَّيَاطِينِ۔ کیونکہ اونٹوں کو شیاطین کے ساتھ بھی مناسبت ہے۔ بھیڑ بکریاں تو
 کمزور جانور ہیں ان کی حرکت سے نماز میں خلل واقع نہیں ہوتا، البتہ اگر اونٹ ذرا سی گردن
 یا ٹانگ بھی ہلا دے تو نماز درہم برہم ہو جائے گی۔ لہذا اونٹوں کے باڑے میں نماز پڑھنے
 سے منع کر دیا گیا۔



کثرت سے کنگھی کرنے کی ممانعت

عَنْ عَبْدِ اللَّهِ بْنِ مُخَفَّلٍ الْمُرِّي أَنَّهُ السَّبِيُّ صَلَّى اللَّهُ عَلَيْهِ وَسَلَّمَ
نَهَى عَنِ التَّرَجُّلِ إِلَّا خَجًا.

(مسند احمد طبع بيروت جلد ۴ صفحہ ۸۶)

حضرت عبداللہ بن مخفل مرزیؓ بیان کرتے ہیں کہ حضور نبی کریم صلی اللہ علیہ وسلم نے کثرت سے کنگھی کرنے سے منع فرمایا۔ ہر وقت کا ذاتی بناؤ سنگھار کوئی پسندیدہ چیز نہیں ہے اگر بال ہیں تو انہیں گلہ سے بگلہ سے سوار لینا چاہیئے مگر ہر وقت اسی کام میں لگے رہنا محض تکلف ہے اور بری بات ہے۔ اسی لیے حضور علیہ السلام نے کثرت سے کنگھی کرنے سے منع فرمایا ہے۔

جنازے میں شرکت کا اجر

عَنْ عَبْدِ اللَّهِ بْنِ مُغْفَلٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَبَعَ جَنَازَةً حَتَّى يُصَلِّيَ عَلَيْهَا فَلَهُ قِيْرَاطٌ وَمَنْ انْتَظَرَهَا حَتَّى يَفْسُرَ عَنْهَا فَلَهُ رَقِيْرَاطَانِ

(مسند احمد طبع بيروت جلد ۴ صفحہ ۸۶)

حضرت عبداللہ بن مغفلؓ بیان کرتے ہیں کہ آنحضرت صلی اللہ علیہ وسلم نے فرمایا کہ جس نے جنازے کے ساتھ شرکت کی تو اسکو ایک قیراط کے برابر ثواب حاصل ہوگا اور جس نے انتظار کیا یہاں تک کہ میت کے دفن سے فراغت حاصل ہوگئی تو اسکی لیے دو قیراط کے برابر اجر ہے قیراط سے مراد یہ سناروں والا چھوٹا سا وزن نہیں جو چار یا چھ رتی کے برابر ہوتا ہے، بلکہ دوسری حدیث کے مطابق ایک قیراط احد پہاڑ کے برابر ہوگا جو مدینہ کے قریب پانچ سات میل پھیلا ہوا ہے

دعا اور طہارت میں مبالغہ

عَنْ أَبِي نُعَامَةَ أَنَّ حَبْدَ اللَّهِ بْنَ مَغْفَلٍ سَمِعَ أَبَا
لَهُ اللَّهُمَّ إِنِّي أَسْأَلُكَ الْقَصَى الْأَبْيَضَ مِنَ الْجَنَّةِ إِذَا
دَخَلْتُهَا عَنْ يَمِينِي قَالَ فَقَالَ لَهُ يَبْنَى سَلِ اللَّهَ الْجَنَّةَ
وَلَعَوْذَهُ مِنَ النَّارِ فَإِنِّي سَمِعْتُ رَسُولَ اللَّهِ صَلَّى اللَّهُ
عَلَيْهِ وَسَلَّمَ يَقُولُ سَيَكُونُ بَعْدِي قَوْمٌ مِنْ هَذِهِ
الْأُمَّةِ يَغْتَدُونَ فِي الدُّعَاءِ وَالطُّهُورِ -

(مسند احمد طبع بیروت جلد ۴ صفحہ ۸۷)

حضرت عبداللہ بن مغفلؓ نے اپنے بیٹے کو یہ دعا مانگتے ہوئے سنا کہ اے اللہ! میں تجھ
سے جنت میں سفید محل کا سوال کرتا ہوں جبکہ میں جنت میں دائیں طرف داخل ہوں۔ یہ سن کر
اپنے کہا، اے بیٹے! سفید محل کی بات نہ کرو بلکہ اللہ تعالیٰ سے صرف جنت کا سوال کرو اور
دفعہ سے پناہ چاہو، کیونکہ میں نے حضور بنی کریم صلی اللہ علیہ وسلم کی زبان مبارک سے سنا
ہے کہ میرے بعد میری امت میں ایسے لوگ ہوں گے جو دعا اور طہارت میں تعدی اور مبالغہ کریں گے۔
جنت میں خاص قسم کے لوازمات طلب کرنے کی ضرورت نہیں کیونکہ جب وہاں پہنچ جاؤ گے تو ہر چیز
حسب خواہش پیش آجائے گی۔ اس طرح طہارت میں مبالغہ یہ ہے کہ آدنی تین دفعہ کی بجائے پانچ چھ
دفعہ کسی عضو کو دھوئے۔ اگر بیماری کی وجہ سے ضرورت ہے تو زیادہ پانی بھی استعمال کیا جاسکتا ہے
تاہم عام حالات میں تین دفعہ پانی استعمال کرنے سے مکمل طہارت حاصل ہو جاتی ہے، لہذا زیادہ
پانی استعمال نہیں کرنا چاہیئے۔ اور نہ ہی دعا کرنے میں مبالغہ امیزی ہونی چاہیئے۔

صحابہ کی عزت و احترام

عَنْ عَبْدِ اللَّهِ بْنِ مَعْقِلٍ الْمُرَزِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَصْحَابِي لَا تَخْذُ قَوْمُهُمْ خِزَابًا بَعْدِي فَمَنْ أَحَبَّهُمْ فَبُحِبِّي أَحَبَّهُمْ وَمَنْ أَبْغَضَهُمْ فَبُغِضِي أَبْغَضَهُمْ وَمَنْ آذَاهُمْ فَقَدْ آذَانِي وَمَنْ آذَانِي فَقَدْ آذَى اللَّهَ

(مسند احمد طبع بیروت جلد ۴ صفحہ ۸۷)

حضرت عبداللہ بن معقل مرزی فرمایا کرتے ہیں کہ حضور نبی کریم صلی اللہ علیہ وسلم نے فرمایا لوگو! میرے بعد میرے صحابہ کو نشانہ نہ بنانا یعنی انکو برا بھلا نہ کہنا نہ ان پر طعن و تشنیع کرنا، بلکہ انکی عزت کرنا اور انکی لئے دعا کرنا کہ اللہ تعالیٰ ان سے راضی ہو۔ فرمایا جس نے میرے صحابہ سے محبت کی اس نے گویا میری محبت کی وجہ سے ان سے محبت کی اور جس نے ان سے بغض و عناد رکھا اس نے گویا میرے ساتھ بغض کی وجہ سے ان سے عداوت کی۔ نیز فرمایا کہ جس شخص نے میرے صحابہ کو تکلیف پہنچائی اس نے مجھے تکلیف دی اور جس نے مجھے ایذا پہنچائی اس نے گویا اللہ تعالیٰ کو ایذا پہنچائی اور ظاہر ہے کہ جو آدمی اللہ کو تکلیف پہنچائے گا وہ ایک نہ ایک دن پکڑا جائیگا یَوْشِكُ أَنْ يُلْخِذَ۔ حضور صلی اللہ علیہ وسلم نے فرمایا کہ ایسا شخص اللہ تعالیٰ کے ہاں مقرب ہوگا اور قریب ہے کہ اللہ تعالیٰ اسکو پکڑ کر سزا دے۔ قرآن میں اللہ تعالیٰ کا فرمان موجود ہے کہ مطلقاً اہل ایمان کو بھی تکلیف نہیں پہنچانی چاہیئے۔ جو بلا وجہ ایسا کریگا، اللہ تعالیٰ اس پر گرفت کریگا اور وہ عذاب الیم کا مستحق بن جائیگا۔

صحابی وہ شخص کہلاتا ہے جس نے ایمان کی حالت میں کم از کم ایک دفعہ حضور علیہ السلام کو دیکھ لیا ہے۔ منافق صحیح ایمان سے خالی ہوتا ہے لہذا وہ صحابی نہیں ہو سکتا خواہ ہمیشہ حضور کے پڑوس میں نہ رہے والا ہو۔ اور آپ کے پیچھے نمازیں بھی پڑھتا ہو۔ جب حضور علیہ السلام اس دینا سے

رخصت ہوئے تو اس وقت ایک لاکھ چالیس ہزار صحابہ موجود تھے صحابہ کی اتنی ہی تعداد کا مجملہ انواع میں شرکت کا ذکر بھی ملتا ہے۔

الغرض! صحابہ کرام کے متعلق نکتہ چینی نہیں کرنی چاہیے۔ رافضی، خارجی، ناصبی اور بعض جدید فرقے صحابہؓ کو برا بھلا کہتے ہیں۔ یہ لوگ مگر ایسے نہیں رہ سکتے لہذا بالآخر نزل کے متعلق ٹھہریں گے۔

نرمی کرنے کی تلقین

عَنْ عَبْدِ اللَّهِ بْنِ مُغْفَلٍ عَنِ النَّبِيِّ صَلَّى اللَّهُ عَلَيْهِ وَسَلَّمَ
قَالَ إِنَّ اللَّهَ رَفِيقٌ وَ يُحِبُّ الرِّفْقَ وَ يَرْضَاهُ وَ يُعْطِي عَلَى
الرِّفْقِ مَا لَا يُعْطِي عَلَى الْعُتْفِ -

(مسند احمد طبع بیروت جلد ۴ صفحہ ۸۷)

حضرت عبداللہ بن مغفل رضی اللہ عنہ سے روایت بیان کرتے ہیں کہ آپ نے فرمایا کہ بیشک اللہ تعالیٰ نرمی کرنے والا ہے، نرمی کو پسند کرتا ہے اور نرمی پر راضی ہوتا ہے اللہ نرمی پر وہ چیز عطا کرے جس پر سختی پر نہیں دیتا۔ اس حدیث کی روشنی میں ہر شخص کو چاہیئے کہ وہ دوسرے کے ساتھ نرمی کا سلوک کرے اور سختی سے پرہیز کرے کہ یہ اخلاقی تعلیم ہے۔ البتہ تجربوں کے ساتھ سختی کرنا حکم ہے، انہیں انکے جرم کی پوری پوری تعزیر لگنی چاہیئے۔ البتہ تعلیم، تبلیغ، تجارت، میل جول اور عام معاملات میں اللہ کے نزدیک نرمی کا بہتر تاؤ ہی پسندیدہ ہے لہذا حتی الامکان ایک دوسرے کے ساتھ نرمی اور بردباری کا سلوک کرنا چاہیئے۔

گناہ پر فوری سزا الہی بات ہے

عَنْ عُبَيْدِ اللَّهِ بْنِ مُغْفَلٍ أَنَّ رَجُلًا لَقِيَ امْرَأَةً كَانَتْ يَفْعِيًا فِي الْجَاهِلِيَّةِ فَجَعَلَ يُلَاعِبُهَا حَتَّى بَسَطَ يَدَهُ إِلَيْهَا فَقَالَتْ الْمَرْءَةُ فَإِنَّ اللَّهَ عَزَّ وَجَلَّ قَدْ ذَهَبَ بِالشِّرْكِ وَ قَالَ حَقًّا مَرَّةً ذَهَبَ بِالْجَاهِلِيَّةِ وَجَاءَنَا بِالْإِسْلَامِ فَوَلَّى الرَّجُلُ فَاصَابَ وَجْهَهُ الْحَاكِطُ فَتَجَدَّدَ لُحْمُ آتَى النَّبِيَّ صَلَّى اللَّهُ عَلَيْهِ وَسَلَّمَ..... الخ

(مسند احمد طبع بیروت جلد ۴ صفحہ ۸۷)

حضرت عبداللہ بن مغفل بیان کرتے ہیں کہ حضور علیہ السلام کے زمانہ میں ایک ایسا واقعہ ہوا کہ ایک شخص ایک عورت سے طابو زمانہ جاہلیت میں بدکار تھی لیکن بعد میں اللہ نے اسلام کی دولت سے مشرف فرمایا۔ اس آدمی نے اُس عورت سے دل لگی کرنا چاہی یہاں تک کہ اپنا ہاتھ اس کی طرف بڑھایا۔ تو وہ عورت کہنے لگی، کیا تمہیں معلوم نہیں کہ اللہ تعالیٰ نے شرک اور جاہلیت کی باتوں کو ختم کر دیا ہے اور اب اسلام کا دور دورہ ہے۔ دیکھو! اسلام میں ایسی باتیں روا نہیں ہیں۔ خدا کا خوف کرو۔ عورت کے اس طرح ڈانٹ پلانے پر وہ شخص وہاں سے واپس ہوا تو راستے میں اس کا سر دیوار سے ٹکرا کر زخمی ہو گیا۔ پھر وہ شخص حضور علیہ السلام کی خدمت میں حاضر ہوا اور عرض کیا کہ میں نے یہ غلطی کی تھی اور میرے ساتھ یہ واقعہ پیش آیا ہے۔ حضور علیہ السلام نے فرمایا۔ اَنْتَ عَبْدُكَ اَدَاكَ اللَّهُ بِكَ خَيْرًا۔ تم ایک ایسے آدمی ہو جس کے ساتھ اللہ تعالیٰ نے بہتری کا ارادہ فرمایا ہے کیونکہ تم برائی سے تائب ہو گئے ہو۔ نیز فرمایا کہ جس شخص کیساتھ اللہ تعالیٰ بہتری کا ارادہ کرتا ہے۔ كَجَلَّ لَكَ حَقُّ بَدَةِ ذَنْبِهِ اس کو اس کے گناہ کی جلدی سزا کا ملنا کوئی بُری بات نہیں ہے کیونکہ جس کے ساتھ اللہ تعالیٰ برائی کا ارادہ کرتا ہے اس کو جلدی سزا نہیں دیتا حتیٰ کہ قیامت کو اسے مکمل سزا بھگتنا ہوگی۔ بہر حال اگر کسی مسلمان کو

کوئی تکلیف پہنچتی ہے اور وہ اسے برداشت کرتا ہے تو یہ اس کے حق میں بہتری ہوتی ہے ٹھیکہ
 لگ گئی، گر گیا، کوئی حادثہ پیش آگیا، نقصان ہو گیا تو یہ بندے کے حق میں بہتری ہوتی ہے بشرطیکہ
 ایمان موجود ہو۔ بندے کے بعض مصائب اسکے گناہوں کا کفارہ بن جاتے ہیں جیسا کہ حضرت
 عائشہ صدیقہؓ کی روایت میں ہے کہ ہر چھوٹی بڑی تکلیف کسی نہ کسی صورت میں کسی گناہ کا کفارہ بن
 جاتی ہے حتیٰ کہ بعض آدمی دنیا سے بالکل پاک صاف ہو کر جاتے ہیں۔ بعض کی صفائی رزخ
 میں ہو جاتی ہے اور وہ حشر کے دن پاک صاف اٹھیں گے البتہ بعض اس دن بھی آلودہ ہو سکے تو ان
 کا ترکیہ دوزخ میں جا کر ہو گا۔ پھر کتل صفائی کے بعد بڑی مشکل سے جنت میں داخلہ ملیگا۔

حضرت خالد اور عمارؓ کے درمیان تلخ کلامی

عَنْ خَالِدِ بْنِ وَلَيْدٍ قَالَ كَانَ بَيْنِي وَبَيْنَ عَمَّارِ بْنِ يَاسِرٍ كَلَامٌ فَأَعْلَنْتُ لَهُ فِي الْقَدْلِ فَأَنْطَلَقَ عَمَّارٌ يَتَكَلَّمُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَجَاءَ خَالِدٌ يَشْكُوهُ إِلَى النَّبِيِّ صَلَّى اللَّهُ عَلَيْهِ وَسَلَّمَ..... الحديث

(مسند احمد طبع بیروت جلد ۴ صفحہ ۸۹)

حضرت خالد بن ولیدؓ اسلام کے عظیم سپہ سالار اور حضور صلی اللہ علیہ وسلم کے مشہور و معروف صحابی ہیں۔ وہ بیان کرتے ہیں کہ میرے اور حضرت عمار بن یاسرؓ کے درمیان کچھ تلخ کلامی ہو گئی۔ میں نے بات کرنے میں سختی کی۔ حضرت عمارؓ نے حضور علیہ السلام کے پاس میری شکایت کی۔ اتنے میں حضرت خالدؓ بھی حضور صلی اللہ علیہ وسلم کی خدمت میں پہنچ گئے۔ حضرت خالدؓ بارہ مرتبہ عمارؓ کے متعلق سخت الفاظ استعمال کر رہے تھے۔ اور حضور علیہ السلام خاموشی سے سن رہے تھے۔ اس دوران میں حضرت عمارؓ رونے لگے تو نبی علیہ السلام نے سر مبارک اوپر اٹھا کر فرمایا وَمَنْ عَادَى عَمَّارًا عَادَاهُ اللَّهُ وَمَنْ أَبْغَضَ عَمَّارًا أَبْغَضَهُ اللَّهُ جو شخص عمارؓ سے دشمنی کریگا اللہ تعالیٰ اس سے دشمنی رکھے گا اور جو عمارؓ سے بغض رکھے گا۔ اللہ تعالیٰ اس سے بغض رکھے گا۔ پھر حضرت خالدؓ بیان کرتے ہیں کہ میں وہاں سے اس حالت میں نکلا قَمًا كَانَ شَيْءٌ أَحَبَّ إِلَيَّ مِنْ رِضَا عَمَّارٍ فَلَقَيْتُهُ فَرَضِيءٌ کہ میرے نزدیک حضرت عمارؓ کی رضا سے زیادہ پسندیدہ کوئی چیز نہ تھی۔ کہتے ہیں پھر میں ان سے ملا اور کہا کہ میں نے غلطی کی مجھے آپ کے ساتھ اتنی سختی کا سلوک نہیں کرنا چاہیے تھا جب حضور علیہ السلام نے تمہارے حق میں بات کی تو میرے دل میں تمہارے خلاف جو بھی کدورت تھی وہ سب دور ہو گئی اور اسکے بجائے محبت پیدا ہو گئی۔ چنانچہ اب میرے دل میں تمہارے خلاف کوئی نفرت نہیں ہے۔ اتنی بات کرنے سے حضرت عمار بن یاسرؓ راضی ہو گئے۔

یہ انسانی فطرت ہے کہ ایک دوسرے کے درمیان مخالفت ہو جاتی ہے پھر حضور علیہ السلام
 حضرت عمار بن یاسرؓ کی تعریف کی تو حضرت خالدؓ بھی حقیقت کو سمجھ گئے اور اس طرح دونوں صحابیوں
 کی نفرت محبت میں بدل گئی۔ حضرت عمار بن یاسرؓ منعمائیں سے تھے۔ آپ کے والد اور والدہ کو کافروں
 نے مکہ میں ظلم کے ساتھ شہید کر دیا تھا حضرت عمارؓ نے بھی بڑی تکالیف اٹھائیں۔ صحیح روایت میں
 آتا ہے کہ ایک دفعہ حضرت ابوبکرؓ نے ان حضرات سے کچھ تلخ کلامی کی تو حضور صلی اللہ علیہ وسلم
 نے فرمایا کہ تم نے ان لوگوں کو ناراض کیا ہے۔ اگر ان کو ناراض کیا تو اللہ ناراض ہو جائیگا۔ اس پر
 ابوبکرؓ نے ان سے معذرت کی اور کہا کہ بھائیو تم ناراض تو نہیں ہو تے۔ ان تینوں نے کہا کہ ہم
 راضی ہیں، تب حضرت ابوبکرؓ کو اطمینان حاصل ہوا۔

بلا اجازت مال لینے کی ممانعت

عَنْ مُثَلِّدِ بْنِ مَعْدِي كَرَبٍ قَالَ عَزَوْتُ مَعَ خَالِدِ بْنِ وَلِيدٍ الصَّافِيَةَ فَفَتَرِمَ أَصْحَابِي إِلَى اللَّحْمِ فَقَالُوا أَمَّا ذَنْهُ لَنَا أَنْ نَذَرَ نَحْمَ ذِمَّتَهُ لَهُ قَالَ فَجَبَلُوا مَا قُلْتُ مَكَانَكُمْ حَتَّى أَتَى خَالِدَ بْنَ وَلِيدٍ فَاسْتَعْلَمَهُ عَنْ ذَلِكَ فَأَتَيْتُهُ فَأَخْبَرْتُهُ خَبْرَ أَصْحَابِي... الحديث

(مسند احمد طبع بیروت جلد ۴ صفحہ ۱۹)

مقداد ابن معدی کرب کہتے ہیں کہ میں حضرت خالد بن ولیدؓ کی معیت میں جہاد پر تھا گرمی کا موسم تھا اور ہمارے بعض ساتھیوں کو دورانِ سفر گوشت کھانے کی بڑی رغبت ہوئی تو انہوں نے مجھ سے کہا، کیا تمہاری گھوڑی کو ذبح نہ کر لیں۔ ہمیں نے کہا کہ میں اپنے امیر سے دریافت کر لوں چنانچہ میں نے حضرت خالدؓ سے کہا کہ ہمارے ساتھی گوشت کھانے کی بڑی رغبت رکھتے ہیں اور انہوں نے اس مقصد کے لیے میری اچھی گھوڑی ذبح کرنے کی اجازت طلب کی ہے حضرت خالدؓ نے کہا کہ میں حضور علیہ السلام کے ساتھ غزوہ خیبر میں شریک تھا۔ وہاں پر لوگ اسی طرح بھوکے تھے۔ تو انہوں نے یہودیوں کے بارے سے جانور پکا کر ذبح کر لیا۔ اس موقع پر حضور علیہ السلام نے مجھ سے فرمایا کہ جا کر لوگوں میں اعلان کر دو لا یَدْخُلُ الْجَنَّةَ إِلَّا مُسْلِمٌ کہ فرمانبردار آدمی کے سوا جنت میں کوئی داخل نہیں ہو سکے گا۔ اور فرمایا کہ یہ اعلان بھی کر دو کہ لوگو! تمہیں کیا ہو گیا ہے کہ تم نے یہودیوں کے بارے سے جانور پکا کر ذبح کیا۔ یاد رکھو لا یَدْخُلُ الْجَنَّةَ إِلَّا مُسْلِمٌ۔ معاہدہ لوگوں کا مال تمہارے لیے حلال نہیں ہے تاؤ قنیکہ وہ خود تمہیں اپنی مرضی سے زبیں یا کسی معاہدہ کے تحت کوئی چیز حاصل کرنے کا حق ہو فرمایا کوئی شخص دوسرے کا مال زبردستی نہیں لے سکتا۔ اس وقت خیبر فتح ہو کر یہودیوں کے ساتھ باقاعدہ معاہدہ ہو چکا تھا۔ اس لیے حضور صلی اللہ علیہ وسلم نے فرمایا کہ معاہدہ کے خلاف کوئی بات نہیں ہونی

چاہتے اور نہ ان کی کوئی چیز ان کی اجازت کے بغیر لینی چاہیے۔

پھر حضور علیہ السلام نے یہ بھی فرمایا کہ یاد رکھو اِنَّ عَلَيْنَكُمْ مَعْلَمَ الْاَهْلِيَّةِ
وَالْاَنْسِيَّةِ وَخَيْلُهَا وَبِغَالِهَا وَكُلُّ خِيٍّ نَابٍ مِنَ السَّبَاحِ وَكُلُّ
خِيٍّ مَخْلَبٍ مِنَ الطَّيْرِ۔ گھریلو گدھے، بچھڑ اور گھوڑے بھی تمہارے لیے حرام ہیں
اور جو درندہ دانتوں سے شکار کرتا ہے اور جو پرندہ پنجہ مار کر شکار کرتا ہے وہ بھی حرام ہیں
البتہ گھوڑے کے متعلق دو قسم کی روایات آتی ہیں۔ حضرت جابرؓ کی روایت کے مطابق حضورؐ نے
گھوڑے کا استعمال جائز قرار دیا ہے کیونکہ یہ پاکیزہ جانور ہے۔ چونکہ یہ جہاد میں کام آتا تھا اس
لیے اسکو ذبح کرنے کی ممانعت کر دی تاکہ اس کی کمی واقع نہ ہو جائے ورنہ اس کے حلال ہونے میں کوئی
شک نہیں ہے۔

امیر لشکر کے ساتھ خیر خواہی

عَنْ خَالِدِ بْنِ حَكِيمٍ بْنِ حِزَامٍ قَالَ تَنَاوَلَ أَبُو عُبَيْدَةَ
كُجْلًا يَشْتُمُ فَنَهَاهُ خَالِدُ بْنُ وَلِيدٍ فَقَالَ اَغَضَبْتَ الْأَمِيرَ
فَاتَانَهُ فَقَالَ إِنَّهُ لَوْ أَرَادَ أَنْ اَغْضَبَكَ وَلَكِنِّي سَمِعْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ أَكْثَرَ النَّاسِ
عَذَابًا يَوْمَ الْقِيَامَةِ أَكْثَرُ النَّاسِ عَذَابًا لِلنَّاسِ فِي الدُّنْيَا.

(مسند احمد طبع بیروت جلد ۴ صفحہ ۹۰)

حضرت ابو عبیدہؓ امیر لشکر تھے۔ انہوں نے کسی شخص کو کچھ سزا دی خالد بن ولیدؓ نے امیر کو ایسا
کرنے سے منع کیا، اور کہا کہ یہ سزا بیجا ہے اور جرم سے زیادہ ہے اس پر ابو عبیدہ بن الجراحؓ
نے کہا کہ تم نے امیر کو ناراض کیا ہے۔ خالد بن ولیدؓ کہتے ہیں کہ میں امیر لشکر حضرت ابو عبیدہ بن
الجراحؓ کے پاس گیا اور وضاحت کی کہ میں نے آپ کی ناراضگی کے لیے بات نہیں کی بلکہ میں
نے تو وہ بات کی ہے جو میں نے حضور علیہ السلام کی زبان مبارک سے سن رکھی ہے اور وہ یہ کہ جو لوگ
دنیا میں لوگوں کو سخت تکلیف پہنچاتے ہیں قیامت والے دن ان پر سخت عذاب ہوگا مجھے خطرہ
ہے کہ کہیں آپ اس وعید کی زد میں نہ آجائیں ورنہ مجھے آپ کو ناراض کرنا مقصود نہیں تھا۔

مسلمانوں کا جذبہ اطاعت

عَنْ عَبْدِ الْمَلِكِ بْنِ عُمَيْرٍ قَالَ اسْتَعْمَلَ حُمُرُ بَنِي
الْخَطَّابِ أَبَا عُبَيْدَةَ بْنَ الْجَرَّاحِ عَلَى الشَّامِ وَحَزَلَ خَالِدُ
بْنُ وَلِيْدٍ قَالَ فَقَالَ خَالِدُ بْنُ وَلِيْدٍ بَعَثَ عَلَيْكُمْ أَمِيْنُ
هَذِهِ الْأُمَّةِ سَمِعْتُ رَسُولَ اللَّهِ صَلَّى اللَّهُ عَلَيْهِ
وَسَلَّمَ يَقُولُ أَمِيْنُ هَذِهِ الْأُمَّةِ أَبُو عُبَيْدَةَ بْنُ الْجَرَّاحِ
قَالَ أَبُو عُبَيْدَةَ سَمِعْتُ رَسُولَ اللَّهِ صَلَّى اللَّهُ عَلَيْهِ
وَسَلَّمَ يَقُولُ خَالِدُ سَيُفْرَجُ مِنْ سُيُوفِ اللَّهِ عَزَّ وَجَلَّ
ثُمَّ فُتِيَ الْعَشِيْرَةُ.

(مسند احمد طبع بيروت جلد ۴ صفحہ ۹۰)

امیر المؤمنین عمر بن خطابؓ کی خلافت کا زمانہ تھا انہوں نے شام کے علاقے میں حضرت ابو عبیدہؓ بن الجراحؓ کو امیر مقرر کیا اور انکے پیش رو حضرت خالد بن ولیدؓ کو معزول کر دیا اس تبدیلی کی کوئی خاص وجہ ہوگی حالانکہ اس وقت رومیوں کے خلاف جنگ بھی جاری تھی جب خالد بن ولیدؓ کو اپنی معزولی اور ابو عبیدہؓ بن جراحؓ کی تقرری کا علم ہوا تو انہوں نے اسکا برا نہیں منایا نہ دل میں کوئی کدورت پیدا ہونے دی بلکہ لوگوں کے سامنے بر ملا کہا کہ اے لوگو! میری جگہ پر امت کے بڑے امین کو امیر مقرر کیا گیا ہے۔ میں نے علیہ الصلوٰۃ والسلام کی زبان مبارک سے یہ بات سنی ہے کہ اس امت کا سب سے بڑا امین ابو عبیدہؓ بن جراحؓ ہے۔ یہ عشرہ مبشرہ میں سے ہیں۔ غرضیکہ حضرت خالدؓ پیچھے ہٹ گئے اور کمان حضرت ابو عبیدہؓ کے پاس چلی گئی یہ وہ جذبہ اطاعت تھا جو اسلام نے مسلمانوں کے دلوں میں پیدا کیا تھا۔

جب حضرت خالد بن ولیدؓ نے حضرت ابو عبیدہؓ کے متعلق یہ تعریفی کلمات کہے تو ابو عبیدہؓ کہنے لگے لوگو! اس لو، تنزلی و تقرری کا حکم خلیفۃ المسلمین کا ہے اور ہم اس کی تعمیل کر رہے ہیں کیونکہ

صلحت اسی میں ہے۔ البتہ یہ نہ سمجھنا کہ حضرت خالدؓ میں کوئی خرابی ہے جس کی وجہ سے انہیں معزل کیا گیا ہے بلکہ میں نے خود حضور علیہ السلام کی زبان مبارک سے سنا ہے کہ خالدؓ کی تلواروں میں سے ایک تلوار ہے ان کے برابر کا کوئی کانڈر نہیں ہوا۔ اللہ تعالیٰ آپ کے ہاتھ پر مسلمانوں کو فتح عطا فرماتا ہے انہوں نے اپنی ساری جائیداد اللہ کی راہ میں وقف کر دی تھی آپ نے فرمایا کہ میں نے حضور علیہ السلام کی زبان سے یہ بات بھی سنی ہے کہ خالدؓ خاندان کا بہترین نوجوان ہے وہ اپنے خاندان کے لوگوں کی خدمت کرنے میں پیش پیش رہتے تھے یہ ان دونوں کانڈروں کا جذبہ اطاعت تھا جس کی وجہ سے اللہ نے انہیں ساری دنیا پر غالب کیا۔ اگرچہ اس وقت جنگ جاری تھی اور فتح ہونے کے قریب تھی مگر حضرت خالدؓ اپنے دل پر کوئی میل نہیں لائے اور معزلی کے حکم کو خوش فلی سے قبول کیا اور دونوں نے ایک دوسرے کے حق میں کلمات خیر کہے۔



نہند کی وجہ سے نماز قضا ہو جانا

عَنْ ذِي كُحَيْسٍ وَكَانَ رَجُلًا مِنْ الْجَبَشَةِ يَخْتُمُ اللَّيْلَ صَلَّى اللَّهُ عَلَيْهِ وَسَلَّمَ قَالَ كُنَّا مَعَهُ فِي سَفَرٍ فَأَسْرَعَ السَّيْرُ حِينَ انْصَرَفَ وَكَانَ يَفْعَلُ ذَلِكَ لِقِلَّةِ الزَّاجِرِ فَقَالَ لَهُ قَائِلٌ يَا رَسُولَ اللَّهِ قَدْ انْقَطَعَ النَّاسُ وَرَأَيْكَ فَحَبَسَ وَحَبَسَ النَّاسُ مَعَهُ حَتَّى تَكَامُلُوا إِلَيْهِ..... الحديث

(مسند احمد طبع بیروت جلد ۲ صفحہ ۹۰)

حضرت ذی کحیس حضور علیہ السلام کے صحابی اور آپ کے خدام میں سے ہیں۔ آپ حبشہ کے رہنے والے تھے اور یہ بھی کہا جاتا ہے کہ آپ حبشہ کے بادشاہ نجاشی کے بھتیجے تھے۔ دوسری روایات سے معلوم ہوتا ہے کہ جب نجاشی فوت ہوا تو اسکا جنازہ حضور علیہ السلام نے مدینہ میں پڑھا تھا کیونکہ حبشہ میں جنازہ پڑھنے والا کوئی نہیں تھا۔ نجاشی نے کم و بیش تیس آدمیوں کے قافلے کے ساتھ اپنے بیٹے کو بھی حضور علیہ السلام کی خدمت میں بھیجا تھا مگر ان کی کشتی حادثے کا شکار ہو گئی اور وہ سب کے سب راستے میں ہی ہلاک ہو گئے اور حضور صلی اللہ علیہ وسلم تک نہ پہنچ سکے یہی صحابی ذی کحیس بیان کرتے ہیں کہ ہم لوگ حضور نبی کریم صلی اللہ علیہ وسلم کے ہمراہ جہاد کے سفر سے واپس آ رہے تھے۔ سفر تیزی سے جاری تھا حضور صلی اللہ علیہ وسلم کی خواہش ہوتی تھی کہ واپسی کا سفر جلد از جلد طے ہو جائے کیونکہ واپسی پر عام طور پر زاد راہ بھی کم رہ جاتا تھا اور لوگوں کو اپنے گھروں میں پہنچنے کی جلدی بھی ہوتی تھی لہذا یہ واپسی کا سفر بسرت جاری تھا کہ ایک شخص نے عرض کیا، حضور آپ اور کچھ ساتھی تو آگے نکل آئے ہیں اور باقی لوگ ابھی پیچھے دور ہیں۔ لہذا اگر آپ مناسب سمجھیں تو کچھ دیر کے لیے رک جائیں تاکہ باقی ساتھی بھی آئیں۔ آپ نے پوچھا کیا تم کچھ دیر آرام کرنا چاہتے ہو؟ اس شخص نے عرض کیا حضور! بات تو ایسی ہی ہے۔ غرضیکہ حضور علیہ السلام نے قافلے کو رک جانے کا حکم دیا۔ رات کا وقت تھا، جب اترے تو آپ نے فرمایا کہ

رات کو قافلے کی حفاظت کون کرے گا؟ کہیں کوئی نماز ہی نہ رہ جائے۔ راوی بیان کرتے ہیں کہ میں نے عرض کیا جَعَلَنِيَ اللَّهُ فِتْلَةً لِّهِمْ اَلَيْسَ الشَّادُّ بِقَرْبَانَ كَرِهَ اس کام کے لیے میں حاضر ہوں چنانچہ حضور علیہ السلام نے اپنی اونٹنی کی ہمار بھی میرے ہاتھ میں پکڑادی اور فرمایا دیکھو غلط کار نہ بننا۔ کہتے ہیں کہ میں نے اپنے اونٹ کی ہمار بھی پکڑ لی اور حضور کی اونٹنی کی بھی۔ پھر میں نے راستے سے ذرا الگ ہو کر جانوروں کو چھوڑ دیا جو وہاں چرنے لگے۔ میں دیکھ رہا تھا کہ جانور میری نظروں کے سامنے ہی تو ہیں حتیٰ کہ مجھ پر زیند غالب آگئی اور میں بیٹھے بیٹھے سو گیا مجھے اس وقت تہہ چلا جب میرے چہرے پر سورج کی روشنی پڑی۔ میں نے بیدار ہو کر دائیں بائیں دیکھا تو دونوں سواریاں موجود تھیں۔ میں دونوں جانوروں کی ہماریں پکڑ کر آگے گیا تو دیکھا کہ باقی سب لوگ بھی سوتے ہوئے تھے۔ میں نے اپنے ایک قریب والے آدمی سے پوچھا کیا تم لوگوں نے صبح کی نماز پڑھی ہے؟ اس نے کہا، نہیں پھر لوگوں نے ایک دوسرے کو اٹھانا شروع کر دیا اتنے میں حضور علیہ السلام بھی بیدار ہو گئے۔ آپ نے بلالؓ کو حکم دیا تو وہ اپنے برتن سے پانی لائے حضور صلی اللہ علیہ وسلم نے وضو کیا اور پھر آپ نے بلالؓ کو آذان کہنے کا حکم دیا۔ آذان کے بعد آپ نے پہلے فجر کی دو سنتیں اکرام سے ادا فرمائیں پھر آپ نے حکم دیا تو نماز کے لیے اقامت ہوئی اور پھر سب نے المینان کے ساتھ صبح کی نماز ادا کی۔ ایک کہنے والے شخص نے عرض کیا حضور! کیا یہ ہماری کوتاہی سمجھی جائے گی کہ ہم سو گئے اور فجر کی نماز قضا ہو گئی؟ آپ نے فرمایا نہیں قَبَضَ اللَّهُ عَنَّا وَجَلَّ اَرْوَاحُنَا وَفَرَدَّهَا اِلَيْنَا وَفَرَدَّ صِلَتَنَا۔ اللہ نے ہماری رگوں کو قبض کر لیا تھا۔ پھر اس نے انہیں ہماری طرف واپس لوٹا دیا تو ہم نے نماز بھی پڑھ لی۔ لہذا یہ کوتاہی نہیں سمجھی جائے گی۔

قرآن پاک میں بھی آتا ہے کہ جب آدمی سو جاتا ہے تو اللہ تعالیٰ اسکی روح کو قبض کر لیتا ہے روح انسانی تو قبض ہو جاتی ہے البتہ روح حیوانی خون کے ساتھ بدستور چلتی رہتی ہے۔ پھر اللہ تعالیٰ روح انسانی کو بھی پلٹا دیتا ہے تو انسان بیدار ہو جاتا ہے اور جس کی موت دورانِ خواب ہی مقدر ہوتی ہے اس کی روح کو رک لیا جاتا ہے۔

ایک دوسری حدیث میں حضور علیہ السلام کا یہ فرمان بھی موجود ہے۔ لَيْسَ فِي النَّوْمِ تَفْرِيطٌ

یعنی نیند کے غلبہ کو انسان کی کوتاہی نہیں سمجھا جائیگا جبکہ اسکے پاس اسے بیدار کرنے کا کوئی ذریعہ بھی نہ ہو ایسی صورت میں وہ گنہگار نہیں ہوگا۔ اسکے لیے حکم یہ ہے کہ جب بیدار ہو نماز پڑھ لے اللہ قبول کریگا۔ کوتاہی تو یہ ہے کہ آدمی بیدار ہو اور پھر اس قدر غفلت میں پڑا رہے کہ نماز کا وقت نکل جائے جس شخص نے نیند سے بیدار ہونے کے بعد نماز ادا کر لی اس کی قضا نہیں بلکہ ادا ہی سمجھی جائیگی۔

مسلمانوں اور عیسائیوں کے درمیان صلح و جنگ کی پیشین گوئی

عَنْ ذِي قَحْطَبٍ رَجُلٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ سَتُصَالِحُكُمُ الرُّومُ صَلَاحًا أَمِنًا ثُمَّ تَغْرِبُونَ وَهُمْ عَدُوًّا فَتَنْصُرُونَ وَتُسَلِمُونَ وَتَغْنَمُونَ ثُمَّ تَنْصُرُونَ الرُّومَ حَتَّى تَنْزِلُ لَكُمْ بِحَسْبِ ذِي قَحْطَبٍ كَلَامٌ..... الحديث (مسند احمد طبع بيروت جلد ۴ صفحہ ۹۱)

حضرت ذی قحطہؓ روایت بیان کرتے ہیں کہ حضور نبی کریم صلی اللہ علیہ وسلم نے فرمایا کہ آگے چل کر قرب قیامت میں ایسا دور آئے گا کہ تم رومیوں یعنی عیسائیوں سے صلح کرو گے اس پیشین گوئی کا ذکر قیامت والی احادیث میں بکثرت آتا ہے۔ دوسری روایات میں یہ بھی آتا ہے کہ جب نزولِ مسیح علیہ السلام اور دجال کے خروج کا زمانہ قریب آئے گا تو اس وقت عیسائیوں کی طرف سے مسلمانوں پر بڑی تکلیفیں آئیں گی اور عیسائیوں کے ساتھ جنگیں بھی ہوگی۔ فرمایا اس وقت تم عیسائیوں کے ساتھ صلح کر لو گے تو امن و امان قائم ہو جائیگا اسکے بعد تم دونوں یعنی مسلمان اور عیسائی ملکر ایک دشمن کا مقابلہ کرو گے اور اس موقع پر تمہیں فتح ہوگی اور مال غنیمت بھی حاصل ہو گا۔ فرمایا شام کے علاقہ میں ایک مقام مرج ہے جب عیسائی اس مقام پر پہنچیں گے تو ان میں سے ایک آدمی صلیب کو بلند کر کے نعرہ لگائے گا۔ غَلَبَ الصَّلِيبُ۔ آج صلیب غالب آگئی۔ حالانکہ مفتوحہ جنگ تو مسلمانوں اور عیسائیوں نے مل کر لڑی ہوگی۔ یہ بات مسلمانوں کو سخت ناگوار ہو رہی اور ایک مسلمان اس نعرہ مارنے والے عیسائی کو قتل کر دیگا۔ اس واقعہ پر طرفین میں انتقام کی آگ بھڑک اٹھے گی اور مسلمانوں اور عیسائیوں کے درمیان طمۃ البکریٰ یعنی ایک بہت بڑی جنگ ہوگی۔ صحیح حدیث میں آیا ہے کہ اس قدر قتل و غارت ہوگی کہ کسی خاندان کا سو میں سے صرف ایک فرد زندہ بچے گا، باقی سب مارے جائیں گے اور یہ بھی آتا ہے کہ پچاس عورتوں پر صرف

ایک مرد نگران رہ جائیگا۔ پھر قریبی زمانہ میں مسیح علیہ السلام کا نزول ہوگا اور دجال کا خروج بھی ہوگا۔ فرمایا اس وقت سب عیسائی لکٹھے ہو جائیں گے۔ فَيَأْتُونَ فِي ثَمَانِينَ غَايَةً مَعَ كُلِّ غَايَةٍ كَشْفُ الْآفِ۔ ان کے پاس اسی جھنڈے ہونگے جس کے تحت وہ جنگ لڑیں گے اور ہر جھنڈے کے نیچے دس دس ہزار فوج کی نفری ہوگی۔ گویا اتنی کثیر تعداد میں مسلمانوں کے خلاف پنجہ آزمائی کریں گے۔



قریش کی سیادت کا مسئلہ

عَنْ ذِي الْخَمْسِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
قَالَ كَانَ هَذَا الْأَمْرُ فِي حَمِيرٍ فَفَنَزَعَهُ اللَّهُ عَنْ دُونِ
مِنْهُمْ فَجَعَلَهُ فِي قُرَيْشٍ..... الحديث
(مسند احمد طبع بيروت جلد ۴ صفحہ ۹۱)

صحابی رسول حضرت ذی خمس بیان کرتے ہیں کہ حضور علیہ السلام نے فرمایا کہ خلافت اولاً عربوں
کے خاندان حمیر میں رہے گی اور پھر خاندان کے بڑے بڑے بادشاہ گزرے ہیں مگر خاندان قریش
کو زمانہ جاہلیت میں بھی عزت و احترام کی نگاہ سے دیکھا جاتا تھا جب قریش تجارت کے لیے رومیوں
اور ایرانیوں کے علاقہ میں جاتے تھے تو ان کی عزت و احترام کی وجہ سے ان سے
موصول تجارت بھی نہیں لیا جاتا تھا۔ انہیں یہ توفیق حضرت ابراہیم علیہ السلام کی اطاد اور خانہ کعبہ کے
متولی ہونے کی وجہ سے حاصل تھی۔ عرب کے لوگ ان سے چھڑ چھاڑ بھی نہیں کرتے تھے دوسری
حدیث میں حضور علیہ السلام کا فرمان ہے کہ خلافت و حکومت کا معاملہ قریش میں اس وقت تک
رہے گا جب تک ان میں دوا آدمی بھی باصلاحیت موجود ہوں گے جب اتنی اہلیت بھی نہیں رہے
گی تو زمانہ حکومت ان کے ہاتھ سے نکل جائیگی جو ناپچہ تاریخ شاہد ہے کہ سڑھے چھ سو سال تک
حکومت قریش کے پاس رہی، پہلے بنو امیہ اور پھر بنو عباس کے پاس جو حضور علیہ السلام ہی کا
خاندان تھا۔

طلب دنیا کا فتنہ

عَنْ عُمَرَ وَ بَنِ عَوْفٍ وَ هُوَ حَلِيفُ بَنِي حَامِرٍ
بَنِ لُؤَيٍّ وَ كَانَ شَهِيدًا مَعَ رَسُولِ اللَّهِ صَلَّى
اللَّهُ عَلَيْهِ وَسَلَّمَ أَخْبَرَنَا أَنَّ رَسُولَ اللَّهِ صَلَّى اللَّهُ عَلَيْهِ
وَسَلَّمَ بَعَثَ أَبَا عُبَيْدَةَ بْنَ الْجراحِ إِلَى الْبَحْرَيْنِ يَأْتِي
بِحِجَّتَيْهِمَا... الحديث

(مسند احمد طبع بیروت جلد ۴ صفحہ ۱۳۷)

حضرت عمرو بن عوف بن عامر کے حلیف تھے اور جنگ بدر میں دیگر مسلمانوں کے
ہمراہ حضور علیہ السلام کے ساتھ شریک تھے گویا یہ بدری صحابی ہیں اور روایت بیان کرتے
ہیں کہ نبی علیہ السلام نے حضرت ابو عبیدہ بن جراحؓ کو بحرین کی طرف روانہ فرمایا جنہوں نے
مسلمانوں کے ساتھ ایک معاہدہ کے تحت جزیرہ قبول کر لیا تھا۔ آپ کو فریضہ یہ سونپا گیا کہ وہاں
کے لوگوں سے ٹیکس کی رقم وصول کر کے لائیں۔ اس وقت عمار بن الحضرمیؓ بحرین کے حاکم مقرر
ہو چکے تھے۔ جب حضرت ابو عبیدہؓ بحرین پہنچے تو وہاں کے لوگوں نے مقررہ ٹیکس آپ کو بخوشی ادا
کیا کیونکہ یہ ایک معاہدہ کے تحت ملے ہو چکا تھا۔ آپ نے سارا مال جمع کیا اور لیکر واپس مدینہ آ گئے۔
جب انصار مدینہ میں سے مالی طور پر کمزور لوگوں کو پتہ چلا کہ حضرت ابو عبیدہؓ بحرین سے
جزیرہ کا مال لیکر آئے ہیں تو ان کے دلوں میں بھی اس میں سے حصہ حاصل کرنے کی خواہش پیدا
ہوئی۔ چنانچہ ان لوگوں نے صبح کی نماز حضور علیہ السلام کے ساتھ ادا کی اور پھر آپ کی خدمت میں
پیش ہوئے آپ انکو دیکھ کر مسکرائے اور فرمایا کہ شاید تم لوگوں کو ابو عبیدہؓ کے بحرین سے مال
لانے کا علم ہو گیا ہے۔ انہوں نے عرض کیا حضور! معاملہ تو کچھ ایسا ہی ہے اور ہم اسی مقصد کے لیے
حاضر ہوئے ہیں کہ آپ اس مال میں سے ہمیں بھی مناسب حصہ دلا دیں۔ حضور علیہ السلام نے فرمایا
فَاَبْشِرُوا وَ اَقْلُوا مَا يَسْتَحِقُّوْا۔ تم خوشخبری حاصل کرو اور اچھائی کی امید رکھو
کہ اللہ تعالیٰ تمہارے لیے آسائیاں بے ادھر فرمائے گا۔ پھر آپ نے فرمایا فَوَاللَّهِ مَا الْفَقْرُ

اَخْشَىٰ حَيْثُكُمْ وَلَكِنِّي اَخْشَىٰ اَنْ يُبْسَطَ اَللّٰهُ نِيَا حَيْثُكُمْ. اللہ کی قسم میں تم پر
فقر و فاقہ کا خوف نہیں کھاتا بلکہ مجھے خوف اس بات کا ہے کہ تم پر دنیا پھیلا دی جائیگی جیسا کہ
پہلے لوگوں پر پھیلائی گئی تم بھی دنیا میں رغبت رکھنے لگو گے جس کا نتیجہ یہ ہو گا کہ یہ پہلوں کی طرح
نہیں بھی ہلاک کر دے گی۔

آج ہم دیکھ رہے ہیں کہ حضور علیہ الصلوٰۃ والسلام نے اپنے صحابہؓ کو جس خطرے سے آگاہ
کیا تھا وہ بعینہم واقع ہو رہا ہے۔ آج دنیا میں کوئی فرد، قوم اور ملک فقر و فاقہ سے دوچار نہیں ہے
البتہ دنیا کی آسائش اس قدر پھیلا دی گئی ہیں کہ ہر شخص انہی میں منہمک ہو کر رہ گیا ہے۔ مسلمانوں
کو بھی دنیا کی محبت تباہ کر رہی ہے۔ دنیا کے ساز و سامان کی کوئی کمی نہیں مگر قرآن پاک کے فرمان کے
مطابق وَ تَحِبُّوْنَ اَلْعٰلَ محبّا جَمّٰہ (الفجر - ۲۰) تم لوگ مال سے جی بھر کر محبت
کرتے ہو اور بہت منہمک ہو چکے ہو۔ آج کل مسلمان ہیں ایسے ہی حلال و حرام کی تمیز ختم ہو چکی ہے۔ آج
مسلمان بھی کافروں اور مشرکوں والے کام کر رہے ہیں آج دنیا کی کم و بیش پچاس اسلامی ریاستوں میں کوئی
فقر و فاقہ نہیں، اللہ نے ہر چیز کی فراوانی عطا کر دی ہے۔ اگر ڈر ہے تو یہی کہ مسلمان دنیا کی محبت میں
بتلا ہو چکے ہیں اور دین سے بے رغبتی اختیار کر رہے ہیں۔ صحیح ایمان باقی نہیں رہا۔ نیم نچتہ اور
منافق قسم کے لوگوں کی بہتات ہے۔ دنیا کی حرص حد سے بڑھ چکی ہے اور یہی چیز لوگوں کو تباہ کر
رہی ہے۔ حضور علیہ السلام نے اسی چیز کا خطرہ ٹھوس کیا تھا۔

سوال کرنے کا استحقاق

عَنْ عَبْدِ الْحَمِيدِ بْنِ جَعْفَرٍ عَنْ أَبِيهِ عَنْ رَجُلٍ مِنْ
مَنْزِلَتِهِ أَنَّكَ قَالَتْ لَكَ أُمُّكَ أَلَا تَنْطَلِقُ فَتَسْأَلُ رَسُولَ
اللَّهِ صَلَّى اللَّهُ عَلَيْهِ وَسَلَّمَ كَمَا يَسْأَلُهُ النَّاسُ
فَانْطَلَقْتَ أَسْأَلُهُ فَوَجَدْتَهُ قَائِمًا يَخْطُبُ..... الحديث

(مسند احمد طبع بیروت جلد ۴ صفحہ ۱۳۸)

عبد الحمید بن جعفر اپنے باپ سے روایت کرتے ہیں کہ قبیلہ مزینہ کے ایک صحابی کہتے
ہیں کہ مجھے میری والدہ نے کہا کہ دوسرے لوگوں کی طرح تم بھی حضور علیہ السلام کی خدمت میں حاضر
ہو کر آپ سے کچھ طلب کرو۔ حضور علیہ السلام لوگوں کو بھیڑ، بکریاں، اونٹ، غلہ یا نقدی عطا کر
رہے ہیں، تم بھی جاؤ حضور صلی اللہ علیہ وسلم کچھ عنایت فرمادیں گے۔ صحابی کہتے ہیں کہ جب میں حضور
علیہ السلام کی خدمت میں حاضر ہوا تو آپ اس وقت کھڑے ہو کر لوگوں کو خطاب کر رہے تھے
آپ بالعموم کھڑے ہو کر ہی خطاب فرماتے تھے اور کبھی منبر پر بیٹھ بھی جاتے تھے۔ اس وقت
آپ لوگوں سے یوں فرما رہے تھے مَنِ اسْتَعْفَىٰ أَخْفَاهُ اللَّهُ وَمَنِ
اسْتَعْفَىٰ أَخْنَاهُ اللَّهُ۔ جو شخص پاکدامن بنے گا، اللہ تعالیٰ اس کو پاکدامن ہی بنائیگا
اور جو استغنا اختیار کریگا، اللہ تعالیٰ اس کو مستغنی کر دیگا۔ مطلب یہ ہے کہ جو شخص سوال کرنے
سے گریز کرتے ہوئے اپنے جی میں مستغنی بننے کی کوشش کریگا، اللہ تعالیٰ اسے واقعی غنی
بنادیگا اور اسے سوال کرنے کی ضرورت نہیں رہے گی۔

آپ نے یہ بھی فرمایا وَمَنِ سَأَلَ النَّاسَ وَلَهُ عِزٌّ خَمْسٌ أَوْاقٍ
فَقَدْ سَأَلَ الْخِيفَةَ۔ اور جس شخص نے اس حالت میں لوگوں سے سوال کیا کہ اس کے
پاس پانچ اوقیہ چاندی کے مقدار مال موجود ہے تو اس نے گویا الحاف کے طریقے پر مانگا جس
کو اللہ تعالیٰ نے ناپسند کیا ہے۔ قرآن پاک میں ہے کہ صدقہ خیرات ان لوگوں کو بھی دیا جائے۔

جو اللہ کے راستے میں بند ہیں مگر لَا یَسْتَعْلُونَ النَّاسَ الْحَافَاط (البقرہ - ۲۷۳)
 وہ لوگوں سے لپٹ کر اور عاجزی اور زاری کا اظہار کر کے سوال نہیں کرتے بلکہ ضرورت ہونے
 کے باوجود مستغنی رہتے ہیں۔ یہ پانچ اوقیہ چاندی کی مقدار اس لیے رکھی ہے کہ یہ زکوٰۃ کا نصاب
 ہے۔ پانچ اوقیہ (اونس) چاندی دو سو درہم کے برابر ہے اور اتنا مال رکھنے والا صاحبِ نصاب
 ہے جس کے لیے مانگنا روا نہیں ہے اگر مانگے گا تو الحاف کرنے والا یعنی اصرار کرنے والا ہوگا جس
 کو اللہ تعالیٰ نے پسند نہیں کیا۔

بہر حال اپنی ماں کے کہنے پر جو صحابی حضور علیہ السلام سے کچھ سوال کرنے کے لیے آئے
 تھے وہ کہتے ہیں فَكُلْتُ بَنِيَّ وَ بَيْنَ نَفْسِي لَنَا قَدْرٌ لَّهُ هِيَ خَيْرٌ
 مِنْ خَمْسِ أَوَاقٍ کہ میں نے اپنے دل میں کہا کہ میرے پاس جو ایک اونٹنی ہے وہ
 ایکلی پانچ اوقیہ چاندی سے زیادہ قیمتی ہے وَ لِعَلَّامٍ نَاقَتُهُ اخْرَى هِيَ
 خَيْرٌ مِنْ خَمْسِ أَوَاقٍ اسکے علاوہ میرے غلام کے پاس جو اونٹنی ہے وہ بھی پانچ
 اوقیہ سے زیادہ قیمتی ہے پھر خود ہی کہا کہ اِنْ حَالَاتِ فِي مِرَاحِضِ الصَّلَاةِ وَالسَّلَامِ
 سَآلَ كَرْنَةَ كَا جَازِہِہٖ؟ کہتے ہیں کہ یہ سوچ کر فَسَّ جَعْتُ وَ كَرْنَةُ أَسْأَلُہٗ۔ میں
 حضور علیہ السلام سے کوئی سوال کئے بغیر واپس آگیا۔ میں حضور علیہ الصلوٰۃ والسلام کی بات سمجھ
 گیا اور میں نے جان لیا کہ میں صاحبِ نصاب ہوں اور کوئی سوال کرنے کا حقدار نہیں ہوں میرے
 سوال کا جواب مجھے حضور صلی اللہ علیہ وسلم کے خطاب میں ہی مل گیا۔

حضرت سعد بن زرارہ کی بیماری اور وفات

عَنْ أَبِي أُمَامَةَ أَسْعَدَ بْنِ زَرَّارَةَ وَكَانَ أَحَدَ النَّبَاةِ
يَوْمَ الْعَقَبَةِ أَنَّ أَخْبَثَهُ الشَّقُّ كَمَا فَجَاءَهُ رَسُولُ اللَّهِ
صَلَّى اللَّهُ عَلَيْهِ وَسَلَّمَ يُعَوِّدُهُ فَقَالَ بِشَى الْمَيِّتِ لِيَهُودِ
مَرْتَبَيْنِ سَيَمُوتُونَ لَوْلَا رَفَعُ عَنْ صَاحِبِهِ وَلَا أَمْلِكُ لَهُ
خَوًّا وَلَا نَفْعًا وَلَا تَمَحُّهُ لَهُ فَأَمَرَ بِهِ وَكَوَى
بِخَبْطَيْنِ فَوْقَ رَأْسِهِ فَمَاتَ -

(مسند احمد طبع بیروت جلد ۴ صفحہ ۱۳۸)

حضرت سعد بن زرارہ نقبائے مدینہ میں سے ہیں۔ نقباء وہ لوگ کہلاتے ہیں جو حضور
علیہ السلام کی ہجرت مدینہ سے پہلے مدینہ سے مکہ پہنچ کر آپ پر ایمان لائے۔ یہ لوگ دو
جماعتوں کی صورت میں آئے تھے۔ پہلی جماعت تو چھوٹی تھی۔ وہ ایمان قبول کر کے مدینہ واپس گئے
تو دوسرے لوگوں کو بھی اسلام کی برکات سے آگاہ کیا اور اسکی دعوت دی۔ چنانچہ اگلے سال ستر
افراد پر مشتمل بڑی جماعت حج کے موقع پر مکہ آئی۔ ان میں دو عورتیں بھی شامل تھیں۔ انہوں نے
منیٰ میں حضور علیہ السلام کے ہاتھ مبارک پر اسلام قبول کیا اور ساتھ دعوت بھی دی کہ آپ مدینہ
تشریف لے آئیں کیونکہ یہاں آپ کی قوم آپکو بہت تنگ کرتی ہے، نیز مدینہ میں اسلام کی
آبیاری کے زیادہ مواقع موجود ہیں اور ہم بھی آپ کی ہر طرح سے مدد کریں گے۔ اللہ تعالیٰ کی
مشیت میں مدینہ کی ہجرت تو پہلے سے طے تھی تاہم ان لوگوں نے آپکو دعوت دیکر آپکی حوصلہ افزائی
کی اور ہجرت مدینہ کے لیے راستہ بہت حد تک صاف کر دیا۔

انہی لوگوں میں حضرت سعد بن زرارہ بھی شامل تھے۔ یہ لوگ اسلام کی دعوت دینے
میں بڑے پیش پیش ہوتے تھے۔ چنانچہ ان کی دعوت پر حضور علیہ السلام کے مدینہ پہنچنے سے
پہلے ہی بہت سے لوگ اسلام لا چکے تھے۔ حضور صلی اللہ علیہ وسلم نے مکہ سے بھی کچھ آدمی

تبلیغ اسلام کے لیے مدینہ بھیجتے تھے۔ ان کی وجہ سے بھی اسلام اور ہجرت کا کام آسان ہو چکا تھا اتفاق کی بات ہے کہ حضور علیہ السلام کے مدینہ پہنچنے کے تھوڑے عرصہ بعد ہی حضرت اسد بن زرارہؓ کو سرخ بادہ کی بیماری لاحق ہو گئی۔ یہ مارضہ خون کی خرابی سے پیدا ہوتا ہے آدمی کو پھوڑے نکل آتے ہیں، جلد سرخ ہو جاتی ہے اور شدید بخار ہو جاتا ہے۔ نبی علیہ السلام کو اس صوبائی کی بیماری کا علم ہوا تو آپ ان کی بیمار پُرسی کے لیے تشریف لائے۔ وہاں پر یہودیوں کی آبادی زیادہ تھی آپ نے فرمایا کہ یہودیوں کے درمیان موت کا آنا تو بہت بری بات ہے کیونکہ یہ لوگ کہیں گے کہ دیکھو یہ شخص مسلمانوں کا ساتھی ہے مگر انہوں نے اس کا علاج ہی نہیں کیا اور یہ بیمار فوت ہو گیا۔ چنانچہ حضور علیہ السلام نے فرمایا کہ بھائی! میں تو کسی نفع نقصان کا مالک نہیں ہوں۔ تکلیف اور راحت پہنچانے والی، زندہ رکھنے والی اور موت دینے والی ذات تو اللہ تعالیٰ کی ہے البتہ ہم اپنے مسلمان بھائی کے لیے علاج معالجے کی تدبیر ضرور کریں گے کیونکہ اللہ نے جو بھی بیماری پیدا کی ہے اس کے ساتھ اس کا علاج بھی پیدا کیا ہے اس لیے آپ نے فرمایا کہ اللہ کے بندو! علاج معالجہ کیا کرو مگر شفا اللہ کے ہاتھ میں ہے۔ وہ چاہے گا تو ندرتی ہوگی، ورنہ نہیں ہوگی۔ بہر حال بیماری میں علاج کرنا مستحب ہے۔

اسکے بعد حضور علیہ السلام نے اسد بن زرارہؓ کے لیے علاج یہ تجویز کیا کہ اسکے سر میں داغ دیا جائے۔ یہ قدیم طریقہ علاج ہے جو کم خرچ اور زود اثر بھی ہے۔ ہر معالج اپنے تجربہ کے مطابق داغ دینے کے لیے لوہے کی سلاخ یا خاص قسم کی لکڑی استعمال کرتا ہے۔ سلاخ کو گرم کر کے لکڑی کے جلتے ہوئے حصہ کو پھوڑے یا درد والی جگہ پر لگایا جاتا ہے تو اللہ تعالیٰ شفا دے دیتا ہے۔ یہ طریقہ علاج آج بھی جدید طرز پر رائج ہے ہسپتالوں میں چاندی کی سلاخ سے داغ جاتا ہے یا بجلی کے ذریعے علاج کا یہ طریقہ اختیار کیا جاتا ہے۔ اسی طرح پلنے ملا جوں میں سینکیاں اور کچنے لگانا بھی ہے۔ خود حضور علیہ السلام نے بھی اپنے لیے یہ طریقہ علاج اختیار کیا ہے بلکہ آپ نے تو احرام کی حالت میں بھی سینکیاں لگوائی ہیں۔

بہر حال حضرت اسد بن زرارہؓ کو بھی داغ دیا گیا۔ دو سلاخیں یا لکڑیاں یا ٹھیکرہ وغیرہ

گرم کر کے متاثرہ جگہ پر داغ دیا گیا، مگر اللہ کو ایسا ہی منظور تھا وہ صحت یاب نہ ہو سکے اور اپنے خالقِ حقیقی سے جا ملے۔ عرب لوگ داغ دینے کے علاج کو آخری علاج سمجھتے تھے۔ جب کوئی اور تدبیر کارگر ہوتی نظر نہ آتی تو پھر یہ علاج کرتے۔ اگرچہ یہ علاج جائز ہے مگر اچھا نہیں کیونکہ اس کا تعلق آگ سے ہے۔ بہر حال حضرت اسعد بن زرارہؓ ہجرت کے ابتدائی دنوں میں ہی دنیا پا گئے جو کہ بڑی فیضیت والے صحابی تھے۔

حضور صلی اللہ علیہ وسلم کا یہ فصیح و بلیغ وعظ

عَنْ عَبْدِ الرَّحْمَنِ بْنِ عَمْرٍو السَّلَمِيِّ أَنَّهُ سَمِعَ الْإِمْرَئَانَ
بْنَ سَارِيَةَ قَالَ وَعَظَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ مَوْعِظَةً
ذَكَرْتُ مِنْهَا الْعِيسُونَ وَوَجِلْتُ مِنْهَا الْقُلُوبُ الحديث

(مسند احمد طبع بیروت جلد ۴ صفحہ ۱۲۶)

عبدالرحمان بن عمرو سلمی بیان کرتے ہیں کہ میں نے حضرت عمر بن ساریہ کو یہ کہتے ہوئے سنا کہ ایک دفعہ حضور نبی کریم علیہ السلام نے صبح کی نماز ادا فرمائی اور پھر ہماری طرف متوجہ ہوئے اور ہمیں نہایت ہی فصیح و بلیغ وعظ فرمایا جس سے ہماری آنکھیں بہ گئیں اور دل خوف زدہ ہو گئے صحابہ نے عرض کیا حضور! اِنَّ هٰذَا لَمَوْعِظَةٌ مُّوَحَّدَةٌ۔ یہ تو ایسا وعظ و نصیحت ہے جو کوئی شخص رخصت ہوتے وقت آخری وقت میں کرتا ہے کہ شاید پھر موقع نہ مل سکے حضور! میں کوئی ایسی بات بتاؤں جس پر ہم عمل کریں آپ نے فرمایا قَدْ تَرَكْتُكُمْ عَلَى الْبَيْضَاءِ لَيْلُهَا كَنَهَارِهَا۔ میں تمہیں ایک واضح اور روشن شریعت پر چھوڑ چلا ہوں جس کی رات بھی دن کی طرح روشن ہے یعنی اس میں کوئی ایسی الجھن نہیں جس کی سمجھ نہ آ سکے یا جو ناقابل عمل ہو لہذا یاد رکھنا۔ لَا يَزِيغُ عَنْهَا بَعْدِي إِلَّا هَالِكٌ۔ میرے بعد اس شریعت سے کوئی گمراہ نہیں ہو گا مگر جو ہلاک ہونے والا ہو گا۔ دوسری روایت میں یہ الفاظ بھی آتے ہیں وَلَا يَكْهَلُ إِلَّا هَالِكٌ وہی ناکام ہوتا ہے جو تباہ ہونے والا ہو۔ جو شخص توحید کو چھوڑ کر اپنا عقیدہ خراب کر لے، ایمان اور اعمال برباد ہو جائیں تو ایسے لوگوں کے حق میں نہ سفارش کام آئے گی اور نہ ان کو کامیابی حاصل ہو گی۔ فرمایا میں ہر گنہگار کے لیے سفارش کروں گا مگر جس کو قرآن نے ڈک دیا ہو۔

حضور علیہ الصلوٰۃ والسلام نے یہ بھی ارشاد فرمایا وَمَنْ يَعِشْ مِنْكُمْ فَسَيَرِ اجْتِلَافًا كَثِيرًا۔ جو لوگ تم میں سے زندہ رہیں گے وہ بہت سے اختلافات دیکھیں گے۔ پارٹیاں بن جائیں گی۔ لوگ فرقوں، سیاسی اور مذہبی گروہوں میں تقسیم ہو جائیں گے فرمایا اس وقت فَعَلَيْكُمْ

بِمَا عَصَوْا مِنْ سُنَّتِي وَمَنْعَتِهِ الْمُخْلَفَاءَ الرَّاشِدِينَ الْمُهْتَدِينَ
 تم میری سنت سے جو کچھ جلتے ہو گے اسے اپنے اوپر لازم پکڑنا، اور میرے خلفائے راشدین
 کی سنت کو لازم پکڑنا جو ہدایت یافتہ ہیں۔ اس طرح تم گمراہی سے بچ جاؤ گے اور تم پر امتلا کا
 اثر انداز نہیں ہوں گے۔ یہ چار خلفاء جو مہاجرین اور آپ کے صحیح جانشین ہیں۔ ان کی سنت
 کے خلاف جانے والا بھی گمراہ ہوگا۔

حضرت علیہ الصلوٰۃ والسلام نے یہ بھی فرمایا کہ میری اور میرے خلفائے راشدین کی سنت کو
 وَعَصُوا حَلَّتْ بِهَا النَّوَاجِدُ۔ دانتوں کے ساتھ مضبوطی کے ساتھ پکڑنا تاکہ یہ چھوٹنے
 نہ پاتے اور پھر اس پر قائم رہنا۔ نیز فرمایا وَابْتَاعُوا ثَابِتَ الْأُمُوسِ۔ اپنے آپ کو نئی نئی
 باتوں سے بچنا اس سے مراد دنیا کی ہر نئی بات نہیں۔ تمدن میں کوئی نئی چیز گمراہی کا باعث نہیں
 ہوتی۔ دنیا میں نئی ایجادات آ رہی ہیں جس سے انسانی زندگی میں بڑی سہولتیں حاصل ہو گئی ہیں
 ذرائع مواصلات ہی کو لے لیں برقیں، ریلیں، موٹریں، ہوائی جہاز، ذرائع ابلاغ میں لاؤڈ سپیکر
 ریڈیو، ٹیلی ویژن، وائرلیس ٹیلیکس، فیکس وغیرہ ہیں۔ مگر یہ چیزیں ہرگز گمراہی کا سبب نہیں البتہ
 نئی چیزیں گمراہی کا سبب وہ بنتی ہیں جو دین میں پیدا کی جاتیں۔ لوگ ان کو دین سمجھ کر انجام دیں
 حالانکہ وہ بدعات ہوں۔ انہی بدعات کے متعلق نبی علیہ السلام کا ارشاد ہے کہ جس شخص نے ہمارے
 طریقے کے مطابق عمل نہیں کیا وہ عمل بدعت شمار ہو کر مرد و دھار ہوگا اور اس کے لیے ثواب
 کی بجائے گناہ لازم آئے گا۔ پھر فرمایا بدعات سے بچنا۔ فَإِنَّ كُلَّ مُحْدَثَةٍ بِئْسَ عَذَابٌ
 وَ إِنَّ كُلَّ بَدْعَةٍ ضَلَالَةٌ۔ کیونکہ دین میں ہر نئی چیز بدعت ہے اور ہر بدعت
 گمراہی ہوتی ہے۔ بدعت میں کوئی اچھی بات نہیں ہوتی۔ تمام رسومات فاسدہ ثواب سمجھ کر
 ہی انجام دی جاتی ہیں جو کہ بیشتر بدعات اور گمراہی کی رسمیں ہوتی ہیں کیوں کہ رسول اللہ صلی اللہ
 علیہ وسلم اور سنت خلفائے راشدین کے عمل کے خلاف ہوتی ہیں۔ یہ محض رسومات ہیں جو بڑے
 اہتمام کے ساتھ کارڈ اب سمجھ کر ادا کی جاتی ہیں جن میں مرنے کے بعد کی رسومات قیل دسواں،
 چالیسواں، سالانہ وغیرہ خاص طور پر قابل ذکر ہیں۔

حضرت علیہ السلام نے یہ بھی فرمایا وَحَلَّتْ بِكُمْ بِاسْطَا حَكَمِ مُسْلِمَانِ حَاكِمِ كِ اطَاعَتِ كِ لَازِمِ پکڑو

اگر قرآن و سنت کے مطابق حکم دیتا ہے تو اس کو ضرور مانو اور یہ نہ دیکھو کہ حاکم کس رنگ و نسل یا کس خاندان سے تعلق رکھتا ہے۔ فرمایا: **وَإِنْ عَبْدٌ أَحَبَّيْنَا** اگر حاکم حبشی غلام بھی ہو تو پھر بھی تم پاس کی اطاعت لازم ہے فرمایا: **فَإِنَّ الْمُؤْمِنِينَ كَالْجَمَلِ الْأَيْفِ** کہ مومن کی مثال تو نکیل ڈالے ہوئے اونٹ کی سی ہے کہ اس کا مالک اسے جہر لیجانا چاہتا ہے وہ بلا چون و چرا چلا جاتا ہے نیکی کے امور میں مومن بھی نکیل شدہ اونٹ ہے، شریعت کے مطابق حاکم جس طرف لے جائیگا اسے جانا ہوگا ہاں اگر کوئی حاکم خلاف شرع معصیت کا حکم دیتا ہے **فَلَا تَسْمَعُوا وَلَا طَاعَةَ** پھر نہ اس کی بات سناؤ اور نہ مانو، البتہ جماعت سے علیحدہ ہونے کی اجازت نہیں ہے۔

ابوالاحوص کی حضور صلی اللہ علیہ وسلم کی خدمت میں حاضری

عَنْ ابْنِ الْأَحْوَصِ قَالَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ
فَصَعَتَ فِي النَّظَرِ وَاصْتَوَبَ وَقَالَ أَرَبْتَ إِبْرَاهِيمَ أَنْتَ أَوْ رُبُّ غَنَمٍ
قَالَ مِنْ كُلِّ قَدْ أَتَى اللَّهَ فَكَثُرَ وَأَطْيَبَ.....الحديث

(مسند احمد طبع بیروت جلد ۴ صفحہ ۱۲۶)

حضرت ابوالاحوصؓ بیان کرتے ہیں کہ میں حضور علیہ الصلوٰۃ والسلام کی خدمت میں حاضر ہوا
آپ میری طرف نظر اٹھائی اور دریافت فرمایا کیا تمہارے پاس کچھ ادرت اور بھیڑ بکریاں
بھی ہیں۔ میں نے عرض کیا، حضور! اللہ نے مجھے ہر چیز عطا فرماتی ہے۔ فرمایا جب ہر چیز اللہ تعالیٰ
کی عطا کردہ ہے تو پھر تم اللہ کے ساتھ شریک کیوں ٹھہرتے ہو؟ تم استرے کے ساتھ جانوروں
کے کان چاک کر کے ان کو غیزوں کے نام پر بکوم کر دیتے ہو حالانکہ جانوروں کو پیدا کرنے والا بھی
اللہ تعالیٰ ہی ہے اور یاد رکھو کہ اللہ کا استر تمہارے استرے سے زیادہ تیز ہے اور وہ تمہیں
کسی وقت بھی ہلاک کر سکتا ہے۔

ابوالاحوصؓ کہتے ہیں کہ پھر میں نے عرض کیا اللہ کے رسول! اِلٰی مَا تَدْعُو۔ آپ کس چیز کی
طرف دعوت دیتے ہیں؟ حضور علیہ السلام نے فرمایا اِلٰی اللہ وَاِلٰی التَّحْوِی
میں تو اللہ تعالیٰ کی توحید کی طرف بلاتا ہوں کہ اس کو اختیار کرو اور شرک کو چھوڑ دو۔ نیز میں قرابتداروں
کی طرف دعوت دیتا ہوں لوگ عام طور پر قطع رحمی کرتے ہیں جس کی بجائے صلہ رحمی کا درس دیتا ہوں۔
راوی بیان کرتے ہیں کہ پھر میں نے عرض کیا کہ اگر میرے پاس میرا کوئی چچا زاد بھائی آکر مجھ سے
کچھ مانگتا ہے تو میں قسم اٹھا کر انکار کر دیتا ہوں مگر بعد میں دے بھی دیتا ہوں۔ اس کے متعلق کیا
حکم ہے؟ آپ نے فرمایا کہ اس قسم کو توڑ کر اس کا کفارہ ادا کرو اور وہ کام کرو جو بہتر ہے۔ پھر آپ نے
فرمایا کہ اگر تمہارے دو غلام ہیں۔ ان میں سے ایک تمہاری اطاعت کرتا ہے۔ خیانت نہیں
کرتا، جھوٹ نہیں بولتا جب کہ دوسرا غلام خائن اور جھوٹا ہے۔ تو بتلاؤ تمہارا ان کے متعلق کیا

خیال ہے؛ وہ شخص کہنے لگا کہ دیانتدار اور سچا غلام میرے نزدیک زیادہ اچھا ہے۔ آپ نے فرمایا بات سمجھ لو کہ اللہ کے نزدیک تمہاری حیثیت بھی ایسی ہی ہے اللہ کے ہاں پسندیدہ شخص وہ ہے جو سچا اور اطاعت گزار ہے اللہ تعالیٰ جھوٹے، خائن اور نافرمان کو ہرگز پسند نہیں کرتا۔

حضور صلی اللہ علیہ وسلم بطور خاتم النبیین

عَنْ عِرْبَاضِ بْنِ سَارِيَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنْ تَجِدَ اللَّهُ لَخَاتَمِ النَّبِيِّينَ وَإِنَّ آدَمَ عَلَيْهِ السَّلَامُ لَمُجَدِّلٌ فِي طَيْبَتِهِ وَسَأَنْبِئُكُمْ بِأَوَّلِ خَلْقِ خَلْقِكَ حَتَّى أَتَى ابْنُ لَهْيَاسَ وَنِسَارَةَ عِيسَى بْنِ مَرْيَمَ يَا ابْنِي الَّتِي رَأَتْ وَكَذَلِكَ أَمَّاتُ النَّبِيِّينَ يَكُونُ

(مسند احمد طبع بیروت جلد ۲ صفحہ ۱۲۷)

حضرت عیراض ابن ساریہ بیان کرتے ہیں کہ حضور نبی کریم صلی اللہ علیہ وسلم نے فرمایا کہ میں اللہ کا بندہ اور خاتم النبیین ہوں۔ میں اس وقت بھی خاتم النبیین تھا جب کہ آدم علیہ السلام کا جسم مبارک ابھی بن رہا تھا یعنی ابھی وہ مٹی اور گامے میں تھے۔ کیا اس سے یہ مراد ہے کہ اس وقت حضور علیہ السلام کا اسم مبارک بطور خاتم النبیین لکھا ہوا تھا؟ نہیں یہ مطلب نہیں ہو سکتا کیونکہ یہ بات تو تمام انبیاء کے حق میں روزِ ازل سے مکتوب تھی اور اللہ تعالیٰ کے علم میں بھی تھی۔ محدثین کرام فرماتے ہیں کہ اس کا مطلب یہ ہے کہ اس وقت عالمِ ارواح میں حضور علیہ السلام کی روح مبارک پر خاص قسم کے احکام جاری تھے۔ دراصل عالمِ ارواح میں یا عالمِ مثال میں، عالمِ اجسام سے پہلے خاص قسم کا فیض روحِ مقدمہ آنحضرت صلی اللہ علیہ وسلم پر جو نازل ہوا تھا یہ فیض کامل مکمل شکل میں ظاہر ہوا تھا اور یہ اللہ تعالیٰ کی عالمِ تدبیر کی طرف سے ہوا تھا اسی فیض کو نبوت سے تعبیر کیا گیا ہے کہ ابھی آدم علیہ السلام کا جسم مبارک بھی مکمل طور پر نہیں بنا تھا کہ میں اس وقت بھی خاتم النبیین تھا۔ اس عالم میں دیگر انبیاء علیہم السلام کی ارواح مبارکہ پر جو فیض ہوا تھا وہ فیض آنحضرت صلی اللہ علیہ وسلم کی روح مقدسہ کے واسطے اور اس کی راہ سے ہوا تھا۔ نیز اس عالم میں دوسرے انبیاء علیہم السلام کی ارواح کی تربیت، تہذیب و تکمیل حضور خاتم النبیین صلی اللہ علیہ وسلم کی وجہ سے ہوئی تھی صرف

اتنی ہی بات نہیں کہ آپ کی نبوت اس عالم میں پہلے مقدر کی گئی تھی یا آپ کو اس کی اطلاع پہلے دی گئی تھی اس میں تو کچھ زیادہ مدح و تعریف کی بات نہیں یہ تو دوسروں کو بھی حاصل تھی بلکہ تہذیب و تعلیم تربیت و تکمیل اور فیض رسانی کا کمال آپ کو اس عالم میں حاصل تھا۔ عالم اجسام سے پہلے۔ سوائے



میدانِ عرفات میں قیام

عَنْ يَزِيدَ بْنِ شَيْبَانَ قَالَ أَتَانَا أَبُو مَرْبِيعٍ الْإِنصَارِيُّ وَنَحْنُ فِي مَكَانٍ مِنَ الْمَوَاقِفِ بَعِيدٍ فَقَالَ إِنِّي رَسُولُ رَسُولِ اللَّهِ إِلَيْكُمْ يَقُولُ كُونُوا عَلَى مَشَاجِرِ هَذِهِ فَإِنَّكُمْ عَلَى إِذْبٍ مِّنْ إِذْبِ إِبْرَاهِيمَ لَمَّا كَانَ تَبَاعُدُهُ عَمْرُو.

(مسند احمد طبع بیروت جلد ۴ صفحہ ۱۳۷)

حضرت یزید بن شیبان بیان کرتے ہیں کہ ہمارے پاس ابن مریج انصاری صحابی رسول آئے جب کہ ہم عرفات میں ایک دور کے مقام پر ٹھہرے ہوئے تھے۔ وہ ہنس لگے کہ میں حضور علیہ السلام کا تمہارے پاس قاصد آیا ہوں جنہوں نے حکم دیا ہے کہ اپنے اپنے ٹھکانے پر ٹھہرے رہو۔ حج کے موقع پر ہر شخص کے لیے مسجدِ عمرہ یا جبلِ رحمت کے پاس ٹھہرنا ضروری نہیں ہے بلکہ دور و نزدیک جہاں کسی کو جگہ میسر آئے ٹھہر جائے۔ حج کی ادائیگی کے مختلف مقامات منجملہ منی، عرفات، مزدلفہ نیز بیت اللہ، خلیف، طواف، سعی، قربانی، رجم، جمار وغیرہ حضرت ابراہیم علیہ السلام کے زمانہ سے مشاعر چلے آ رہے ہیں۔ ان کو اسی طرح قائم رہنا چاہیے۔ مشرکین نے ان میں رد و بدل کر کے خرابیاں پیدا کر دی تھیں۔ اسلام نے اگر ان کو دور کر دیا ہے اور تمام مشاعر کو ان کی اصلی حالت پر بحال کر دیا ہے۔ اب عرفات میں جہاں کوئی چلے ٹھہر سکتا ہے کوئی رکاوٹ نہیں ہے۔

مال غنیمت میں گھوڑے کا خصوصی حصہ

حَدَّثَنَا أَبُو عَمْرٍو عَنْ أَبِيهِ قَالَ أَتَيْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَنَحْنُ أَرْبَعَةٌ نَفَرٌ وَمَعَنَا فَرَسٌ فَأَعْطَى كُلَّ إِنْسَانٍ مَنَاسِكُهُمَا وَأَعْطَى النَّفَرَ سَكَمَيْنِ.

(مسند احمد طبع بیروت جلد ۴ صفحہ ۱۳۸)

حضرت ابو عمر اپنے صحابی باپ سے روایت کرتے ہیں کہ ہم لوگ حضور علیہ الصلوٰۃ والسلام کی خدمت میں حاضر ہوئے اور ہم چار آدمی تھے اور ایک ہمارے پاس گھوڑا تھا۔ یہ کسی جہاد کا موقع تھا جس میں شرکت کے لیے جا رہے تھے۔ جب لڑائی ختم ہو گئی اور مال غنیمت کی تقسیم کا موقع آیا تو کل مال کا ٹیس یعنی پانچواں حصہ الگ کر کے باقی چار حصے مجاہدین میں قابل تقسیم تھا۔ اس کا ذکر قرآن پاک میں موجود ہے۔ بہر حال مال تقسیم کرتے وقت ہر مجاہد کو ایک ایک حصہ دیا گیا اور گھوڑے کو دو حصے ملے۔ اس طرح ہر پیدل مجاہد کے ایک حصے کے مقابلے میں گھوڑے والے کو ایک حصہ اپنا اور دو حصے گھوڑے کے یعنی کل تین حصے ملے۔ ویسے عام قانون یہ ہے کہ پیدل کو ایک حصہ اور گھوڑے کے مالک کو دو حصے ملتے ہیں اور اگر گھوڑے کو انعام کے طور پر دو حصے بھی دے دیئے جائیں تو یہ بھی درست ہے کیونکہ گھوڑا جنگ میں بڑا کارآمد جانور ثابت ہوتا ہے۔ پرانے زمانے میں گھوڑے سے بڑا کام لیا جاتا تھا۔ یہ مالک کا بڑا وفادار ہے، خود سیسنے پر زخم کھا لیتا ہے مگر مالک کو ہر صورت بچانے کی کوشش کرتا ہے۔ اب تو جنگی ساز و سامان ہی یکسر بدل چکا ہے اور گھوڑوں کی جگہ بکتر بند گاڑیوں اور ٹینکوں نے لے لی ہے۔ تاہم اب بھی بعض پہاڑی مقامات پر گھوڑے اور خچری کام دیتے ہیں۔ غرضیکہ گھوڑا ہمیشہ سے کارآمد جانور رہا ہے اور آئندہ بھی اس کی افادیت کم نہیں ہوگی۔

یہاں یہ وضاحت ضروری ہے کہ مال غنیمت کے مذکورہ حصے اس وقت تقسیم ہوتے ہیں

جب پاہیوں کی تتخواہ مقرر نہ ہو بلکہ وہ اپنے راشن، سواری اور اسلحہ کے ساتھ شریک جنگ ہوں۔ پہلے زمانے میں اسی طرح ہوتا تھا اور جہاد ایک عبادت سمجھ کر کیا جاتا تھا اور اگر مجاہدین کے وظیفے بیت المال سے مقرر شدہ ہوں تو پھر سارا مال غنیمت بیت المال میں جمع ہو جائیگا اور مجاہدوں میں تقسیم نہیں ہوگا۔



ذی الجوشن کا اظہارِ تاسف

عَنْ ذِي الْجَوْشَنِ قَالَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ
بَعْدَ أَنْ فَرَغَ مِنْ أَهْلِ بَدْرِ بَابُنِ قُرَيْشٍ لِي فَقُلْتُ يَا مُحَمَّدُ
إِنِّي قَدْ جِئْتُكَ بِابْنِ الْعُرْجَاءِ لَتَتَّخِذَهُ قَالَ لَا حَاجَتِي فِيهِ...
(مسند احمد طبع بيروت جلد ۳ صفحہ ۴۸۴)

ذی الجوشن صحابی رسول ہیں۔ ذی الجوشن ان کا لقب معلوم ہوتا ہے جوشنِ نذرہ
کو کہتے ہیں۔ ان کا قبیلہ بنی عامر کے ساتھ تھا کہتے ہیں کہ میں حضور علیہ السلام کی خدمت میں
ماضیہ واجب کہ آپ بدر کی لڑائی سے فارغ ہو چکے تھے۔ میں نے عرض کیا یا محمد! میں آپ
کے لیے ایک بچھڑا (انگریزی گھوڑی کا بچہ) لایا ہوں، آپ اسے قبول کر لیں اور پال لیں، یہ آپ
کو کام دے گا۔ یہ اس وقت کی بات ہے جب یہ صاحب ابھی اسلام نہیں لائے تھے۔ بہر حال
حضور علیہ السلام نے اس شخص کی پیش کش کے جواب میں فرمایا کہ مجھے تو اس بچھڑے کی ضرورت
نہیں ہے ہاں اگر تم ضروری دینا چاہتے ہو تو اس کے بدلے میں مجھ سے جنگِ بدر میں کافروں
سے حاصل ہونے والے اسلحہ میں سے نذرہ لے لو۔ وہ شخص کہنے لگا کہ مجھے تو زرہ کی ضرورت
نہیں ہے۔ اس کے بعد حضور علیہ السلام نے ذی الجوشن سے کہا اَلَا تَسْلِحُوْا کَمَا تَمُ اسْلَامَ قَبُولِ
نہیں کرتے؟ اگر تم ایمان لے آؤ۔ فَتَكُونُ اَوَّلَ هَٰذَا الْاُمَمِ تَوَانِ لَوْ كُوْنُ مِیْنَ شَاہِلِ
ہو جاؤ گے جنہوں نے ابتدائی دور میں اسلام قبول کیا مگر اس شخص نے اس وقت دین قبول
کرنے سے انکار کر دیا پھر وہ کہنے لگا اِنِّیْ رَاَیْتُ قَوْمًا قَدْ وَكَعُوا بِكَ مِنْ لَحْوَ
دیکھا ہے کہ آپ کی قوم قریش آپ کے سخت مخالفت ہے۔ حضور علیہ السلام نے فرمایا فَکَیْفَ
بَلَعْتَ عَنْ مَصَادِرِہِمْ بَبَدْرِ۔ کیا تم تک یہ اطلاع پہنچ چکی ہے کہ بدر کے
مقام پر قریش کو شکست سے دو چار ہونا پڑا۔ کہنے لگا ہاں مجھے یہ اطلاع مل گئی تھی۔
پھر اس نے کہا کہ اگر آپ کے پر غالب آگئے تو کیا وہاں رہائش اختیار کر لیں گے؟

فرمایا، اگر زندہ رہا تو دیکھ لوں گا کہ کیا حالات پیش آتے ہیں ابھی تو اللہ نے قریش کو بدر کے مقام پر مغلوب کیا ہے۔ کوئی وقت آنے گا کہ تم کے پر بھی مسلمانوں کی حکومت دیکھ لو گے۔ اس کے بعد حضور علیہ الصلوٰۃ والسلام نے حضرت بلال کو حکم دیا **خُذْ حَقِيْبَكَ الرَّجُلِ فَنَزِقْهُ مِنَ الْعَجْوَةِ**۔ اس شخص کا قبیلہ لو اور اسے عجمہ کھجوروں سے بھر دو، یہ شخص دور سے آیا ہے نہ ہم نے اس کا تحفہ قبول کیا ہے اور نہ اس نے اسلام قبول کیا ہے تاہم ہمارا اخلاقی فرض ہے کہ اس کی یہاں نوازی کی جائے لہذا زادراہ کے طور پر اسے عجمہ قسم کی کھجوریں ساتھ دے دو۔

حضرت جوشن کہتے ہیں کہ جب میں واپس جانے لگا تو حضور علیہ السلام نے اپنے صحابہ کو خطاب کر کے فرمایا **اِنَّكُمْ مِنْ خَيْرِ بَنِي عَامِرٍ**۔ کہ یہ شخص قبیلہ بنی عامر کا ایک اچھا آدمی ہے اگرچہ اس نے آج اسلام قبول نہیں کیا تاہم اپنی حیثیت میں یہ اچھا آدمی ہے۔ پھر راوی ذی الجوشن بیان کرتے ہیں کہ میں اپنے گھر میں بیٹھا تھا۔ اس کا گھر علاقہ غور میں تھا۔ اتنے میں ایک سوار آیا۔ میں نے پوچھا کہاں سے آرہے ہو؟ کہنے لگا مکہ سے میں نے پوچھا **مَا فَعَلَ النَّاسُ** کہ لوگوں کا کیا ہوا کہنے لگا **قَدْ خَلَبَ عَلَيْهَا مُحَمَّدٌ صَلَّى اللَّهُ عَلَيْهِ وَسَلَّمَ**۔ یعنی حضور علیہ السلام ان پر غالب آپکے ہیں۔ فتح مکہ کے بعد اب یہ شہر دارالاسلام بن چکا ہے۔ یہ خبر سن کر حضرت جوشن نے اپنی حالت پر سخت افسوس کا اظہار کیا کہنے لگا **هَبْلَتْنِي اُرْقَى مِثْرَى مَاں مجھے گم کر دے** گویا اپنے آپ کو لامت کی اور کہا **فَوَاللَّهِ لَوْ اُسْلِمَ يَوْمَئِذٍ ثَوَّ اَسْلَمُهُ الْحَيَّةَ لَا قُطْعَنِيَهَا اللّٰهُ** کی قسم اگر میں اس دن ایمان لے آتا جس دن حضور علیہ الصلوٰۃ والسلام نے ایمان کی تحویق تھی تو حضور میرے تمام مطالبات پورے فرما دیتے حتیٰ کہ اگر میں کہتا کہ ایرانیوں کے علاقہ میں جیو کی زمین مجھے لکھ دو تو آپ وہاں کی عملداری بھی میرے سپرد کر دیتے مگر افسوس کہ میں نے اس دن آپ کی بات نہ مانی بہر حال بعد میں اس شخص نے اسلام قبول کر لیا اور اسے حضور علیہ السلام کی صحابیت کا شرف حاصل ہو گیا۔

بکری کے اگلے پائے

عَنْ أَبِي عُبَيْدٍ أَنَّهُ طَبَعَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ
قُدْرًا فِيهِ لَحْمٌ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَاولْنِي
ذِرَاعَهَا فَنَاولْتُهُ فَقَالَ نَاولْنِي ذِرَاعَهَا فَنَاولْتُهُ فَقَالَ نَاولْنِي
ذِرَاعَهَا فَقَالَ يَا نَبِيَّ اللَّهِ كَعْرِ الشَّاةِ مِنْ ذِرَاعٍ فَلَا وَالَّذِي
نَفْسِي بِيَدِهِ لَوْ سَكَتَ لَأَعْطَيْتَنِي ذِرَاعًا مَا دَعَوْتُ بِهِ
(مسند احمد طبع بيروت جلد ۲ صفحہ ۲۸۴)

صحابی رسول حضرت ابی عبیدہؓ خود اپنا واقعہ بیان کرتے ہیں کہ ایک دفعہ میں نے حضور علیہ السلام کے لیے ہانڈی پکائی جس میں گوشت تھا جب کھانا کھانے کا وقت آیا تو حضور علیہ السلام نے فرمایا کہ اس میں سے اگلا ایک پایا مجھے دے دو۔ ظاہر ہے کہ گوشت اور پائے اگلے پکائے گئے ہوں گے بعض لوگ سری پائے علیحدہ پکالیتے ہیں اور بعض ہر چیز اکٹھی بھی پکاتے ہیں۔ بہر حال یہ پائے آپ کو مرغوب تھے اور آپ نے ایک پایا طلب فرمایا۔ راوی کہتا ہے کہ میں نے ایک اگلا پایا نکال کر حضور علیہ السلام کی خدمت میں پیش کر دیا جسے آپ نے تناول فرمایا۔ آپ نے پھر فرمایا کہ بکری کا ایک اگلا پایا مجھے دے دو۔ میں نے ایک اور پایا نکال کر پیش خدمت کر دیا۔ آپ نے وہ بھی تناول فرمایا۔ پھر آپ نے تیسری دفعہ فرمایا کہ مجھے ایک پایا اور دے دو یعنی آپ نے تیسرا پایا بھی طلب فرمایا۔ اس پر میں نے عرض کیا، اللہ کے رسول بکری کے اگلے پائے کتنے ہوتے ہیں؟ مطلب یہ تھا کہ اگلے اور پچھلے پائے دو دو ہی تو ہوتے ہیں اور میں نے دو ذراع یعنی اگلے دونوں پائے آپ کی خدمت میں پیش کر دیئے ہیں۔ اب تیسرا پایا تو نہیں ہے جو پیش کروں۔ اس پر نبی علیہ الصلوٰۃ والسلام نے فرمایا کہ اس ذات کی قسم جس کے قبضہ میں میری جان ہے لو سکتا اگر تم خاموش رہتے لَأَعْطَيْتَنِي ذِرَاعًا مَا دَعَوْتُ بِهِ۔ تو جب تک میں طلب کرتا رہتا تم مجھے دیتے رہتے یعنی بطور معجزہ کے اس میں سہ پائے نکلتے رہتے۔

انصاف کی برکات

عَنْ ابْنِ نَحْشٍ قَالَ وَجَدَ فِي زَمَنِ زِيَادِ ابْنِ زِيَادٍ حُفْرَةً
فِيهَا حَبٌّ أَمْثَالُ الثُّنْبِ عَلَيْهِ مَكْتُوبٌ هَذَا نَبَتْ فِي زَمَانٍ
كَانَ يُعْمَلُ فِيهِ بِالْعَدْلِ.

(مسند احمد طبع بیروت جلد ۲ صفحہ ۲۹۹)

زیاد یا ابن زیاد پہلی صدی کے بڑے ظالم ماکم گزرے ہیں۔ قدم صاحب کہتے
ہیں کہ اس کے زمانے میں ایک گڑھے میں سے ایک تھیلی برآمد ہوئی جس میں کچھ چیزیں
بند تھیں۔ وہ تھیلی حضرت عمر بن عبدالعزیز کے سامنے پیش کی گئی۔ اس تھیلی میں فرعون کے
زمانے کے مسخ شدہ اندج کا نمونہ تھا جو پتھر کی شکل میں تبدیل ہو چکا تھا، کچھ روپے پیسے
تھے، وہ پتھر بن چکے تھے تاکہ یہ چیزیں استعمال کے قابل نہ رہیں موسیٰ علیہ السلام نے اس کے
لیے دعا کی تھی۔ رَبَّنَا اَطْمِسْ عَلَيَّ اَمْوَالِ السَّوْءِ (یونس - ۸۸) پروردگار ان کے مالوں
کو مسخ کر دے۔ چنانچہ کفار کے اموال کو اس طرح مسخ کر دیا گیا کہ وہ ناقابل استعمال ہو گئے۔
بہر حال اس تھیلی سے جو گندم کے دانے برآمد ہوئے وہ لہسن کی تری جتنے سو گئے تھے اس پر لکھا
تھا کہ یہ دانے اس زمانے میں پیدا ہوئے جس زمانے میں دنیا میں انصاف کا بول بالا تھا۔

عمل صالح کی توفیق

حَدَّثَنَا جُبَيْرُ بْنُ نَفِيرٍ أَنَّ عُمَرَ الْجُمُعِيَّ حَدَّثَهُ
أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا أَرَادَ
اللَّهُ خَيْرًا اسْتَغْمَلَهُ قَبْلَ مَوْتِهِ فَمَا لَكَ رَجُلٌ مِّنَ
الْقَوْمِ مَا اسْتَغْمَلَهُ قَالَ يَهْدِيهِ اللَّهُ عَنَّا وَجَلَّ إِلَى الْعَمَلِ
الصَّالِحِ قَبْلَ مَوْتِهِ ثُمَّ قَبَضَهُ عَلَى ذَلِكَ.

(مسند احمد طبع بیروت جلد ۴ صفحہ ۱۳۵)

حضرت عمر جمعیؓ بیان کرتے ہیں کہ آنحضرت صلی اللہ علیہ وسلم نے فرمایا کہ اللہ تعالیٰ
جب کسی بندے سے بہتری کا ارادہ فرماتا ہے تو مرنے سے پہلے اس کو عمل میں لگا دیتا ہے
ایک شخص نے عرض کیا، حضور! عمل میں لگانے کا کیا مطلب ہے؟ آپ نے فرمایا کہ جب اللہ
تعالیٰ کسی شخص کے متعلق بہتری کا ارادہ کرتا ہے تو اس کو نیک کام کرنے کی توفیق عطا کر دیتا
ہے۔ وہ نیکی کے کاموں میں لگ جاتا ہے اور اس کے بعد اس کی وفات ہوتی ہے۔ یہاں پر
عمل سے مراد مطلق عمل نہیں بلکہ نیکی اور اچھائی کا عمل ہے۔

فجر اور عصر کی نمازوں کی اہمیت

عَنْ عَبْدِ الْمَلِكِ بْنِ حُمَيْلٍ عَنْ ابْنِ عَمَّارَةَ بْنِ رُوَيْبَةَ عَنْ
أَبِيهِ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ لَا يُلْجِمُ النَّارُ
مَنْ صَلَّى قَبْلَ طُلُوعِ الشَّمْسِ وَقَبْلَ غُرُوبِهَا..... الحديث

(مسند احمد طبع بیروت جلد ۴ صفحہ ۱۳۶)

حضور علیہ السلام کے ایک صحابی عمارہ بن رویشہ بیان کرتے ہیں کہ میں نے حضور علیہ السلام سے یہ بات سنی ہے کہ ایسا کوئی شخص دوزخ میں داخل نہیں ہوگا جس نے طلوع شمس اور غروب شمس سے پہلے نماز پڑھی ہے۔ اس سے مراد فجر اور عصر کی نمازیں ہیں جو علی الترتیب سورج نکلنے اور سورج غروب ہونے سے پہلے پڑھی جاتی ہیں۔ اگر اس شخص نے باقی فرائض جمع فرائض نماز بھی ادا کر دیے ہیں تو وہ شخص جہنم سے مامون رہے گا۔ ہاں اگر فرائض یا دوسری نمازوں میں کوتاہی ہوتی ہے تو وہ شخص سزا پا کر جہنم سے آزاد ہو جائیگا۔

ان دو نمازوں کا خاص طور پر ذکر کیا گیا ہے کیونکہ یہ ذرا دشوار ہوتی ہیں صبح کو نیند سے بیدار ہونا مشکل ہوتا ہے اور عصر کا وقت کاروبار وغیرہ کی مصروفیات کا وقت ہوتا ہے لہذا ان کے لیے زیادہ تاکید آئی ہے۔

قرض کی لازمی ادائیگی

عَنْ أَبِي نَضْرَةَ عَنْ سَعْدِ بْنِ الْأَطْوَلِ قَالَ مَاتَ أَخِي وَتَرَكَ ثَلَاثُمِائَةِ دِينَارٍ وَتَرَكَ وَلَدًا صَغِيرًا فَأَرَدْتُ أَنْ أُنْفِقَ عَلَيْهِمْ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَخَاكَ كَحَبِئُ مَنْ بَكَ يَنْبَهُ فَأَخَذْتُ فَأَقْضَى عَنْهُ..... الحديث
(مسند احمد طبع بیروت جلد ۲ صفحہ ۱۳۶)

صحابی رسول حضرت سعد بن اطولؓ بیان کرتے ہیں کہ میرے بھائی فوت ہو گئے اور انہوں نے اپنے پیچھے تین سو دینار اور چھوٹے بچے چھوڑے ہیں جو اس مال کے وارث ہیں حضرت سعدؓ کہتے ہیں کہ میں نے ارادہ کیا کہ یہ مال اس کے بچوں پر خرچ کر دوں۔ اس ارادہ کا ذکر جب میں نے آنحضرت صلی اللہ علیہ وسلم کے سامنے کیا تو انہوں نے فرمایا کہ تمہارا بھائی تو قرضہ میں گرفتار ہے لہذا پہلے اس کا قرضہ ادا کرو۔ تاکہ عالم برزخ میں اس کی رہائی ہو اور اس کے بچوں پر بعد میں خرچ کرنا۔ راوی بیان کرتے ہیں کہ میں بھائی کا قرض ادا کرنے کے بعد پھر حضور علیہ الصلوٰۃ والسلام کی خدمت میں حاضر ہوا اور عرض کیا کہ میں نے بھائی کا سارا قرضہ اتار دیا ہے البتہ ایک عورت و عویدار ہے کہ اس نے بھی میرے بھائی سے ایک دینار قرض لینا ہے آپ نے فرمایا یہ عورت پکچہ کہتی ہے اس کا قرضہ بھی ادا کرو۔ حضرت سعدؓ کہتے ہیں کہ اس عورت کو بھی میں نے ایک دینار دے دیا۔

قرضہ ایسی خطرناک چیز ہے کہ انسان آگے جا کر ماخوذ ہو جاتا ہے یہ حقوق العباد میں داخل ہے یہی وجہ ہے کہ وراثت تقسیم کرتے وقت سب سے پہلے قرض ادا کیا جاتا ہے۔ قرآن میں موجود ہے کہ کوئی لین دین ہے تو اس کو پہلے نمٹاؤ۔ اس کے بعد میت نے اگر کوئی وصیت کی ہے تو اس کو پورا کرو۔ مرنے والے کے کفن و دفن کا انتظام بھی اس کے ترکہ سے ہونا چاہیے۔ ہاں اگر کوئی دوسرا رضامندی کے ساتھ کر دے تو یہ بھی درست ہے۔

گو یا خرچ کی ترتیب اس طرح ہوگی کہ سب سے پہلے مرے والے کا کفن و دفن ، پھر قرض کی ادائیگی ، پھر وصیت کی تکمیل اور اس کے بعد جو بیچ جاتے وہ ورثہ میں حصہ رسدی تقسیم کر دیا جائے۔ کچھ قدر افسوس کا مقام ہے کہ مرد کے قرض کی ادائیگی کی بجائے اس کا مال رسومات باطلہ از قسم بیجا ، دسواں ، جمعرات ، چالیسواں وغیرہ میں خرچ کر دیا جاتا ہے جو کہ درست نہیں ہے۔



بخشش کا پروانہ

حَدَّثَنِي حَنْظَلَةُ بْنُ عَلِيٍّ أَنَّ رَجُلًا مِنْ الْأَوْزَعِ حَدَّثَهُ
أَنَّهُ رَسُوْلُ اللَّهِ صَلَّى اللَّهُ عَلَيْهِ وَسَلَّمَ حَضَرَ الْمَنَاجِدَ فَإِذَا
هُوَ بِرَجُلٍ قَدْ قُضِيَ صَلَاتُهُ وَهُوَ يَتْلُو وَهُوَ يَقُولُ
اللَّهُمَّ إِنِّي أَسْأَلُكَ بِاللَّهِ الرَّاحِمِ الْأَحِبِّ الصَّغْدِ الَّذِي
لَوْ يَلِدُ وَلَوْ يُولَدُ وَلَوْ يَكُنْ لَكَ كَفُوْلٌ أَحَدٌ..... الحديث

(مسند احمد مطبع بيروت جلد ۴ صفحہ ۳۳۸)

حفظہ بیان کرتے ہیں کہ محسن ابن الاوزعؒ روایت بیان کرتے ہیں کہ ایک دفعہ
حضور علیہ السلام مسجد میں داخل ہوئے تو دیکھا کہ ایک شخص نماز ختم کرنے کے بعد اس طرح
دعا کر رہا ہے۔ اللَّهُمَّ إِنِّي أَسْأَلُكَ بِاللَّهِ الرَّاحِمِ الْأَحِبِّ الصَّغْدِ الَّذِي
لَوْ يَلِدُ وَلَوْ يُولَدُ وَلَوْ يَكُنْ لَكَ كَفُوْلٌ أَحَدٌ أَنْ تَغْفِرَ لِي
خُتُوِي إِنِّي أَنَا الْغَفُوْرُ الرَّحِيْمُ۔ اے اللہ! میں تیرے نام پاک
کے واسطے سوال کرتا ہوں جو کہ اکیلا، بیگانہ، بے نیاز ہے نہ اس کی کوئی اولاد ہے اور
نہ وہ کسی کی اولاد ہے اور اس کی برابری کا بھی کوئی نہیں۔ اے اللہ! میرے گناہوں کو معاف
کر دے کیونکہ تو بہت بخشش کرنے والا مہربان ہے حضورؐ نے تین دفعہ فرمایا کہ اللہ نے اس
کے گناہوں کو معاف کر دیا۔ اس شخص نے پاکیزہ جذبات اور پاکیزہ کلمات کے ساتھ دعا مانگی
تو اللہ نے بخشش کا پروانہ جاری کر دیا۔ کس قدر خوش قسمت لوگ تھے جن کو دنیا میں ہی بخشش کی
بشارت مل گئی۔

خلاصی کا دن

عَنْ مُحَمَّدِ بْنِ الْأَدْبَعِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَطَبَ النَّاسَ فَقَالَ يَوْمَ الْخَلَاصِ ثَلَاثًا فَمَقِيلٌ لَكُمْ وَمَا يَوْمُ الْخَلَاصِ قَالَ يَجِيءُ الدَّجَالُ فَيَصْعَدُ أَحَدًا فَيَنْظُرُ الْمَبْنِيَّةَ... الحديث

(مسند احمد طبع بیروت جلد ۴ صفحہ ۳۳۸)

حضرت محمد بن ابی الادبع روایت کرتے ہیں کہ ایک دفعہ آنحضرت صلی اللہ علیہ وسلم خطبہ ارشاد فرما رہے تھے کہ اس دوران میں آپ نے فرمایا یَوْمُ الْخَلَاصِ یعنی رہائی کا دن یا خلاصی کا دن۔ پھر آپ نے تین دفعہ فرمایا، یَوْمُ الْخَلَاصِ کیا ہے؟ کسی نے عرض کیا، حضور! آپ ہی بتائیں کہ خلاصی کا دن کیا ہے؟ آپ نے فرمایا اس دن دجال کا خروج ہو گا۔ وہ امد پہاڑ پر چڑھ کر مدینہ کی طرف دیکھے گا اور اپنے حواریوں سے کہے گا۔ اَتَسَوْنَ هَذَا الْقَصَى الْأَبْيَضَ۔ کیا تمہیں یہ سفید محل نظر آ رہا ہے ہَذَا مَسْجِدُ أَحْمَد۔ یہ مسجد نبوی ہے پھر وہ مدینہ طیبہ کی طرف آئیگا مگر شہر میں داخل نہیں ہو سکے گا، بلکہ مدینہ کے تمام راستوں پر فرشتوں کو تلواریں سونتے کھڑے پائیکار جو اسے شہر میں داخل نہیں ہونے دیں گے جنور علیہ السلام کا فرمان بھی ہے کہ دجال مدینہ میں داخل نہیں ہو سکے گا، باقی ہر مقام پر فساد کریگا اس کے بعد دجال دادی جلف کی کمر والی زمین میں جاتیکا اور وہاں پر اپنا خیمہ گاڑ دیگا۔ اس دوران میں شہر مدینہ میں زلزلے کے تین جھٹکے بھی آئیں گے جس کا نتیجہ یہ ہو گا کہ تمام منافق اور فاسق لوگ شہر سے نکل کر دجال کے خیمے کی طرف چلے جائیں گے۔ فرمایا یہی خلاصی کا دن ہے۔ دوسری روایت میں اسی صحابی کا بیان ہے کہ حضور نے اس وقت میرا ہاتھ چھوڑ دیا

اور پھر مسجد میں داخل ہوئے ایک شخص نماز پڑھ رہا تھا۔ آپ نے مجھ سے فرمایا خاموش رہو اس کو نہ ہتھلانا یہ اچھا آدمی ہے اگر اس کو پتہ چل گیا کہ اس کی تعریف ہوتی ہے تو یہ اترانہ جائے اور اس کی تعریف اسے تباہ نہ کر ڈالے۔ وہاں سے حضور علیہ السلام اپنی بعض ازواج

کے کمرے میں تشریف لاتے اور پھر فرمایا اِنَّ خَيْرَ دِيْنِكُمْ اَيْسَرُہٗ اِنَّ خَيْرَ
 دِيْنِكُمْ اَيْسَرُہٗ۔ تمہارا دین کی بہتری آسانی میں ہے۔ آپ نے یہ جملہ دودغہ فرمایا
 دینِ اسلام کی بہتری کی یہی علامت ہے کہ اللہ نے اس میں بہت سی آسانیاں پیدا کی ہیں۔

نماز پڑھنے کے بعد جماعت میں شمولیت

عَنْ بَشْرِ بْنِ الْمَعْجَنِ عَنْ أَبِيهِ قَالَ أَتَيْتُ النَّبِيَّ صَلَّى
اللَّهُ عَلَيْهِ وَسَلَّمَ وَهُوَ فِي الْمَسْجِدِ فَخَضَعْتُ الصَّلَاةَ مَعَهُ
فَقَالَ لِي أَلَا صَلَّيْتَ قُلْتُ قُلْتُ يَا رَسُولَ اللَّهِ قَدْ صَلَّيْتُ فِي
الرَّجُلِ ثُمَّ أَتَيْتُكَ قَالَ فَإِذَا فَعَلْتَ فَصَلِّ مَعَهُمْ..... الحديث

(مسند احمد طبع بیروت جلد ۴ صفحہ ۳۳۸)

حضرت مجن ابن الادریع ثروایت بیان کرتے ہیں کہ میں حضور علیہ السلام کی خدمت
میں حاضر ہوا جب کہ آپ مسجد میں تشریف فرما تھے۔ اتنے میں نماز کا وقت ہو گیا۔ آپ نے
نماز پڑھی اور مجھ سے فرمایا کہ تم نے نماز کیوں نہیں پڑھی؟ میں نے عرض کیا کہ میں تو اپنے ٹھکانے
پر نماز پڑھ کر آ رہا ہوں۔ آپ نے فرمایا کہ جب ایسا واقعہ پیش آجائے اور تم مسجد میں آ جاؤ تو جماعت
کے ساتھ شریک ہو جاؤ کہ تمہاری یہ نماز نفل تصور ہوگی۔ کیونکہ فرض تو تم پہلے ہی ادا کر چکے ہو۔
اس قسم کے حالات ظہر اور عشاء کی نمازوں سے متعلق پیش آ سکتے ہیں کیونکہ ان نمازوں
کے فرائض کی ادائیگی کے بعد نوافل کی گنجائش ہوتی ہے۔ فجر اور عصر کے بعد کوئی نفل نماز نہیں ہے
لہذا ان اوقات میں نماز دوبارہ نہیں پڑھنی چاہیے۔

ناپسندیدہ لباس

عَنْ ضَمْرَةَ بْنِ ثَعْلَبَةَ أَنَّهُ أَتَى النَّبِيَّ صَلَّى اللَّهُ عَلَيْهِ وَسَلَّمَ وَعَلَيْهِ خُلَّتَانِ مِنْ حُلِّ الْيَمَنِ فَقَالَ يَا ضَمْرَةُ أَكْرَى ثَوْبَيْكَ هَكَذَا مِنْ مَدِّ خَلِّكَ الْجَنَّةَ..... الْحَدِيثُ

(مسند احمد طبع بیروت جلد ۳ صفحہ ۳۳۹)

حضرت ضمیر بن ثعلبہ بیان کرتے ہیں کہ میں حضور علیہ السلام کی خدمت میں حاضر ہوا اس وقت میں نے یمن کا بنا ہوا سوٹ پہن رکھا تھا۔ ایک ہی رنگ کے دو کپڑے ہوں تو اس کو حلقہ کہتے ہیں حضور علیہ السلام نے میرا لباس دیکھ کر فرمایا، کیا تم خیال کرتے ہو کہ تمہارے یہ دو کپڑے تمہیں جنت میں داخل کر دیں گے؟ حضرت ضمیر کو اپنی غلطی کا احساس ہوا تو عرض کیا۔ لَیْسَ اسْتَغْفِرُكَ يَا رَسُولَ اللَّهِ لَا قُتِلَ حَتَّى أَنْزِلَ عَلَيَّ حَتَّى يَحْضُرَ! میرے لیے بخشش کی دعا کریں اور مجھے موقع دیں کہ میں یہ سوٹ اتار دوں۔ چنانچہ حضور علیہ السلام نے ان کے لیے دعا کی۔ اللَّهُمَّ اغْفِرْ لِضَمْرَةَ بْنِ ثَعْلَبَةَ۔ اسے اللہ ضمیر بن ثعلبہ کو معاف کر دے اس کے بعد حضرت ضمیر جلدی جلدی اپنے ٹھکانے پر پہنچے اور وہ لباس اتار دیا۔ ہو سکتا ہے کہ ان کپڑوں کا رنگ اچھا نہ ہو جو مردوں کے لیے ناپسندیدہ ہے یہ بھی ہو سکتا ہے کہ وہ کپڑے ریشمی ہوں جو کہ مردوں کے لیے حرام ہیں الغرض! حضور نے اس لباس کو ناپسند فرمایا تو صحابی نے فوراً اتار دیا۔

حج کے بعد مکہ میں مختصر قیام

عَنِ الْعَلَاءِ بْنِ الْحَضَرِيِّ أَنَّ شَاءَ اللَّهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَمُكُثُ الْمُهَاجِرُ بِمَكَّةَ بَعْدَ قَضَائِهِ لِنَفْسِهِ ثَلَاثًا.

(مسند احمد طبع بیروت جلد ۴ صفحہ ۲۳۹)

حضرت علامہ ابن حجر مکیؒ نے بیان کیا ہے کہ حضور علیہ الصلوٰۃ والسلام نے فرمایا کہ جو لوگ مکہ سے ہجرت کر کے مدینہ پہنچے ہیں جب وہ حج کے لیے مکہ آئیں تو ارکان حج کی ادائیگی کے بعد یہاں تین دن سے زیادہ نہ ٹھہریں۔ یہ خصوصی حکم مہاجرین کے لیے تھا۔ اللہ کے ہاں ہجرت کی بہت بڑی فیصلت ہے۔ حضور علیہ السلام کا مقصد یہ تھا کہ اگر مہاجرین مکہ میں زیادہ قیام کریں گے اور ان میں سے کسی کا ہمیں انتقال ہو گیا تو ان کی ہجرت مکمل نہیں ہوگی اور وہ اس خصوصی اجر سے محروم رہ جائیں گے۔ ایک شخص منیٰ یا عرفات میں اونٹنی سے گر کر فوت ہو گیا اور وہیں دفن ہوا تو حضور نے اس پر افسوس کا اظہار کیا کہ یہ شخص ہجرت کے اجر سے محروم رہا یا اس کا اجر کم ہو گیا جو کہ خسارے کا سودا ہے۔ اسی لیے آپ نے تکمیل حج کے بعد تین دن سے زیادہ مکہ میں ٹھہرنے سے منع فرمادیا، چنانچہ مہاجرین اس حکم کی تعمیل کرتے تھے۔ تاہم باقی لوگوں کے لیے یہ پابندی نہیں تھی، وہ زیادہ دن بھی ٹھہر سکتے تھے۔

وضو کے بعض لوازمات

عَنْ سَلَمَةَ بْنِ قَيْسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا تَوَضَّأْتَ فَأَنْتَمِثْ وَإِذَا اسْتَجْمَرْتَ فَأَوْتِرْ.

(مسند احمد طبع بیروت جلد ۴ صفحہ ۳۳۹)

حضور علیہ السلام کے صحابی سلمہ بن قیسؓ بیان کرتے ہیں کہ آپ نے فرمایا کہ جب تو وضو کرے تو ناک جھاڑ اور جب تو استنجا کرے تو طاق ڈھیلے استعمال کر۔ وضو کرتے وقت ناک میں پانی ڈالنا اور جھاڑنا سنت ہے تاکہ ناک کے اندر کی آتش نکل جائے یہ شیطان کا اڈہ ہوتا ہے، اس کے نکل جانے سے شیطان کے وسوسے بھی ختم ہو جاتے ہیں۔ دوسرا مسئلہ طاق ڈھیلوں کے ساتھ استنجا پاک کرنے کا ہے کہ یہ بھی مستحب ہے ہاں اگر آتش زیادہ پھیلی ہوئی ہو تو ڈھیلوں کے استعمال کے بعد پانی بھی استعمال کرنا چاہیئے۔ آج کل کی مرغی غذاؤں کے پیش نظر پانی کا استعمال فقہاء کے نزدیک واجب ہے۔ ہاں اگر ڈھیلے اور پانی دونوں چیزیں استعمال کر لی جائیں تو مزید طہارت حاصل ہو جائے گی۔ شہری زندگی میں چونکہ فلش سسٹم اور وافر پانی مہیا ہوتا ہے۔ اس لیے صرف پانی کا استعمال ہی درست ہے۔ اس سے بھی اچھی طرح طہارت حاصل ہو جاتی ہے۔

حجۃ الوداع کے موقع پر چار نصائح

عَنْ سَلَمَةَ بْنِ قَيْسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حَجَّةِ الْوَدَاعِ ائْتُمُّوا مِنْكُمْ لَا تُشْرِكُوا بِاللَّهِ شَيْئًا وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا تَسْرِفُوا وَلَا تَنْتَهَكُوا.

(مسند احمد طبع بیروت جلد ۲ صفحہ ۳۳۹)

حضرت سلمہ بن قیس اشجعی بیان کرتے ہیں کہ حجۃ الوداع کے موقع پر راستہ چلتے ہوئے حضور علیہ الصلوٰۃ والسلام کے بہت سے احکام سکھائے تھے۔ آپ نے بعض احکام ذوالحلیفہ کے مقام پر بعض مکہ میں داخلہ کے وقت، بعض قیام منیٰ کے دوران اور بعض احکام خطبہ جمعہ میں ارشاد فرماتے۔ اس حدیث مبارکہ میں آپ نے چار احکام صادر فرماتے ہیں کہ ان کا خاص طور پر خیال رکھو۔

۱۔ لَا تُشْرِكُوا بِاللَّهِ شَيْئًا۔ فرمایا اللہ کے ساتھ کسی چیز کو شریک نہ ٹھہرو۔ یہ دین کا بنیادی اصول ہے شرک کسی قسم کا بھی ہو یہ تمام نیک اعمال کو ضائع کر دیتا ہے اور یہ ایسا بڑا جرم ہے جس کے تعلق اللہ کا واضح فرمان موجود ہے کہ وہ شرک کو معاف نہیں کریگا اس کے علاوہ جو نساگناہ چاہے معاف کر دے۔ قرآن پاک میں شرک سے بچنے کے لیے بار بار تاکید کی گئی ہے۔

۲۔ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ۔ جس جان کو اللہ نے حرام قرار دیا ہے اس کو ناحق قتل نہ کرو۔ جائز قتل تین ہیں۔ یعنی دوران جنگ کافروں کو مارنا، قصاص میں قتل کرنا اور معنویاتی کو بھی سنگسار کرنے کا حکم ہے ان تین کے علاوہ کسی کو قتل کرنا قتل ناحق شمار ہوتا ہے جس سے اللہ نے منع فرمایا۔

۳۔ وَلَا تَسْرِفُوا۔ فرمایا فضول خرچی نہ کرو کیونکہ فضول خرچ شیطان کے بھائی ہیں انسان اسی فضول خرچی کی وجہ سے طرح طرح کی مالی مشکلات میں مبتلا ہو جاتے ہیں اس زمانہ میں باطل

رسم وداع خواہ وہ شادی کی ہوں یا موت کی یا کوئی دیگر تقریبات ہوں، سب فضول خرچی میں آتی ہیں، لہذا ان سے بچنا چاہیئے۔

۴۔ وَلَا تَسْرِقُوا۔ فرمایا جو تھی بات یہ ہے کہ زنا سے بچ جاؤ۔ بدکاری نہایت ہی قبیح فعل ہے جس کے متعلق فرمایا اِنَّكَ كَانَ فَاحِشَةً۔ یہ نہایت ہی بے حیائی کی بات ہے جس سے انسانی نسل غراب ہو جاتی ہے۔

بہر حال حضور علیہ السلام نے حجۃ الوداع کے ایک موقع پر ان چار باتوں کا خصوصی ذکر فرمایا۔



کلمات اذان کا دہرانا

حَدَّثَنِي عِيسَى ابْنُ طَلْحَةَ قَالَ دَخَلْنَا عَلَى مُعَاوِيَةَ فَتَنَادَى
الْمُنَادِي بِالصَّلَاةِ فَقَالَ اللَّهُ أَكْبَرُ اللَّهُ أَكْبَرُ فَقَالَ مُعَاوِيَةُ
اللَّهُ أَكْبَرُ اللَّهُ أَكْبَرُ..... الحديث

(مسند احمد طبع بیروت جلد ۴ صفحہ ۹۱)

حضرت عیسیٰ بن طلحہ بیان کرتے ہیں کہ ہم لوگ حضرت امیر معاویہؓ کے پاس گئے اس وقت مؤذن نے نماز کے لیے اذان کہی جب مؤذن نے اللہ اکبر اللہ اکبر کہا تو امیر معاویہؓ نے بھی اللہ اکبر اللہ اکبر کہا۔ پھر مؤذن نے اَشْهَدُ اَنْ لَا اِلَهَ اِلَّا اللّٰهُ کہا تو امیر معاویہؓ نے بھی یہ کلمہ دہرایا جب مؤذن نے اَشْهَدُ اَنْ مُحَمَّدًا رَّسُولُ اللّٰهِ کہا تو امیر نے بھی یہی الفاظ کہے۔ پھر جب مؤذن نے حَتَّىٰ عَلَى الصَّلَاةِ کے کلمات بلند کئے تو امیر معاویہؓ نے کہا لَا حَوْلَ وَلَا قُوَّةَ اِلَّا بِاللّٰهِ اس کے بعد حضرت امیر معاویہؓ نے لوگوں کو بتایا هَكَذَا سَمِعْتُ نَبِيَّكُمْ صَلَّى اللّٰهُ عَلَيْهِ وَسَلَّمَ يَقُولُ کہ میں نے نبی علیہ السلام کو اس طرح کہتے ہوئے سنا ہے کہ یہی سنت طریقہ ہے اس کے علاوہ فجر کی نماز میں الصَّلَاةُ خَيْرٌ مِنَ النُّوْمِ کے جواب میں صَدَقْتَ وَجَبْتَ کہنا چاہیے مسلم شریف کی روایت میں آتا ہے کہ اذان کے اختتام پر درود شریف پڑھ کر حضور علیہ السلام کے لیے وسیلہ کی دعا اَللّٰهُمَّ رَبِّ هَذِهِ الدُّعَاةِ التَّامَّةِ..... الخ کرنی چاہیے۔

عورتوں کا مصنوعی بال لگانا

عَنْ سَعِيدِ بْنِ الْمُسَيَّبِ قَالَ قَالَ قَبْرُ مَعَاوِيَةَ الصَّدِيقَةِ
فَخَطَبَنَا وَآخِرَ بَحْ كُبْتَةٍ مِنْ شَعْرِ فَقَالَ مَا كُنْتُ أَرَى أَنَّ أَحَدًا
يَفْعَلُهُ إِلَّا الْيَهُودَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
بَلَغَهُ فَسَمَاهُ الذُّؤُوسَ أَوْ النَّفْنَ شَكَ مُحَمَّدُ بْنُ جَعْفَرٍ.

(مسند احمد طبع بیروت جلد ۴ صفحہ ۹۱)

حضرت سعید بن مسیب تابعین میں سے عظیم شخصیت ہیں صحابہؓ کے شاگردوں میں سے
عظیم ہستی ہیں۔ وہ کہتے ہیں کہ ایک دفعہ امیر معاویہؓ شام سے مدینہ منورہ آتے انہوں نے ہمیں خطبہ
دیا اور دوران خطبہ بالوں کا ایک گچھ نکالا۔ یہ عورتوں کے سروں کے بال تھے جو دوسری عورتیں
حاصل کر کے اپنے سروں پر لگاتی تھیں تاکہ ان کے بال لمبے معلوم ہوں۔ آج کل کی اصطلاح میں
اس چیز کو دُگ کہتے ہیں جو عورتیں بھی لگاتی ہیں اور بعض کم بالوں والے مرد بھی لگاتے ہیں تو
حضرت امیر معاویہؓ نے وہ دُگ ہاتھ میں پکڑ کر کہا کہ میرا خیال تھا کہ اس قسم کی حرکت کوئی یہودی
عورت ہی کرتی ہوگی، مسلمان عورتیں تو یہ قبیح کام نہیں کر سکتیں۔ پھر انہوں نے یہ حدیث سنائی کہ ایسی
بات حضور علیہ السلام تک پہنچی کہ عورتیں ایک دوسری کے بال لگالیتی ہیں تو آپؐ نے فرمایا کہ یہ
جھوٹا فیشن ہے۔ مصنوعی اور حرام ہے۔ انسانوں کے بالوں کی بجائے ریشم یا اون کا پرانہ بنا کر لگایا
جا سکتا ہے۔

تعظیم کے لیے کھڑا ہونا ممنوع ہے

عَنْ حَبِيبِ بْنِ الشَّهِيدِ قَالَ سَمِعْتُ أَبَا مَجْلِسٍ قَالَ
كَخَلَّ مُعَاوِيَةُ عَلَى عَبْدِ اللَّهِ ابْنِ الزُّبَيْرِ وَابْنِ عَامِرٍ
قَالَ فَقَامَ ابْنُ عَامِرٍ وَلَمْ يَقُمْ ابْنُ الزُّبَيْرِ

(مسند احمد طبع بیروت جلد ۴ صفحہ ۹۱)

حبیب ابن شہید کہتے ہیں کہ میں نے ابو مجلز کو یہ کہتے ہوئے سنا کہ ایک دفعہ
امیر معاویہ عبداللہ بن زبیر (صحابی) اور ابن عامر (تابعی) کے پاس آئے۔ ابن عامر کسی زمانہ میں
بصرہ کے گورنر بھی رہے تھے۔ تو حبیب امیر معاویہ آئے تو ابن عامر تعظیم کے لیے کھڑے ہو گئے
اور عبداللہ بن زبیر بیٹھے رہے۔ پھر انہوں نے اپنے کھڑا نہ ہونے کے سلسلہ میں یہ حدیث سنائی کہ
حضور نبی کریم صلی اللہ علیہ وسلم نے فرمایا مَنْ أَحَبَّ أَنْ يَتَشَبَّهَ لِبَعْضِ عِبَادِ اللَّهِ فَيَأْمُرًا
فَلْيَتَّبِعْ مَقْعَدَهُ مِنَ النَّارِ۔ جو شخص اس چیز کو پسند کرتا ہے کہ اللہ کے بند سے یعنی لوگ
اس کی تعظیم کے لیے کھڑے ہو جائیں تو وہ آدمی اپنا ٹھکانا دوزخ میں تلاش کر لے کسی کی تعظیم کے
لیے کھڑے ہو جانا عجیوں کا طریقہ ہے جو کہ ممنوع ہے۔ دوسری صحیح حدیث میں موجود ہے کہ
اگر حضور علیہ الصلوٰۃ والسلام صحابہؓ کی مجلس میں تشریف لاتے تو صحابہ کرامؓ آپ کی تعظیم کے لیے کھڑے
نہیں ہوتے تھے کیونکہ وہ جانتے تھے کہ نبی علیہ السلام اس چیز کو پسند نہیں کرتے۔

یہاں اس بات کی وضاحت ضروری ہے کہ یہ وعید اس شخص کے لیے ہے جو چاہتا ہے
کہ لوگ اس کے آنے پر تعظیماً کھڑے ہو جائیں اس دور کے امار اور بڑے بڑے افسر اپنے ماتحتوں
سے توقیر رکھتے ہیں اور اگر کوئی ان کی مطلوبہ تعظیم نہیں کرتا تو وہ دل میں بغض رکھتے ہیں کہ فلاں شخص
ہماری قدر دانی نہیں کرتا بلکہ گستاخی تک کا فتویٰ لگا دیتے ہیں اور پھر اسے کسی نہ کسی طرح
نقصان پہنچانے سے بھی دریغ نہیں کرتے یا اس کا حق بھی غصب کرنے کی کوشش کرتے
ہیں تو ایسے شخص کو بلاشبہ اپنا ٹھکانہ جہنم میں تلاش کرنا چاہیئے۔ ہاں اس قسم کے خیال کے بغیر

اگر کوئی شخص کسی بزرگ یا بڑے آدمی کی تعظیم کے لیے کھڑا ہو جاتا ہے تو اس میں کوئی حرج بھی نہیں ہے ناجائز اس وقت ہو گا جب کسی بڑے آدمی کا ذہن پرانہ ہو اور وہ خود تعظیم کرانا چاہتا ہو۔ اس اصول کی بناء پر اگر استاد کے آنے پر شاگرد کھڑے ہو جائیں تو یہ بھی درست ہے کہ یہ شاگردوں کی طرف سے حسن عقیدت ہے۔

حضور صلی اللہ علیہ وسلم کی طرف سے بعض چیزوں کی ممانعت

حَدَّثَنَا ابْنُ شَيْخٍ الْهِنَانِيُّ قَالَ كُنْتُ فِي مَلَأَةٍ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ عِنْدَ مُعَاوِيَةَ فَقَالَ مُعَاوِيَةُ أَلَسْتُ كُنتُمْ تَعْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ لُبْسِ الْحَرِيرِ قَالُوا اللَّهُمَّ نَعَمْ..... الحديث

(مسند مطبع بیروت جلد ۲ صفحہ ۹۲)

ایک بزرگ شیخ ہناتی کہتے ہیں کہ میں امیر معاویہؓ کی مجلس میں موجود تھا وہاں کئی دوسرے صحابہ بھی جمع تھے۔ امیر معاویہؓ نے ان سے کہا میں تمہیں اللہ کا واسطہ دلا کر پوچھتا ہوں کہ کیا حضور علیہ السلام نے مردوں کو ریشمی لباس پہننے سے منع فرمایا ہے؟ وہاں پر موجود لوگوں نے تصدیق کی کہ واقعی اللہ کے رسول نے مردوں کو ریشم کا لباس پہننے سے منع فرمایا ہے اس پر امیر معاویہؓ نے کہا اَنَا أَشْهَدُ کہ میں بھی گواہی دیتا ہوں کہ نبی علیہ السلام نے اس چیز سے منع فرمایا ہے۔ پھر امیر معاویہؓ دوبارہ لوگوں کی طرف متوجہ ہوئے اور کہا کہ میں تمہیں اللہ کی قسم دلا کر پوچھتا ہوں کہ کیا اللہ کے رسول نے نہی عَنْ لُبْسِ الذَّهَبِ إِلَّا مَقْطَعًا کیا حضور علیہ السلام نے مردوں کو سونے کے زیور پہننے سے بھی منع فرمایا ہے مگر چھوٹے ٹکڑے سے یعنی کوئی تار وغیرہ جس سے کسی دانت یا عضو وغیرہ کو جوڑا جاتا ہے۔ واللہ اعلم) لوگوں نے کہا حضور نے اس سے بھی منع فرمایا ہے۔ دوسری حدیث میں تصریح موجود ہے کہ سونے کے برتن استعمال کرنا بھی جائز نہیں ہے اس پر امیر معاویہؓ نے بھی تصدیق کی اور کہا کہ میں بھی گواہی دیتا ہوں کہ حضور نبی کریم صلی اللہ علیہ وسلم نے مردوں کو سونے کے زیور پہننے سے منع فرمایا ہے حضرت امیر معاویہؓ کا لوگوں سے یہ سراسر سوال یہ تھا کہ کیا تم جانتے ہو کہ اللہ کے نبی نے نہی عَنْ لُبْسِ الذَّهَبِ الشُّمُوسِ جیسے کی کھال پر بیٹھنے سے منع کیا ہے؟ لوگوں نے پھر تصدیق کی کہ ہاں! ہم نے حضور علیہ السلام کی یہ حدیث سنی ہے۔ امیر معاویہؓ کہنے لگے کہ میں بھی گواہی دیتا ہوں کہ حضور نے اس سے

بھی منع کیا ہے

چیتے یا شیر کی دباغت شدہ کھال پاک ہوتی ہے اور اس پر نہ صرف بیٹھنا بلکہ نماز پڑھنا بھی درست ہے کیونکہ ہر جانور کی کھال رنگنے کے بعد پاک ہو جاتی ہے سوائے خنزیر اور انسان کی کھال کے۔ انسان کی کھال اگرچہ پاک ہے مگر اس کا استعمال کسی طرح بھی حلال نہیں۔ اور خنزیر کی کھال تو کسی صورت میں بھی پاک نہیں ہوتی کیونکہ اللہ نے اسے جس (ناپاک) فرمایا ہے۔ تاہم اس حدیث کی رو سے چیتے کی کھال پر بیٹھنا درست نہیں کیونکہ طہرانی شریف کی روایت کے مطابق چیتے یا شیر کی کھال پر بیٹھنے سے طبیعت میں تکبر پیدا ہوتا ہے۔

پھر حضرت امیر معاویہؓ نے لوگوں سے پوچھا، بھلا بتلاؤ کیا اللہ کے رسول صلی اللہ علیہ وسلم نے نہی عن الشراب فی انبیۃ الفضلۃ چاندی کے برتنوں میں پانی پینے سے منع فرمایا ہے؟ لوگوں نے کہا کہ حضور نے چاندی کے برتنوں میں پانی پینے سے منع فرمایا ہے اس پر حضرت امیر معاویہؓ کہنے لگے۔ وَاَنَا أَشْهَدُ کہ میں بھی گواہی دیتا ہوں کہ بلاشبہ حضور نے اس سے منع کیا ہے۔ چاندی کے برتن میں پانی پینا یا کھانا کھانا یا کسی اور استعمال میں لانا ایک ہی بات ہے لہذا چاندی کے برتنوں کا استعمال کسی صورت میں بھی جائز نہیں ہے یہ حکم مردوں اور عورتوں کے لیے یکساں ہے۔ عورتوں کو صرف سونے چاندی کے زیورات استعمال کرنے کی اجازت ہے جب کہ مردوں کے لیے یہ بھی روا نہیں۔ عورتوں کے لیے زیورات کے علاوہ پاندان، سلائی یا زینیت کا کوئی دوسرا سامان بھی جائز نہیں کیونکہ یہ بھی استعمال میں آتا ہے۔

دین کی سمجھ انعام الہی ہے

عَنْ مُعَاوِيَةَ بْنِ أَبِي سُفْيَانَ أَنَّ النَّبِيَّ صَلَّى اللَّهُ عَلَيْهِ وَسَلَّمَ
قَالَ إِذَا أَرَادَ اللَّهُ بِعَبْدٍ خَيْرًا فَقَهَّاهُ فِي الدِّينِ.

(مسند احمد طبع بیروت جلد ۴ صفحہ ۱۹۲)

امیر معاویہؓ بیان کرتے ہیں کہ حضور نبی کریم صلی اللہ علیہ وسلم نے فرمایا کہ جب اللہ تعالیٰ کسی بندے کے ساتھ بہتری کا ارادہ فرماتا ہے تو اس کو دین کی سمجھ عطا کرتا ہے دین کی طرف رہنمائی حاصل ہو جانا اللہ تعالیٰ کی بہت بڑی نعمت ہے کہ انسان دین کے مسائل کو سمجھنے لگتا ہے۔ وہ حلال حرام اور جائز ناجائز میں تمیز کر سکتا ہے اور پھر اس سمجھ کی وجہ سے دین کے احکام پر ٹھیک ٹھیک عمل پیرا ہو جاتا ہے اگر کوئی شخص دین کی صحیح سمجھ ہی نہیں رکھیں گے تو وہ توحید کی بجائے شرک کو اختیار کریں گے اور سنت کی بجائے بدعات پر عمل کرنے لگے گا صحیح سمجھ والا آدمی ہی حق اور ناحق کی پہچان کر سکتا ہے اور وہی کفر اور شرک کو چھوڑ کر توحید اور سنت پر عمل کر سکتا ہے اسی لیے فرمایا کہ جب اللہ تعالیٰ کسی کے ساتھ اچھائی کرنا چاہتا ہے تو اسے دین کی سمجھ عطا کرتا ہے۔

ذکر الہی کے فیوض و برکات

عَنْ أَبِي سَعِيدٍ الْخُدْرِيِّ قَالَ خَرَجَ مُعَاوِيَةُ عَلَى خَلْقِهِ فِي الْمَسْجِدِ فَقَالَ مَا أَجْلَسَكُمْ قَالُوا جَلَسْنَا نَذْكُرُ اللَّهَ عَزَّ وَجَلَّ قَالَ اللَّهُ مَا أَجْلَسَكُمْ إِلَّا ذَلِكَ قَالُوا اللَّهُ مَا أَجْلَسَنَا إِلَّا ذَلِكَ.. الْحَدِيثُ

(مسند احمد طبع بیروت جلد ۴ صفحہ ۹۲)

حضرت ابو سعید خدریؓ بیان کرتے ہیں کہ ایک دفعہ حضرت امیر معاویہؓ مسجد میں داخل ہوئے اور وہاں ایک حلقہ کو جمع پایا۔ آپ نے پوچھا کہ تمہیں یہاں کس چیز نے بٹھایا ہے وہ کہنے لگے کہ ہم اللہ تعالیٰ کے ذکر کے لیے یہاں بیٹھے ہیں۔ امیر معاویہؓ نے ان لوگوں کو قسم دلا کر پوچھا کہ کیا تم واقعی محض ذکر الہی کے لیے جمع ہوئے ہو تو انہوں نے قسم اٹھا کر کہا کہ ہم صرف اسی مقصد کے لیے حاضر ہوئے ہیں اس پر امیر معاویہؓ نے ان لوگوں سے کہا کہ میں نے تم کو قسم اس لیے نہیں اٹھوائی کہ تم پر کوئی تہمت لگا رہا ہو یا تمہاری بات میں مجھے کوئی شک ہے کہنے لگے کہ بات دراصل یہ ہے کہ میں دو گروہوں کی نسبت حضور علیہ السلام کی احادیث کو بہت ہی کم بیان کرتا ہوں۔ بات یہ ہے کہ ایک دفعہ اسی طرح بعض اصحاب رسولؐ میں حلقہ باندھے بیٹھے تھے کہ حضور علیہ السلام تشریف لائے اور پوچھا کہ تم یہاں کیوں بیٹھے ہو؟ انہوں نے عرض کیا کہ ہم اللہ تعالیٰ کا ذکر کر رہے ہیں اور اس کی تعریف بیان کر رہے ہیں جس نے ہمیں اسلام کا راستہ بتلایا۔ اللہ نے ہم پر بڑا احسان فرمایا ہے۔ یہ سن کر حضور علیہ السلام نے ان لوگوں سے فرمایا کیا تم اللہ کی قسم اٹھا کر کہتے ہو کہ تم صرف اسی مقصد کے لیے بیٹھے ہو؟ انہوں نے قسم کھا کر کہا کہ ہم اسی مقصد کے لیے بیٹھے ہیں۔ نبی کریم علیہ الصلوٰۃ والسلام نے فرمایا، میں نے تم کو اس لیے قسم نہیں دلائی کہ میں تم پر کوئی تہمت لگا رہا ہوں یا شک کر رہا ہوں، بلکہ بات یہ ہے کہ جبریل علیہ السلام میرے پاس آئے اور پیغام دیا۔ اِنَّ اللَّهَ عَزَّ وَجَلَّ يُبَاهِي بِكُمْ الْمَلٰٓئِكَةَ کہ اللہ تعالیٰ تمہارے اس ذکر کی وجہ سے

فرشتوں کے مقابلے میں تم پر فخر کرتا ہے کہ دیکھو! میری مخلوق کس قدر خلوص اور حسن نیت کے ساتھ میرا ذکر کر رہی ہے اور میری حمد و ثنا بیان کر رہی ہے۔

ذکر الہی میں اللہ تعالیٰ کی حمد و ثنا، تسبیح و تہلیل، قرآن پاک کی تلاوت، استغفار و دُرد شریف کا دُرد، درس قرآن وغیرہ شامل ہیں۔ وعظ و نصیحت کی مجلس بھی ذکر الہی کا ہی ایک حصہ ہے جس سے لوگ مستفید ہوتے ہیں۔ حدیث پاک کا درس و تدریس اور تعلیم و تعلم بھی ذکر میں شامل ہے۔ تاہم ان اذکار کا فائدہ اسی صورت میں ہوگا جب انسان میں ایمان اور اخلاص موجود ہو، اس کی نیت خاف ہو اور اس میں کسی قسم کی طلب یا ریاکاری کا شائبہ تک نہ ہو ایک دوسری ذمیت میں آتا ہے کہ جب لوگ اللہ کا ذکر کرنے کے لیے بیٹھتے ہیں تو زمین سے لے کر آسمان تک فرشتے احاطہ کرتے ہیں اور ذاکرین رب العزت کو اپنے گھیرے میں لے لیتے ہیں اور ذکر کرنے والوں پر برابر اللہ تعالیٰ کی رحمت کا نزول ہوتا رہتا ہے۔ ذکر الہی اتنی اعلیٰ چیز ہے اور اس کے یہ فیوض و برکات ہیں۔

بعض اقوال زریں

عَنْ مَعْبُدِ الْجُهَنِيِّ قَالَ كَانَ مُكَارِبَةً فَلَمَّا يَحْدُثُ
عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْئًا يَقُولُ هُوَ لَا إِلَهَ إِلَّا اللَّهُ
فَلَمَّا يَنْدُ عُلْمُهُ أَوْ يُحَدِّثُ بِهِمْ فِي الْمَجْمَعِ عَنْ النَّبِيِّ صَلَّى
اللَّهُ عَلَيْهِ وَسَلَّمَ قَالَ مَنْ يَرِدِ اللَّهُ بِهِ خَيْرًا يُقْبَلْهُ
فِي الدِّينِ الحديث

(مسند احمد طبع بیروت جلد ۴ صفحہ ۹۲)

معبود جہنی کہتے ہیں کہ حضرت امیر معاویہؓ احادیث بیان کرنے میں بڑی احتیاط سے
کام لیتے تھے لہذا بہت کم حدیثیں بیان کرتے تھے حضرت ابو بکر صدیقؓ حضرت عمرؓ اور
حضرت علیؓ بھی روایت حدیث میں بہت احتیاط سے کام لیتے تھے کہ کہیں حضور علیہ السلام
کی طرف کوئی غلط بات منسوب نہ ہو جاتے۔ حضرت عبداللہ بن مسعودؓ کے متعلق آتا ہے کہ حدیث
بیان کرتے وقت ان کے پسینے چھوٹ جاتے تھے کہ کہیں کوئی لفظ آگے پیچھے نہ ہو جائے۔
تو امیر معاویہؓ نے یہ حدیث مجمع میں بیان فرمائی کہ جس شخص کے ساتھ اللہ تعالیٰ بہتری کا ارادہ
فرماتا ہے اس کو دین میں سمجھ عطا کرتا ہے۔ دوسری روایت میں آتا ہے کہ حضور علیہ السلام منبر
پر تشریف فرما تھے جب کہ آپ نے یہ بات بیان فرمائی۔ ایک اور حدیث میں آتا ہے
کہ حضور علیہ السلام نے یہ بات بیان فرمائی۔ اَللّٰهُمَّ لَا مَانِعَ لِمَا اَعْطَيْتَ وَلَا مُعْطٍ
لِمَا مَنَعْتَ وَلَا يَنْفَعُ كَذِبُ الْجِدِّ مِنْكَ الْجِدُّ۔ اسے اللہ جو چیز تو دینا چاہے
اسے کوئی روک نہیں سکتا اور جو چیز تو روک لے اسے کوئی دے نہیں سکتا اور ترے سامنے کسی
بخت والے کا بخت یا کسی کو شش کرنے والے کی کوشش کچھ کام نہیں دیتی آپ یہ کلمات نماز
کے بعد بھی دہرایا کرتے تھے اور مجمع میں بھی آپ نے ان کا اعادہ کیا۔

آپ نے تیسری بات یہ فرمائی وَرَأَى هَذَا الْبَالُ حُلُوَّ خَوْضٍ دُنْيَا كَايَ دَالٍ مِثْطَا

اور سبز ہے جس طرح کوئی جانور سبز گھاس کو ذوق و شوق کے ساتھ کھاتا اور بعض اوقات زیادہ کھا کر ہلاک بھی ہو جاتا ہے اسی طرح یہ انسان دنیا کے مال پر بے دریغ جھپٹ پڑتے ہیں حتیٰ کہ اسی کی وجہ سے بعض ہلاک بھی ہو جاتے ہیں تاہم اس مال کے متعلق فرمایا۔ **فَمَنْ يَأْخُذْ بِحَقِّهِ يُبَادِلْ لَكَ فِيْهِ**۔ جو شخص اس مال کو صحیح طریقے سے حاصل کرتا ہے تو اللہ کی جانب سے اس مال میں برکت عطا کی جاتی ہے۔ البتہ جو شخص اس مال کو ناجائز طریقے سے حاصل کرتا ہے اور پھر غلط راستے پر خرچ کرتا ہے تو اس کی مثال اس جانور کی ہے جو سبز چارہ دیکھ کر بسیار غری کر لے اور پھر بیمار ہو کر ہلاک ہو جاتا ہے۔

پھر آپ نے جو تھی حدیث یہ بیان فرمائی **وَرَأَيْتُكُمْ وَالتَّكَادُحَ فَإِنَّهُ الَّذِي يُحِبُّ** اپنے آپ کو ایک دو سکر کی جھوٹی مدح برائی سے بچاؤ۔ بڑے بڑے اقباب سے نوازا، پاس نامے کے ذریعے جھوٹی تعریفیں کرنا اس زمرہ میں آتا ہے۔ فرمایا اس قسم کی بلا وجہ تعریفیں کرنا اس کو ذبح کرنے کے مترادف ہے جب کسی کی بلا ضرورت تعریف و توصیف کی جائیگی تو وہ شخص تکبر میں مبتلا ہو جائیگا کہ خدا جانے میں کیا سے کیا بن گیا ہوں۔ گویا اس کی تعریف کر کے تم نے اسے مصیبت میں مبتلا کر دیا ہے۔ اللہ تعالیٰ کا فرمان بھی ہے **فَلَا تُنْكِرُوا أَنْفُسَكُمْ** خود اپنی تعریف مت کرو۔ اللہ ہی بہتر جانتا ہے کہ کون اچھا ہے اور کون بُرا ہے۔ اگر کسی کی تعریف کرنا ہی ہو تو زمین و آسمان کے قلابے نہ ملاؤ بلکہ صرف اتنا کہو کہ میں اس شخص کے بارے میں اچھا گمان کرتا ہوں اور اللہ ہی اس کے لیے کفایت کرنے والا ہے۔ بہر حال فرمایا کہ کسی کی بے جا مدح نہ کرو کیونکہ تم اس کی حقیقت سے پوری طرح واقف نہیں ہو۔

دین خیر خواہی ہے

كَانَ تَحْمِيصُ النَّارِ قَالِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
إِنَّ اللَّهَ يُنْصَحُكُمْ أَنْتُمْ لِيُنْصَحَ لَكُمْ

(مسند احمد طبع بیروت جلد ۴ صفحہ ۱۰۲)

حضرت تیمم داریؒ حضور علیہ السلام کے جلیل القدر صحابی ہیں پہلے عیسائی مذہب رکھتے تھے پھر اللہ نے سر میں ایمان لانے کی توفیق عطا فرمائی۔ یہ اللہ کے ان بندوں میں شامل ہیں جو ایک ایک رکعت میں پورا قرآن پاک پڑھ جاتے تھے تہجد کے بڑے نوکر تھے مگر ایک رات اٹھ نہ سکے کسی طرح غفلت طاری ہو گئی اس غفلت کی سزا انہوں نے خود اپنے آپ کو اس طرح دی کہ سال بھر رات کو لمبے بھر کے لیے بھی نہیں سوتے۔ آپ ہی نے حضور علیہ السلام کے پاس بیان کیا تھا کہ انہوں نے دجال کو کسی جزیرے میں مقید دیکھا ہے اور حضور علیہ السلام نے اس بات کی تصدیق فرمائی تھی۔ اور لوگوں کو مخاطب کر کے فرمایا کہ دجال کے بارے میں جو بات میں تمہیں بتایا کرتا تھا، اس کو تیمم داری خود اپنی آنکھوں سے دیکھ کر آیا ہے۔ اس وقت تو دجال نظروں سے غائب ہے مگر اپنے وقت پر ظاہر ہو کر دنیا میں فتنہ و فساد کا بازار گرم کریگا اور بالآخر مسیح علیہ السلام کے ہاتھوں قتل ہوگا۔

حضرت تیمم داریؒ مدنیہ میں رہتے تھے، شہادت عثمانؓ کے بعد شام چلے گئے اور پھر اسی زمین میں فوت ہوئے۔ آپ روایت بیان کرتے ہیں کہ حضور نبی کریم صلی اللہ علیہ وسلم نے فرمایا بیشک دین خیر خواہی ہے، بیشک دین خیر خواہی کا نام ہے آپ نے یہ جملہ دو دفعہ فرمایا۔ لوگوں نے عرض کیا۔ لِمَنْ يَا رَسُولَ اللَّهِ۔ اللہ کے رسول! یہ دین کس کے حق میں خیر خواہی ہے؟ فرمایا لِلَّهِ وَكَتَابِهِ وَرَسُولِهِ وَلِأَيِّمَةِ الْمُسْلِمِينَ وَ عَائِلَتِهِمْ۔ یہ دین خیر خواہی ہے اللہ کے حق میں، اس کی کتاب کے حق میں، اس کے رسول کے حق میں، سرکردہ مسلمانوں اور عام مسلمانوں کے حق میں اللہ کے حق میں خیر خواہی یہ ہے کہ

اس کی وحدانیت کو تسلیم کیا جاتے اور اس کے ساتھ کسی کو شریک نہ بنایا جاتے اور عبادت
 خاصہ الہی کی جاتے رسول کے حق میں غیر خواہی کا مطلب یہ ہے کہ اس کی رسالت پر ایمان
 لایا جاتے اور اس کے لائے ہوئے قرآنی پروگرام اور شریعت پر عمل کیا جاتے۔ کتاب کے حق
 میں غیر خواہی یہ ہے کہ اس کو اللہ کا سچا کلام مانا جاتے اور اس پر عمل کیا جاتے اور پھر خاص مام
 مسلمانوں کا حق یہ ہے کہ وہ پورے کے پورے دین پر عمل پیرا ہو جائیں، اسی میں مان کی غیر خواہی ہے۔

امام کی اقتدا ضروری ہے

هَكَذَا مَعَاوِيَةَ بْنِ أَبِي سَفْيَانَ عَنْ النَّبِيِّ صَلَّى اللَّهُ عَلَيْهِ وَسَلَّمَ
قَالَ لَا يُبَايِعُ رُفُوعِي بِيْنَ كُوفَةٍ وَلَا يَسْجُدُ فَإِنَّهُمَا أَسْبَقُكُمْ
بِهِ إِذَا رَكَعْتَ تَذَرِ كُوفِي إِذَا رَفَعْتَ وَمَهُمَا أَسْبَقُكُمْ
بِهِ إِذَا سَجَدْتَ تَذَرِ كُوفِي إِذَا رَفَعْتَ إِنَّي قَدْ بَدَنْتُ.

(مسند احمد طبع بیروت جلد ۴ صفحہ ۹۲)

حضرت امیر معاویہؓ روایت کرتے ہیں کہ حضور نبی کریم صلی اللہ علیہ وسلم نے ارشاد فرمایا کہ لوگو! جب تم نماز پڑھتے ہو تو مجھ سے رکوع اور سجدہ میں سبقت نہ کرو۔ گویا مقتدی کا فرض ہے کہ جب امام رکوع میں چلا جائے تو اس کے بعد وہ رکوع میں جائے یا کم از کم امام کے ساتھ ہی رکوع میں جائے پہلے ہرگز نہیں جانا چاہیے اور نہ ہی امام سے پہلے رکوع سے سر اٹھانا چاہیے۔ اسی طرح سجدہ کے متعلق فرمایا کہ امام سے پہلے سجدہ میں نہ جاؤ اور نہ ہی اس سے پہلے سجدہ سے سر اٹھاؤ یہ طریقہ غلط اور مکروہ ہے بلکہ بے ادبی کی بات ہے اور اقتدا کے خلاف ہے۔

ہر غصے کا مالک حقیقی اللہ ہی ہے

عَنْ عَبْدِ اللَّهِ بْنِ حَامٍ الْأَحْصَيْنِيِّ قَالَ سَمِعْتُ مُعَاوِيَةَ بْنَ أَبِي سُفْيَانَ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّمَا أَنَا خَازِنٌ وَإِنَّمَا يُعْطَى اللَّهُ مَعْنً وَجَلَّ... الحديث

(مسند امر طبع بیروت جلد ۴ صفحہ ۱۰۰)

حضرت عبداللہ بن عامر یحیی بیان کرتے ہیں کہ میں نے حضرت امیر معاویہؓ کو یہ کہتے ہوئے سنا کہ حضور نبی کریم صلی اللہ علیہ وسلم نے فرمایا کہ میں ایک خزانچی ہوں، اللہ تعالیٰ ہی عطا کرتا ہے کیونکہ مالک وہ ہے پھر آپ نے یہ بھی فرمایا فَمَنْ أُعْطِيَ عَطَاءً بِطَيْبِ نَفْسٍ فَإِنَّهُ يُبَارَكُ لَهُ فِيهِ۔ جس شخص کو میں نے خوشی خاطر سے دیا اس کے لیے اس میں برکت عطا کی جائے گی وَمَنْ أُعْطِيَ عَطَاءً بِشَرِّ نَفْسٍ وَشَبَّ مَسْئَلَتِهِ فَهُوَ كَالَّذِي يَأْكُلُ وَلَا يَشْبَعُ۔ اور جس شخص کو میں نے ایسی حالت میں دیا کہ اس کے نفس میں حرص کا مادہ پایا جاتا ہے تو اس کی مثال اس شخص کی ہے جو کھاتا تو بہت ہے مگر بیماری کی وجہ سے اس کا پیٹ نہیں بھرتا۔ یا جیسے کوئی جانور موسم بہار میں سرسبز چارہ دیکھ کر بہت زیادہ کھالے اور بدتر مضمی کا شکار ہو کر ہلاک ہو جائے۔

خاندان قریش کا خصوصی شرف

عَنْ مُعَاوِيَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَيُّهَا الْمَرْءُ إِذَا خَلَّتْ فِي شَعْرٍ هَامِنٌ شَعْرٌ غَيْرِ هَذَا فَإِنَّمَا تَدْخِلُهُ زُورًا هَذَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّاسُ تَبَعٌ لِقُرَيْشٍ فِي هَذَا الْأَمْرِ خِيَارُهُمْ فِي الْجَاهِلِيَّةِ خِيَارُهُمْ فِي الْإِسْلَامِ إِذَا فُتِحُوا..... الحديث

(مسند احمد طبع بیروت جلد ۴ صفحہ ۱۰۱)

حضرت امیر معاویہؓ بیان کرتے ہیں کہ میں نے خود حضور علیہ السلام کو یہ کہتے ہوئے سنا کہ جو عورت اپنے بال لمبے اور خوبصورت ظاہر کرنے کے لیے کسی دوسری عورت کے بال اپنے بالوں میں داخل کرتی ہے تو ان میں جھوٹ داخل کرتی ہے یعنی یہ ایک جھوٹا فیشن ہے۔ یہ ایک غیر طبعی زینت ہے جو مکہ پابندیہ ہے۔

اس موقع پر آنحضرت صلی اللہ علیہ وسلم نے دوسری بات یہ فرمائی کہ اجتماعی معاملات از قلم نظام حکومت میں عوام الناس قریش کے تابع ہیں زمانہ جاہلیت میں بھی خاندان قریش کو دیگر عربوں پر برتری حاصل تھی اور قریش کی قومی حیثیت مسلم تھی۔ عرب اور غیر عرب سب قریش کا احترام کرتے تھے جب یہ تجارت کے لیے باہر جاتے تو دوسرے علاقے والے احتراماً ان سے تجارت کا محصول بھی نہیں لیتے تھے۔ ان کی یہ عزت افزائی خانہ کعبہ کے متولی ہونے کی وجہ سے تھی اس گھر کی وجہ سے اللہ نے ان کو عزت بخشی تھی۔ خود قرآن پاک نے فرمادیا۔ فَلْيَعْبُدُوا رَبَّ هَذَا الْبَيْتِ ۚ الَّذِي أَطْعَمَهُمْ مِنْ جُوعٍ وَجَعَلَ لِمَنْ هَمَّ بِانْتِهَائِهِمْ مِنْ خَوْفٍ ۚ (سورہ قریش) اس گھر کے رب کی عبادت کرو جس نے تمہیں بھوک اور خوف سے امان بخشی۔ اللہ نے تو اپنی خاص مہربانی سے قریش کو شرف بخشا تھا مگر اس برتری کی وجہ سے ان میں غرور و تکبر کا مادہ پیدا ہو گیا اور پھر ایک قسم کا فتنہ مزم آگیا جو کہ شرک ہے۔ اللہ نے ان کو اولادِ برابر ہم ہونے اور بیت اللہ کا متولی ہونے کی بنا پر

پر عزت عطا کی تھی، انہیں غرور میں مبتلا نہیں ہو جانا چاہیے تھا بلکہ اپنے پروردگار کا مزید شکر گزار اور عبادت گزار بن جانا چاہیے تھا۔ بیشک عزم وہی معتبر ہوگا جس میں اللہ رب العزت کی عبادت شامل ہوگی۔ عبادت الہی کے بغیر بیشک عزم لعنت اور تبای کا باعث ہوگا بہر حال فرمایا کہ اجتماعی معاملات میں باقی لوگ قریش کے تابع ہیں بشرطیکہ وہ دین میں سمجھ پیدا کر لیں۔

تاریخ شاہد ہے کہ ابتداء سے اسلام سے لے کر تقریباً ساڑھے چھ سو سال تک مسلمانوں کا اجتماعی نظام قریش کے ہاتھوں میں بحیرہ خوبی چلتا رہا اور خلافت الہی کا دور دورہ رہا۔ آگے حضور علیہ السلام نے یہ بھی فرمایا وَاللّٰهُ لَعَنَ لَا اَنْ كَبَطُ قُرَيْشٌ لَا خَيْرَ تَهَا مَلِ الْخِيَارِهَا حَتَّىٰ اللّٰهُ عَزَّ وَجَلَّ۔ اللہ کی قسم اگر قریش میں اکڑ پیدا نہ ہو تو میں ان کو بتلا دوں کہ اللہ نے ان میں اپنے لئے لوگوں کے لئے کتاب لڑا اجر رکھا ہوا ہے تاہم ممکن ہے کہ قریش میں کچھ غرور پیدا ہو جائے اس لیے میں اس کا اظہار مناسب نہیں سمجھتا۔

امیر معاویہؓ نے یہ بھی بیان کیا کہ میں نے آنحضرت صلی اللہ علیہ وسلم کو یہ دعا کرتے ہوئے سنا۔ اَللّٰهُمَّ لَا مَانِعَ لِمَا اَعْطَيْتَ وَلَا مُعْطٰی لِمَا مَنَعْتَ وَلَا يَنْفَعُكَ خَالِجٌ مِنْكَ الْجَنَّةِ۔ اے اللہ! جو چیز تو عطا کر دے اسے کوئی روک نہیں سکتا اور جسے تو روک دے اسے کوئی دے نہیں سکتا۔ اور کسی نجات والے کا نجات اسے فائدہ نہیں پہنچا سکتا جب تک تیری منشا شامل مال نہ ہو۔ نیز فرمایا۔ مَنْ يُّرِجِ اللّٰهُ بِهِ خَيْرًا يُفَقِّهْهُ فِي الدِّينِ۔ جس شخص کے ساتھ اللہ تعالیٰ بہتری اور بھلائی کا ارادہ فرماتا ہے تو اس کو دین کی سمجھ عطا کرتا ہے۔ اور وہ شخص دین کے مسائل سمجھنے لگتا ہے۔

ایک اور بات نبی کریم صلی اللہ علیہ وسلم نے یہ بھی فرمائی وَخَيْرُ نِسْوَةٍ لِّرَبِّكَ الْاَبْلَحُ نِسَاءً قُرَيْشٍ بَهِتَرُنَّ عَوْرَتِيْنَ جَوَادِئُهُنَّ سَوَارٍ هُوَتِيْنَ هِيْنَ وَهَ خَانِدَانِ قُرَيْشٍ كِي صَالِحَ عَوْرَتِيْنَ هِيْنَ۔ تمام اقوام اور قبیلوں میں قریش کی عورتوں کی زیادہ فضیلت بیان کی گئی ہے۔ فرمایا ان عورتوں کی خوبی یہ ہے۔ اَرْكَاهُ عَلَى ذَوْجٍ فِيْ خَاتٍ يَكِبُ۔ وہ اپنے خاندانوں کے مال کی حفاظت کرتی ہیں۔ وَ اَحْكَاهُ عَلَى وَلِيٍّ فِيْ صِغَرٍ۔ اور اپنے

بچوں کے ساتھ کم سنی کی حالت میں شفقت سے پیش آتی ہیں۔ یہ خصوصیات امام دوسری عورتوں میں بھی ہو سکتی ہیں تاہم اللہ نے قریش کی عورتوں میں یہ خوبی خاص طور پر ودیعت کی ہے۔

اگلی حدیث میں حضور علیہ السلام کا یہ فرمان بھی موجود ہے۔ وَلَنْ تَزَالَ طَائِفَةٌ الْأُمَّةِ أُمَّةٌ قَائِمَةٌ عَلَى أَمْرِ اللَّهِ لَا يَضُرُّهُمْ مَنْ خَذَلَهُمْ أَوْ خَالَفَهُمْ حَتَّى يَأْتِيَ أَمْرُ اللَّهِ هَذَا وَجَلَّ - یہ آخری امت ٹھیک معاملے پر قائم رہے گی اور اس کے مخالفین اس کو نقصان نہیں پہنچا سکیں گے یہاں تک کہ اللہ کا حکم آجائے۔ وَهُمْ ظَاهِرُونَ عَلَى النَّاسِ - اور یہ لوگوں پر غالب ہوں گے۔ دوسری روایت میں یہ بھی آتا ہے کہ اس امت میں ایک گروہ ضرور حق پر قائم رہے گا اور دنیا سے حق بالکل ہی نہیں مٹ جائیگا۔ یہاں تک کہ مسیح علیہ السلام کا نزول ہو جائے۔

اقتدار میں خوف خدا

عَنْ أَبِي أُمَيَّةَ عَمْرِو بْنِ لُحَيْجٍ بْنِ سَعِيدٍ قَالَ سَمِعْتُ
جَدِّي يُحَدِّثُ أَنَّ مُعَاوِيَةَ أَخَذَ الْإِحَادَةَ بَعْدَ أَبِي مُرَيْزَةَ
يَتَّبِعُ رَسُولَ اللَّهِ صَلَّى اللَّهُ عَلَيْهِ وَسَلَّمَ بِهَا وَاشْتَكَى أَبُو
مُرَيْزَةَ..... الحديث

(مسند احمد طبع بیروت جلد ۴ صفحہ ۱۰۱)

یہ ایک سفر کا واقعہ ہے۔ عام طور پر حضرت ابو مرثدہ حضور علیہ السلام کی خدمت میں پیش پیش رہتے تھے اور دوران سفر خاص طور پر یہ سعادت حاصل کرتے تھے تاہم بعض اوقات امیر معاویہ کو بھی حضور صلی اللہ علیہ وسلم کی خدمت کا موقع مل جاتا تھا۔ ایک دفعہ ایسا ہوا کہ حضرت ابو مرثدہ کو کچھ تکلیف ہو گئی تو امیر معاویہ پانی کا برتن لے کر حضور علیہ السلام کے پیچھے گئے جب آپ فارغ ہوئے تو امیر معاویہ نے پانی ڈالا۔ اور نبی علیہ السلام نے وضو کیا۔ اس دوران میں رفع راسہ الیہ مرتبہ اَوْ مَسَّ ثَمَنِیْ حضور علیہ السلام نے ایک یادو دفعہ ہر مبارک اٹھا کر امیر معاویہ کی طرف دیکھا اور فرمایا یَا مُعَاوِیَةُ اِنَّ قُلْتُ اَمْسُ اُ فَاتَّقِ اللَّهَ عَسَّ وَجَلَّ وَ اَعْبَدْ۔ اے معاویہ! اگر تجھے حاکم بنا دیا گیا تو اللہ سے ڈر کر رہنا اور انصاف کرنا۔ امیر معاویہ فرماتے ہیں کہ میں نے حضور علیہ السلام کی زبان مبارک سے یہ بات سنی۔ فَمَا زِلْتُ اُظَنُّ اَنِّیْ مُبْتَلٰی بِعَمَلٍ لِّقَوْلِ النَّبِیِّ صَلَّى اللَّهُ عَلَيْهِ وَسَلَّمَ حَتّٰی اُبْتَلِیْتُ۔ تو مجھے اسی دن سے یہ گمان ہو گیا تھا کہ ایک نہ ایک دن میرے ساتھ یہ معاملہ پیش آئے گا یعنی میں حاکم بنا دیا جاؤں گا۔ چنانچہ پھر ایسا ہی ہوا۔ امیر معاویہ بیس سال بطور گورنر اور بیس سال بطور خلیفہ کل چالیس سال تک حکومت کی۔ اس دوران فوج کو منظم کیا، بحری بیڑا تیار کیا، بڑے بڑے جہاد کئے اور ملک فتح کئے۔ پوری مملکت میں انصاف کو قائم کیا اور بالاخر ساری امت کو ایک پلیٹ فارم پر

جمع کر دیا۔ اگرچہ آپ خلیفہ راشد تو نہیں تھے مگر اللہ نے انہی کے ہاتھوں پوری امت کو اکٹھا کیا۔ آپ بڑے نرم مزاج تھے۔ انتقامی جذبہ نہیں رکھتے تھے۔ ان کی حکومت بھی اسلامی حکومت تھی۔ یہ تو شیعہ حضرات کی بد قسمتی ہے کہ وہ امیر معاویہؓ جیسے مخلص مسلمان اور انصاف پسند حاکم کے متعلق غلط بیانی کرتے ہیں۔

سات حرام چیزیں

عَنْ أَبِي حَرِيْزٍ مَوْلَى مُعَاوِيَةَ قَالَ خَطَبَ النَّاسَ مُعَاوِيَةُ بِحُمْصٍ فَذَكَرَ فِي خُطْبَتِهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حَتَمَ سَبْعَةَ أَشْيَاءَ وَ إِنِّي أَكْبَلُكُمْ خَالَكَ... الحديث (مسند احمد طبع بیروت جلد ۴ صفحہ ۱۰۱)

امیر معاویہؓ کے آزاد کردہ غلام ابی حریز بیان کرتے ہیں کہ ایک دفعہ امیر معاویہؓ نے شام کے صوبائی دارالحکومت حمص میں خطبہ دیا جس میں فرمایا کہ رسول اللہ صلی اللہ علیہ وسلم نے سات چیزوں کو حرام قرار دیا ہے۔ جو کہ یہ ہیں۔

۱۔ النَّوَحُ مِيتٌ پر نوحہ کرنا حرام ہے، اگرچہ کھانا، پینا، ہنسنا، رونا امور طبعیہ میں سے ہے مگر مصیبت کے وقت بلند آواز سے جزع فزع کرنا حرام ہے۔ ہاں اگر غم کی وجہ سے آنسو بہہ جائیں تو اس میں حرج نہیں ہے۔

۲۔ قَالَ الشَّخْصُ گندے اور بیہودہ اشعار پڑھنا جن میں کفر و شرک کی باتیں ہوں بغالقی کا عنصر ہو یا خدا اور رسول کی توہین کا پہلو نہ کھتا ہو، حرام ہے۔

۳۔ وَالتَّصَاوُفُ تصور کشی کرنا یا ان کو اپنے پاس رکھنا جب کہ وہ جاندار چیزوں کی ہوں، قطعی حرام ہے۔ البتہ بے جان چیزوں کی تصویر کشی میں کوئی حرج نہیں۔

۴۔ وَالتَّبَرُّجُ عورتوں کا کھلے بندوں ننگے سر اور ننگے منہ پھرنا بھی حرام ہے۔ اللہ نے قرآن میں نبی کی بیویوں کو مخاطب کر کے فرمایا ہے کہ اپنے گھروں میں ٹھہری رہو۔ وَلَا تَبْرَجْنَ تَبَرُّجَ الْجَاهِلِيَّةِ الْأُولَى اور جاہلیت کے زمانے کی طرح اظہارِ تجمل نہ کرتی پھرو۔ یہ حیاداری کے خلاف اور حرام ہے موجودہ زمانے میں فیشن پرستی نے جس حد تک ترقی کی ہے زمانہ جاہلیت میں تو اس کا شاید ہزاروں حصہ بھی نہ تھا مگر اس کو بھی اللہ اور اس کے رسول نے حرام قرار دیا۔ ان حالات میں موجودہ دور کے متعلق کیا کہا جاسکتا ہے۔

۵۔ فی جُلُوقِ السَّبَاع۔ درندوں کی کھالوں کا استعمال بھی حرام ہے۔ اگرچہ کھال دباغت شدہ ہو پاک ہوتی ہے اور اس پر نماز بھی ادا کی جاسکتی ہے بایں ہمہ حرام جانوروں کی کھالوں کا عام استعمال سخت مکروہ ہے۔

۶۔ وَالذَّهَابُ اور مردوں کے لیے سونا پہننا بھی حرام ہے۔ ہاں عورتیں سونے کے زیورات پہن سکتی ہیں البتہ سونے پاندی کے برتنوں کا استعمال مرد و زن سب کے لیے ممنوع ہے۔

۷۔ فی الْحَرَنِیْسِ۔ اسی طرح مردوں کو خالص ریشم کا لباس پہننا بھی حرام ہے جب کہ عورتوں کے لیے حلال ہے۔ الغرض! امیر معاویہؓ نے فرمایا کہ حضورؐ نے ان سات چیزوں سے منع فرمایا ہے لہذا میں یہ باتیں بذریعہ خطبہ تم تک پہنچا رہا ہوں۔

امت مسلمہ میں فرقہ بندی

عَنْ ابْنِ عَامِرٍ عَنِ عَبْدِ اللَّهِ بْنِ لُحَيْثٍ قَالَ حَجَجْنَا مَعَ مُعَاوِيَةَ بْنِ أَبِي سُفْيَانَ فَلَمَّا قَبِلْنَا مَكَّةَ قَامَ رَجُلَيْنِ صَلَوَةُ الظُّهْرِ فَقَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ أَهْلَ الْكِتَابَيْنِ افْتَرَقُوا فِي دِينِهِمْ عَلَى ثَلَاثِينَ وَ سَبْعِينَ مِلَّةً وَإِنَّ هَذِهِ الْأُمَّةَ سَتَفْتَرِقُ عَلَى ثَلَاثٍ وَ سَبْعِينَ مِلَّةً..... الحديث

(مسند احمد طبع بيروت جلد ۴ صفحہ ۱۰۲)

ابو عامر تابعی بیان کرتے ہیں کہ ہم نے امیر معاویہؓ کے ہمراہ حج کیا۔ جب شام سے چل کر ہم مکہ مکرمہ پہنچے تو امیر معاویہؓ نے ظہر کی نماز پڑھی اور پھر لوگوں کو حضور علیہ الصلوٰۃ والسلام کی یہ حدیث سنائی کہ اہل کتاب یعنی یہود و نصاریٰ نے اپنی کتابوں کا حق ادا نہ کیا بلکہ ان میں بگاڑ پیدا کر دیا اور خود گمراہ ہو گئے تاہم کہلاتے وہ اہل کتاب ہی ہیں۔ حضور علیہ السلام نے فرمایا کہ جن لوگوں کو تم سے پہلے کتابیں دی گئی تھیں انہوں نے اپنے دین میں بہتر فرقے بنالئے اور یہ آخری امت بھی اس طرح مختلف گردہوں میں تقسیم ہو جائے گی اور اس کے بہتر فرقے بن جائیں گے۔ یہ سب فرقے اپنی اپنی خواہشات پر مبنی ہوں گے۔ پھر فرمایا کُلُّمَا فِي النَّارِ إِلَّا وَاحِدَةً وَ هِيَ الْجَمَاعَةُ۔ یہ سارے کے سارے فرقے جہنمی ہیں۔ سوائے ایک کے اور وہ الجماعت ہوگی۔ ترمذی شریف کی روایت میں بھی آتا ہے کہ لوگوں نے عرض کیا حضور! وہ کون خوش قسمت لوگ ہوں گے تو آپ نے فرمایا۔ مَا أَنَا عَلَيْكُمْ وَ أَصْحَابِي۔ یہ وہ لوگ ہوں گے جو میرے اور میرے صحابہ کے طریقے پر ہوں گے۔ جماعت سے مراد یہی نجات پانے والا فرقہ ہے اگے ان میں دو قسم کے فرقے ہیں ایک فرقہ وہ ہے جو عقائد میں اختلاف رکھتے ہیں یعنی ان میں کفر، شرک، نفاق یا الحاد پایا جاتا ہے۔ جس شخص نے ضروریات دین میں سے کسی بنیادی چیز کا انکار کیا وہ مرتد یا کافر سمجھا جاتا ہے اور دائمی جہنمی ہو گا دوسرا فرقہ وہ ہے جس کے عقائد

میں خرابی نہیں بلکہ اعمال میں بگاڑ ہے۔ انہوں نے بدعات ایجاد کیں یا رسومات باطلہ میں پھنسے رہے تو ایسے لوگ جہنم میں سزا پانے کے بعد جنت میں داخل ہو جائیں گے یا پھر رہائی کی بعض دوسری صورتوں کا بھی ذکر صحیح امارہ میٹ میں آتا ہے کہ اللہ کے نبی کی منہا کشی سے جہنم سے رہائی اور جنت میں داخلہ مل جائیگا۔ تاہم پچنے والی جماعت وہی ہوگی جو حضور علیہ السلام اور آپ کے صحابہ کے نقش قدم پر چلتی رہی۔

حضور علیہ السلام نے یہ بھی ارشاد فرمایا۔ سَيَخْرُجُ بَرِّفِي أُمَّتِي أَقْوَامٌ يُجَادِرُنِي بِهَوِّ تِلْكَ الْأَهْوَاءِ كَمَا يُجَادِرُنِي الْكَلْبُ بِصَاحِبِهِ۔ میری امت کے بہت سے ایسے لوگ بھی نکلیں گے جن کے اندر خواہشات انسانی اس طرح چلیں گی جس طرح انسانی جسم میں باؤ لے کتے کی بیماری سرایت کر جاتی ہے جب کسی شخص یا جانور کو باؤ لہ کتا کاٹ لیتا ہے تو اس کا زہر آنا فنا پور سے جسم میں پھیل جاتا ہے فرمایا اس طرح میری امت کے بعض لوگوں میں حرص و ہوا کی بیماری پھیل جائے گی۔ بعض عوارض کا اثر صرف ایک مقام تک محدود رہتا ہے اگر جگر خراب ہے تو باقی جسم محفوظ ہے یا معدے اور آنتوں میں خرابی مگر باقی جسم میں نہیں۔ مگر جس طرح راء الکلب کی بیماری سارے جسم کے رگ و ریشہ میں سرایت کر جاتی ہے اسی طرح خواہشات لوگوں کے رگ و ریشہ میں پھیل جائیں گی اور وہ لہو لہب اور فساد و برائی میں مبتلا ہو کر اپنے مقام سے گر جائیں گے۔

اس کے بعد میر معاویہؓ نے عربوں کو خطاب فرمایا اے عرب کے گروہ! لَٰكِنْ لَّمْ تَقُومُوا بِمَآ جَاءَ بِدِينِكُمْ صَلَّی اللہُ عَلَیْہِ وَاٰلِہٖ وَسَلَّم۔ اگر تم اس چیز کو قائم نہیں کر سکو گے جس کو اللہ کا نبی لے کر آیا ہے تو پھر دوسرے لوگ تو یقیناً اسے قائم نہیں کریں گے۔ تم خود عرب ہو، اللہ کا نبی عربوں میں آیا ہے اللہ نے اُسے تمہارے خاندان اور تمہاری زبان میں بھیجا ہے اگر تم اس دین کو قائم نہیں کرو گے تو پھر دوسرے تو بطریق اولیٰ اس کو قائم نہیں کریں گے۔ ان کی تو زبان ہی دوسری ہے، ان کا خاندان اور قومیت الگ ہے، ان کے رسم و راج الگ ہیں ان کے لیے، کیسے ممکن ہو گا کہ وہ کام کر دکھائیں جو تم نہیں کرو گے؟ مطلب یہ ہے کہ سب سے زیادہ حق عربوں کا ہے کہ وہ دین اسلام کی آبیاری کریں اور پھر ساری دنیا میں اس کو رائج کریں۔

حضرت امیر معاویہؓ نے یہ بڑی اہم بات کی اور عربوں اور خاص طور پر قریش کی توجہ اس طرف دلائی کہ جس دین کو اللہ کا آخری نبیؐ نے کریموت ہو اسے اس کو جاری کرنے کی ذمہ داری تم پر عائد ہوتی ہے اگر تم نے اس ذمہ داری کو محسوس نہ کیا تو پھر اور کون محسوس کریگا اور قیامت تک کے لیے اس دین کا قیام کیسے ممکن ہوگا؟

رات کی بابرکت گھڑی

عَنِ الْحَسَنِ أَنَّ ابْنَ عَامِرٍ اسْتَعْمَلَ كَلَابَ بْنَ أُمَيَّةَ عَلَى الْأَيْلَةِ وَعُثْمَانَ بْنَ أَبِي الْعَاصِ فِي أَرْضِهِ فَأَقَامَ عُثْمَانُ فَقَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ عَبْدُ الصَّحْبِ فِي حَدِيثِهِ يَقُولُ إِنَّ فِي اللَّيْلِ سَاعَةً تُفْتَحُ فِيهَا أَبْوَابُ السَّمَاءِ يُنَادِي مُنَادٍ مَنْ سَأَلَ فَأُعْطِيَ..... الحديث

(مسند احمد طبع پیرت جلد ۴ صفحہ ۲۱۸)

حسن بیان کرتے ہیں کہ گورنر ابن عامر نے کلاب بن امیہ کو یکس وصول کرنے کے لیے ایلا کے مقام پر مامور کیا۔ ادھر عثمان ابن العاص جو طائف کے قبیلہ بنی ثقیف سے حضور علیہ السلام کے عظیم المرتبت صحابی ہیں وہ بھی ان دنوں وہیں تھے تو حضرت عثمانؓ نے کلاب بن امیہ کو یہ بات سنائی کہ میں نے آنحضرت صلی اللہ علیہ وسلم کو یہ کہتے ہوئے سنا ہے کہ بیشک رات میں ایک ایسی گھڑی ہوتی ہے جس میں آسمان کے دروازے کھول دیئے جاتے ہیں یعنی اللہ کی رحمت اور اس کی قبولیت عام ہو جاتی ہے اور ایک پکارنے والا پکار کر کہتا ہے کیا ہے کوئی مانگنے والا کہ میں اس کو اس کی مطلوبہ چیز دے دوں۔ اہل منیٰ کا اہم فاسْتَجِیْبْ لَدُنْکِیَا کوئی دعا کرنا والا کہ میں اس کی دعا کو قبول کروں۔ اہل منیٰ مُسْتَقْبِیْ فَاخْفِیْ لَدُنْکِیَا ہے کوئی گناہوں کی بخشش طلب کرنے والا کہ میں اس کے گناہوں کو بخش دوں۔ پھر ایک دوسرے بزرگ داؤد ایک رات باہر نکلے اور انہوں نے کہا لَا یَسْأَلُ لِلَّهِ عَزَّ وَجَلَّ أَحَدٌ شَيْئًا إِلَّا أَعْطَاهُ جو شخص رات کے وقت اٹھ کر اللہ تعالیٰ سے مانگتا ہے اللہ تعالیٰ اس کو دے دیتا ہے۔ إِلَّا أَنْ یُکَلِّمَنَّ سَاحِرًا وَعَشَّارًا۔ سوائے اس کے کہ مانگنے والا جادوگر ہو یا ٹیکس وصول کرنے والا ہو۔ ان دو قسم کے لوگوں کی دعا قبول نہیں ہوتی، باقی سب کو اللہ تعالیٰ منہ مانگی مراد عطا کر دیتا ہے۔ سحر تو

ویسے ہی حرام ہے لہذا ساحر کی دعا قبول نہیں ہوتی۔ اور ٹیکس وصول کنندہ بھی عام طور پر لوگوں پر زیادتی کا مرتکب ہوتا ہے، ان کو پریشان کرتا ہے لہذا یہ بھی اللہ کی رحمت سے حقہ حاصل نہیں کر پاتا۔

جب کلاب بن امیہ نے یہ بات سنی تو کشتی پر سوار ہو کر ابن عامر گوزن کے پاس پہنچے اور کہنے لگے کہ میں ٹیکس وصولی کا کام نہیں کر سکتا۔ جیب انہوں نے دجہر پوچھی تو کہنے لگے کہ مجھے عثمان بن ابی العاصؓ نے یہ حدیث سنائی ہے کہ ساحر اور ٹیکس تحصیل کنندہ کی دعا رات کی غاص گھڑی میں بھی قبول نہیں ہوتی لہذا میں یہ کام چھوڑ کر جا رہا ہوں۔

وفد ثقیف کا اسلام قبول کرنا

عَنْ عُمَانَ بْنِ أَبِي الْعَاصِ أَنَّ وَفْدَ ثَقِيفٍ قَدِمُوا عَلَى رَسُولِ
اللَّهِ صَلَّى اللَّهُ عَلَيْهِ وَسَلَّمَ فَأَنْزَلَ لَهُمُ الْمَسْجِدَ لِيَكُونُوا أَرْقَ
لِقُلُوبِهِمْ فَأَشْتَرَطُوا عَلَى النَّبِيِّ صَلَّى اللَّهُ عَلَيْهِ وَسَلَّمَ أَنْ لَا
يُحْشَرُوا وَلَا يُعْشَرُوا وَلَا يُجْبَتُوا وَلَا يُسْتَعْمَلَ عَلَيْهِمْ غَيْرُهُمْ
.....الحديث

(مسند احمد طبع بیروت جلد ۴ صفحہ ۲۱۸)

۸ھ میں حضور علیہ السلام نے اپنے صحابہ کے ہمراہ طائف پر چڑھائی کی۔ ایک ماہ تک قلعہ کا محاصرہ کرتے رکھا مگر وہ فتح نہ ہوا، لہذا آپ نے محاصرہ اٹھالیا اور پھر عمرہ ادا کر کے مدینہ واپس چلے گئے۔ اس کے بعد طائف کے لوگ خود بخود نادم ہو کر ایک وفد کی شکل میں آنحضرت صلی اللہ علیہ وسلم کی خدمت میں حاضر ہوئے۔ اس وفد میں حضرت عثمان بن ابی العاص سب سے کم عمر رکن تھے جن کی عمر اس وقت صرف اتنی سال تھی۔ یہی صحابی بیان کرتے ہیں کہ جب ہمارا وفد مدینہ طیبہ پہنچا تو حضور علیہ السلام نے اس وفد کو مسجد کے صحن میں خیمہ لگا کر ٹھہرایا۔ یہ لوگ اس وقت تک ابھی ایمان نہیں لائے تھے تاہم مسجد میں ٹھہرانے کا مقصد یہ تھا کہ مسلمانوں کا طریقہ عبادت دیکھ کر ان کے دل نرم ہو جائیں اور یہ ایمان لے آئیں۔ دوسری روایت میں آتا ہے کہ اہل ایمان میں سے بعض لوگوں نے اعتراض کیا کہ یہ لوگ تو مشرک ہیں اور ناپاک ہیں، ان کا مسجد میں ٹھہرانا کس حد تک مناسب ہے؟ طحاوی اور ابو داؤد کی روایت میں آتا ہے کہ اس کے جواب میں حضور علیہ السلام نے فرمایا کہ ان کی نجاست زمین پر تو نہیں گرتی بلکہ یہ تو ان کے دلوں میں پڑی ہوئی ہے اور ہو سکتا ہے کہ خدا تعالیٰ اس نجاست کو ان کے دلوں سے نکال دے۔ چنانچہ ایسا ہی ہوا اور ان کے دل اسلام کی طرف مائل ہو گئے۔ چونکہ یہ مختلف قبائل سے تعلق رکھنے والے اکھڑا قسم کے لوگ تھے، انہوں نے

اسلام لانے کے لیے بعض شرائط پیش کر دیں۔ کہنے لگے کہ ہماری پہلی شرط یہ ہے اَنْ لَا يُحْتَسِبُ وَلَا۔ یعنی ہمیں اکٹھا نہیں کیا جائیگا۔ اس اجماع کا پس منظر یہ تھا کہ جب مسلمانوں کا ٹیکس یا زکوٰۃ وصول کنندہ کسی علاقے میں جاتا تو وہ کسی مرکزی جگہ پر قیام کر کے ارد گرد کے لوگوں کو حکم دیتا کہ وہ اپنے جانوروں وغیرہ لے کر اُس جگہ پر آجائیں تاکہ جانوروں کی تعداد کے مطابق اُن کے واجبات کا حساب کتاب کیا جاسکے۔ ظاہر ہے کہ اس مقصد کے لیے لوگوں کو کئی کئی جانوروں کو ہانک کر لانا پڑتا تھا جس کی وجہ سے انہیں مشکلات پیش آتی تھیں۔ لہذا انہوں نے پہلی شرط یہ پیش کی کہ ہمیں اس طریقے سے اکٹھا نہیں کیا جائیگا۔ چنانچہ حضور علیہ السلام نے ان کی یہ شرط قبول کر لی اور حکم دیا کہ ہر وصول کنندہ جانوروں کے گلے پر جا کر حساب کتاب لگاتے اور موقع پر وصول کرے۔

وفد بنی ثقیف نے دوسری شرط یہ پیش کی کہ وَلَا يُعْتَسَبُ وَلَا یعنی ان سے عشر وصول نہ کیا جائے۔ عشر بھی ہر ایک سے تو واجب الادا نہیں ہوتا۔ یہ خاص حالات میں زمین کی پیداوار سے وصول کیا جاتا ہے اور اس میں رعایت کی کافی گنجائش ہوتی ہے جس طرح زکوٰۃ کے لیے مال کا نصاب تک پہنچنا ضروری ہوتا ہے اس طرح عشر کے لیے اناج کا نصاب کو پہنچنا بھی ضروری ہے۔ تو حضور علیہ السلام نے اہل طائف کی یہ شرط بھی قبول کر لی۔

ان کی تیسری شرط یہ تھی وَلَا يُسْتَعْمَلُ عَلَيْكَ لَمْ تُخَيَّرْ یعنی ان پر انہی میں سے حاکم مقرر کیا جائے ہم پر کسی غیر کو بطور حاکم نہ ٹھونسا جائے۔ آپ نے یہ شرط بھی منظور کر لی اور انہی حضرت عثمان بن ابی العاص کو ان پر حاکم مقرر کر دیا۔

اہل طائف کی چوتھی شرط یہ تھی وَلَا يُجْبَتُ اِیْنِیْ وَہ رکوع نہیں کریں گے۔ جس کا مطلب یہ تھا کہ وہ نماز نہیں پڑھیں گے حضور علیہ الصلوٰۃ والسلام نے نماز میں رعایت دینے سے انکار کر دیا اور یہ شرط قبول نہ کی۔ فرمایا۔ لَا خَيْرَ فِيْ ذٰلِكَ اِنْ لَا رَكْعَتَيْنِ فِيْهِ۔ اس دین میں کوئی بہتری نہیں ہے جس میں رکوع جیسی عبادت نہ ہو۔ چنانچہ اہل طائف نے اس شرط پر اصرار نہ کیا اور وہ ایمان لے آئے۔

اہل وفد کی خواہش کے مطابق جب حضور علیہ السلام نے حضرت عثمان بن ابی العاص

کو ان کا حاکم مقرر کیا تو انہوں نے عرض کیا حضور! کَلِّمْنِي الْقُرْآنَ وَاجْعَلْنِي إِمَامَ قَوْمِي
مجھے قرآن کریم کا کچھ حصہ سکھلا دیں اور مجھے اپنی قوم کا امام مقرر کر دیں۔ آنحضرت صلی اللہ علیہ وسلم
نے ان کو کچھ قرآن پڑھا دیا اور پھر انہیں نماز پڑھنے کے لیے امام بھی مقرر کر دیا جب یہ لوگ واپس
جانے لگے تو حضور علیہ السلام نے اس صحابیؓ کو خصوصی ہدایت یہ دی کہ جب نماز پڑھاؤ تو سب سے
کمزور آدمی کا خیال رکھنا مطلب یہ تھا کہ نماز زیادہ لمبی کر کے لوگوں کو مشقت میں نہ ڈالنا۔

اسلام کا عالمی منشور

عَنْ عُمَانَ بْنِ أَبِي الْعَاصِ قَالَ كُنْتُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ جَالِسًا إِذْ شَخَصَ بَصَرُهُ ثُمَّ صَوَّبَ بَصَرَهُ كَأَنَّهُ يَلْزُقُهُ بِالْأَرْضِ قَالَ ثُمَّ شَخَصَ بَصَرَهُ فَقَالَ أَتَانِي جِبْرِيلُ عَلَيْهِ السَّلَامُ فَأَمَرَنِي أَنْ أَضَعُ هَذِهِ الْآيَةَ بِهَذَا الْمَوْضِعِ مِنْ هَذِهِ السُّورَةِ إِنَّ اللَّهَ يَأْمُرُ بِالْعَدْلِ وَالْإِحْسَانِ..... الحديث

(مسند احمد لمطب بيروت جلد ۴ صفحہ ۲۱۸)

حضرت عثمان بن ابی العاصؓ صحابی رسول بیان کرتے ہیں کہ ایک موقع پر میں حضور علیہ السلام کی خدمت اقدس میں بیٹھا تھا کہ آپؐ نے اپنی نظر آسمان کی طرف اٹھائی اور پھر نیچے کر لی۔ آپؐ نے نظر اٹھائی اور واپس کر لی۔ پھر حضور علیہ السلام نے فرمایا کہ میرے پاس جبریل علیہ السلام آتے ہیں اور انہیں لے مجھے اللہ کی جانب سے حکم دیتے ہیں کہ میں اس آیت کو اس سورۃ کے اس مقام پر رکھ دوں۔ پھر آپؐ سورۃ نمل کی یہ آیت تلاوت فرمائی۔ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَايَ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ بیشک اللہ تعالیٰ صل و احسان کا حکم دیتا ہے۔ قربت داروں کی مدد کرنے کا حکم دیتا ہے۔ نیز وہ بے حیائی، ناسعقول باتوں اور سرکشی سے منع کرتا ہے۔ وہ تمہیں نصیحت کرتا ہے تاکہ تم یاد رکھو۔ اس سے ثابت ہوتا ہے کہ آیات قرآنی اللہ تعالیٰ کے حکم اور حضور علیہ السلام کے فرمان کے مطابق ترتیب شدہ ہیں۔ سورتوں کی ترتیب میں تو کچھ فرق ہے مگر آیات کی ترتیب تو یقینی ہے حضور علیہ السلام نے جس آیت کو جس مقام پر پڑھا اور جہاں رکھنے کا حکم دیا، صحابہؓ نے اسی طرح عمل کیا کسی آیت کو آگے پیچھے نہیں رہنے دیا۔

یہ سورۃ نمل کی آیت - ۹۰ ہے جو کہ اہم ترین آیت ہے۔ حضرت عمر بن عبد العزیزؓ نے اس کو خطبہ جمعہ میں پڑھا تو اس کے بعد تمام خلیب حضرات اس کو خطبہ میں پڑھتے چلے آ رہے

ہیں۔ مولانا عبید اللہ سندھی لکھتے ہیں کہ اس آیت میں اللہ تعالیٰ نے اسلام کا عالمی پروگرام سمجھا دیا ہے۔ اس میں تین اُدام اور تین نواہی ہیں یہ چھ بنیادی چیزیں ہیں جو اسلام کا دائمی پروگرام ہے یعنی ہم عدل، احسان اور حقوق کے ادا کرنے کے علمبردار ہیں اور برائی، بے مانی اور سرکشی کے خلاف ہیں۔ خدا کی توحید اور تقویٰ اختیار کرنے والے ہیں اور یہی دنیا کے سامنے ہمارا منشور ہے۔

دنیا سے علم کا رخصت ہو جانا

عَنْ زِيَادِ بْنِ أَبِي رَبِيعٍ قَالَ ذَكَرَ النَّبِيُّ صَلَّى اللَّهُ عَلَيْهِ وَسَلَّمَ شَيْئًا قَالَ وَذَاكَ عِنْدَ أَوَّانٍ فِي حَافِئِ الْعِلْمِ قَالَ قُلْنَا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ كَيْفَ يَذْهَبُ الْعِلْمُ وَنَحْنُ نَقْرَأُ الْقُرْآنَ وَنُقْرُكُمُ ابْنَاءَنَا وَهُوَ ابْنَاءُ هُوَ إِلَى يَوْمِ الْقِيَامَةِ..... الحديث

(مسند احمد طبع بيروت جلد ۴ صفحہ ۲۱۸)

صحابی رسول حضرت زیاد بن ولیدؓ کا تعلق انصارِ مدینہ سے ہے۔ ان کے متعلق اسماءؓ والے لکھتے ہیں کہ یہ ان تمام جنگوں میں شریک رہے جن میں خود حضور علیہ السلام نے بنفس نفیس شرکت فرمائی۔ حضور علیہ السلام نے ان کو حضرت کے علاقے پر حاکم بھی مقرر فرمایا تھا۔ ان کی وفات کافی دیر بعد امیر معاویہؓ کے زمانہ خلافت میں ہوئی۔ یہ صحابی بیان کرتے ہیں کہ ایک دفعہ آنحضرت صلی اللہ علیہ وسلم نے صحابہ کی مجلس میں کسی چیز کا تذکرہ فرمایا اور ساتھ یہ بھی ارشاد فرمایا کہ یہ بات اس وقت ہوگی جب علم اٹھ جائیگا۔ راوی بیان کرتا ہے کہ ہم نے عرض کیا، اللہ کے رسول! علم کیسے چلا جائیگا، جب کہ اللہ کا قرآن ہمارے درمیان موجود ہے جسے ہم خود بھی پڑھتے ہیں اور اپنی اولادوں کو بھی پڑھاتے ہیں اور پھر وہ آگے اپنی اولادوں اور متبعین کو اس کی تعلیم دیں گے اور اس طرح تعلیم و تعلم کا یہ سلسلہ چلتا رہے گا۔ حضور علیہ السلام نے فرمایا: ثَكِلْتُكَ اُمُّكَ يَا ابْنُ اُمِّ رَبِيعٍ اے ابن ام لبید تیری ماں تجھے گم پاتے ہیں تو تجھے مدینہ کا بڑا سمجھدار آدمی سمجھتا تھا مگر تم تو نا سمجھ ثابت ہوئے اَوْ لَيْسَ هَذِهِ الْيَهُودُ وَالنَّصَارَى يَقْرَأُونَ التَّوْرَةَ وَالْإِنْجِيلَ فَلَا يَمْتَنِعُونَ مِمَّا فِيْهِمَا لَشَيْءٍ۔ کیا تم ان یہود و نصاریٰ کو نہیں دیکھتے وہ بھی تورات اور انجیل جیسی کتب کا وہ پڑھتے ہیں مگر ان کے مندرجات ان کو کچھ فائدہ نہیں دیتے جب تک کوئی شخص اپنی کتاب پر ایمان لا کر اس پر عمل نہ کرے۔ وہ کتاب اس کو کیسے مفید ثابت ہو سکتی ہے؟ اہل کتاب اپنی کتب پڑھنے کے باوجود مشرک، کافر اور گمراہ ہیں۔ وہ کتاب پر کما حقہ عمل

کرنے کی بجائے اس میں توحید کے متعجب ہوتے ہیں اور اس کی آیات کو غلط معانی پہنانے کی کوشش کرتے ہیں۔ ظاہر ہے کہ ان کے لیے کتاب کا علم عمل کے بغیر وبال ہے۔ حضور علیہ السلام نے بھی دعا میں سکھایا ہے۔ اَللّٰهُمَّ اِنِّیْ اَعُوْذُ بِكَ مِنْ عِلْمٍ لَا یَنْفَعُ۔ اے اللہ میں تیری ذات کے ساتھ غیر نفع بخش علم سے پناہ چاہتا ہوں۔ مطلب یہ تھا کہ آخری امت سے علم کے اٹھ جانے کا مطلب یہی ہے کہ لوگ اللہ کی کتاب کو پڑھیں گے تو ضرور مگر اس پر عمل کرنا چھوڑ دیں گے اس طرح گویا علم اٹھ جائیگا۔

سحری کا بابرکت کھانا

عَنِ الْمُقَدِّمِ بْنِ مَعْدِي كَرَبَ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ عَلَيْكُمْ بِغَدَاةِ النَّصْرِ فَإِنَّهُ مَوْلَا الْغَدَاةِ الْمُبَارَكِ.

(مسند امجد طبع بیروت جلد ۲ صفحہ ۱۳۲)

حضرت مقدم بن معدی کرث بیان کرتے ہیں کہ حضور نبی کریم صلی اللہ علیہ وسلم نے ارشاد فرمایا کہ لوگو! سحری کے کھانے کو لازم پکڑ لو کیونکہ یہ ایک مبارک کھانا ہے۔ ایک دوسری روایت میں حضور علیہ السلام کا فرمان ہے کہ اہل کتاب اور ہمارے روزوں کے درمیان سحری کھانے کا فرق ہے وہ سحری نہیں کھاتے جب کہ ہم سحری کا کھانا کھاتے ہیں۔ ایک اور روایت میں فرمایا کہ اگر کسی کا دل سحری کے وقت کھانا نہ بھی کھانا چاہے تو کم از کم ایک گھونٹ پانی ہی پی لیا کرو یا کھجور کا ایک دانہ کھا لو کیونکہ یہ کھانا بہر صورت مبارک ہے روزہ فرض ہو یا نفل سحری کھانے والے پر اللہ تعالیٰ رحمت نازل فرماتا ہے اور اللہ کے فرشتے اس کے لیے دعائیں کرتے ہیں روزہ ایک بہت بڑی عبادت ہے اس لیے اللہ کے ہاں اس کی بڑی قدر و منزلت ہے اور اس کے لیے کھانا تقرب الہی کا ذریعہ بنتا ہے۔ اسی لیے اس کھانے کی اللہ نے بڑی فضیلت رکھی ہے اور اسے بابرکت کھانا قرار دیا ہے۔

گھر لوگدھوں اور درندوں کے گوشت کی حرمت

عَنِ الْمُقَدِّمِ بْنِ مَعْدِي كَرْبٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ جَعْفَرِ بْنِ الْحَمَّاسِ الْأَنْصَارِيِّ عَنْ كُلِّ ذِي نَابٍ مِنَ السَّبَاعِ.

(مسند احمد طبع بیروت جلد ۴ صفحہ ۱۳۲)

حضرت مقدم ابن سعدی کربش روایت کرتے ہیں کہ حضور نبی کریم صلی اللہ علیہ وسلم نے باربرداری میں استعمال ہونے والے گھر لوگدھوں اور دانت مار کر شکار کرنے والے درندوں کا گوشت کھانے سے منع فرمایا ہے۔ محدثین کرام فرماتے ہیں کہ جاہلیت کے زمانہ میں بھی لوگ گدھے کا گوشت کھانے سے گریز کرتے تھے۔ یہ ایک بوقوف جانور ہے، اگرچہ بڑا خدمت گزار ہے۔ اس کے متعلق سعدی صاحبؒ نے کہا ہے۔

خرا اگرچہ بے تمیز است

چول باری برد عزیز است

گدھا بلاشبہ بد تمیز جانور ہے مگر جب بوجھ اٹھاتا ہے تو بڑا پیارا لگتا ہے بعض جانوروں کا گوشت کھانا معقود نہیں ہوتا بلکہ ان سے دوسری خدمت لینا مطلوب ہوتا ہے گدھا بھی انہی جانوروں میں سے ہے سورۃ نحل میں اللہ نے بعض جانوروں کی تخلیق بطور احسان جنمایا ہے۔ وَالْبَقَالُ وَالْجَمِیْنُ لَنْ يَكْبُوْهُمَا وَزَيِّنٰهُمَا (آیت - ۸) اللہ نے گھوڑے، چمڑا اور گدھے پیدا کئے ہیں۔ تاکہ تم ان پر سواری کر سکو اور یہ تمہارے لیے زمین کا سامان بھی ہیں۔ گدھے کی طرح چمڑا کا گوشت کھانا بھی درست نہیں۔ البتہ گھوڑا ایک پاک جانور ہے اور اس کا گوشت کھانا روا ہے صحیح حدیث میں حضرت جابرؓ سے روایت ہے کہ حضور علیہ السلام نے ہمارے لیے گھوڑے کا گوشت جائز قرار دیا ہے چونکہ غذا کا اثر انسان کے اخلاق پر پڑتا ہے لہذا گدھے کا گوشت کھانے والوں میں عاقبت پیدا ہوگی۔ اسی طرح خنزیر کا گوشت کھانے

سے گندگی اور بے حیائی پیدا ہوگی

وانت مار کر شکار کرنے والے جانوروں میں کتا، بلی، بکھر، شیر، چیتا وغیرہ شامل ہیں
ان کا گوشت کھانے سے ابھی جیسے درندگی کے اخلاق پیدا ہوں گے۔ البتہ جنگلی گدھا جھانی
لحاظ سے چھوٹا ہوتا ہے۔

اس کو نیل گاتے یا گور غری بھی کہتے ہیں۔ یہ پاکیزہ جانور ہے اور اس کا گوشت کھانا روا
ہے حضور علیہ السلام کے صحابہؓ نے جنگلی گدھا شکار کیا اور اس کا گوشت حضور علیہ السلام کی خدمت
میں پیش کیا جسے آپ نے تناول فرمایا اور اس کے کھانے کی اجازت دی۔

پیسے کی قدر و قیمت

قَالَ أَبُو بَكْرٍ بْنُ أَبِي مَرْيَمَ كَأَنْتَ لِمَقْدَامِ بْنِ مَعْدِي كَرَبٍ جَارِيَةٍ يَتَّبِعُ اللَّبَنَ وَ يَقْبِضُ الْمَقْدَامُ الثَّمَنَ فَتَبْلُ كَدَّ سُبْحَانَ اللَّهِ أَتَبْنِعُ اللَّبَنَ وَ لَقَبِضُ الثَّمَنَ فَقَالَ نَعَمْ...
...الحديث

(مسند احمد طبع بیروت جلد ۴ صفحہ ۱۲۳)

ایک بزرگ ابو بکر بن ابی مریم بیان کرتے ہیں کہ حضرت مقدم ام ابن معدی کرہ کی ایک لونڈی تھی جو دودھ فروخت کیا کرتی تھی اور اس کی قیمت حضرت مقدم خود وصول کر لیتے تھے۔ کسی نے کہا، سبحان اللہ! آپ دودھ فروخت کر کے اس کے پیسے وصول کرتے ہیں۔ تو حضرت مقدم نے جواباً کہا، ہاں میں ایسا ہی کرتا ہوں، اس میں کیا حرج ہے؟ معترض نے اعتراض کیا کہ قدیم زمانے میں چھوٹی بیتوں کے لوگ اپنے جانوروں کا دودھ ضرورت مند کو بلا قیمت دے دیا کرتے تھے کیونکہ وہ دودھ کی قیمت وصول کرنا معیوب سمجھتے تھے۔ ہمارے ہاں بھی کچھ عرصہ پہلے تک ایسا ہوتا رہا ہے۔ دیہات میں لوگ ایک دوسرے کی ضروریات کا خیال رکھتے تھے۔ کوئی بیمار ہے، کسی کے ہاں مہمان آگیا ہے یا کوئی شادی بیاہ کی تقریب ہے تو سارے گاؤں والے ضرورت مند کو مفت دودھ دینا کرتے تھے۔ ہمارے علاقے میں بھلوں کا بھی یہی حال تھا جس کے پھل پک گئے وہ اپنے عزیزوں اور دوستوں کو پھل تحفے کے طور پر بھیجتے تھے۔ تاہم ان چیزوں کا فروخت کرنا بھی روا ہے یہ کوئی بری بات نہیں ہے۔

جب کسی نے حضرت مقدمؓ پر دودھ فروخت کرنے کا اعتراض کیا تو آپ نے کہا وَ مَا بَأْسُ بِذَلِكَ إِيَّاكَ اے میرے میں کوئی حرج نہیں ہے کیونکہ میں نے خود حضور علیہ السلام کی زبان مبارک سے سنا ہے كَيَاتَيْنِ عَلَى النَّاسِ زَمَانٌ لَا يَنْفَعُ فِيهِ إِلَّا الدِّينَارُ وَاللِّتْرَةُ۔ لوگوں پر ایک ایسا وقت بھی آئے گا جب دینار و درہم کے علاوہ کوئی

چر فائدہ نہیں دے گی یعنی جس کے پاس پیسہ ہوگا اس کی ضروریات پوری ہوں گی دوسرے کی نہیں بلکہ وہ پریشانی میں مبتلا ہوگا۔ حضرت سفیان ثوریؒ کو اللہ نے وافر مال و دولت عطا کیا تھا اور آپ اس میں سے محتاجوں پر خرچ بھی خوب کرتے تھے۔ ایک موقع پر فرمایا اگر مال نہ ہوتا تو بڑے لوگ ہمیں رمال کی طرح استعمال کرتے یعنی ہاتھ دھو تے اور رمال کے ساتھ لپنچھ دیتے کہنے لگے ہم اس پیسہ کی وجہ سے شرور سے محفوظ ہیں مطلب یہ ہے کہ ایسے دور میں جس شخص کے پاس پیسہ ہوگا وہ املر کا محتاج نہیں ہوگا اور نہ ان کے غلط کام کرنے پر مجبور ہوگا۔ غرضیکہ مال کما نا کوئی بری بات نہیں ہے۔

ذمت داری ایک آزمائش ہے

عَنْ مَقْدَامِ بْنِ مَعْدِي كَرَبَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْلَحْتَ يَا قَدِيمُ إِنْ لَمْ تَكُنْ أَمِيرًا وَلَا جَابِيًا وَلَا حَرِيْفًا.

(مسند احمد طبع بیروت جلد ۲ صفحہ ۱۳۳)

ایک دفعہ آنحضرت صلی اللہ علیہ وسلم نے حضرت مقدم سے فرمایا کہ قدیم! اگر تجھ میں یہ تین چیزیں نہ پائی گئیں تو تو کامیاب ہو گیا۔ پہلی چیز یہ ہے کہ اگر تو حاکم نہ بنا تو کامیاب ہو گیا کیونکہ حاکمیت بڑی آزمائش کا کام ہے اور یہاں اگر اکثر لوگ پھسل جاتے ہیں اور پھر آخرت میں ناکامی کا منہ دیکھنا پڑتا ہے۔

فرمایا دوسری بات یہ ہے کہ ٹیکس وصول کنندہ نہ بنا تو بھی کامیاب ہو گیا۔ جزئیہ ٹیکس زکوٰۃ، عشر وغیرہ وصول کرنے والے لوگ بھی بڑے سبب طبیعت بن جاتے ہیں اور بعض اوقات لوگوں پر زیادتی کرنے سے بھی دریغ نہیں کرتے، لہذا اس کام میں بھی بڑا خطرہ ہے فرمایا تیسری چیز عرفیت ہے یعنی اگر تو سرور، چیرمین سرکردہ آدمی یا مانیٹر وغیرہ بننے سے بچ گیا تو پھر بھی کامیاب ہو گیا کیونکہ یہ بھی بڑی ذمت داری کے کام ہیں اور غلطی کا احتمال ہے حضور صلی اللہ علیہ وسلم کا فرمان ہے کہ تم میں سے اکثر لوگ حاکم بننے کی خواہش کریں گے مگر کا حقہ ذمت داری پوری نہ کرنے کی وجہ سے قیامت والے دن افسوس کا اظہار کریں گے۔ اسی لیے حضور صلی اللہ علیہ وسلم نے حضرت مقدم کو فرمایا کہ اگر یہ تین چیزیں تم میں نہ پائی گئیں تو تو کامیاب ہو گیا۔

تکبر بدترین خصلت ہے

عَنْ ثَوْبَانَ بْنِ شَهْرِ بْنِ شَاهِسٍ قَالِ سَمِعْتُ عُرَيْبَ بْنَ أَقْبَرٍ هَذَا
وَهُوَ جَالِسٌ مَعَ عَبْدِ الْمَلِكِ بْنِ دُرَيْمٍ الْمُرَّانِيِّ وَذَكَرُوا الْكِبْرَ فَقَالَ
عُرَيْبٌ سَمِعْتُ أَبَا رِيْحَانَةَ يَقُولُ سَمِعْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ يَقُولُ إِنَّهُ لَا يَدْخُلُ شَيْءٌ مِنَ الْكِبَرِ
الْجَنَّةَ..... الحديث

(مسند احمد طبع بیروت جلد ۴ صفحہ ۱۳۳)

حضرت ثوبان بن شہر بیان کرتے ہیں کہ کریم بن ابرہہ عبد الملک بن مرثان خلیفہ
کے پاس دیر المران کے مقام پر بیٹھے تھے کہ اس مجلس میں تکبر کا ذکر ہوا۔ کریم کہنے لگے کہ میں نے
ابو ریحانہؓ صحابی رسول سے بات سنی ہے کہ انہوں نے کہا کہ میں نے خود حضور علیہ الصلوٰۃ والسلام
کی زبان مبارک سے یہ بات سنی ہے کہ تکبر والی کوئی چیز جنت میں داخل نہیں ہوگی۔ یعنی جس
شخص کے دل میں تکبر پایا گیا اس کا جنت میں داخلہ ممکن نہ رہا۔ ایک شخص نے عرض کیا اللہ کے
رسول! اِنِّیْ اُحِبُّ اَنْ اَتَجَمَّلَ بِسَبْقِ سَوَیِّطِیْ وَ شَشِیْعِ نَعْلَیْ۔ میں چاہتا ہوں
کہ میرا کوڑا بھی دو منزل سے اچھا ہو اور میرے جوتے کا تسمہ بھی دوسرے سے بہتر ہو تو کیا
یہ چیز بھی تکبر میں داخل ہے؟ آپ نے فرمایا اِنَّ ذٰلِكَ لَیْسَ بِالْکِبْرِ۔ یہ چیز تکبر میں داخل
نہیں ہے۔ اچھا لباس، اچھی سواری، اچھے برتن استعمال کرنا اور اچھے گھر میں رہنا کوئی تکبر کی
بات نہیں بلکہ یہ تو جمال ہے اور حقیقت یہ ہے اِنَّ اللّٰهَ عَزَّ وَ جَلَّ بِجَمِیْلِہِ یُحِبُّ
الْجَمَالَ۔ کہ اللہ تعالیٰ خود پاک اور خوبصورت ہے۔ اور وہ جمال والی چیز کو پسند کرتا ہے
حضور علیہ السلام نے فرمایا، درحقیقت اِنَّمَا الْکِبْرُ مَنْ سَفِهَ الْحَقَّ بِتُکْبَرٍ
وہ شخص مبتلا ہوا جس نے حق کو ٹھکرایا۔ وَ خَمَصَ النَّاسَ بِعِیْنِیْہِ اور لوگوں کو
آنکھوں سے اشارے کئے یعنی ان کو حقارت کی نظر سے دیکھا۔ متکبر آدمیوں کا یہ مشیوہ

ہوتا ہے کہ اگر کوئی کم تر مرتبے کا آدمی سچی بات بھی کہہ دے تو اس پر اعتراض کرتے ہیں کہ دیکھو! بڑا نصیحت کرنے والا نیک پاک آگیا ہے یہی تکبر ہے۔ دوسری روایت میں بَطْنُ الْحَقِّ یعنی حق بات کو ٹھکرا دینے کو تکبر سے تعبیر کیا گیا ہے حالانکہ ہر صحیح بات کو تسلیم کرنا چاہیے خواہ وہ کسی کے موافق پڑتی ہو یا مخالفت میں جاتی ہو۔ گویا حق بات کو ٹھکانا اور دوسرے آدمی کو حقیر جاننا تکبر کی ملاست ہے اسی لیے فرمایا کہ تکبر بدترین خصلت ہے اس کے ساتھ کوئی شخص جنت میں داخل نہیں ہو گا۔ لوگوں کی اصلاح کرنے والے بزرگان دین فرماتے ہیں کہ تکبر میں ایسی بُری خصلت ہے کہ باقی قبیح خصال انسان سے نکل جاتے ہیں مگر تکبر سب سے آخر میں بڑی مشکل سے جاتا ہے۔



مصنوعی حسن کی دس چیزوں کی ممانعت

عَنْ ابْنِ الْحَصَيْنِ الْهَيْثَمِ بْنِ شَيْبَةَ أَنَّ سَعْدَ يَقُولُ خَرَجْتُ
أَنَا وَصَاحِبِي إِلَى يَسْمَى أَبَا حَامِرٍ رَجُلٍ مِّنَ الْمَعَافِرِ لِيُصَلِّيَ
بِإِيلِيَاءَ وَكَانَ قَاسِمُهُمْ رَجُلًا مِّنَ الْأَزْدِ يُقَالُ لَهُ أَبُو رِيحَانَةَ
مِنَ الصَّحَابَةِ قَالَ أَبُو الْحَصَيْنِ فَسَبَقَنِي صَاحِبِي إِلَى الْمَسْجِدِ
ثُمَّ أَذْرَكْتُهُ فُجِئْتُ إِلَى جَنْبِهِ فَسَأَلَنِي هَلْ أَذَرَكَ قُصَصُ
ابْنِ رِيحَانَةَ فَقُلْتُ لَا..... الْحَدِيثُ

(مسند احمد طبع بیروت جلد ۴ صفحہ ۱۳۴)

ابو الحصین بیان کرتے ہیں کہ میں اور ایک ساتھی ابو عامر نطیجے جس کا تعلق قبیلہ معافر
سے تھا تاکہ ہم ایلیا یعنی بیت المقدس میں جا کر نماز پڑھیں۔ اس مسجد کے وعظ ابو ریحانہ
صحابی رسول تھے۔ میرے ساتھی نے مجھ سے پوچھا کیا تم نے ان کا وعظ سنا ہے، میں
نے کہا نہیں۔ کہے لگے میں نے ان کا وعظ سنا ہے اور انہوں نے اپنے وعظ میں کہا کہ حضور
نبی کریم صلی اللہ علیہ وسلم نے دس چیزوں سے منع فرمایا ہے جن کی تفصیل یہ ہے۔

۱۔ عَيْنُ الْوَقْشِ۔ دانتوں کو پھیل کر تیز کرنے سے بعض لوگوں کے دانت ٹیڑھے
ہوں تو وہ انہیں رگڑ کر سیدھا کرتے ہیں یا دانت سرے سے اکھاڑ کر نئے لگوا لیتے ہیں تا
کہ ان کے دانت خوبصورت معلوم ہوں۔ فرمایا ایسا کرنا ممنوع ہے۔ قدرتی طور پر حسن کا اختیار کرنا
یا کوئی حسن و اکام کرنا درست تو ہے مگر مصنوعی حسن اختیار کرنا ممنوع ہے اور حرام ہے قدرتی
حسن میں نہانا ڈھونا، اچھے کپڑے پہننا خوشبو لگانا، سرمہ لگانا، تیل لگانا اور بالوں میں کنگھی
کرنا وغیرہ شامل ہیں اور بالکل جائز امور ہیں مگر بناوٹی حسن اختیار کرنے کی اجازت نہیں۔ حدیث
میں آتا ہے کہ چھوٹے بالوں والی عورت اگر کسی دوسری عورت کے لمبے بال لے کر اپنے بالوں
کے ساتھ آمیزش کرے گی تو یہ مصنوعی حسن ہے اور حرام ہے۔

۲۔ وَالْوُشَيْمِ۔ حضور صلی اللہ علیہ وسلم نے جسم کے مختلف حصوں کو گدوانے سے بھی منع فرمایا ہے بعض لوگ زخار، پیشانی یا بازو پر تصویر کھینچ کر اتے ہیں یا نام لکھواتے ہیں اور اس طرح مصنوعی جن پیدا کرنے کی کوشش کرتے ہیں۔ یہ بھی منع ہے۔

۳۔ وَالْتَتِيفِ۔ نبی علیہ السلام نے بعض حصوں سے بال اکھاڑنے سے بھی منع فرمایا، بعض لوگ ابرو کے ٹیڑھے بالوں کو اکھاڑ پھینکتے ہیں تاکہ چہرہ خوبصورت معلوم ہو یا سفید بالوں کو نکال دیتے ہیں کہ بڑھاپے کے آثار نہ دکھائی دیں۔ یہ بھی مکروہ تحریمی میں شامل ہے اور منع ہے۔

۴۔ وَحَنْ مُكَا مَعَتِهِ التَّجُلُّ بِغَيْرِ شِعَارٍ۔ ایک مرد دوسرے مرد کے ساتھ اکٹھا سوئے جب کہ درمیان میں کپڑا بھی نہ ہو، تو اس سے بھی منع فرمایا گیا ہے۔ زیاداری کا تقاضا یہی ہے کہ اول تو ایک بستر پر دو مرد نہ سویں اگر مجبوری ہو تو کم از کم کپڑے تو پہن رکھے ہوں۔ ننگ دھڑنگ یا ٹنڈا درست نہیں ہے۔

۵۔ وَحَنْ مُكَا مَعَتِهِ الْمَرْأَةُ الْمَرْأَةَ بِغَيْرِ شِعَارٍ۔ اسی طرح ایک عورت بھی دوسری عورت کے ساتھ برہنگی کی حالت میں نہیں لیٹ سکتی۔ دوسری حدیث میں بچوں کے متعلق بھی آتا ہے کہ جب وہ دس سال کے ہو جائیں تو ان کو مار مر بھی نماز پڑھاؤ اور ان کے بستر بھی الگ کر دو۔ اس عمر تک پہنچ کر بچے بھی اکٹھے نہ سوتیں تاکہ ان میں کوئی بغضلاتی نہ پیدا ہو۔

۶۔ وَ أَنْ يَجْعَلَ الرَّجُلُ فِي أَسْفَلِ ثِيَابِهِ خَرِبًا مِثْلَ الْأَعْلَامِ۔ حضور علیہ السلام۔ نہ اس سے بھی منع فرمایا کہ کوئی آدمی اپنے کپڑے کے کنارے پر ریشم کی کناری لگاتے تاکہ اس کی برتری ظاہر ہو۔ بعض لوگ تہ بند یا چادر کے کناروں پر ریشم کی ٹپی لگاتے ہیں جو کہ ممنوع ہے۔ صحیح روایت میں آتا ہے کہ دو یا چار انگلی تک ریشم کی کناری لگانے کی اجازت ہے اس سے زیادہ نہیں۔

۷۔ وَ أَنْ يَجْعَلَ عَلَى مَنكِبَيْهِ مِثْلَ الْأَعْلَامِ۔ حضور صلی اللہ علیہ وسلم نے اس کی بھی ممانعت فرمائی ہے کہ بعض لوگ کندھے کا مقام پر ریشم کی کناری لگاتے ہیں

قبروں پر نماز پڑھنے اور بیٹھنے کی ممانعت

هَنْ اَبْنُ مَرْثَدٍ الْغَنَوِيُّ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا تَصَلُّوا عَلَى الْقُبُورِ وَلَا تَجْلِسُوا عَلَيْهَا.

(مسند احمد طبع بیروت جلد ۴ صفحہ ۱۳۵)

صحابی رسول حضرت ابو مرثد غنویؓ بیان کرتے ہیں کہ میں نے آنحضرت صلی اللہ علیہ وسلم کو یہ کہتے ہوئے سنا ہے کہ آپ فرماتے تھے کہ نہ تو قبروں کی طرف رخ کر کے نماز پڑھو اور نہ ان پر بیٹھو۔ قبر کی طرف منہ کر کے نماز پڑھنے میں شرک کا خطرہ ہے، لہذا اگر کبھی مجبوراً قبرستان میں نماز پڑھنے کی نوبت آجائے تو درمیان میں کوئی دیوار یا دیگر آڑ ہونی چاہیے۔ تاکہ قبریں نظر نہ آئیں۔ قبر کے بالکل سامنے نماز پڑھنا مکروہ تحریمی میں داخل ہے۔

قبروں پر بیٹھنے کی ممانعت دو طرح سے ہو سکتی ہے۔ ایک یہ کہ وہاں بول و براز کے لیے مسست بیٹھو کیونکہ یہ سخت مکروہ ہے اور مسلمان کی قبر کی تحقیر کے مترادف ہے۔ دوسرے بیٹھنے کا مطلب یہ ہے کہ وہاں پر اس طرح نہ بیٹھا جائے جس طرح کوئی شخص گری یا پار پانی پر بیٹھتا ہے یہ بھی خلاف ادب ہے لہذا اجتناب کرنا چاہیے۔

صلوة الخوف

عَنْ ابْنِ عِيَّاشٍ الزُّرَقِيِّ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ بِعُسْفَانَ فَاسْتَقْبَلَنَا الْمُشْرِكُونَ عَلَيْهِمْ خَالِدُ بْنُ الْوَلِيدِ وَمَعَهُ بَيْنَنَا وَبَيْنَ الْقِبْلَةِ فَصَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ الظُّهْرَ الحديث

(مسند احمد طبع بيروت جلد ۴ صفحہ ۵۹)

حضرت ابو عیاش زرقی روایت بیان کرتے ہیں کہ ہم لوگ حضور علیہ السلام کے ساتھ مکہ اور مدینہ کے درمیان وادی عسفان میں موجود تھے جنگ کی حالت تھی اور ہمارے مقابل مشرکین تھے۔ ان کی قیادت اس وقت خالد بن ولید کر رہے تھے جو ابھی تک ایمان نہیں لائے تھے حضرت خالد غزوہ احد میں بھی مشرکوں کی طرف سے شریک جنگ ہوئے تھے۔ پھر اللہ نے فتح مکہ سے پہلے ایمان لانے کی توفیق عطا فرمائی اور آپ اسلام کے ایک جلیل القدر سپہ سالار ثابت ہوئے۔

راوی بیان کرتا ہے کہ دشمن ہمارے اور قبلہ کے درمیان تھا یعنی ہم قبلہ رخ برسرِ پیکار تھے حضور علیہ السلام نے ہمیں ظہر کی نماز پڑھائی۔ اس دوران میں مشرکوں نے آپس میں مشورہ کیا کہ ہم مسلمانوں پر آمنے سامنے جنگ کر کے تو قابو نہیں پاسکتے جب تک غفلت کی حالت میں ان پر حملہ نہ کر دیا جاتے۔ ہم ان پر ظہر کی نماز کے دوران حملہ آور ہوئے کا موقع تو ضائع کر بیٹھے ہیں۔ اب آگے عصر کی نماز آرہی ہے۔ أَحَبُّ إِلَيْهِمْ مِنْ أِبْنَاءِ هِمٍّ وَ الْفُسْهِمِ جو مسلمانوں کو اپنی اولاد اور اپنی جانوں سے بھی زیادہ عزیز ہے۔ یہ لوگ اس نماز کو ترک نہیں کر سکتے کیونکہ اللہ کا حکم بھی ہے۔ حَافِظُونَ عَلَى الصَّلَوَاتِ وَالصَّلَاةِ الْوَسْطَى ساری نمازوں کی حفاظت کرو، خاص طور پر درمیانی نماز کی اور یہ وہی عصر کی نماز ہے جس میں مسلمان کچھ دیر بعد مشغول ہوں گے، لہذا اس حالت میں ان پر حملہ آور ہو کر ان کا کام تمام کر دیا جائے۔

راوی بیان کرتا ہے کہ جب مشرکین نے یہ منصوبہ تیار کیا فَتَنُوا رَجُلًا مِّنْ مَّكَلَنِہِ السَّلَامُ بِہَذِہِ الْآیَاتِ بَیْنَ الظُّہْرِ وَالْعَصْرِ تَوَظَّعَ اور عصر کے درمیان جبریل علیہ السلام یہ آیات لے کر نازل ہوئے وَإِذَا کُنْتَ فِیْہُمْ فَأَقَمْتَ لَہُمْ الصَّلَاةَ الخ (النساء - ۱۰۲) ان آیات میں اللہ تعالیٰ نے نماز خوف پڑھنے کی ترکیب بتلا دی کہ جب دشمن کے حملہ کا خطرہ ہو یا کسی دوزندے کا خوف ہو، طوفان یا سیلاب آ رہا ہو تو ایسی حالت میں نماز باجماعت کس طرح ادا کی جائے گی۔ یہ طریقہ اس وقت قابل عمل ہو تا ہے جب سب لوگ ایک ہی امام کے پیچھے نماز پڑھنا چاہیں۔ اگر مختلف گروہوں میں نماز پڑھنا چاہیں تو پھر عام طریقے سے نماز پڑھیں، صلوٰۃ خوف کا یہ خاص طریقہ اختیار کرنے کی ضرورت نہیں ہوگی۔

جس جنگ میں آنحضرت صلی اللہ علیہ وسلم بنفس لیس شامل ہوتے تھے اس موقع پر ہر مجاہد کی خواہش ہوتی تھی کہ وہ حضور علیہ السلام کے پیچھے نماز پڑھے تاکہ اسے زیادہ سے زیادہ قبولیت حاصل ہو۔ یہ نماز اب بھی مشروع ہے جب کہ تمام لوگ کسی ایک ہی امام کے پیچھے نماز پڑھنا چاہیں۔ اس کا طریقہ یہ ہے کہ ایک گروہ دشمن کے مقابلہ میں صف آرا ہے اور دوسرا گروہ امام کے پیچھے صف باندھ لے۔ اگر سفر کی حالت ہے اور صرف دو رکعت نماز پڑھنی ہے تو پہلا گروہ امام کے پیچھے صرف ایک رکعت پڑھ کر دشمن کے مقابلہ میں چلا جائیگا اور دوسرا گروہ اگر ایک رکعت امام کے ساتھ پڑھ لے گا۔ اس طرح دونوں گروہ اپنی اپنی ایک رکعت خود الگ الگ پڑھیں گے اور اگر حالت حضر ہے اور چار رکعت نماز پڑھنی ہے تو پھر ہر جماعت دو دو رکعت امام کے ساتھ پڑھے گی اور باقی دو دو رکعت اپنی اپنی الگ الگ ادا کرے گی اور اس طرح سب لوگ اپنی اپنی نماز مکمل کر سکیں گے۔

حضور علیہ السلام کے زمانہ مبارک میں صلوٰۃ خوف دس بیس، اٹھارہ یا چوبیس مرتبہ پڑھی گئی۔ دو مرتبہ ایسا واقعہ پیش آیا کہ دشمن قبلہ رخ تھا تو حضور علیہ السلام نے حکم دیا کہ ہتھیار پکڑ لو اور صفیں باندھ لو۔ راوی عیسیٰ بن شکر کہتے ہیں کہ سب حکم ہم لوگوں نے صفیں باندھ لیں دشمن سامنے نظر آ رہا تھا۔ نماز شروع ہوئی۔ پھر حضور علیہ السلام نے رکوع کیا تو سب نے رکوع کیا۔

پھر آپ نے رکوع سے سر اٹھایا تو سب نے سر اٹھایا۔ پھر ایک صف سجدے میں چلی گئی اور دوسری کھڑی رہی۔ پھر دو رکعت صف نے سجدہ کیا اور پہلی نگرانی کے لیے کھڑی رہی۔ پھر جب حضور علیہ السلام نے سجدے سے سر اٹھایا تو صفوں کا تبادلہ ہو گیا۔ اگلی صف والے پیچھے چلے گئے اور پہلی صف والے آگے آ گئے۔ پھر دوسری رکعت کے لیے دونوں صفوں نے اکٹھا رکوع کیا اور رکوع سے سر اٹھایا پھر اگلی صف والوں نے حضور صلی اللہ علیہ وسلم کے ساتھ سجدہ کیا اور پچھلی صف والے کھڑے رہے اس کے بعد پہلی صف والے سجدے میں گئے اور اگلی والے کھڑے رہے اور پھر شہد کے بعد سب نے اکٹھے نماز مکمل کی۔ راوی بیان کرتے ہیں کہ اس طرح دو مرتبہ صلوٰۃ خوف پڑھنے کا اتفاق ہوا۔ ایک دفعہ وادی عسفان میں اور دوسری دفعہ بنی سلیم کی سرزمین میں۔

کلمہ طیبہ کا خاص اجر و ثواب

عَنْ أَبِي حَيَّاشٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
مَنْ قَالَ حِينَ أَصْبَحَ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ
الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ كَانَ لَهُ كَعَنْدِ
رَبِيئَةٍ مِنْ وَلَدِ إِسْمَاعِيلَ وَكُتِبَ لَهُ بِهَا عَشْرُ حَسَنَاتٍ وَحُطَّ
عَنْهُ عَشْرُ سَيِّئَاتٍ وَرُفِعَتْ لَهُ عَشْرُ حَسَنَاتٍ جَاءَتْ..... الحديث

(مسند مطبع بیروت جلد ۴ صفحہ ۶۰)

حضرت ابو حیاشؓ بیان کرتے ہیں کہ حضور نبی کریم صلی اللہ علیہ وسلم نے ارشاد فرمایا کہ جس شخص نے صبح کے وقت یہ کلمہ پڑھا۔ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ تو اس کو اسماعیل علیہ السلام کی اولاد کے غلام کو آزاد کرنے کے برابر اجر ملیگا۔ نیز اس کے نامہ اعمال میں دس نیکیاں لکھی جائیں گی، دس گنا معاف ہوں گے اور دس درجات بھی بلند ہوں گے اور وہ شخص شام تک کے لیے شیطان کے دھوکوں سے محفوظ رہے گا۔ اسی طرح فرمایا کہ جو شخص شام کے وقت یہ کلمہ پڑھے گا اس کو بھی اس قدر اجر ملے گا اور وہ صبح تک شیطان کے حملے سے محفوظ رہے گا۔

امام احمدؒ فرماتے ہیں قَسَّيْ رَجُلٌ رَسُولَ اللَّهِ صَلَّى اللَّهُ عَلَيْهِ وَسَلَّمَ وَكَسَّوْ۔ کسی شخص نے حضور نبی کریم صلی اللہ علیہ وسلم کو خواب میں دیکھا اور عرض کیا حضور! ابو حیاشؓ آپ سے یہ روایت اس طرح بیان کرتا ہے۔ قَالَ صَدَقَ أَبُو حَيَّاشٍ۔ آپ نے فرمایا کہ ابو حیاشؓ سچ کہتا ہے مطلب یہ کہ راوی نے اس کلمہ کا جو اجر و ثواب بیان کیا ہے وہ اسی طرح ہے اور اللہ تعالیٰ کسی پڑھنے والے کو اس سے محروم نہیں کریگا۔

امام احمدؒ نے یہ واقعہ محض حدیث کی نائید میں بیان کیا ہے وگرنہ پیغمبر علیہ السلام کے علاوہ کسی دیگر شخص کے خواب سے کوئی مسئلہ ثابت نہیں کیا جاسکتا صرف نبی کا خواب محبت ہوتا ہے جس کے ذریعے اللہ تعالیٰ بعض احکام اپنے نبی کو بتا دیتا ہے ترمذی شریف میں حضرت عبداللہ بن عباسؓ کا قول ہے دُرُيَا إِلَّا نُبِيًّا وَحَيٍّ نَبِيُّوْنَ کا خواب بھی وہی ہی کی ایک قسم ہوتا ہے غیر نبی کو یہ حیثیت حاصل نہیں ہے البتہ حضور علیہ السلام کا ارشاد ہے کہ سچا خواب ممکن کے حق میں بشارت ہوتا ہے جو وہ خود دیکھے یا کوئی دوسرا آدمی اس کے حق میں دیکھے۔

حضرت سعد بن ابی وقاصؓ کے مناقب

عَنْ عَمْرِو بْنِ الْقَارِي عَنْ أَبِيهِ عَنْ جَدِّهِ عَمْرِو بْنِ الْقَارِي
أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدِمَ فَخَلَفَ سَعْدًا
مِنْ يَصَاحِيثُ خَرَجَ إِلَى حَنِينٍ فَلَمَّا قَدِمَ مِنْ جِحْشٍ لَمْ يُعْمَلْ
كَخَلِّ عَلَيْهِ وَهُوَ وَجِعٌ مَغْلُوبٌ الحديث

(مسند احمد طبع بيروت جلد ۴ صفحہ ۶۰)

حضرت عمرو بن قاریؓ صحابی رسول صلی اللہ علیہ وسلم بیان کرتے ہیں کہ فتح مکہ کے چند دن بعد حضور علیہ السلام حنین کی طرف تشریف لے گئے۔ مکہ رمضان میں فتح ہوا اور حنین کا مہر کہ سوال کی ابتداء میں پیش آیا جس کا ذکر قرآن میں بھی موجود قبیلہ بنی نضیر نے بہت سے دوسرے قبائل کو ساتھ ملا کر مسلمانوں کے خلاف محاذ قائم کر لیا تھا۔ واقع حنین کے موقع پر حضور علیہ السلام کے رشتہ کے ماموں حضرت سعد بن ابی وقاصؓ بیمار ہو گئے لہذا آپ انہیں پیچھے چھوڑ گئے حضرت سعدؓ بہت سی خوبیوں کے مالک تھے۔ یہ بالکل ابتداء میں پانچویں یا ساتویں نمبر پر اسلام قبول کرنے والے ہیں۔ غزوہ بدر میں شریک ہوئے۔ انہی کی قیادت میں ایران فتح ہوا۔ آپ ۵۵ھ میں امیر معاویہؓ کی خلافت کے زمانہ میں فوت ہوئے۔ بدری صحابہ میں سے یہ سب سے آخر میں فوت ہوئے اور جنت البقیع میں دفن ہوئے۔ مدینہ طیبہ میں ان کی رہائش وادی عقیق میں تھی جہاں آج کل مدینہ یونیورسٹی قائم ہے حضرت سعدؓ کی ایک خصوصیت یہ بھی تھی کہ انہوں نے حضور علیہ السلام کی خدمت میں عرض کیا کہ آپ میرے لیے اللہ سے دعا کریں کہ اللہ مجھے مستجاب الدعوات بنادے یعنی میں جو دعا کروں اللہ تعالیٰ قبول فرمائے حضور علیہ السلام نے یہ دعا کی جسے اللہ نے قبول کر لیا اور اس طرح حضرت سعدؓ مستجاب الدعوات بھی بن گئے۔

حضور علیہ السلام — بارہ ہزار اہل ایمان کے ساتھ حنین کی طرف روانہ ہوئے۔ ان میں

سے دس ہزار صحابہؓ مدینہ سے فتح مکہ کے لیے آئے تھے اور دوسرا ردہ مسلمان تھے جنہوں نے نیا نیا اسلام قبول کیا تھا جب آپؐ حنین سے فارغ ہوتے تو مکہ سے بین کلومیٹر کے فاصلہ پر واقع جحر اُنتہ کے مقام سے عمرہ کا احرام باندھا۔ عمرہ ادا کرنے کے بعد حضرت سعدؓ کے پاس تشریف لاتے۔ وہ شدید بیمار تھے۔ غشی پر غشی طاری ہو رہی تھی۔ اس وقت انہوں نے عرض کیا حضور! اِنَّ لِيْ مَا لَا فِىْ اِيْتِ اَوْ مَسْثُ كَلَا لَكْتُ۔ میرے پاس مال ہے اور میری اولاد میں پیچھے صرف ایک لڑکی ہے اور ایک بیوی ہے۔ اَفَاَوْحِىْ بِمَالِىْ بِكَلِمَ اَلصَّدَقِ بِہ۔ کیا میں اپنا سارا مال صدقہ نہ کروں؟ حضور علیہ السلام نے فرمایا، نہیں۔

انہوں نے پھر عرض کیا اَفَاَوْحِىْ ثَلَاثِ مِۡۤاۡلِیْنِ دو تہائی صدقہ کر دوں؟ آپؐ نے پھر فرمایا نہیں حضرت سعدؓ نے پھر عرض کیا اَفَاَوْحِىْ بِشَطْرِہ کیا میں کل مال کا نصف حصہ اللہ کی راہ میں دینے کی وصیت کر دوں۔ آپؐ نے پھر بھی اجازت نہ دی۔ آخر میں حضرت سعدؓ نے عرض کیا۔ اَفَاَوْحِىْ بِثُلَاثِہ کیا میں ایک تہائی حصہ کی وصیت کر دوں۔ فرمایا ہاں ٹھیک ہے۔ وَذَاكَ كَثِیْرٌ۔ مگر یہ بھی زیادہ ہے۔ اگر اس سے بھی کم کر دو تو اچھا ہے۔ اس گفتگو کے وقت حضرت سعدؓ بن ابی وقاصؓ کا کوئی بیٹا نہیں تھا۔ اللہ نے اس

بیاری سے شناختی، پھر اللہ نے چار بیٹے بھی عطا کر کے بہر حال اس حدیث سے یہ مسئلہ حل ہو گیا کہ کوئی شخص اپنے کل مال کے ایک تہائی حصے سے زیادہ کے لیے صدقہ خیرات کی وصیت نہیں کر سکتا۔ کم از کم دو تہائی مال وراثہ کے لیے باقی رہنا چاہیے۔ ہاں اگر وارث راضی ہوں تو ایک تہائی سے زیادہ کے لیے بھی وصیت کی جاسکتی ہے۔ تقسیم وراثت سے پہلے کفن و دفن کا انتظام کیا جائے پھر قرضہ ادا کیا جائے اگر کوئی ہو، پھر وصیت پوری کی جائے اگر متوفی نے کی ہے اور پھر باقی مال وراثہ میں حصہ رسدی تقسیم کر دیا جائے۔

وصیت کرنا کوئی فرض واجب تو نہیں، البتہ مستحب ہے۔ اگر کوئی مسلمان ایک تہائی مال تک کی وصیت کر جاتا ہے کہ وہ کسی مدرسے یا مسجد یا کسی رفاہ عامہ کے کام میں لگا دیا جائے یا محتاجوں اور غریبوں کے لیے وقف کر دیا جائے تو اس کو آخرت میں فائدہ پہنچے گا۔ وصیت کے ذریعے غیر وارث رشتہ داروں کو بھی دیا جاسکتا ہے، البتہ وراثہ کے حق میں وصیت نہیں کی

جاسکتی کیونکہ اللہ نے ان کے حصے مقرر کر دیئے ہیں جنصور علیہ السلام کا یہ بھی ارشاد ہے کہ جس شخص کے پاس مال ہے اسے تین راتیں بھی نہیں گزارنی چاہئیں مگر وصیت لکھ کر اپنے پاس رکھ لینی چاہیئے حضرت عبداللہ بن عمرؓ نے وصیت لکھ کر اپنے سر ہانے کے نیچے رکھی ہوئی تھی کیونکہ تیرہ نہیں موت کس وقت وارد ہو جائے۔

حضرت سعدؓ نے جنصور علیہ السلام کی خدمت میں یہ بھی عرض کیا حضور! اَمَوْتُ بِالنَّارِ۔ اَلَّتِي خَسَّ جُتٌ مِنْهَا مَا جِئْتُ۔ اگر میری موت اسی جگہ آجائے جہاں سے میں نے ہجرت کی تھی تو میری ہجرت کے اجر و ثواب کا کیا ہوگا؟ نبی علیہ السلام نے ارشاد فرمایا۔ اِنِّي لَا دُجُوْ اَنْ يَكُنْ فَحَاكَ اللّٰهُ مَجْهً اَمِيْدَ هَسْ كَه اللّٰهُ تَعَالٰى تَجْهً بَلَنْدَرَجْہ عَطَار كَرِيْكَ۔ بہت سی قوموں کو تمہاری وجہ سے ذلیل کر یگا اور بہت سی قوموں کو تمہاری وجہ سے بلند کر یگا۔ نیز فرمایا کہ مجھے امید ہے کہ تم شفا پاؤ گے۔ اس واقعہ کے بعد حضرت سعدؓ پینتالیس سال تک زندہ رہے۔ پھر جنصور علیہ السلام نے عمرو بن القاریؓ راوی مدینہؓ کو وصیت فرمائی کہ اگر حضرت سعدؓ میرے بعد فوت ہو جائیں تو فَلَہُنَا فَاذْفَنُہُ تو انہیں اس طرف دفن کر دینا۔ آپ نے اپنے دست مبارک سے مدینہ کے راستے کی طرف اشارہ فرمایا کہ اس راستے کے کنارے پران کی قبر بنانا تاہم جنصور علیہ السلام کو اس موقع پر شفا کی بھی توقع تھی۔ چنانچہ حضرت سعد بن ابی وقاصؓ اس بیماری سے شفا یاب ہو گئے اور پھر پینتالیس سالہ مزید زندگی میں بڑے بڑے کارہائے نمایاں انجام دیئے اور اسلام کی بے پناہ خدمت کرنے کے بعد اپنے خالق سے جا ملے۔

حدِ جرم جاری کرنے کا ایک واقعہ

قَالَ حَدَّثَنِي مَنْ شَهِدَ النَّبِيَّ صَلَّى اللَّهُ عَلَيْهِ وَسَلَّمَ
وَأَمْسَ بِسُجُودَيْنِ مَكَّةَ وَالْمَدِينَةَ فَلَمَّا أَصَابَتْهُ الْحِجَابَةُ
فَقَدْ قُبِّلَتْ ذَلِكَ النَّبِيُّ صَلَّى اللَّهُ عَلَيْهِ وَسَلَّمَ قَالَ فَلَمَّا
قَسَّ كُتْمُوكَ.

(مسند احمد طبع بیروت جلد ۴ صفحہ ۶۱)

اس حدیث میں حدِ جرم جاری کرنے کا ایک واقعہ خود ان لوگوں نے بیان کیا ہے جو اس واقعہ کے شاہد ہیں۔ ایک شادی شدہ مسلمان زنا کا مرتکب ہو گیا تو حضور علیہ السلام نے اس کو جرم کرنے کا حکم دیا صحابہ کرامؓ اس شخص کو پکڑ کر شہر سے باہر لے گئے اور اس کے لیے ایک گڑھا کھودا جس میں اس کے پاؤں ٹنک جائیں۔ اگر عورت کو جرم کرنا ہو تو اس کے لیے گہرا گڑھا کھودا جاتا ہے پھر اس کے زاید کپڑے اتار کر اصل کپڑے پہنے دیئے جاتے ہیں اور لوگ پتھر مار مار کر مجرم کو ختم کر دیتے ہیں۔ یہ بدترین سزا ہے جو شریعت نے محض زانی کے لیے مقرر کی ہے تاہم زنا کا ثبوت پیش کرنا بہت مشکل ہے اس کے لیے چار ماقبل بالغ عینی مرد گواہوں کی ضرورت ہوتی ہے۔ چار سے کم گواہوں کی شہادت معتبر نہیں ہوتی لہذا ایسی صورت میں معاملہ کو اٹھانا ہی نہیں چاہیئے بلکہ خاموشی اختیار کر لینی چاہیئے۔ دوسری صورت یہ ہے کہ مجرم خود اس جرم کا اقرار کرے تو اس پر حد جاری کر دی جاتے گی۔ حضور علیہ السلام کے عہد مبارک میں چند ایک ایسے ہی کیس آتے تھے جن میں مردوں اور عورتوں نے خود اقرار جرم کیا تھا لہذا ان پر حد جاری کر دی گئی۔

بہر حال اس شخص کو گڑھے میں کھڑا کر کے جب اس پر پتھروں کی بارش ہوئی تو اس نے بھاگنے کی کوشش کی مگر صحابہؓ نے پکڑ کر سنگسار کر دیا۔ واپس آکر صحابہؓ نے یہ واقعہ حضور کے سامنے بیان کیا کہ اس طرح اس شخص نے بھاگنے کی کوشش کی مگر ہم نے پکڑ کر اس پر حد

جاری کر دی، تو آپ نے فرمایا کہ تم نے اسے چھوڑ کیوں نہ دیا۔ اگر خود اقرار جرم کرنے والا
 سزا کے وقت بھانسنے کی کوشش کرتا ہے تو اس کا مطلب یہ ہے کہ اس نے اپنے
 اقرار جرم سے رجوع کر لیا ہے لہذا ایسے شخص کو سزا نہیں دینی چاہیے بلکہ اسے چھوڑ دیا جائے
 ہاں، جس شخص کا جرم زنا گواہوں کے ذریعے ثابت ہوا ہو، اس پر لازماً حد جاری کر دینی چاہیے
 کہ وہ کسی رعایت کا مستحق نہیں ہوتا۔

شوگون لینے اور کاہنوں کے پاس جانے کی ممانعت

عَنْ مُعَاوِيَةَ بْنِ الْحَكَمِ السَّلَمِيِّ أَنَّهُ قَالَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَرَأَيْتَ أَشْيَاءَ كُنَّا نَفْعَلُهَا فِي الْجَاهِلِيَّةِ كُنَّا نَتَطَيَّرُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَلَّكَ شَيْءٌ يَجْعَلُهُ فِي نَفْسِكَ... الحديث

(مسند احمد طبع بيروت جلد ۳ صفحہ ۲۴۲)

حضور علیہ الصلوٰۃ والسلام کے ایک صحابی حضرت معاویہ بن حکم سلمیٰ بیان کرتے ہیں کہ میں نے آپ کی خدمت میں عرض کیا کہ حضور! اب تو ہم نے اسلام قبول کر لیا ہے مگر زمانہ جاہلیت میں ہم بعض امور انجام دیا کرتے تھے، ان کے متعلق کیا حکم ہے۔ کُنَّا نَتَطَيَّرُ ہم شوگون لیا کرتے تھے یعنی جب کسی سفر پر جانا ہوتا یا کوئی اہم کمرہ کرنا ہوتا تو اس کی کامیابی یا ناکامی کا قبل از وقت پتہ چلانے کی کوشش کرتے جسکو شوگون لینا کہا جاتا ہے۔ بعض اوقات کسی ایسے ہی اہم کام سے پہلے کوئی جانور اڑا دیتے تھے۔ اگر وہ جانور دائیں طرف اڑے گا تو اسکو نیک شوگون سمجھ لیا اور یقین کر لیا کہ کام کامیابی سے طے پا جائیگا لہذا اس کام کو کر ڈالا۔ اور اگر وہ پرندہ بائیں طرف اڑا تو اسکو شوگون بدر سے تعبیر کیا اور جان لیا کہ اس کام میں کامیابی ممکن نہیں لہذا اس کام کا ارادہ ترک کر دیا۔ اسی طرح سفر پر نکلتے ہوئے اگر راستے میں کالی بلی مل گئی تو اس کو منحوس خیال کرتے ہوئے سفر کا ارادہ ترک کر دیا اور گھر واپس آ گئے۔ اسی طرح بعض پرندوں کو منحوس خیال کیا جاتا تھا مثلاً جہاں آلو بیٹھ گیا، جان لیا کہ یہاں اب ویرانی آئے گی اگر کو ابول پڑا تو سمجھ لیا کہ اب مختلف افراد میں جدائی واقع ہو جائے گی۔

حضور علیہ الصلوٰۃ والسلام نے اپنے صحابی کو جواب دیا کہ کسی کام کے متعلق شوگون محض وہم ہے اور وہم کی بنا پر کسی کام کو ترک نہیں کرنا چاہیئے۔ دوسری حدیث میں نبی علیہ السلام کا یہ فرمان بھی موجود ہے کہ یہ خرکیہ باتیں ہیں اور انکا کچھ اثر نہیں ہوتا تمام اختیارات اللہ تعالیٰ کے قبضہ میں ہیں، لہذا اسی پر بھروسہ کرتے ہوئے جس کام کا ارادہ کیا ہے اسکو کر گزرنا چاہیئے۔

بعض لوگ کوئی کام کرنے سے پہلے فال نکالتے ہیں کہ ہمیں یہ کام کرنا چاہیے یا نہیں۔ اس قسم کی فال کبھی قرآن پاک سے، کبھی دیوان حافظ سے اور کبھی ہیرا پنجاہ کی کتاب سے نکالی جاتی ہے یہ بھی شرکیہ بات ہے جس کی کوئی حقیقت نہیں۔ حضور علیہ السلام نے فرمایا کہ فال اس حد تک درست ہے کہ کسی شخص کی زبان سے کوئی اچھی بات سن کر دل خوش ہو جائے۔ اس کی اجازت ہے کوئی اچھا نام یا اچھی بات سنی تو دل خوش ہو گیا اور اگر برا نام یا بری بات سنی تو دل میں کدورت پیدا ہوگئی صحیح معنوں میں یہی فال ہے اور اس پر کوئی گرفت نہیں۔

پھر حضرت معاویہ سلمیٰ نے عرض کیا، حضور! کُنَّا نَلْقَى الْكُهَّانَ ہم زمانہ جاہلیت میں کاہنوں کے پاس جایا کرتے تھے۔ اور ان سے غیب کی باتیں پوچھتے تھے۔ ان کا دعویٰ ہے کہ ان کا تعلق جنات کے ساتھ ہے جو انہیں غیب کی باتیں بتا دیتے ہیں اور گمشدہ چیزوں کی نشان دہی کر دیتے ہیں۔ حضور علیہ السلام نے فرمایا فَلَا تَأْتِ الْكُهَّانَ کہ کاہنوں کے پاس مت جایا کرو۔ کاہن ، نجومی، رمل والے سب ایک ہی قبیل سے ہیں انکے پاس کچھ نہیں ہے، محض اھکل پوچھ باتیں کرتے ہیں۔ لہذا ان پر اعتماد کرنا شرک کے مترادف ہے دوسری روایت میں حضور صلی اللہ علیہ وسلم کا فرمان ہے کہ جو شخص کاہن کے پاس گیا اور اس کو سچا سمجھا تو اس نے گویا محمد صلی اللہ علیہ وسلم کی شریعت کا انکار کر دیا۔ کاہنوں کی کسی بات میں شرک پایا جاتا ہے اور کسی میں کفر لازم آتا ہے لہذا حضور صلی اللہ علیہ وسلم نے انکے پاس جانے سے منع فرما دیا۔

فرمان رسولؐ کی خلاف ورزی پر اٹھارہ تاسف

عَنْ شَقِيقٍ قَالَ خَلَّ مُعَاوِيَةُ عَلَى خَالِهِ ابْنِ هَاشِمٍ
 بَنِي حَنْظَلَةَ يَتَوَجَّهًا قَالَ فَقَالَ لَهُ مُعَاوِيَةُ مَا يَبْكِيكَ
 يَا خَالُ أَوْ جَعَا يُشْرِيكَ أَمْ حَرَصَا عَلَى اللَّهِ نِيَا... الحديث
 (مسند احمد طبع بيروت جلد ۳ صفحہ ۲۴۳)

صحابی رسول حضرت معاویہ بن حکمؓ کے ماموں ابو ہاشمؓ ابن عتبہؓ بیمار تھے تو حضرت معاویہؓ ان کی بیماری پر سی کے لیے ان کے پاس گئے۔ ابو ہاشمؓ حضرت معاویہؓ کو دیکھ کر رونے لگے تو آپ نے پوچھا اے ماموں! کیوں روتے ہو؟ کیا درد کی وجہ سے رو رہے ہو یا دنیا کے چھوٹ جانے کی حرص ہے یعنی اب تم دنیا میں نہیں رہو گے۔ ابو ہاشمؓ کہنے لگے کہ ایسی کوئی بات نہیں ہے۔ نہ تو مجھے کوئی زیادہ بیماری کی بے چینی ہے اور نہ ہی دنیا چھوٹ جانے کا افسوس ہے جو چیز مجھے غم میں ڈال رہی ہے وہ یہ ہے۔ وَلَٰكِنْ رَّسُولَ اللَّهِ صَلَّى اللَّهُ عَلَيْهِ وَسَلَّمَ عَهِدَ إِلَيَّ أَنْ يَكُنِّيكَ مِنْ جَمْعِ الْمَالِ خَاجِمٍ وَمَنْ كَبَّ فِي سَبِيلِ اللَّهِ -
 دنیا میں مال جمع کرنے سے تمہیں دو چیزیں کفایت کریں گی ایک تو اپنی خدمت کے لیے خادم رکھ لینا کوئی غلام خرید لینا جو تنگی اور کشادگی، صحت اور بیماری میں تمہاری خدمت کرے اور ایک سواری کا بندوبست کر لینا جس پر سوار ہو کر تم اللہ کے راستے میں جہاد کے لیے جاسکو۔ فرمایا ان دو چیزوں کے علاوہ دنیا میں زیادہ انہماک نہ رکھنا۔

ابو ہاشمؓ کہنے لگے کہ ہم نے حضور علیہ السلام کے ساتھ کئے گئے اس عہد کی خلاف ورزی

کی ہے جس کی وجہ سے غم لاحق ہے اور میں رو رہا ہوں حضور علیہ السلام نے صرف مذکورہ دو چیزوں کی اجازت دی تھی مگر ہم نے انکے علاوہ بھی بہت سا مال جمع کیا ہے۔ اب میں حضور علیہ السلام کو کیا مشہ دکھاؤں گا اور کیا جواب دوں گا۔ یہی چیز مجھے رلا رہی ہے۔



قرآن پاک کیساتھ انصاف کے تقاضے

قَالَ كَتَبَ مُعَاوِيَةُ إِلَى عَبْدِ الرَّحْمَنِ بْنِ شُبَلٍ أَنْ عَلَّمَ
النَّاسَ مَا سَمِعْتَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ
فَجَمَعَهُمْ فَقَالَ إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
يَقُولُ تَعَلَّمُوا الْقُرْآنَ فَإِذَا عَلَّمْتُمُوهُ فَلَا تَغْلُوا
فِيهِ وَلَا تَجْفُوا عَنْهُ وَلَا تَأْكُلُوا بِهِ وَلَا تَسْكُرُوا
بِهِ..... الحديث

(مسند احمد طبع بیروت جلد ۳ صفحہ ۲۲۲)

حضرت امیر معاویہؓ کی گوزری یا خلافت کا زمانہ تھا آپ میں سال تک گوزرہ اور پھر بیس سال تک خلیفہ رہے۔ عبد الرحمن بن شبل انصاریؓ بیان کرتے ہیں کہ انہوں نے مجھے خط لکھا کہ میں لوگوں کو وہ بات سکھاؤں جو میں نے حضور نبی کریم صلی اللہ علیہ وسلم سے سنی ہے۔ حضرت عبد الرحمن صاحب علم آدمی تھے لہذا معاویہؓ نے انکو لوگوں کی تعلیم و تربیت کرنے کا حکم دیا کہتے کہ یہ حکم پاکر حضرت عبد الرحمن بن شبل انصاریؓ نے لوگوں کو اکٹھا کیا اور انہیں بتلایا کہ مجھے امیر کا حکم ملا ہے کہ میں تمہیں ان چیزوں کی تعلیم دوں جو میں نے خود آنحضرت صلی اللہ علیہ وسلم کی زبان مبارک سے سنی ہیں۔ پھر کہنے لگے کہ میں نے حضور نبی کریم صلی اللہ علیہ وسلم سے جو سنا ہے وہ تمہارے سامنے بیان کئے دیتا ہوں۔ نبی علیہ السلام نے ارشاد فرمایا لوگو! تَعَلَّمُوا الْقُرْآنَ وَلَا تَغْلُوا فِيهِ۔ قرآن پاک سیکھو مگر اس میں غلو نہ کرنا جیسا کہ اہل کتاب نے اللہ کے دین میں غلو کیا۔ انہوں نے دین میں مبالغہ آرائی کی، اللہ کے نبیوں میں الوہیت ثابت کی، ان کی طرف غلط باتیں منسوب کیں تو حید کے ساتھ شرک کی عادت کی حتیٰ کہ اللہ نے قرآن میں فرمایا۔ يَا أَهْلَ الْكِتَابِ لَا تَغْلُوا فِي دِينِكُمْ (نساء - ۱۷۱) اے اہل کتاب! اپنے دین میں حد سے تجاوز نہ کرو۔ اگر ایسا کرو گے تو گمراہ ہو جاؤ گے۔

حضور علیہ السلام کے اس واضح فرمان کے باوجود افسوس کیساتھ کہنا پڑتا ہے کہ آج کا مسلمان اسی غلو کا شکار ہے جس سے آنحضرت صلی اللہ علیہ وسلم نے منع فرمایا تھا آج حضور علیہ السلام کی ذات کیساتھ بھی غلو کیا جا رہا ہے آپ کو اہل کتاب کی طرح حد سے بڑھایا جا رہا ہے ہر سال میلاد منانا اور اس موقع پر طرح طرح کی خرافات پیدا کرنا غلو نہیں تو اور کیا ہے؟ اس موقع پر غیر شرعی افعال کا ارتکاب ایک معمول بن چکا ہے۔ گلیوں اور بازاروں میں جگہ جگہ

مصنوعی پہاڑیاں بنائی جاتی ہیں۔ اگر پوچھو، بھائی ان پہاڑیوں کا حضور علیہ السلام کی ولادت یا اہل بیت سے کیا تعلق ہے تو کہتے ہیں کہ قرآن میں آیا ہے: إِنَّ الصَّغَا وَالْمَسْوَدَةَ مِنْ شَعَارِ النَّبِيِّ (البقرہ - ۷۸) صفا اور مروہ پہاڑیاں شعائر اللہ اور احکام حج میں سے ہیں۔ صفا مروہ کی سعی کرنا تو واجبات حج میں سے ہے مگر کس قدر افسوس ہے کہ ان مصنوعی پہاڑیوں کو شعائر اللہ کے ساتھ تشبیہ دی جاتی ہے۔ قرآن پاک کی طرف غلط باتیں منسوب کرنا ہی تو غلو ہے جس سے حضور علیہ السلام نے منع فرمایا تھا۔

حضرت عبدالرحمن بن شبلؓ نے لوگوں سے کہا کہ حضور علیہ الصلوٰۃ والسلام کی زبان مبارک سے میں نے دوسری بات یہ سنی ہے کہ آپ نے فرمایا: وَلَا تَجْهَرُوا عَنَّا قُرْآنَ كَ سَاتَہ ظلم و مضاور زیادتی نہ کرنا۔ قرآن کیساتھ جفا یہ ہے کہ اس کی حلال کردہ اشیاء کو تم حرام قرار دے دو اور حرام کو حلال بنانے لگو۔ قرآن پاک جس چیز کو شرک اور کفر سے تعبیر کرتا ہے اسکو کفر اور شرک ہی سمجھو۔ قرآن جس چیز کو توحید کی علامت بتاتا ہے اسکو توحید جانو اور جس چیز کو شعائر اللہ کہتا ہے اسکو شعائر اللہ سمجھو مطلب یہ ہے کہ قرآن پاک کے احکام و فرامین کے مطابق چلو۔ اگر اس کے خلاف چلو گے تو یہ زیادتی ہوگی۔ اسی لیے فرمایا کہ قرآن سیکھنے کے بعد غلو کرنا اور نہ زیادتی کرنا۔

راوی بیان کرتا ہے کہ اللہ کے نبی علیہ السلام نے قرآن پاک سے متعلق تیسری بات یہ بیان فرمائی: وَلَا تَأْكُلُوا رِزْقًا قَرِيبًا تاک کہ کو دنیا مکملنے اور کھانے کا ذریعہ نہ بنالینا آج کے جھوٹے طعنے، قصہ گو اور نام نہاد علماء نے قرآن کو ذریعہ معاش بنالیا ہے حالانکہ اللہ کی یہ کتاب تو ذریعہ ہدایت ہے۔ خود قرآن میں اللہ کا فرمان ہے: وَلَا تَشْتَرُوا بِآيَاتِي ثَمَنًا قَلِيلًا (البقرہ - ۲۱) اللہ کی آیات کے بدلے میں دنیا کا حقیر مال مست خریدو۔ قرآن پاک پڑھنے کا معادضہ

لینا، غلط فتوے دینا اور قرآن پاک کی غلط تاویلات کر کے مال کھانا آیات الہی کو بیچنے کے مترادف ہے جس سے حضور علیہ السلام نے منع فرمایا ہے اس کی بجائے قرآن پاک سے ہدایت حاصل کرو اور اسکے بیان کردہ اصولوں پر عمل کر کے فلاح دارین حاصل کرو۔

چوتھی بات حضور علیہ السلام نے یہ فرمائی کہ لَا تَسْتَكْبِرُوا فِيهَا بِهٖ قُرْآنُ پَاک کو دولت میں اضافہ کرنے کا ذریعہ نہ بناؤ۔ لوگ طرح طرح کی سبکیں بناتے ہیں جن کو بروئے کار لا کر قرآن کو دولت جمع کرنے اور اسمیں اضافہ کرنے کا ذریعہ بناتے ہیں۔ غرضیکہ اللہ کے نبی صلی اللہ علیہ وسلم نے قرآن سیکھنے کے بعد چار چیزوں سے منع فرمایا ہے۔

- ۱۔ اس میں غلو نہ کرو۔
- ۲۔ اس کے ساتھ زیادتی نہ کرو۔
- ۳۔ اسکو ذریعہ معاش نہ بناؤ۔
- ۴۔ اسکو مال میں اضافہ کا ذریعہ نہ بناؤ۔

حضرت عبدالرحمن بن شبل بیان کرتے ہیں کہ حضور علیہ الصلوٰۃ والسلام نے یہ بھی ارشاد فرمایا اِنَّ التَّجَارَةَ هُمُ الْفَحْشَاءُ۔ بیشک تاجر لوگ فاجر ہیں کہتے ہیں کہ لوگوں نے عرض کیا، اللہ کے رسول! تاجر لوگ فاجر کیسے ہو سکتے ہیں۔ قَدْ اَكَلَ اللّٰهُ الْبَيْعَ وَحَرَّمَ الرِّبَا۔ حالانکہ خود اللہ تعالیٰ نے تجارت کو حلال اور سود کو حرام قرار دیا ہے حضور علیہ السلام نے فرمایا کہ تمہاری یہ بات بالکل درست ہے مگر تاجروں کے فاجر ہونے کی وجہ یہ ہے۔ وَلَکِنَّ لَهُمْ يَخْلَفُوْنَ وَ يَاسْتَمُوْنَ۔ کہ وہ سودا بیچتے وقت جھوٹی قسمیں کھاتے ہیں اور اس طرح گنہگار ہوتے ہیں پھر حضور نے فرمایا اِنَّ الْفُسْكَاءَ هُمُ اَهْلُ النَّارِ بیشک فاسق، منافق یا گنہگار لوگ اہل دوزخ میں سے ہیں۔ دراصل فاسق کا لفظ کافر، منافق اور گنہگار تینوں قسم کے آدمیوں پر بولا جاتا ہے۔ اللہ تعالیٰ کی توحید اور اسکے انبیاء کو سرے سے ہی نہ ماننے والا کافر ہے۔ جو شخص دل سے نہیں مانتا بلکہ محض دکھاوے کے لیے مانتا ہے وہ منافق ہے اور جو شخص ملتے ہوئے احکام الہی پر عمل نہیں کرتا وہ گنہگار ہے۔ یہ تینوں قسم کے لوگ فاسق کی تعریف میں آتے ہیں جن کے متعلق حضور علیہ السلام نے فرمایا کہ وہ اہل دوزخ میں سے ہیں۔

پھر لوگوں نے خاص طور پر پوچھا، اللہ کے رسول، اَوَمِنْ اَلْفَسَاقِ حضور! فاسق کون
ہیں؟ فرمایا اَلنِّسَاءُ یعنی عورتیں بھی فاسقوں کی فہرست میں شامل ہیں۔ لوگوں نے عرض کیا حضور!
کیا عورتیں ہماری مائیں، بیٹیاں اور بہنیں نہیں ہیں؟ فرمایا اس میں تو کوئی خشک نہیں مگر انکے فاسق
ہونے کی وجہ یہ ہے۔ اِذَا اَعْطِيْنَ لَكَ يَشْكُرْنَ جب ان کو کوئی نعمت دی
جاتی ہے تو یہ شکریہ ادا نہیں کرتیں۔ خاص طور پر اپنے خاوندوں کی ناشکری کرتی ہیں۔ اُن کے
گھر میں رہ کر تمام ضروریات کا سامان حاصل کرتی ہیں مگر پھر بھی شکریہ ادا نہیں کرتیں بلکہ گلے
خوکے ہی کرتی رہتی ہیں۔ ایک عید کے موقع پر بھی حضور علیہ السلام نے عورتوں سے خطاب کرتے
ہوئے فرمایا تھا۔ يَا مَعْشَرَ النِّسَاءِ۔ اے عورتوں کے گروہ جہنم میں تمہاری
تعداد زیادہ ہے اور اس کی وجہ یہ ہے اَنْ تَكْفُرْنَ الْعَشِيْنَ کہ تم خاص طور پر
اپنے خاوندوں کی ناشکری کرتی ہو۔ پھر فرمایا دوسری وجہ یہ ہے وَ اِذَا ابْتُلِيْنَ لَكُمْ
يَصْبِرْنَ کہ جب عورتوں پر کوئی مصیبت آتی ہے تو پھر صبر نہیں کرتیں بلکہ جزع فزع
کرنے لگتی ہیں۔

اس موقع پر حضور نبی کریم صلی اللہ علیہ وسلم نے یہ مسئلہ بھی بیان فرمایا يُسْكِرُ
اَلشَّارِبُ عَلَى اَللَّاحِلِ۔ یعنی سوار آدمی پیدل چلنے والے کو پہلے سلام کرے وَالشَّارِبُ
عَلَى الْجَالِسِ۔ اور پیدل چلنے والا بیٹھے ہوئے آدمی کو سلام کرنے میں پہل کرے۔ نیز فرمایا۔
وَالْاَقْلُ عَلَى الْاَكْثَرِ اور کم تعداد والے زیادہ آدمیوں کو سلام کریں۔ پھر فرمایا فَمَنْ اَجَابَ
السَّلَامَ جَسَ نَسَامَ کا جواب دیا كَانَ لَكَ اسکو اجر ملیگا۔ وَ مَنْ لَمْ يَجِبْ
فَلَا شَيْءَ لَكَ اور جس شخص نے سلام کا جواب نہ دیا وہ اجر و ثواب سے محروم رہیگا
حضور علیہ السلام نے سلام کرنے کے یہ آداب بھی سکھا دیئے۔

یہ تمام وہ باتیں ہیں جن کو حضور علیہ السلام نے ایک مجلس میں بیان فرمایا اور پھر امیر معاویہؓ
کے کہنے پر حضرت عبدالرحمن بن سہل انصاریؓ نے عام لوگوں کے سامنے تعلیم کے لیے پیش کیا۔

دوران نماز و دعا نگاہِ نیچی رکھنے کا حکم

عَنْ عَبْدِ اللَّهِ بْنِ عَبْدِ اللَّهِ بْنِ مَسْعُودٍ أَنَّ
رَجُلًا مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ
حَدَّثَهُ أَنَّ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ
وَسَلَّمَ قَالَ إِذَا كَانَ أَحَدُكُمْ فِي صَلَاتِهِ فَلَا يَرْفَعُ
بَصَرَهُ إِلَى السَّمَاءِ أَنْ يُلْتَمَعَ بِصَبِيٍّ -

(مسند احمد طبع بیروت جلد ۳ صفحہ ۴۲۱)

آنحضرت صلی اللہ علیہ وسلم کے ایک صحابی بیان کرتے ہیں کہ میں نے آپکی زبان مبارک سے
یہ بات سنی ہے کہ جب تم میں سے کوئی آدمی نماز پڑھ رہا ہو تو وہ اپنی نگاہ اوپر آسمان کی طرف
نہ اٹھائے۔ کیونکہ خطرہ ہے کہ کہیں اس کی آنکھ ہی نہ اچک لی جاتے۔ دوسری صحیح روایت میں
یہ بھی آتا ہے کہ جب تم دعا کر رہے ہو تو اپنی نگاہ نیچے رکھو۔ اگر دعا کے وقت نگاہ اوپر اٹھاؤ گے
تو خطرہ ہے کہ خدا تعالیٰ ناراض ہو کر تمہاری نگاہ ہی نہ سلب کر دے۔ مناجات کی حالت میں
اوپر دیکھنا خلافِ ادب ہے اور غرور و تکبر کی نشانی ہے جب کوئی مومن اللہ کے سامنے دعا
کرتا ہے یا نماز پڑھتا ہے تو اسے نہایت عجز و نیاز مندی کا اظہار کرنا چاہیئے اور ادب و احترام کو
ملاحظہ خاطر رکھنا چاہیئے۔

بعض صحابہ کی بیعت اطاعت

عَنْ عُبَادَةَ بْنِ وَلِيٍّ بْنِ عُبَادَةَ عَنْ أَبِيهِ قَالَ بَايَعَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى السَّمْعِ وَالطَّاعَةِ فِي عُسْرِنَا وَيُسْرِنَا وَ مَنْشَطِنَا وَمَخْرَجِنَا وَلَا تُشْرِكُ عَلَيْنَا وَ أَنْ لَا نُنَازِعَ الْأَمْرَ أَهْلَهُ وَ نَقُومُ بِالْحَقِّ حَيْثُ كَانَ وَلَا نَخَافُ فِي اللَّهِ لِقَمَةً لَا يَمُوتُ.

(مسند احمد طبع بيروت جلد ۳ صفحہ ۲۴۱)

عبادہ ابن ولید اپنے باپ سے روایت کرتے ہیں کہ ہم نے آنحضرت صلی اللہ علیہ وسلم کے دست مبارک پر اس بات کی بیعت کی کہ ہم نہیں گے اور اطاعت کریں گے تنگی میں بھی اور آسانی میں بھی، خوشی میں بھی اور ناگواری میں بھی۔ اور اگر ہم پر کسی کو ترجیح دی جائے گی تو ہم پھر بھی اطاعت کریں گے۔ نیز یہ کہ ہم کسی معاملے میں اس کے اہل کیساتھ جھگڑا بھی نہیں کریں گے یعنی جس منصب کا کوئی شخص اہل ہے، ہم اس کے متعلق یہ نہیں کہیں گے کہ یہ عہدہ اس کی بجائے ہمیں دے دیا جائے کہتے ہیں کہ ہم نے اس بات پر بھی نبی علیہ السلام کے ہاتھ پر بیعت کی کہ حق جہاں بھی ہو گا ہم کھڑے ہو کر اس کی حمایت کریں گے اور اللہ تعالیٰ کے معاملہ میں کسی ملامت کرنے والے کی ملامت کا خوف نہیں کھائیں گے ہم حق بات بلا خوف و خطر کہہ دیا کریں گے۔

حضور علیہ السلام اور شاہر قل کے درمیان خط و کتابت

عَنْ سَعِيدِ بْنِ أَبِي رَاشِدٍ قَالَ لَقِيتُ التَّنُوخِيَّ
رَسُولَ هِرَ قُلَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ
بِحِمْصٍ وَكَانَ جَدًّا لِي شَيْخًا كَبِيرًا قَدْ بَلَغَ الْفَنَاءَ أَوْ
قَرِيبَ فَقُلْتُ أَلَا تُخْبِرُنِي عَنْ رِسَالَتِهِ هِرَ قُلَ إِلَى النَّبِيِّ
صَلَّى اللَّهُ عَلَيْهِ وَسَلَّمَ وَرِسَالَتِهِ رَسُولِ اللَّهِ إِلَى
هِرَ قُلَ فَقَالَ بَلَى..... الحديث

(مسند احمد طبع بیروت جلد ۲ صفحہ ۲۴۱، ۲۴۲)

یہ ایک لمبی حدیث ہے جس میں آنحضرت صلی اللہ علیہ وسلم کی نبوت و رسالت کا ذکر ہے
آپ کی ہر نبوت اور بعض معجزات کا تذکرہ بھی ہے۔ اور دین کے بارے میں نبی علیہ السلام کی غنیمت
و کاوش اور صحابہ کرام کی جانفشانی کی وضاحت ہوتی ہے۔

تابعین میں سے معبد ابن ابی راشدؓ ایک بزرگ ہوتے ہیں جو بیان کرتے ہیں کہ حمص
کے مقام پر میری ملاقات قبیلہ تنوخ سے تعلق رکھنے والے ایک بزرگ تنوخی سے ہوئی جو میرے
پڑوس میں رہتے تھے یہ وہ شخص تھا جسکو بادشاہ ہرقل نے اپنا قاصد بنا کر حضور نبی کریم صلی
اللہ علیہ وسلم کی خدمت میں بھیجا تھا۔ جبکہ آپ غزوہ تبوک کے سلسلہ میں تبوک کے مقام پر ٹھہرے ہوئے
تھے۔ اس وقت آپ کی قیادت میں کم از کم چالیس ہزار صحابہؓ اور تاریخی روایات کے مطابق زیادہ
سے زیادہ اگٹھ ہزار کا لشکر تھا۔ گرمی کے موسم میں حضور علیہ السلام رومی عیسائیوں سے مقابلہ کے
لیے تقریباً ایک ہزار میل کا سفر طے کر کے یہاں پہنچے تھے۔ اس واقعہ کا ذکر سورۃ توبہ میں تفصیل کے
ساتھ بیان ہوا ہے۔

تبوک پہنچ کر آنحضرت صلی اللہ علیہ وسلم نے حضرت وحیہ بن خلیفہ کلبیؓ کو اپنا سفیر بنا کر ہرقل
کے پاس بھیجا تھا اور پھر اسکے جواب میں ہرقل نے اس تنوخی کو اپنا قاصد بنا کر حضور علیہ السلام

کی خدمت میں بھیجا تھا اسکا مطلب یہ ہے کہ یہ شخص واقعہ تبوک کو اچھی طرح جانتا تھا۔ چنانچہ راوی بیان کرتا ہے کہ محض کے مقام پر میری ملاقات تنوخی سے ہوئی تو میرے دل میں خواہش پیدا ہوئی کہ اس شخص سے تبوک میں پیش آنے والے واقعات معلوم کروں چنانچہ میں نے اس سے کہا اَلَا تُخْبِرُنِي عَنْ رِسَالَتِهِ هَسَقُلَ اِلَى النَّبِيِّ وَرِسَالَتِهِ رَسُوْلُ اللّٰهِ اِلَى هَسَقُلَ کیا تم مجھے حضور علیہ السلام اور ہرقل کے درمیان ہونے والی خط و کتابت کے متعلق تفصیلات بتاؤ گے؟ وہ کہنے لگا ہاں کیوں نہیں میں وہ واقعات بتائے دیتا ہوں۔ پھر اس نے اس طرح بیان کرنا شروع کیا۔ قَدِمَ رَسُوْلُ اللّٰهِ يَبْعُوكَ فَبَعَثَ حَاحِيكَ الْكَلْبِيَّ اِلَى هَسَقُلَ حضور علیہ السلام تبوک کے مقام پر تشریف لائے تو آپ نے حضرت وحیہ بن غلیفہ کلبیؓ کو اپنا سفیر بنا کر ہرقل کے پاس بھیجا۔ وحیہ کلبی انصار مدینہ میں سے حضورؐ کے جلیل القدر صحابیؓ تھے آپ اپنے قدر کا ٹھکے گوبے چٹے نہایت وحیہ فحل و صورت کے مالک تھے۔ آپ کی ایک بڑی خصوصیت یہ ہے کہ جبرائیل علیہ السلام بالعموم آپ کی شکل میں حضور علیہ السلام کے پاس وحی لیکر آتے تھے۔

تنوخی بیان کرتا ہے کہ جب حضرت وحیہ کلبیؓ حضور علیہ السلام کا خط لیکر ہرقل کے پاس پہنچے تو اس نے اپنے بڑے بڑے درباریوں اور پوپ پادریوں کو اس خط کے مندرجات پر صلاح و مشورہ کے لئے طلب کیا۔ بادشاہ نے سب کو اپنے پاس کمرے میں جمع کر کے دروازے بند کر دیتے تاکہ اس اہم معاملہ کا کوئی راز باہر نہ جاسکے۔ پھر ہرقل نے حضور علیہ السلام کی تبوک میں آمد اور آپ کے خط کے مندرجات کو اس طرح بیان کرنا شروع کیا۔ کہنے لگا لَقَدْ نَزَلَ هَذَا الرَّجُلُ حَيْثُ رَأَيْتُمْ شَيْءَ شَخْصٍ لِعِنِّي حَضْرَتِ مُحَمَّدٍ صَلَّى اللّٰهُ عَلَيْهِ وَسَلَّمَ اَتَنِي دَوْرَ دَرَادِ كَاسَفَرٍ طَرَفَ كَرَكَةٍ تَهْمَارَ دَرَوَازَ عَيْنِي تَبُوكَ كَمَا قَدْ اَتَاكَ هَسَقُلُ۔ اس کے ساتھ بہت بڑا لشکر ہے اور اس نے اس خط کے ذریعے مجھے تین سے کوئی ایک چیز اختیار کرنے کی دعوت دی ہے۔ پہلی بات یہ ہے کہ میں اس کے دین کا اتباع کر لوں۔ اگر ہم اسکا دین اسلام قبول نہ کریں تو پھر ہم نَعَطِيْشَ مَا لَنَا اَنْكُو اَنَا مَالٍ يَاجْزِيْهِ دِيْنَا قَبُولَ كَرَلِيْنِ اِنْكِي مَاتَحْتِ هُوَ جَائِيْ يَهْمَاقَ تُوْهَارَ سَاسِ هِي رَمِيْكََا، ہم صرف سالانہ ٹیکس ادا کرتے رہیں گے۔ اور اگر یہ چیز بھی ہمیں منظور نہ ہو

تو پھر تیار انتخاب یہ رہ جاتا ہے کہ ہم مسلمانوں کے ساتھ جنگ کیلئے تیار ہو جائیں جو ہماری دہلیز پر پہنچ چکے ہیں۔

ہرقل نے اپنی بات جاری رکھی اور اپنے عمائدین سے کہنے لگا فَاللّٰہُ لَقَدْ عَرَفْتُمْ فِیْمَا تَفْعَلُوْنَ مِنَ الْکُتُبِ خَدَیْ قَسْمِ اَپْنِیْ کِتَابُوْنَ میں جو کچھ پڑھتے ہو اسکو خوب جانتے ہو وہاں صاف لکھا ہے کہ یہ شخص ہم پر غالب آئیگا۔ لِیَاْخُذَنَّ مَّا تَحْتَ قَدَمَیْ اور میرے پاؤں کے نیچے والی زمین یعنی ہماری سلطنت پر قابض ہو جائیگا۔ ہرقل پڑھا لکھا سمجھدار آدمی تھا۔ وہ دل سے سمجھ گیا تھا کہ یہ وہی شخص ہے جس کے متعلق پیشین گوئی ہماری کتابوں میں موجود ہیں۔ لہذا اس نے اپنے عمائدین سے یہ مشورہ طلب کیا اور کہنے لگا۔ فَکُلُّ نَتَبِّعُہٗ عَلٰی حَیْثُہٗ تو کیا ہم اس کی پہلی شرط قبول کر کے اسکا دین اختیار نہ کر لیں؟ ہرقل کی یہ بات سن کر اس کے درباری حواری بدک گئے اور انہوں نے گدھوں جیسی آوازیں نکالنی شروع کر دیں اور ادھر ادھر بھاگنا شروع کر دیا حتیٰ کہ بعض کے کپڑے بھی وہیں رہ گئے۔ مگر جب انہوں نے کمرے سے باہر نکلنے کی کوشش کی تو تمام دروازوں کو مقفل پایا۔ بالآخر انہوں نے بادشاہ کے سامنے اپنی رائے کا اس طرح اظہار کیا، کہنے لگے اے بادشاہ! اَتَدْعُوْنَا اِلٰی اَنْ نَّکْفِیَ النَّصْرَ نِیْسَہٗ کیا تم ہمیں اس بات کی طرف دعوت دیتے ہو کہ ہم اپنے دین عیسائیت کو چھوڑ کر حجاز سے آنے والے ایک اعرابی کا اتباع کر لیں۔ ہم تمہیں لوگ ہیں اور ہمارا مذہب بھی پرانا ہے، لہذا ہم اپنے دین کو چھوڑنے کے لیے ہرگز تیار نہیں۔

فَلَمَّا ظَنُّ اِنْ خَرَجُوْا مِنْ عِنْدِہٖ۔ پھر جب ہرقل نے خیال کیا کہ اگر یہ لوگ مجھ سے بدظن ہو کر نکل گئے تو ساری رعیت کو میرے خلاف بھڑکا دیں گے اور ملک میں بغاوت ہو جائے گی تو اس نے دوسرا راستہ اختیار کیا۔ کہنے لگا تم خواہ مخواہ بدک گئے ہو، آؤ بیٹھو۔ حقیقت میں میں نے یہ بات اس لیے کی ہے کہ عَلَمَ صَلَاحًا بَشَرًا علیٰ اُمْرِکُمْ۔ تاکہ معلوم کر سکوں کہ تم اپنے دین میں کس قدر پختہ ہو اور اس طرح انکو بتاؤ کہ تم نے سے روک لیا۔ بہر حال ہرقل نے حضور علیہ السلام کا خط درباریوں کے سامنے حرف بحرف

نہیں پڑھا بلکہ اسکا مضمون اپنی زبان سے انکو سنا دیا۔

کہتے ہیں کہ پھر ہرقل نے حکم دیا کہ کسی ایسے عرب شخص کو بلاؤ جو خاندانی طور پر شریف آدمی ہو اور عیسائیوں پر حاکم بھی ہو۔ اس زمانے میں شام کے بعض قبائل نے عیسائیت اختیار کر رکھی تھی اور وہ ہرقل کے ماتحت تھے۔ یہ تنوخی ان عربوں پر اس وقت حاکم تھا لہذا ہرقل کی تمام شرائط پر پورا اترتا تھا اسکو بلایا گیا۔ تنوخی کہتا ہے کہ جب میں ہرقل کے دربار میں حاضر ہوا تو اس نے مجھے حضور علیہ السلام کے مکتوب کا جواب لکھ کر دیا تاکہ میں اسے حضور صلی اللہ علیہ وسلم کی خدمت میں جا کر پیش کر دوں۔ پھر کہنے لگا کہ تم یہ خط لیجاؤ اور وہاں پر تین باتوں کا خاص طور پر خیال رکھنا اور انکو نوٹ کر کے میرے پاس لانا۔ وہ تین باتیں یہ ہیں۔

۱۔ **هَلْ يَنْذَكُرُ حَقِيقَتَهُ الَّتِي كَتَبَ إِلَيْكَ** کیا حضور علیہ السلام اس خط کا تذکرہ کرتے ہیں جو انہوں نے میری طرف لکھا۔

۲۔ پھر جب وہ میرا یہ خط پڑھ لیں تو دیکھنا **فَلَمْ يَنْذَكُرِ اللَّيْلُ** کیا وہاں رات کا تذکرہ بھی ہوتا ہے یا نہیں۔

۳۔ **وَلَا نَظَرُ فِي ظَهْرِهِ هَلْ بِهٖ شَيْءٌ يُرِيْبُكَ**۔ یہ بھی دیکھنا کہ اس شخص کی پشت میں کوئی ایسی چیز ہے جو تجھے تردد میں ڈال دے۔

تنوخی کہتا ہے کہ ہرقل کا یہ خط لیکر میں حضور علیہ السلام کی خدمت میں توک پہنچا۔ اس وقت آپ اپنے صحابہؓ کے درمیان تشریف فرما تھے۔ میں نے جا کر دریافت کیا کہ تمہارے صاحب یعنی حضور علیہ السلام کہاں ہیں تو مجھے بتایا گیا کہ یہ تشریف رکھتے ہیں۔ تنوخی کہتا ہے کہ میں آگے چل کر حضور علیہ السلام کے سامنے جا بیٹھا اور ہرقل کا خط پیش کیا جسے آپ نے اپنے پاس رکھ لیا اور مجھ سے فرمایا کہ تم کون ہو؟ میں نے عرض کیا کہ میں قبیلہ تنوخ کا آدمی ہوں۔ آپ نے ارشاد فرمایا **هَلْ لَكَ فِي الْإِسْلَامِ الْحَقِيقَةُ مِلَّةَ رَبِّكَ** ابن اہیہؓ کیا تجھے دین اسلام میں کوئی رغبت ہے جو تمہارے جد امجد ابراہیم علیہ السلام کی حقیقی ملت سے؟ مطلب یہ تھا کہ کیا تم دین اسلام کو قبول کرتے ہو؟ تنوخی کہتا ہے کہ میں نے جواباً عرض کیا **إِنِّي رَسُولُ قَوْمٍ وَعَلَى حِينٍ قَوْمٍ لَا أَرْجِعُ عَنْهُمْ حَتَّى أَرْجِعَ إِلَيْهِمْ**

میں اس وقت ایک قوم کی طرف سے قاصد بن کر آیا ہوں اور قوم کے دین پر ہوں۔ لہذا جب تک میں اس قوم کی طرف واپس نہ چلا جاؤں میں اس معاملہ میں کچھ نہیں کہہ سکتا۔ تنوخی اپنی قوم کا سردار اور سمجھدار آدمی تھا، حضور علیہ السلام کی بات کو ٹال گیا۔ اسکا جواب سن کر حضور علیہ السلام ہنس پڑے اور قرآن پاک کی یہ آیت تلاوت فرمائی۔ اِنَّكَ لَا تَهْدِي مَنْ اَحْبَبْتَ وَ لَكِنَّ اللّٰهَ يَهْدِي مَنْ يُّشَاءُ وَ هُوَ اَعْلَمُ بِالْمُهْتَبِیْنَ۔

(القصص - ۵۶) اے پیغمبر! بیشک آپ کسی کو راہ راست پر نہیں لاسکتے بلکہ اللہ ہی جسے چاہے صراطِ مستقیم کی طرف راہنمائی کرتا ہے اور وہ ہدایت والوں کو خوب جانتا ہے۔

تنوخی بیان کرتا ہے کہ پھر حضور علیہ السلام نے مجھے مخاطب کر کے فرمایا یا اَخَا تَنُوخُ اِنِّیْ كَتَبْتُ بِكِتَابِ اِلٰی كَسْرٰی۔ اے قبیلہ تنوخ کے فرد! میں نے ایک خط ایران کے بادشاہ کسریٰ کو بھی لکھا تھا جس نے اس خط کو پھاڑ دیا۔ یاد رکھو! اللہ تعالیٰ مُسَنِّقٌ مُّقَدِّرٌ وَ مُسَنِّقٌ مُّحْكَمٌ ہے۔ اسکو بھی پھاڑ دیا اور اس کے ملک کے بھی ٹکڑے ٹکڑے کر دیگا پھر فرمایا میں نے نجاشی والی حبشہ کو خط لکھا تو اس نے بھی میرے خط کو پھاڑ دیا۔ دیکھ لینا اللہ تعالیٰ اسکو بھی پھاڑ دیگا۔ یاد رہے کہ یہ نجاشی وہ نہیں تھا جس کے زمانہ میں مسلمان ہجرت کر کے حبشہ گئے تھے۔ اس نے دین اسلام کی حقانیت کو تسلیم کر لیا تھا اور مسلمان ہو گیا تھا۔ اسکے بعد یہ اسکا قائم مقام نجاشی تھا جس نے حضورؐ کے خط کو پھاڑ دیا۔

تنوخی کہتا ہے کہ پھر حضور علیہ السلام نے فرمایا میں نے تیرے صاحب یعنی اس قیصرِ روم کو بھی خط لکھا جس نے اس خط کی توہین نہیں کی بلکہ اپنے پاس حفاظت سے رکھ لیا۔ لہذا جب تک زندگی میں خوشگواہی ہوگی وہ اپنی سلطنت میں قائم رہیگا۔ تنوخی کہتا ہے کہ میں نے اپنے دل میں خیال کیا کہ قیصر نے مجھے جن تین باتوں کو خاص طور پر نوٹ کرنے کے لیے کہا تھا ان میں پہلی بات اسی خط کا تذکرہ تھا جو حضور علیہ السلام نے قیصر کی طرف لکھا تھا اور اب آپ نے اسکا ذکر تو کر دیا ہے۔

اس کے بعد حضور علیہ السلام نے قیصر کا خط اپنی بائیں طرف بیٹھے ہوئے ایک شخص کو پڑھنے کے لیے دیا۔ لوگوں نے بتلایا کہ یہ شخص معاویہؓ ہیں جو نبی علیہ السلام کے کاتبین میں سے تھے۔ آیات

قرآنی یا خط وغیرہ تحریر کرنے کے لیے انیس کاتب مقرر تھے جن میں سے نو زیادہ مشہور ہیں اور حضرت معاویہؓ بھی انہی میں سے تھے یہ اس وقت آپ کے پاس بیٹھے تھے لہذا آپ نے انہی کو ہر قل کا خط پڑھنے کے لیے دیا خط میں لکھا تھا تَذْعُونِي إِلَى الْجَنَّةِ عَنْ ضَلَاةِ السُّلُوتِ وَالْأَرْضِي۔ آپ نے مجھے اس جنت کی طرف دعوت دی ہے جس کا چڑاں آسمانوں اور زمین کے برابر ہے۔ اگر جنت ہی اتنا لمبا چوڑا ہے تو پھر دوزخ کہاں؟ یہ سن کر رسول اللہ صلی اللہ علیہ وسلم نے فرمایا، سبحان اللہ ایہ بھی پوچھنے کی بات ہے۔ بجلا یہ بتلاؤ اَيْنَ اللَّيْلِ إِذَا جَاءَ النَّاسُ حَبِيبِ دُنْ يَتَلَبَّسُ تَوْبَاتِ کہاں چلی جاتی ہے؟ کیا تم اس نکتے کو حل کر سکتے ہو؟ تنوخی لا جواب ہو گیا اور اس طرح خاص طور پر نوٹ کرنے والی چیزوں میں دوسرے نمبر پر رات کا ذکر بھی ہو گیا جسے تنوخی نے نوٹ کر لیا۔

تنوخی کہتا ہے کہ جب حضور علیہ السلام اس خط سے فارغ ہو گئے تو فرمایا کہ تم ہمارے پاس قاصد بن کر آئے ہو لہذا ہم پر تمہارا حق ہے۔ اگر ہم اپنے وطن میں ہوتے اور وسعت ہوتی تو تمہیں کوئی عطیہ بھی دیتے۔ اس وقت ہم سفر میں بے سروسامانی کی حالت میں ہیں لہذا کوئی خاص عطیہ تو نہیں دے سکتے۔ اس دوران میں ایک شخص کی آواز آئی کہ میں اسکو عطیہ دیتا ہوں۔ اس شخص نے اٹھ کر اپنا سامان کھولا اور اس میں سے صفوری کپڑوں کا ایک جوڑا نکال کر مجھے دیدیا میں نے پوچھا کہ یہ کون شخص ہے تو مجھے بتایا گیا کہ حضرت عثمانؓ ہیں۔ پھر حضور علیہ السلام نے میرے متعلق فرمایا کہ یہ تمہارا اہل خانہ ہے۔ کون ہے جو اسکو رات اپنے پاس ٹھہرائے اور اس کے کھانے اور آرام و آسائش کا انتظام کرے۔ اس پر انصار میں سے ایک نوجوان نے یہ ذمہ داری قبول کر لی۔ تنوخی کہتا ہے کہ جب میں مجلس سے اٹھ کر جانے لگا تو اللہ کے رسول صلی اللہ علیہ وسلم نے آواز دی اے تنوخی دلے! ادھر آؤ۔ جب میں حضور کے قریب ہوا تو آپ نے اپنے کندھے پر سے چادر مبارک ہٹا کر فرمایا ذرا یہ بھی دیکھنے جاؤ۔ میں نے دیکھا کہ آپ کے کندھے مبارک کے قریب ایک گلی سی ابھری ہوئی تھی جو کہ مہر نبوت تھی۔ مجھے یاد آیا کہ ہر قل نے تیسری خاص بات یہ کی تھی کہ اس شخص کی پشت میں دیکھنا کوئی ایسی چیز ہے جو تجھے تردد میں ڈال دے کیونکہ پہلی کتابوں میں بتایا گیا تھا کہ خاتم النبیین صلی اللہ علیہ وسلم کے کندھوں کے پاس آپ کی مہر نبوت ہوگی۔ مقوقس

بادشاہ مصر پہلی کتابوں کا علم رکھتا تھا، اس نے مہر نبوت کا ذکر کیا تھا۔ حضرت سلمان فارسی کو بھی یہ علم حاصل تھا لہذا ان کے ایمان لانے کا سبب بھی یہی مہر نبوت بنی تھی۔ انہوں نے اپنی آخری ملاقات میں مہر نبوت دیکھی تو فوراً ایمان قبول کر لیا۔ غرضیکہ حضور علیہ السلام کی مہر نبوت دیکھ کر ہر قل کی تیسری بات کی بھی تصدیق ہو گئی۔

تنوخی کہتا ہے کہ جب میں واپس شاہ ہر قل کے پاس پہنچا تو میں نے اس سے ان تینوں نوٹ کردہ چیزوں کے متعلق بتلا دیا۔ بہر حال یہ سارا واقعہ تنوخی نے ابو راشد کو سنا دیا۔



مسواک کی ضرورت اور اہمیت

عَنْ قَتَادَةَ بْنِ تَمَامٍ أَوْ تَمَامِ بْنِ قَتَادَةَ عَنْ أَبِيهِ
قَالَ أَتَيْنَا النَّبِيَّ صَلَّى اللَّهُ عَلَيْهِ وَسَلَّمَ فَقَالَ مَا
بَالَكُمْ تَأْتُونِي قُلُوعًا لَا تَسْوِجُونَ لَوْلَا أَنْ أَشَقُّ عَلَى
أُمَّتِي لَفَرَضْتُ عَلَيْهِمُ السَّوَاكَ كَمَا فَرَضْتُ عَلَيْهِمُ
الْوُضُوءَ.

(مسند احمد طبع بيروت جلد ۳ صفحہ ۲۲۲)

حضور علیہ السلام کے ایک صحابی قثم بن تمام یا تمام ابن قثمؓ بیان کرتے ہیں کہ ہم ایک دفعہ حضور علیہ السلام کی خدمت میں حاضر ہوئے تو آپؐ نے فرمایا کہ تم لوگوں کا کیا حال ہے کہ تم میرے پاس اس حالت میں آتے ہو کہ تمہارے دانت میلے ہوتے ہیں، تم مسواک نہیں کرتے۔ فرمایا اگر میں امت کے لوگوں پر مشقت محسوس نہ کرتا تو میں ان پر مسواک کا استعمال بھی اسی طرح فرض قرار دے دیتا جس طرح وضو فرض قرار دیا ہے۔ دانتوں کی صفائی نہایت ضروری ہے۔ طہارت اسلام کے بنیادی اصولوں میں سے ہے۔ لہذا منہ، ناک، جسم، لباس، خوراک اور ذہن ہر چیز کی صفائی کی ضرورت ہے۔ دانتوں کی عدم صفائی سے نہ صرف عبادت میں نقص آتا ہے بلکہ صحت کے لحاظ سے بھی نقصان دہ ہے۔ جو شخص کوئی بدبو دار چیز کھائے۔ اسکی لیے مسواک کا استعمال مزید ضروری ہو جاتا ہے کیونکہ حضور علیہ السلام کا ارشاد ہے کہ کوئی شخص بدبو دار چیز کھا کر مسجد میں نہ آئے۔ بہر حال حضور صلی اللہ علیہ وسلم نے مسواک کی سخت تاکید فرمائی ہے یہ مسواک ایک عام چیز ہے جو خشک یا تر کڑی کی ہوتی ہے اور ہر جگہ دستیاب ہے۔ مسند احمد اور موطا میں بھی یہ روایت آتی ہے کہ ایک ایسا شخص حضور صلی اللہ علیہ وسلم کے پاس آیا جس کے جسم پر میل کچیل جمی ہوئی تھی اور بال بھی پرگندہ تھے۔ اسکی یہ حالت دیکھ کر آپ سخت ناراض ہوئے پھر جب غسل کیا، میل کچیل کو صاف کیا بالوں کو سنوارا تو آپ خوش ہوئے اور فرمایا کیا یہ بہتر ہے

یا جن کی ہیئت والا آدمی بہتر ہے، جو شخص صفائی کا خیال نہیں رکھتا وہ تو شیطان معلوم ہوتا ہے بہر حال حضور علیہ السلام نے مرد و زن سب کے لیے مسواک استعمال کرنے کی تاکید فرمائی ہے۔ بچوں کو بھی اس کی عادت ڈالنی چاہیے۔ دوسری حدیث میں فرمایا کہ مسواک روزے کی حالت میں بھی کر لینی چاہیے کیونکہ السَّوَالُ مِنْ خَيْرِ خَصَالِ الصَّائِمِ مسواک روزے دار کی بہترین خصلتوں میں سے ایک ہے۔ اسے صبح، دوپہر ہر وقت استعمال کیا جاسکتا ہے ترمذی شریف کی روایت میں حضور کا یہ فرمان بھی ہے کہ مسواک منہ کو صاف اور اللہ کو راضی کرنے والی چیز ہے بشرطیکہ اسے پیغمبر علیہ السلام کی سنت سمجھ کر کیا جائے اسکے استعمال کے بعد عبادت کی قدر قیمت بھی بڑھ جاتی ہے۔

عورتوں کا قبروں پر جانا

عَنْ عَبْدِ الرَّحْمَنِ بْنِ حَسَّانَ عَنْ أَبِيهِ قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَوَارَاتِ الْقُبُورِ

(مسند احمد طبع بیروت جلد ۳ صفحہ ۴۴۲، ۴۴۳)

عبدالرحمان بن حسان اپنے والد یعنی حضرت حسان بن ثابتؓ صحابی رسول سے روایت کرتے ہیں کہ حضور علیہ السلام نے ان عورتوں پر لعنت بھیجی ہے جو قبروں کی زیارت کرتی ہیں۔ عام طور پر ائمہ کرام اسی بات کے قائل ہیں کہ عورتوں کو قبروں پر نہیں جانا چاہیئے کیونکہ ان کی جنازے میں شرکت بھی ناپسندیدہ ہے۔ حضور علیہ السلام نے دیکھا کہ ایک جنازے کیساتھ عورتیں بھی جا رہی ہیں۔ فرمایا کیا تم نے میت کو اٹھانا ہے؟ کیا تم نے قبر کھودنی ہے؟ کیا تم نے مردے کو دفن کرنا ہے؟ اور کیا تم نے جنازہ پڑھنا ہے؟ اگر ان میں سے تم نے کوئی کام بھی نہیں کرنا تو پھر جنازے کیساتھ کیوں جاتی ہو۔ عورتیں موت کے وقت اکثر ناشائستہ حرکات کرتی ہیں، روتی بیٹھتی اور نوحہ کرتی ہیں۔ علاوہ ازیں بے پردگی بھی ہوتی ہے لہذا قبروں کی زیارت کے لیے جانے والی عورتوں پر لعنت بھیجی گئی ہے۔

امام بخاریؒ کے نزدیک عورتوں کے لیے قبروں کی زیارت اس صورت میں جائز ہے جبکہ وہ حدود کی پابندی کریں خلاف شرع کوئی حرکت نہ کریں، شرک و بدعت کا ارتکاب نہ کریں باپردہ ہوں اور صرف دعا کریں۔ البتہ باقی ائمہ کے نزدیک عورتوں کے لیے زیارت قبور ناپذیر فعل ہے۔ ابو داؤد شریف کی روایت میں آتا ہے کہ قبروں پر چراغ جلانے والی عورتوں پر لعنت بھیجی گئی ہے۔ قبروں پر روشنی کی کیا ضرورت ہے۔ اگر چراغ جلانا ہے تو کسی مسکین کے گھر جلاؤ تاکہ اسے فائدہ ہو اور مرنے والے کو ثواب ملے۔ اسی طرح قبروں پر پھول چڑھانا بے سود ہے۔ یہی رقم کسی مسکین کو دو تاکہ اسکا پیٹ بھرے۔ کسی طالب علم کو دو جو لکھنے پڑھنے کا سامان خرید سکے اور علم کو آگے بھیلانے کا سبب بنے قبروں کو پختہ بنانا، ان پر گنبد تعمیر کرنا، ان پر چادریں

چڑھانا، چراغاں کرنا سب شرک اور بدعات ہیں اور اسراف میں داخل ہیں۔ اگر عورتیں اپنے مرنے والے لواحقین کو ایصالِ ثواب کرنا چاہتی ہیں تو گھر میں بیٹھ کر کریں۔ قرآن پاک پڑھ کر انکے حق میں دعا کریں یا صدقہ خیرات کے ذریعے ایصالِ ثواب کریں جو ملتِ ابراہیمی کی مسلمہ بایں ہیں۔ مردوں کے لیے دعا اور استغفار ہی بہترین تحفہ ہے۔



قرب قیامت میں آگ کا ظہور

عَنْ رَافِعِ بْنِ بَشِيرٍ أَوْ بَشِيرِ السُّلَمِيِّ عَنْ أَبِيهِ
أَنَّ دَسُوقَ اللَّهِ صَلَّى اللَّهُ عَلَيْهِ وَسَلَّمَ قَالَ يُعْشَى
أَنْ تَخْرُجَ نَارٌ مِنْ حَبَسِ سَكَبِلِ تَسِيرُ سَكَبِلُ بِطَيْفَةِ الْإِبِلِ
تَسِيرُ الشُّهَادُ وَتُقَيِّمُ اللَّيْلُ..... الحديث

(مسند احمد طبع بیروت جلد ۳ صفحہ ۴۴۳)

حضور علیہ الصلوٰۃ والسلام کے ایک صحابی حضرت بشر یا بسر سلمیٰؓ ہیں۔ اُن کے فرزند رافع اپنے باپ سے روایت کرتے ہیں کہ آنحضرت صلی اللہ علیہ وسلم نے ارشاد فرمایا کہ قریب ہے کہ وہ وقت بھی آئیگا جب ایک ایک مقام جس سبیل سے نکلے گی جو لوگوں کو دبا کر آگے لے جائیگی۔ دوسری روایت میں ہے کہ یہ آگ عدن کے کنارے سے نکلے گی۔ بہر حال فرمایا کہ وہ آگ اونٹ کی رفتار سے آہستہ آہستہ چلے گی۔ یہ دن کے وقت چلتی رہے گی جب کہ رات کو اور دھوپ کو رک جائے گی اور اس دوران میں لوگ آرام کر سکیں گے۔ پھر وہ آگ لوگوں کو دھکیل کر شام اور دمشق کی طرف لیجائیگی۔ جس شخص کو یہ آگ پکڑ لے گی اسے جلا ڈالے گی۔ اس آگ کا ظہور قیامت کی نشانیوں میں سے ایک نشانی ہے۔

حضور علیہ السلام کو وضو کرانے کی عادت

عَنْ عَبْدِ الرَّحْمَنِ بْنِ أَبِي قُرَيْبٍ قَالَ خَرَجْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ حَاجًّا قَالَ فَنَزَلَ مَنْزِلًا وَخَرَجَ مِنْ الْخَلَاءِ فَاتَّبَعْتُهُ بِالْإِدَاوَةِ أَوِ الْقَدَحِ فَجَلَسْتُ لَهُ بِالطَّرِيقِ وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَرَادَ حَاجَةً بَعْدَ جَلَسْتُ لَهُ بِالطَّرِيقِ حَتَّى أَنْصُوفَ رَسُولُ اللَّهِ صَلَّى اللَّهُ عَلَيْهِ وَسَلَّمَ..... الحديث (مسند احمد طبع بيروت جلد ۳ صفحہ ۴۴۳)

حضور علیہ السلام کے ایک صحابی حضرت عبدالرحمان بن قراذ بیان کرتے ہیں کہ ہم نبی علیہ السلام کے ساتھ سفر حج پر نکلے۔ آپ ایک مقام پر اتارے ہوئے تھے کہ رفع حاجت کے لیے نکلے میں پانی کا برتن لیکر آپ کے پیچھے ہولیا۔ حضور علیہ السلام کی عادت مبارک تھی کہ قضائے حاجت کے لیے دور نکل جاتے۔ میں آپ کے انتظار میں راستے میں بیٹھ گیا یہاں تک کہ آپ تشریف لے آتے۔ میں نے عرض کیا، حضور! آپ کے وضو کے لیے پانی حاضر ہے آپ نے اس پانی سے وضو کیا اور اگر ظہر کی نماز پڑھائی۔ دوسری روایت میں آتا ہے کہ آپ نے اس پانی سے استنجا کیا، پھر وضو کیا اور پھر اگر نماز پڑھائی۔ حضور صلی اللہ علیہ وسلم کی ایسی قدرت حضرت عبداللہ بن عباسؓ اور حضرت انسؓ بھی انجام دینے کی کوشش کیا کرتے تھے۔

جبل احد اور انصارِ مدینہ کی محبت

عَنْ عُقَبَةَ بْنِ سَعْدٍ الْأَنْصَارِيِّ أَنَّهُ سَمِعَ أَبَاهُ
وَكَانَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ قَالَ
قَفَلْنَا مَعَ نَبِيِّ اللَّهِ صَلَّى اللَّهُ عَلَيْهِ وَسَلَّمَ مِنْ
غَزْوَةِ خَيْبَرٍ فَلَمَّا بَدَأَ الْحَرْبَ قَالَ النَّبِيُّ صَلَّى اللَّهُ عَلَيْهِ وَسَلَّمَ
وَسَلُّوا اللَّهُ أَكْبَرُ جَبَلٍ يُحِبُّنَا وَنُحِبُّهُ.

(مسند احمد طبع بیروت جلد ۳ صفحہ ۵۴۳)

صحابی رسول حضرت عقبہ بن سید انصاریؓ کہتے ہیں کہ ہم لوگ حضور علیہ الصلوٰۃ والسلام کی
محبت میں غزوہ خیبر سے واپس آرہے تھے کہ سامنے آپکو احد پہاڑ نظر آیا۔ آپ نے اسے
دیکھ کر اللہ اکبر کہا اور ساتھ یہ بھی فرمایا کہ یہ ایک پہاڑ ہے جو ہم سے محبت کرتا ہے اور ہم اس
سے محبت کرتے ہیں۔

پہاڑ جیسی جامد چیز میں محبت و نفرت کے جذبات کا پیدا ہونا بظاہر محال معلوم ہوتا ہے مگر
محدثین کرامؓ فرماتے ہیں کہ یہ کوئی مشکل کام نہیں۔ اگر اللہ تعالیٰ چاہے تو پہاڑ میں بھی محبت کا
شعور پیدا کر دے اور وہ پہاڑ بھی حضور علیہ السلام اور آپکے صحابہؓ سے محبت کرنے لگے۔
اسکی مثال کھجور کا وہ خشک تنہ ہے جو مسجد نبویؐ میں گاڑا ہوا تھا اور جب کے ساتھ ٹیک لگا
کر حضور علیہ السلام صحابہؓ کو خطاب کیا کرتے تھے پھر جب آپکے لیے منبر تیار ہو گیا تو آپ اس
خشک تنے کو چھوڑ کر منبر پر تشریف لے گئے۔ کھجور کے اس خشک تنے میں اللہ تعالیٰ نے وہ
شعور پیدا کر دیا کہ وہ نبی علیہ السلام کی جدائی برداشت نہ کر سکا اور بچوں کی طرح رونے لگا۔ تنے
کی اس حالت کو دیکھ کر حضور صلی اللہ علیہ وسلم منبر سے اتر کر تنے کے پاس آئے اسے تھکی دی اور
پیار کیا تو وہ سسکیاں لیتا ہوا آہستہ آہستہ خاموش ہو گیا۔

محدثین کرامؓ اس جملے کا یہ مجازی معنی بھی کرتے ہیں کہ اس پہاڑ کے رہنے والے ہم سے محبت
کرتے ہیں اور ہم ان سے محبت کرتے ہیں۔ اس سے انصارِ مدینہ مراد ہیں جنکو حضور علیہ السلام

سے حد درجہ کی محبت تھی۔ آپ کا ارشاد مبارک ہے اللّٰهُمَّ اِنِّیْ اَحَبُّ النَّاسِ اِلَیَّکَ اے اللہ! انصار مدینہ میرے نزدیک محبوب لوگوں میں سے ہیں مجھے ان سے بڑی محبت ہے یہ لوگ اسلام کا مادہ ہیں۔ انہوں نے مرکز اسلام کو مضبوط کیا اور دین کی خاطر بڑی قربانیاں پیش کیں۔ انصار مدینہ بھی آپ سے اور آپ کے صحابہ سے بڑی محبت رکھتے تھے۔ ان کی محبت کی گواہی خود قرآن میں موجود ہے۔

پانچ وزنی اور پانچ جنت میں داخل کرنیوالی چیزیں

عَنْ أَبِي سَلَامٍ عَنْ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: بَخْ خَمْسٌ مَا أَثَقَلَهُنَّ فِي الْمِيزَانِ..... الحديث

(مسند احمد طبع بیروت جلد ۳ صفحہ ۴۲۳)

حضور علیہ الصلوٰۃ والسلام کے آزاد کردہ غلام روایت کرتے ہیں کہ ایک موقع پر نبی علیہ السلام نے فرمایا واہواہ، یہ پانچ چیزیں قیامت والے دن میزان میں بڑی وزنی ثابت ہوں گی۔ ان اشیاء میں چار تو کلمات ہیں۔

۱۔ لَا إِلَهَ إِلَّا اللَّهُ

۲۔ اللَّهُ أَكْبَرُ

۳۔ سُبْحَانَ اللَّهِ

۴۔ الْحَمْدُ لِلَّهِ

ان چار کلمات کو پڑھنے والا بڑے نفع میں رہے گا فرمایا پانچوں چیزیں وَلِكُلِّ صَالِحٍ يَتَّقِي فِيهَا يَحْتَسِبُهَا وَاللَّهُ وہ نیک بچہ ہے جو کم سنی میں فوت ہو جائے اور اس کا باپ جزع جزع کرنے کی بجائے اللہ تعالیٰ سے ثواب کا طالب ہو۔ یہ پانچ چیزیں آخرت میں بڑی کام آئیں گی۔

پھر حضور علیہ الصلوٰۃ والسلام نے یہ بھی فرمایا کہ واہواہ! پانچ چیزیں ایسی ہیں مَنِ كَتَبَهُنَّ اللَّهُ مُسْتَقِيمًا بِهِنَّ حَاطَ الْجَنَّةُ کہ جو شخص انہیں لیکر یقین کے ساتھ اللہ کی بارگاہ میں پیش ہو گا وہ یقیناً جنت میں داخل ہو گا۔ فرمایا وہ پانچ چیزیں یہ ہیں۔

۱۔ اللہ تعالیٰ کی وحدانیت پر ایمان ۔

۲۔ قیامت کے دن پر ایمان ۔

۳۔ جنت اور دوزخ پر ایمان ۔

۴۔ مرنے کے بعد دوبارہ جی اٹھنے پر ایمان ۔

۵۔ حساب کتاب پر ایمان ۔

فرمایا یہ پانچ چیزیں ہی آدمی کے جنت میں داخلہ کے لیے کافی ہیں اللہ تعالیٰ ہر مسلمان کو ان ایمانیات پر پختگی نصیب فرمائے۔

نماز کے ضمن میں تین چیزوں کی ممانعت

عَنْ عَبْدِ الرَّحْمَنِ بْنِ شُبَيْلٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ ثَلَاثٍ لَقَرَّةِ الْغُرَابِ وَ عَنْ اقْتِرَاشِ السَّبْعِ وَ أَنَّ يُؤْطِنَ الرَّجُلُ الْمَقَامَ قَالَ حُثَمَانُ فِي الْمَسْجِدِ كَمَا يُؤْطِنُ الْبَعِيرُ -

(مسند احمد طبع بیروت جلد ۳ صفحہ ۲۲۲)

حضرت عبدالرحمان بن شبیل فرماتے ہیں کہ حضور نبی کریم صلی اللہ علیہ وسلم نے تین چیزوں سے منع فرمایا ہے۔

- ۱- عَنْ ثَلَاثٍ لَقَرَّةِ الْغُرَابِ - سجدہ کرتے وقت کوسے کی طرح ٹھونگنا مارنا۔ سجدہ نماز کا اہم ترین حصہ ہے لہذا اسکو نہایت اطمینان کیساتھ ادا کرنا چاہیئے۔ جلدی جلدی اس طرح سجدہ کرنا کہ پیشانی زمین پر رکھتے ہی فوراً اٹھالینا کوسے کی طرح ٹھونگنا مارنا ہے۔ یہ بڑی مکروہ حرکت ہے اور اس سے اجتناب کرنا چاہیئے۔
- ۲- عَنْ اقْتِرَاشِ السَّبْعِ - سجدے کی حالت میں درندے کی طرح بازو زمین پر پھیلا دینا۔ عام جانور کتا، بلی، شیر وغیرہ جب بیٹھتے ہیں تو اپنے بازو زمین پر پھیلا دیتے ہیں۔ نمازی آدمی کو سجدہ کے دوران ایسا نہیں کرنا چاہیئے بلکہ دوران سجدہ صرف ہاتھ زمین پر لگنے چاہئیں جبکہ بازو زمین سے اٹھے ہوئے ہونے چاہئیں۔
- ۳- أَنَّ يُؤْطِنَ الرَّجُلُ الْمَقَامَ كَمَا يُؤْطِنُ الْبَعِيرُ - مسجد میں نماز پڑھنے کے لیے کوئی خاص جگہ مقرر کر لینا جیسا کہ اونٹ اپنے بیٹھنے کے لیے کوئی جگہ مقرر کر لیتا ہے۔ بعض آدمیوں کی خواہش ہوتی ہے کہ وہ مسجد میں بہترین جگہ مقرر کر کے ہمیشہ وہیں نماز ادا کریں مثلاً امام کے عین پیچھے یا پہلی صف میں یا امام کی دائیں طرف یا کوئی خاص کونہ جو انہیں پسند ہو اور وہ نہیں چاہتے کہ کوئی دوسرا آدمی انکی مقرر کردہ جگہ پر بیٹھے اور اگر کوئی بیٹھ

ہی گیا تو پھر اسے اٹھانے کی کوشش کرتے ہیں یا دو نمازیوں کے درمیان گھسنے کی کوشش کرتے ہیں۔ حضور علیہ السلام نے اس سے بھی منع فرمایا ہے کہ یہ تو اوٹ کا طریقہ ہے کہ وہ ہمیشہ ایک ہی جگہ بیٹھنا پسند کرتا ہے۔ لہذا کوئی نمازی جہاں آکر بیٹھ جاتا ہے اسے اٹھانے کی کوشش نہیں کرنی چاہیئے۔ دورانِ حج منیٰ کے مقام کا بھی یہی حکم ہے کہ جہاں کسی نے اگر خیمہ لگایا بیٹھ گیا وہ اسی کا حق ہے لہذا اسے تنگ نہیں کرنا چاہیئے۔ دوسری روایت میں آنا ہے کہ ایک شخص مسجد میں کسی مقام پر بیٹھا ہے پھر وہ کسی ضرورت کے تحت اٹھ کر جاتا ہے تو وہ زیادہ حقدار ہے کہ واپس آکر اپنی جگہ پر بیٹھ جائے۔

سواری پر نفل نماز کی ادائیگی

قَالَ أَخْبَرَنِي عَبْدُ اللَّهِ بْنُ عَامِرٍ بْنُ رَبِيعَةَ أَنَّ
أَبَاهُ أَخْبَرَهُ أَنَّهُ رَأَى رَسُولَ اللَّهِ صَلَّى اللَّهُ عَلَيْهِ
وَسَلَّمَ يُصَلِّي فِي الْمَسْجِدِ بِاللَّيْلِ فِي السَّفَرِ عَلَى ظَهْرِهِ
لِحَاظِهِ حَيْثُ تَوَجَّهَتْ بِهِ .

(مسند احمد طبع بیروت جلد ۳ صفحہ ۴۴۴)

صحابی رسول حضرت عامر بن ربیعہؓ بیان کرتے ہیں کہ میں نے دوران سفر حضور علیہ
السلام کو نفل نماز ادا کرتے دیکھا آپ اپنی سواری پر نماز ادا فرماتے تھے خواہ سواری کا رخ
کسی طرف بھی ہو جاتا۔ سواری پر نفل نماز ادا کرتے وقت استقبال قبلہ کی شرط نہیں ہے
بلکہ سواری کا رخ جس طرف بھی ہو ہی طرف منہ کر کے نماز ادا کی جاسکتی ہے۔ حضور صلی اللہ علیہ
وسلم نے سواری پر بیٹھ کر رکوع و سجود، اشارے کیساتھ ادا کئے ہیں۔ البتہ فرض اور واجبات
یعنی نماز کے فرض اور وتروں کی ادائیگی کے لیے قبلہ رو ہونا ضروری ہے لہذا ان کو سواری
سے نیچے اتر کر اور قبلہ رو ہو کر ادا کرنا چاہیئے۔

قبر پر نماز جنازہ

عَنْ عَبْدِ اللَّهِ بْنِ عَامِرٍ عَنْ أَبِيهِ قَالَ مَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ بِقَبْرِ فَقَالَ مَا هَذَا الْقَبْرُ قَالُوا قَبْرُ فَتَاةٍ قَالَتْ فَتَاةٌ أَفْلا أَخَذْتُمُونِي لِجَنَائِزِكُمْ فَصَنَّفَ عَلَيْهَا فَصَلَّى.

(مسند احمد طبع بیروت جلد ۳ صفحہ ۴۴۴)

صحابی رسول حضرت عامر بن ربیعہؓ بیان کرتے ہیں کہ ایک دفعہ آنحضرت صلی اللہ علیہ وسلم ایک قبر کے پاس سے گزرے۔ صحابہؓ کی جماعت بھی آپ کے ہمراہ تھی۔ آپ نے دریافت فرمایا کہ یہ کس کی قبر ہے؟ قرنی نئی بنی ہوئی معلوم ہوتی تھی لہذا آپ نے اس کے متعلق پوچھا تو آپ کو بتایا گیا کہ یہ فطال عورت کی قبر ہے۔ آپ نے فرمایا، صحابہؓ سے! تم نے اس کی فوتیگی کی مجھے اطلاع کیوں نہ دی تاکہ میں بھی اس کے جنازے میں شریک ہوتا۔ صحابہؓ نے عرض کیا، حضور! رات کا وقت تھا اور آپ اس وقت آرام فرما رہے تھے۔ لہذا ہم نے آپ کو بیدار کرنا مناسب نہ سمجھا اور اسکا جنازہ پڑھ کر دفن کر دیا۔ حضور علیہ السلام نے فرمایا کہ تمہیں ایسا نہیں کرنا چاہیے تھا بلکہ اس فوتیگی کی اطلاع مجھے دینی چاہیے تھی۔ پھر آپ نے صفت بنالی اور اس کی قبر پر ہی نماز جنازہ ادا کی۔

مسلم شریف کی روایت میں اس واقعہ کی مزید تفصیل بھی آئی ہے راوی بیان کرتا ہے کہ مرنے والی سیاہ رنگ کی ایک عورت تھی یا سانولے رنگ کا ایک حبشی تھا جو مسجد میں صفائی کیا کرتا تھا وہ فوت ہو گیا تو صحابہؓ نے رات کو اس کو دفن کر دیا اور حضور علیہ السلام کو اطلاع نہ دی۔ جب صبح کا وقت ہوا تو حضور علیہ السلام نے اس شخص کے متعلق دریافت کیا تو لوگوں نے حقیقت حال سے آگاہ کیا۔ آپ نے فرمایا، تم نے مجھے اطلاع کیوں نہیں دی؟ پھر فرمایا حُ لُتْنِي عَلَى قَبْرِہَا۔ مجھے بتاؤ کہ اس کی قبر کہاں ہے؟ صحابہؓ ساتھ گئے تو آپ نے اس کی قبر پر جنازہ

پڑھا۔ اس موقع پر آپ نے یہ بھی فرمایا کہ یہ قبریں تاریکی سے بھری ہوتی ہیں وَإِنَّ اللَّهَ
يَتَوَقَّعُ مَا لَكُمْ بِصَلَاتِكُمْ عَلَيْهِمْ۔ اور میرے جنازہ پڑھنے سے اللہ ان قبروں
کو روشنی کر دیتا ہے۔ اس شخص کا دوسری مرتبہ جنازہ پڑھنا حضور علیہ السلام کی خصوصیت تھی، ورنہ
عام طور پر کسی میت کا دوبارہ جنازہ پڑھنے کی ضرورت نہیں ہوتی۔ کیونکہ یہ فرض کفایہ ہے جب
ایک دفعہ ادا ہو گیا تو کافی ہے۔ غائبانہ نماز جنازہ محض ایک رسم کی صورت اختیار کر گیا ہے
نمازی کا غائبانہ جنازہ بھی خاص وجوہات کی بنا پر پڑھا گیا تھا ورنہ حضور علیہ السلام اور خلفائے
راشدین کے زمانہ میں کسی اور شخص کا غائبانہ جنازہ نہیں پڑھا گیا۔

روزے کی حالت میں مسواک کرنا

عَنْ عَبْدِ اللَّهِ بْنِ عَامِرٍ بْنِ رَبِيعَةَ عَنْ أَبِيهِ
قَالَ دَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مَالًا
أَعْتُ وَمَالًا أُحْصِي يَسْتَأْذِنُكَ وَهُوَ صَائِمٌ وَ قَالَ عَبْدُ اللَّهِ
مَالًا أُحْصِي يَسْتَأْذِنُكَ وَهُوَ صَائِمٌ

(مسند احمد طبع بيروت جلد ۳ صفحہ ۴۴۵)

حضرت عامر بن ربیعہ بیان کرتے ہیں کہ میں نے حضور نبی کریم صلی اللہ علیہ وسلم کو لاتعداد دفعہ روزے کی حالت میں مسواک کرتے دیکھا ہے۔ گویا روزے کی حالت میں مسواک کرنا بالکل درست ہے۔ اور اسکے لیے کسی وقت کی پابندی بھی نہیں۔ صبح، دوپہر، سہ پہر کسی بھی وقت مسواک کی جاسکتی ہے اور اس سے روزے پر کوئی اثر نہیں پڑتا۔ مسواک خشک لکڑی کی ہویا تازہ کی سب درست ہیں۔ دوسری روایت میں آتا ہے خُصَالِ الصَّائِمِ السَّوَاكُ۔ یعنی مسواک کرنا روزے دار کی بہترین خصلتوں میں سے ہے۔ روزے کی حالت میں مسواک کرنے کو مکروہ قرار دینا درست نہیں ہے۔

درود شریف پڑھنے کا اجر

قَالَ سَمِعْتُ عَبْدَ اللَّهِ بْنَ عَامِرٍ بْنَ رَبِيعَةَ
يَحْتَبِثُ عَنْ أَبِيهِ قَالَ سَمِعْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ يَخْطُبُ يَقُولُ مَنْ صَلَّى عَلَى
صَلَاةٍ لَكَ تَزَلِ الْمَلَائِكَةُ تُصَلِّي عَلَيْهِ مَا صَلَّى عَلَى
فَلْيُقَلِّ عَبْدٌ خَلِكًا أَوْ لِيَكُنْ

(مسند مطبع بيروت جلد ۲ صفحہ ۴۴۵)

حضرت عامر بن ربیعہ بیان کرتے ہیں کہ میں نے آنحضرت صلی اللہ علیہ وسلم کو خطاب کرتے
پہ کھتے ہوئے سنا کہ جو شخص مجھ پر درود پڑھتا ہے تو جب تک وہ ایسا کرتا رہتا ہے فرشتے
اسکے لیے رحمت کی دعائیں کرتے رہتے ہیں خواہ وہ تھوڑا درود پڑھے یا زیادہ پڑھے۔
اب یہ اس کی مرضی پر موقوف ہے کہ کتنے عرصہ تک فرشتوں کی دعائیں لینا چاہتا ہے۔

درود شریف پڑھنا بہترین عبادت ہے کیونکہ اللہ تعالیٰ کا فرمان ہے يَا أَيُّهَا الَّذِينَ
آمَنُوا صَلُّوا عَلَيْهِ وَسَلِّمُوا تَسْلِيمًا (الاحزاب ۵۶) اے ایمان
والو! نبی علیہ السلام کی ذات مبارکہ پر صلوٰۃ و سلام بھیجو۔ لہذا امت کا فرض ہے کہ وہ آپ کی
فات مبارکہ پر صلوٰۃ و سلام کے پھول نچھاور کرے۔ درود شریف اچھی نیت اور اس خیال کے
ساتھ پڑھنا چاہیئے کہ حضور علیہ السلام کے ہم پر پڑے الغامات ہیں۔ یہیں ایمان کی دولت، نیکی
علم، تقویٰ اور دنیا و آخرت کی بہتری آپ ہی کی بدولت نصیب ہوئی۔ لہذا یہ آپ کا ہم پر حق
ہے کہ ہم آپ پر درود و سلام بھیجتے رہیں۔

حضرت ابو محذورہؓ کا اذان کہنا

قَالَ أَبُو مُحَذَّرَةٌ هَاجَتُ فِي عَشْرَةٍ فَنِيَانٍ مَعَ النَّبِيِّ صَلَّى اللَّهُ عَلَيْهِ وَسَلَّمَ وَهُوَ ابْنُ عَصَى النَّاسِ إِلَيْنَا فَاذَّنَا فَنَمْنَا نَوَاجِدُ نَسْتَهْنِي بِهِمْ فَقَالَ النَّبِيُّ صَلَّى اللَّهُ عَلَيْهِ وَسَلَّمَ اَيْتَقُوْنِي بِهَؤُلَاءِ الْفَتَيَانِ فَقَالَ اَذِنُوْا فَاذْكُرُوْا فَكُنْتُ اَحَدَهُمْ..... الحديث

(مسند احمد طبع بيروت جلد ۳ صفحہ ۴۰۸)

مؤذن رسول حضرت ابو محذورہؓ بیان کرتے ہیں کہ ہم دس نوجوان حنین کے موقع پر نکلے اس وقت حضور نبی کریم صلی اللہ علیہ وسلم ہمارے نزدیک سب لوگوں سے زیادہ مبغوض تھے راستے میں کسی مقام پر مسلمانوں نے اذان پڑھی تو ہم نے بھی ٹھٹھے کے طور پر ایسی ہی آوازیں بلند کرنا شروع کر دیں۔ حضور علیہ السلام نے فرمایا کہ ان لوگوں کو پکڑ کر میرے پاس لاؤ۔ جب ہمیں حضور صلی اللہ علیہ وسلم کی خدمت میں پیش کیا گیا تو آپ نے فرمایا، اب اذان پڑھو۔ ابو محذورہؓ کہتے ہیں کہ ان نوجوانوں میں ایک میں بھی تھا۔ آپ نے میرے متعلق فرمایا کہ اس کی آواز بلند

ہے پھر مجھے خطاب کر کے فرمایا کہ تم مکہ والوں کے لیے اذان پڑھا کرو۔ فَمَسَمَحَ عَلِيٌّ نَاصِيكًا۔ آپ نے میری پیشانی، سر اور سینے پر ہاتھ پھیرا جس سے میرے دل کی کدورت دور ہو گئی۔ پھر آپ نے مجھے اذان کے کلمات سکھائے۔ اَللّٰهُ اَكْبَرُ اَللّٰهُ اَكْبَرُ اَللّٰهُ اَكْبَرُ اَللّٰهُ اَكْبَرُ۔ اَمْسَلَهُمْ اَنْ لَا اِلٰهَ اِلَّا اَللّٰهُ (دود دفعہ) اَشْهَدُ اَنْ مُحَمَّدًا رَّسُوْلُ اَللّٰهِ (دود دفعہ) حَتَّى عَلَي الصَّلٰوةِ (دود دفعہ) حَتَّى عَلَي الصَّلٰحِ (دود دفعہ) اَللّٰهُ اَكْبَرُ اَللّٰهُ اَكْبَرُ۔ لَا اِلٰهَ اِلَّا اَللّٰهُ۔

اس حدیث میں ترجیع کا ذکر بھی آتا ہے کہ کلمات شہادت یعنی اَشْهَدُ اَنْ لَا اِلٰهَ

إِلَّا اللَّهُ اور أَشْهَدُ أَنَّ مُحَمَّدًا رَسُولُ اللَّهِ۔ کو پھر دہراؤ۔ پھر حضور علیہ السلام نے فرمایا کہ ہو حَتَّى عَلَى الصَّلَاةِ حَتَّى عَلَى الصَّلَاةِ۔ حَتَّى عَلَى الْفَلَاحِ حَتَّى عَلَى الْفَلَاحِ۔ اور پھر آخر میں کہو اللَّهُ أَكْبَرُ۔ اللَّهُ أَكْبَرُ لَا إِلَهَ إِلَّا اللَّهُ۔ آپ نے یہ بھی ارشاد فرمایا کہ جب صبح کی نماز کے لیے اذان کہو تو ان کلمات کا اضافہ کرو۔ الصَّلَاةُ خَيْرٌ مِّنَ النَّوْمِ۔

حضرت ابو محذورہؓ بیان کرتے ہیں کہ جب مکہ فتح ہو گیا تو وہاں پر عتاب بن اسیدؓ کو گورنر مقرر کیا گیا۔ میں انہی کے پاس رہتا تھا اور اذان پڑھتا تھا۔ کہتے ہیں کہ جب حضور علیہ السلام نے میرے سر پر پھیرا تھا تو اللہ نے بڑی برکت ڈال دی اور میرے غلط خیالات، ناگوار اور کفر و شرک والی باتوں کو مٹا کر دل میں ایمان اور حضور علیہ السلام کی محبت پیدا کر دی۔ دوسری روایت میں آتا ہے۔ لَا يَحْتَسِبُ نَاصِيَتَكَ حضرت ابو محذورہؓ نے پھر سر کے وہ بال نہیں کٹوائے جن پر نبی علیہ السلام نے ہاتھ مبارک پھیرا تھا۔ کہا کرتے تھے جن بالوں پر حضور علیہ السلام کا دست شفقت پھرا ہے انکو میں اپنے سے کیسے جدا کر سکتا ہوں۔

ابو محذورہؓ کی اذان میں شہادتین کے کلمات کی ترجیع کا ذکر بھی آیا ہے آپ أَشْهَدُ أَنَّ لَا إِلَهَ إِلَّا اللَّهُ اور أَشْهَدُ أَنَّ مُحَمَّدًا رَسُولُ اللَّهِ کے کلمات پہلے دو دو دفعہ ذرا آہستہ آواز سے اور پھر دو دو دفعہ بلند آواز سے کہتے تھے۔ البتہ فرشتے نے خواب میں اذان کے جو کلمات بعض صحابہؓ کو سکھائے تھے، اُن میں ترجیع نہیں ہے۔ حضرت بلالؓ کی اذان میں بھی ترجیع نہیں ہے۔ اس مسئلہ میں فقہائے کرام میں قدرے اختلاف پایا جاتا ہے۔ امام مالکؒ اور امام شافعیؒ کہتے ہیں کہ ترجیع مستحب ہے اور امام احمدؒ فرماتے ہیں کہ مؤذن کو اختیار ہے چاہے اذان میں ترجیع کرے یا نہ کرے۔ امام ابو حلیفہؒ کا مسلک یہ ہے کہ اذان میں ترجیع جائز تو ہے مگر بہتر بغیر ترجیع کے ہے کیونکہ حضرت بلالؓ کی اذان میں ترجیع نہیں پائی جاتی اور نہ ہی فرشتے نے لوگوں کو ترجیع سکھائی۔ ابو محذورہؓ کی اذان میں ترجیع کی ایک وجہ یہ بھی ہے کہ آپ پہلے شرک تھے اور جب أَشْهَدُ أَنَّ لَا إِلَهَ إِلَّا اللَّهُ کا کلمہ پکارنا چاہتے تھے تو زبان نہیں چلتی تھی۔ رک جاتے تھے اس

لیے حضور صلی اللہ علیہ وسلم نے فرمایا کہ یہ کلمہ پلٹ کر دوبارہ کہو۔ چنانچہ جب انہوں نے شہادت کے کلمات دوبارہ بلند آواز سے پڑھے اور حضور علیہ السلام نے سر پر ہاتھ مبارک بھی پھیرا تو ابو محذورؓ کی ساری گھٹن دور ہو گئی اور آپ بغیر کسی وقت اور رکاوٹ کے اذان کہنے لگے۔ بہر حال ترمذی کے ضمن میں جائز یا ناجائز ہونے کا اختلاف نہیں ہے بلکہ صرف اولیٰ اور غیر اولیٰ کا اختلاف ہے لہذا ترمذی جمع کرنا یا نہ کرنا دونوں طرح درست ہے۔ اس بات میں جمع کرنے کی ضرورت نہیں ہے۔

یہاں ایک اور بات بھی قابل ذکر ہے کہ حضور نے اذان سکھاتے وقت پہلے درود شریف پڑھنے کا حکم تو نہیں دیا تھا بلکہ اللہ اکبر سے شروع کرنے کے لیے کہا تھا ابو محذورؓ اور بال اللہ اکبر سے ہی اذان شروع کرتے تھے اب بعض لوگوں نے پہلے صلوٰۃ و سلام پڑھنا شروع کر دیا ہے جو کہ اذان میں اضافہ ہے اور یہی بدعت ہے۔ ہاں اذان ختم کرنے کے بعد نہایت خلوص کیساتھ آہستہ آواز سے درود شریف پڑھو اور پھر دُعا سے سنو اَللّٰهُمَّ رَبِّ هٰذِهِ السَّعْوَةِ السَّامِيَةِ الخ پڑھو اور حضور صلی اللہ علیہ وسلم کے فرمان کے مطابق آپ کی شفاعت کے مستحق بن جاؤ۔

حضرت عمر کا خانہ کعبہ میں دفن خزانہ برآمد کرنیکا ارادہ

عَنْ أَبِي وَائِلٍ قَالَ جَلَسْتُ إِلَى شَيْبَةَ بْنِ عُثْمَانَ فَقَالَ
جَلَسَ حُمْصُ بْنُ الْخَطَّابِ فِي مَجْلِسِكَ هَذَا فَقَالَ لَقَدْ مَسَّنِي
أَنْ لَا أَحَدٌ فِي الْكَعْبَةِ صَفَرٌ أَوْ لَا بَيْضَاءُ إِلَّا قَسَمْتُهَا
بَيْنَ النَّاسِ الحديث

(مسند احمد طبع بيروت جلد ۳ صفحہ ۴۱۰)

حضرت شیبہ بن عثمانؓ اور ان کے والد حضرت عثمان بن طلحہؓ دونوں صحابی ہیں اور یہ خانہ کعبہ کے کلید بردار خاندان کے افراد ہیں۔ یہ وہی عثمانؓ ہیں کہ جب مکہ فتح ہو گیا تو حضور علیہ السلام نے ان سے بیت اللہ شریف کی چابی طلب کی۔ انہوں نے گھر جا کر ماں سے چابی طلب کی تو اس نے انکار کر دیا۔ پھر حضرت عثمانؓ نے ماں کو ڈرایا کہ اب مکہ مسلمانوں کے قبضہ میں آچکا ہے۔ اگر چابی نہ دی تو ان کی تلوار میری کمر سے گزر جائے گی۔ اور مجھے ہلاک کر دیا جائیگا۔ چنانچہ ماں نے خوفزدہ ہو کر چابی دے دی۔ اس وقت تک یہ لوگ مشرک تھے۔ بعد میں اللہ تعالیٰ نے ایمان کی دولت عطا فرمائی۔ دروازہ کھول کر حضور علیہ السلام بیت اللہ شریف کے اندر گئے، وہاں دعا کی اور باہر تشریف لے آئے۔ آپ نے چابی دوبارہ حضرت عثمانؓ ہی کے سپرد کر دی جو آج تک اسی خاندان میں چلی آرہی ہے۔

شیبہ ابن عثمانؓ بیان کرتے ہیں کہ ایک دفعہ حضرت عمر بن خطابؓ ایک مجلس میں بیٹھے تھے کہ فرمایا میں ارادہ کرتا ہوں کہ خانہ کعبہ کے نیچے جو سونا چاندی مدفون ہے اسکو نکال کر لوگوں میں تقسیم کر دوں۔ زمانہ جاہلیت میں لوگوں نے کچھ سونا چاندی تعمیر کعبہ کے وقت نیچے دفن کر دیا تھا۔ شیبہؓ کہتے ہیں کہ حضرت عمرؓ کے اس اظہار خیال پر میں نے کہا کہ حضرت! یہ کام آپ کے اختیار میں نہیں ہے کیونکہ آپ سے پہلے جو دو بزرگ گزرے ہیں یعنی حضور نبی کریم صلی اللہ علیہ وسلم

اور حضرت ابو بکر صدیقؓ انہوں نے یہ کام نہیں کیا اس پر حضرت عمرؓ کہنے لگے **هُمَا الْمَسْرَانِ**
يَقْتُلِي بِلَهُمَا۔ یہ دونوں ہستیاں ایسی ہیں جن کی اقتدار کی جاتی ہے۔ ہم بھی انہی کی
 اقتدار کرتے ہوئے مدفون خزانے کو نہیں نکالیں گے۔

پانی سے استنجا کرنا

عَنْ أَبِي الْمَكْحُومِ أَوْ الْحَكَمِ بْنِ سَفْيَانَ الثَّقَفِيِّ قَالَ رَأَيْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ بَالَ ثَوْبَهُ تَوَضُّأً
وَلَمْ يَضَعْ قَرْجَةً

(مسند احمد طبع بیروت جلد ۳ صفحہ ۴۱۰)

سفيان ثقفی طائف کے رہنے والے تھے۔ ان کے فرزند ابو الحکم حضور علیہ الصلوٰۃ والسلام کے صحابی ہیں۔ وہ بیان کرتے ہیں کہ ایک موقع پر میں نے دیکھا کہ حضور صلی اللہ علیہ وسلم نے پیشاب کیا۔ پھر اپنے وضو کیا اور اس سے پہلے آپ نے پانی سے استنجا کیا۔ استنجا پتھر یا مٹی کے ڈھیلے سے بھی کیا جاسکتا ہے اور پانی استعمال کرنا بھی حضور علیہ السلام کی سنت ہے۔ راوی کہتا ہے کہ میں نے حضور صلی اللہ علیہ وسلم کو پانی سے استنجا کرتے دیکھا ہے۔

خانہ کعبہ کے اندر نماز کی ادائیگی

عَنْ عُثْمَانَ بْنِ حُلَاحَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَضَعَ الْبَيْتَ فَصَلَّى رَكَعَتَيْنِ وَجَاهَكَ حَيْثُ كُنْتَ خَلَّ بَيْنَ السَّارِيَتَيْنِ -

(مسند احمد طبع بيروت جلد ۳ صفحہ ۴۱۰)

اس حدیث کے راوی حضرت عثمان بن طلحہؓ ہیں جو خانہ کعبہ کے کلید بردار تھے۔ وہ بیان کرتے ہیں کہ میں نے دیکھا کہ آنحضرت صلی اللہ علیہ وسلم بیت اللہ شریف کے اندر داخل ہوتے اور آپ دروازے سے دوسری طرف واقع ستونوں کی قطار میں سے پہلے دو ستون چھوڑ کر کھڑے ہوتے اور دو رکعت نماز ادا کی۔ حضرت عثمانؓ نے اپنا یہ مشاہدہ بیان کیا۔ دوسرے موقع پر حضور علیہ السلام خانہ کعبہ کے اندر داخل ہوتے اور صرف دعا کی۔ پھر آپ نے باہر آکر مقام ابراہیم کے قریب نماز پڑھی۔ اس میں مصلحت یہ تھی کہ کوئی شخص خانہ کعبہ کے اندر نماز پڑھنے کو ضروری نہ خیال کر لے اور یہ نہ سمجھ لے کہ اسکے بغیر ہمارا حج یا عمرہ ہی مکمل نہیں ہوگا۔ اگر کسی کو اندر جانے کا موقع مل جائے تو وہ جس طرف بھی رخ کر کے نماز پڑھیں گا۔ درست ہوگی۔ خانہ کعبہ سے باہر بھی اس کے ارد گرد چاروں طرف صیفیں ہوتی ہیں اور یہ بالکل درست ہے۔

فتح مکہ کے موقع پر حضور کا خطاب

عَنْ عُقْبَةَ بْنِ أَوْسٍ عَنْ رَجُلٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ قَالَ قَالَ لَا إِلَهَ إِلَّا اللَّهُ وَحْدَهُ نَصَى عَبْدَهُ وَهَزَمَ الْأَحْزَابَ وَحْدَهُ الحديث

(مسند احمد طبع بيروت جلد ۳ صفحہ ۴۱۰)

حضرت عقبہ بن اوس حضور علیہ السلام کے ایک صحابی سے روایت بیان کرتے ہیں کہ نبی علیہ السلام نے فتح مکہ کے دن خطبہ ارشاد فرمایا جس میں یہ دعائیہ الفاظ بھی ذکر کئے۔ لَا إِلَهَ إِلَّا اللَّهُ وَحْدَهُ نَصَى عَبْدَهُ وَهَزَمَ الْأَحْزَابَ وَحْدَهُ اللہ تعالیٰ کے سوا کوئی معبود نہیں۔ وہی وحدہ لا شریک ہے جس نے اپنے بندے کی مدد فرمائی اور اکیلے نے دشمنوں کے لشکروں کو شکست دی۔ ہر شیم نے دوسری دفعہ یہ الفاظ بھی ذکر کئے الْحَمْدُ لِلَّهِ الَّذِي صَدَقَ وَفَعَلَ وَنَصَى عَبْدَهُ بِسَبِّ الْقَوْمِ اللہ تعالیٰ کے لیے ہیں جس نے اپنا وعدہ سچا کر دیا۔ اور اپنے بندے کی مدد فرمائی۔ نبوت کے ابتدائی زمانہ میں مشرکین مکہ نے حضور علیہ السلام اور آپ کے صحابہ کو سخت تکالیف پہنچائیں حتیٰ کہ آپ کے قتل کے دہے ہوئے جس کی وجہ سے آپ مکہ سے ہجرت کرنے پر مجبور ہو گئے۔ اس وقت اللہ تعالیٰ نے آپ کو تسلی دیتے ہوئے فرمایا کہ آپ فکر مند نہ ہوں ہم آپ کو پلٹ کر ہمیں لوٹائیں گے۔ چنانچہ جب اللہ تعالیٰ نے آپ کو واپس لوٹایا تو اس عزت کیساتھ کہ دس ہزار قادیوں کی جماعت ہمراہ تھی۔ اور مکہ بغیر جنگ کئے فتح ہو گیا۔ اہل ایمان نے مکہ پر تین طرف سے چڑھائی کی۔ صرف ایک راستے پر معمولی سی بھڑپ ہوئی جس راستے سے حضرت خالد بن ولید داخل ہوئے تھے جبکہ دوسرے دو راستوں پر بالکل کوئی لڑائی نہیں ہوئی اور مکہ فتح ہو گیا۔

شہر میں داخل ہو کر حضور علیہ السلام سیدھے کو صفا پر پہنچے یہ وہی پہاڑ ہے جہاں ابتدا نبوت میں کھڑے ہو کر لوگوں سے خطاب کیا تھا کہ قُولُوا لَا إِلَهَ إِلَّا اللَّهُ تَفْلَحُوا کلمہ توحید کا اقرار کرو تمہیں فلاح نصیب ہو جائے گی۔ اسکے جواب میں ابولہب اور بعض دیگر بد بختوں نے آپ کو گالیاں دیں اور تمہارے تھے۔ آج اسی پہاڑ پر کھڑے ہو کر آپ نے پھر خطبہ ارشاد فرمایا اور کہا کہ اس خدا نے وعدہ لاشریک کا لکھ لکھ کر ہے جس نے اپنے بندے سے کئے گئے وعدہ کو پورا کیا اور اہل ایمان کو فتح نصیب فرمائی۔

اس خطبہ میں حضور علیہ الصلوٰۃ والسلام نے یہ بھی ارشاد فرمایا اَلَا اِنَّ كُلَّ مَا شَرَعَا كَانَتْ فِي الْجَاهِلِيَّةِ تُعْتَفُ وَ تُدْعٰی۔ زمانہ جاہلیت کی تمام رسومات باطلہ کو ختم کیا جاتا ہے، آئندہ ان کو نہیں کیا جائیگا۔ وَ كُلُّ حَرِّمْ اَوْ كَعَوٰی مَوْضُوْعًا حَتّٰی تَحْتٰ قَدَمَیْ هَاتَئِنِ۔ خون کے تمام پرلے بدلے آج متوقف کر دیتے گئے ہیں۔ اب کسی کو پرلے خون کا بدلہ لینے کی اجازت نہیں ہوگی۔ اللہ نے ان باطل دعاوی کو میرے پاؤں کے نیچے روند دیا ہے۔ اِلَّا مَسْکِنَتُ الْبَيْتِ وَ سَقَايَتُ الْحَاجِّ البتہ بیت اللہ شریف کی حفاظت، نگرانی اور خدمت کا کام جاری رہیگا اور حاجیوں کو پانی پلانے کا سلسلہ بھی بدستور چلتا رہیگا۔ مکے کے لوگ اپنی اپنی حیثیت کے مطابق موسم حج میں حاجیوں کے لیے پانی کا مفت بندوبست کرتے تھے تاکہ اللہ کے ان مہانوں کو کوئی دقت پیش نہ آئے بعض لوگ حاجیوں کو خربت اور بعض بنیڈ پلاتے تھے حضرت عباسؓ کے خاندان کے لوگ حاجیوں کے لیے پانی کا بندوبست کرتے تھے۔ خود حضور علیہ السلام نے پانی نوش فرمایا اور ان کے لیے دعا کی نیز فرمایا کہ نکی کا یہ سلسلہ جاری رکھو۔

پھر حضور علیہ السلام نے ارشاد فرمایا، یاد رکھو۔ اِنَّ قَتْلَ خَطَا الْعَمَدِ۔ قتل تین قسم کا ہوتا ہے۔ قتل عمدیہ ہے کہ کوئی شخص کسی دوسرے شخص کو نیت اور ارادے کیساتھ قتل کیساتھ قتل کر دے۔ ایسے قتل میں قصاص آتا ہے یا پھر خون بہا دینا پڑتا ہے دوسری قسم کا قتل شبہ عمدیہ ہے یعنی کسی شخص کے لاعلمی یا پتھر وغیرہ مارنے سے دوسرا آدمی مر گیا ہے قاتل کا ارادہ قتل کا نہ تھا اور نہ اس نے آقا قتل استعمال کیا مگر قتل ہو گیا یہ قتل شبہ عمدیہ ہے۔

اس میں قصاص نہیں آتا بلکہ دیت دینی پڑتی ہے جس کی مقدار سو اونٹ ہے بعض ائمہ سوانٹ کے تین گروپ بناتے ہیں یعنی تیس ایک عمر کے، تیس ایک عمر کے اور چالیس ایک عمر کی حاملہ اذنیایاں حضرت عبداللہ بن مسعودؓ کی روایت میں چار گروہوں کا ذکر آتا ہے جبکہ دیت میں عام طور پر مختلف عمروں کے پانچ گروپ ہوتے ہیں۔ قتل کی تیسری قسم قتل خطا ہے یعنی کوئی شخص ارادے سے نہیں بلکہ غلطی سے قتل ہو جاتا ہے۔ مثلاً کسی شخص نے کسی جانور یا پرندے پر گولی چلائی مگر وہ کسی انسان کو جا لگی جس سے وہ مر گیا۔ ایسے قتل میں بھی قصاص نہیں بلکہ دیت آتی ہے۔

حضور علیہ السلام کی اقتدا کی شدید خواہش

أَخْبَنَا مُحَمَّدُ بْنُ عَبْدِ اللَّهِ بْنِ السَّائِبِ أَنَّ عَبْدَ اللَّهِ
 بْنَ السَّائِبِ كَانَ يَعْتَقِدُ عَبْدَ اللَّهِ بْنَ عَبَّاسٍ وَ
 يُقْنِمُهُ عِنْدَ الشُّقَّةِ الثَّلَاثَةِ مِمَّا يَلِي الْبَابَ
 وَمِمَّا يَلِي الْمَجْرَ فَقُلْتُ يَعْنِي الْقَائِلَ ابْنُ عَبَّاسٍ لِعَبْدِ اللَّهِ
 بْنِ السَّائِبِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
 كَانَ يَقُومُ هَهُنَا أَوْ يُصَلِّي هَهُنَا فَيَقُولُ لَعَوْ فَيَقُومُ
 ابْنُ عَبَّاسٍ فَيُصَلِّي.

(مسند احمد طبع بيروت جلد ۲ صفحہ ۴۱۰)

حضرت عبداللہ بن سائب حضور علیہ السلام کے صحابی ہیں اور مکے میں رہتے تھے یہ
 حضرت عبداللہ بن زبیرؓ کی خلافت کے زمانے میں فوت ہوئے تھے۔ حضرت عبداللہ بن عباسؓ
 خلافت میں رہتے تھے، آخری عمر میں نابینا ہو گئے۔ ایک دفعہ یہ مکے میں ٹھہرے ہوئے
 تھے تو عبداللہ بن سائب انکی بیمار پرسی کے لیے آئے جب نماز کا وقت ہوتا تو حضرت عبداللہ
 بن سائبؓ حضرت عبداللہ بن عباسؓ کو بیت اللہ شریف میں دروازے کے پاس حجر اسود
 کی طرف ملنے والے تیسرے حصہ میں کھڑا کرتے۔ حضرت عبداللہ بن عباسؓ پوچھتے، کیا حضور
 علیہ الصلوٰۃ والسلام اسی مقام پر کھڑے ہوتے تھے۔ تو حضرت عبداللہ بن سائبؓ بتاتے
 کہ ہاں بنی علیہ السلام اسی مقام پر کھڑے ہوتے تھے۔ پھر حضرت عبداللہ بن عباسؓ اس مقام
 پر نماز ادا کرتے۔

اکابر صحابہؓ حضور علیہ السلام کی اقتدار کرنے میں بہت حریص تھے، لہذا حضرت
 عبداللہ بن عباسؓ کی یہی خواہش ہوتی تھی کہ تبرکات اسی مقام پر کھڑے ہو کر نماز ادا کی جائے جس جگہ
 حضور علیہ السلام نے نماز ادا کی ہے۔ حضرت عبداللہ بن عمرؓ کی تو ہمیشہ خواہش اور کوشش ہوتی

تھی کہ دورانِ سفر جس جس مقام پر نبی علیہ السلام نے قیام کیا تھا اُسی جگہ پر ٹھہری۔ اور جہاں حضور صلی اللہ علیہ وسلم نے رات گزاری تھی وہ بھی اسی جگہ رات گزاریں۔ نیز جس مقام پر حضرت صلی اللہ علیہ وسلم نے نماز ادا فرمائی وہ بھی اسی جگہ نماز پڑھیں۔ بہر حال حضرت عبداللہ بن مسعودؓ حضرت عبداللہ بن عباسؓ کی خواہش کے مطابق انکو اس جگہ کھڑا کرتے جہاں نبی علیہ السلام نے نماز ادا فرمائی تھی تو آپ بھی اسی جگہ پر نماز ادا کرتے۔



نمازی جوتے بائیں طرف رکھے

عَنْ عَبْدِ اللَّهِ بْنِ السَّائِبِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى يَوْمَ الْفَتْحِ فَوَضَعَ تَعْلِيْمَهُ عَنْ يَسَارِهِ قَالَ عَبْدُ اللَّهِ سَمِعْتُ هَذَا الْحَدِيثَ مِنْ أَبِي ثَلَاثَ مَرَّاتٍ.

(مسند احمد طبع بيروت جلد ۳ صفحہ ۴۱۰، ۴۱۱)

حضرت عبداللہ بن سائب بیان کرتے ہیں کہ حضور نبی کریم صلی اللہ علیہ وسلم نے فتح مکہ کے دن ہیں صبح کی نماز پڑھائی۔ کہتے ہیں کہ میں حضور صلی اللہ علیہ وسلم کے پاس حاضر ہوا آپ نے کعبہ شریف کے سامنے ہی نماز ادا کی تھی اور اپنے جوتے مبارک بائیں طرف رکھے تھے۔

جوتے رکھنے کا مسئلہ یہی ہے کہ نماز پڑھتے وقت جوتے سامنے یا دائیں طرف نہ رکھے جائیں کیونکہ ایسا کرنے سے نمازیوں کو تکلیف ہوگی، لہذا اگر جگہ ہو تو بائیں طرف رکھ دیئے جائیں۔ یہی حضور علیہ السلام کی سنت ہے۔

مجبوراً رکعت کو مختصر کرنا

عَنْ عَبْدِ اللَّهِ بْنِ سَائِبٍ قَالَ صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ الصُّبْحَ بِمَكَّةَ فَاسْتَفْتَعَ سُورَةَ الْمُؤْمِنِينَ حَتَّى إِذَا جَاءَ ذِكْرُ مُوسَى وَهَارُونَ أَذْخَلَهُ عِيسَى أَخَذَتِ النَّبِيُّ صَلَّى اللَّهُ عَلَيْهِ وَسَلَّمَ سُعْلَهُ فَخَذَفَ فَرَكَعَ.

(مسند احمد طبع بیروت جلد ۲ صفحہ ۴۱۱)

حضرت عبداللہ بن سائبؓ بیان کرتے ہیں کہ آنحضرت صلی اللہ علیہ وسلم نے ہمیں مکہ میں صبح کی نماز پڑھائی جس میں آپ نے سورۃ المؤمنین کی تلاوت شروع کی حتیٰ کہ جب آپ اس مقام پر پہنچے جہاں موسیٰ اور ہارون علیہما السلام کا ذکر ہے یا عیسیٰ علیہ السلام کا ذکر ہے تو آپ کو کھانسی شروع ہو گئی اور آپ نے رکعت کو مختصر کر کے رکوع کر لیا۔ راوی کہتے ہیں کہ میں وہاں موجود تھا۔ شاید حضور علیہ السلام کا ارادہ مزید تلاوت کرنے کا تھا مگر آپ نے رکوع کر لیا فقہائے کرام فرماتے ہیں کہ اگر امام تین چھوٹی آیات یا ایک لمبی آیت کی مقدار نماز میں قرآن پڑھ لے تو قرأت کی فرضیت ادا ہو جاتی ہے۔ پھر اگر کوئی ایسا عارضہ لاحق ہو جائے یعنی کھانسی آجائے یا درد شروع ہو جائے یا امام بھول جائے تو وہ رکوع کر سکتا ہے۔ بلکہ یہ اس کے لیے بہتر ہے۔

رکن میانی اور حجر اسود کے درمیان ٹپھنے کی دعا

عَنْ عَبْدِ اللَّهِ بْنِ السَّائِبِ أَنَّ سَمِعَ النَّبِيَّ
صَلَّى اللَّهُ عَلَيْهِ وَسَلَّمَ يَقُولُ فِيمَا بَيْنَ رُكْنَيْ
جَمْعٍ وَالرُّكْنِ الْأَسْوَدِ رَبَّنَا اتِّبْنَا فِي الدُّنْيَا حَسَنَةً وَفِي
الْآخِرَةِ حَسَنَةً وَقِنَا عَذَابَ النَّارِ

(مسند احمد طبع بیروت جلد ۳ صفحہ ۴۱۱)

حضرت عبداللہ بن سائب بیان کرتے ہیں کہ آنحضرت صلی اللہ علیہ وسلم نے دورانِ طواف
رکن میانی اور حجر اسود کے درمیان یہ دعا پڑھی۔ رَبَّنَا اتِّبْنَا فِي الدُّنْيَا حَسَنَةً وَفِي
الْآخِرَةِ حَسَنَةً وَقِنَا عَذَابَ النَّارِ۔

اسے ہمارے پروردگار ہمیں دنیا میں بھی بھلائی عطا فرما اور آخرت میں بھی بھلائی عطا فرما
اور ہمیں دوزخ کے عذاب سے بچالے۔

دورانِ طواف کسی دعا کی پابندی نہیں ہے کہ ضرور فلاں دعا ہی پڑھے۔ طواف کرنے والا ہر قسم
کی دعا پڑھ سکتا ہے، تحمید و تہلیل کر سکتا ہے کوئی بھی ذکر کر سکتا ہے، قرآن پاک کی تلاوت کر
سکتا ہے۔ تاہم ادوی بیان کرتا ہے کہ حضور علیہ السلام نے اس مقام پر یہ دعا پڑھی۔

چند افضل اعمال

عَنْ عَبْدِ اللَّهِ بْنِ حَبِشَةَ الْخَثْعَمِيِّ أَنَّ النَّبِيَّ صَلَّى
اللَّهُ عَلَيْهِ وَسَلَّمَ سُئِلَ أَيُّ الْأَعْمَالِ أَفْضَلُ إِيْمَانًا
لَا شَكَّ فِيهِ وَجِهَادًا لَا غُلُولَ فِيهِ وَحَجَّةً
مُبَشِّرَةً

(مسند احمد طبع بیروت جلد ۳ صفحہ ۲۱۱، ۲۱۲)

صحابی رسول حضرت عبداللہ بن حبشیؓ کا تعلق قبیلہ خثعم کے ساتھ تھا۔ آپ بیان کرتے
ہیں کہ ایک موقع پر آنحضرت صلی اللہ علیہ وسلم سے سوال کیا گیا کہ حضور انیک اعمال میں سے
افضل عمل کونسا ہے؟ آپ نے فرمایا، وہ ایمان افضل عمل ہے جس میں کسی قسم کا شک اور
تردد نہ ہو۔ ایمان ظاہری اعمال میں تو نہیں ہوتا بلکہ انسان کے دل میں ہوتا ہے لیکن اسکے باوجود افضل
الاعمال ہی ہے ایمان پختہ ہو اور شک و شبہ سے پاک ہو، منافقوں جیسا مشکوک ایمان نہ ہو
تو یہی سب سے بڑی نیکی اور سب سے بڑا عمل ہے۔

پھر حضور علیہ السلام نے فرمایا وَ جِهَادًا لَا غُلُولَ فِيهِ۔ وہ جہاد بھی افضل
عمل ہے جس میں خیانت نہ ہو۔ جہاد میں دشمن سے مال غنیمت بھی حاصل ہوتا ہے جو کہ امیر
کی تقسیم اور اجازت کے بغیر تصرف میں لانا روا نہیں۔ اگر کوئی شخص بلا اجازت امیر کوئی چیز حاصل کرتا ہے
تو یہ خیانت ہوگی۔ فرمایا ایسا جہاد افضل اعمال میں سے ہے جس میں خیانت نہ ہو۔

تیسرے نمبر پر حضور علیہ السلام نے فرمایا وَ حَجَّةً مُبَشِّرَةً یعنی حج مبرور بھی
افضل عمل ہے۔ حج مبرور وہ حج ہے جس میں حلال کی کمائی خرچ کی گئی ہو اور ارکان حج سنت
کے مطابق ٹھیک ٹھیک ادا کئے گئے ہوں۔ نِزْرًا فَلَا رَفْثًا وَلَا قُسْوَقًا وَلَا جِدَالَ
فِي الْحَجِّ۔ (البقرہ - ۱۹۷) دوران حج نہ کوئی غش بات کی جائے نہ فسق و فجور کو قریب آنے یا
بٹانے اور نہ رفٹانے حج کیساتھ کوئی لڑائی جھگڑا کیا جائے۔ حج مبرور کی ایک علامت یہ بھی ہے

کہ اس میں ریاکاری نہ ہو۔ حج محض اللہ کی رضا کی خاطر کیا جاتے یہ شرط پوری ہو جائیں تو حضور علیہ السلام کا ارشاد مبارک ہے کہ حج مبرور کا بدلہ جنت ہی ہے۔ ثمال میں یہ روایت موجود ہے کہ حضور علیہ السلام نے جن اونٹنی پر حج کیا تھا اس کا پلانا وغیرہ چار درہم کا بھی نہیں تھا بلکہ بالکل معمولی سا تھا۔ آپ یہ دعا بھی کر رہے تھے۔ اَللّٰهُمَّ اجْعَلْهَا حَجَّۃً لَا دِیَارَ فِیْہِ اے اللہ اس کو ایسا حج بنادے جس میں ریاکاری کا شائبہ تک نہ ہو الغرض فرمایا کہ حج مبرور بھی افضل اعمال میں سے ہے۔

پھر حضور علیہ الصلوٰۃ والسلام سے سوال کیا گیا فَأَيُّ الصَّلَوةِ أَفْضَلُ حضرت! یہ فرمائیں کہ نماز کونسی افضل ہے؟ آپ نے ارشاد فرمایا طَوَّلُ الْقُنُوتِ افضل نماز وہ ہے جس میں قیام زیادہ ہو۔ جتنا قیام لمبا ہو گا اتنا ہی قرآن زیادہ پڑھا جائیگا اور جب تک قرآن پڑھا رہیگا اجر ملتا رہیگا۔ اس لیے فرمایا افضل نماز وہ ہے جس میں قیام لمبا ہو۔ نماز میں دوسرا افضل عمل یہ ہے کہ سجدے زیادہ کئے جائیں۔ سجدہ بندے کی صفت ہے جس میں انتہائی درجے کی عجزی پائی جاتی ہے اور بندہ عاجزی کا اظہار کرتا ہے تو اللہ تعالیٰ راضی ہوتا ہے اور اسکے درجات بلند کرتا ہے اُدھر قرآن اللہ تعالیٰ کی صفت ہے۔ جب کوئی آدمی قرآن پڑھتا ہے تو وہ اللہ کی صفت کیساتھ ملتا ہوا ہوتا ہے لہذا جتنی لمبی قرأت کریگا، اتنا ہی زیادہ اجر پائیگا۔ بہر حال یہاں پر فرمایا کہ افضل نماز وہ ہے جس میں قیام زیادہ ہو۔

پھر عرض کیا گیا حضور! فَأَيُّ الصَّدَقَةِ أَفْضَلُ صدقہ کون ما افضل ہے؟ آپ نے فرمایا۔ جُہْدُ الْمُقِلِّ افضل صدقہ یہ ہے کہ کم وسعت والا آدمی اپنی محنت و مشقت سے کوئی چیز حاصل کر کے اس میں سے صدقہ کرے۔

صاحب حیثیت آدمی اگر صدقہ بھی کر دیتا ہے تو اسکے عیش و آرام میں تو کوئی فرق نہیں پڑتا۔ البتہ اگر ایک غریب آدمی اپنی تھوڑی سی کمانی کبھی کبھہ حصّہ صدقہ کر دیتا ہے تو یہ افضل صدقہ ہے۔

حضور علیہ الصلوٰۃ والسلام سے پھر پوچھا گیا، حضرت! فَأَيُّ الْهَجْرَةِ أَفْضَلُ یعنی ہجرت کون سی افضل ہے؟ ہجرت کا معنی تو ترک وطن ہوتا ہے۔ جب کوئی شخص اللہ

اے رسول اور دین کی خاطر وطن، زمین، مکان، باغات اور دیگر جائیداد کو چھوڑ کر اللہ کے راستے میں ہجرت کرتا ہے تو یہ بہت بڑی قربانی اور نیکی کا کام ہے مگر حضور علیہ السلام نے اس موقع پر فرمایا افضل ہجرت یہ ہے مَنْ هَجَرَ مَا حَقَّ عَلَيْهِ اللَّهُ عَلَيْهِ کہ آدمی اللہ کی حرام کردہ چیزوں کو چھوڑ دے اور انکے قریب بھی نہ جائے۔ کوئی شخص وطن تو چھوڑ دیتا ہے مگر عمرات سے اجتناب نہیں کرتا اور حرام چیزوں میں طوٹ رہتا ہے تو اس کی ہجرت کی کوئی قدر و قیمت نہیں ہے۔ حرام چیزوں میں سود، خراب، چوری، خیانت اور اللہ کی حرام کردہ دیگر چیزیں شامل ہیں۔ جب تک انکو نہیں چھوڑے گا اس وقت تک اس کی ہجرت مکمل نہیں ہوگی۔

پھر نبی علیہ السلام سے پوچھا گیا فَأَيُّ الْجِهَادِ أَفْضَلُ حضور! جہاد کونسا افضل ہے؟ فرمایا مَنْ جَاهَدَ الْمُشْرِكِينَ بِمَالِهِ وَنَفْسِهِ جِهَادٌ وَهُوَ أَفْضَلُ ہے جو مال و جان کیساتھ مشرکوں کیخلاف کیا جائے۔ جو شخص بنفس نفیس جہاد میں حصہ لے سکتا ہے اسکو اپنی جان متھیلی پر رکھ کر مشرکوں کیساتھ میدان جہاد میں اترنا ہوگا۔ اور جو شخص بولٹھا ہے کمزور ہے یا معذور ہے۔ اور بذاتہ جہاد میں حصہ نہیں لے سکتا، وہ جہاد کے لیے مال صرف کرے۔ اور جو شخص تلوار بھی چلا سکتا ہے اور مال بھی خرچ کر سکتا ہے وہ مال اور جان دونوں کے ساتھ جہاد میں حصہ لے کہ یہی افضل جہاد ہے۔

حضور علیہ السلام سے یہ بھی سوال کیا گیا۔ فَأَيُّ الْقَتْلِ أَشْرَفُ حضور! کونسا قتل زیادہ شرافت اور زیادہ فضیلت والا ہے۔ آپ نے ارشاد فرمایا۔ مَنْ أَهْرَقَ حَمْدًا وَحَقَّقَ جَوَاحِدًا بِهَيْبَةٍ قَتَلَ وَهُوَ شَرُّ مَنِ مَاتَ بِهَيْبَةٍ شَرُّ مَنِ مَاتَ اور اسکا گھوڑا بھی ہلاک ہو جائے۔ جب سوار اور سواری دونوں اللہ کی راہ میں اپنی قربانیاں پیش کر دیں تو فرمایا کہ یہ زیادہ شرافت والا قتل ہے۔

اولاد کیلئے بہترین عطیہ

عَنْ سَعِيدِ بْنِ الْعَاصِ عَنْ أَبِيهِ عَنْ جَدِّهِ قَالَ
قَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ مَا نَحَلَ
وَالِدٌ وَلَدَهُ أَفْضَلَ مِنْ أَدَبٍ حَسَنٍ۔

(مسند احمد طبع بیروت جلد ۲ صفحہ ۴۱۲)

اس حدیث کے راوی اسماعیل بن امیہ ہیں۔ ان کے دادا سعید ابن العاص بیان کرتے
ہیں کہ حضور نبی کریم صلی اللہ علیہ وسلم نے فرمایا کسی باپ نے اپنے بیٹے کو اس سے زیادہ کوئی
فیضت والا عطیہ نہیں دیا کہ اس کو اچھا ادب سکھا دیا ہو۔ لوگ اپنی اولاد کو مکان، زمین، باغات
سونا، چاندی یا بنک بلینس کی صورت میں تحفہ دیتے ہیں مگر حضور علیہ السلام نے فرمایا کہ اولاد
کے لیے بہترین عطیہ یہ ہے کہ اس کو حسن ادب کی تعلیم دی جائے جو زندگی بھر اس کے کام آتے رہی
اس کے لیے سب سے اچھا تحفہ ہے۔

استقامت علی الایمان اور زبان کی حفاظت

عَنْ عَبْدِ اللَّهِ بْنِ سَفْيَانَ عَنْ أَبِيهِ قَالَ يَا رَسُولَ اللَّهِ أَخْبِرْنِي أَمْرًا فِي الْإِسْلَامِ لَا أَسْأَلُ عَنْهُ أَحَدًا بَعْدَكَ قَالَ قُلْ أَمَنْتُ بِاللَّهِ ثُمَّ اسْتَقِمُوا قَالَ يَا رَسُولَ اللَّهِ فَأَيُّ شَيْءٍ أَلْتَمِزُ قَالَ فَأَشَادَ بِيَدِهِ إِلَى لِسَانِهِ -

(مسند احمد طبع بیروت جلد ۲ صفحہ ۲۱۳)

حضرت عبداللہ بن سفیان ثقفی حضور علیہ السلام کے صحابی ہیں حضرت عمرؓ کے زمانہ میں انکو طائف کا گورنر بھی مقرر کیا گیا تھا۔ وہ بیان کرتے ہیں کہ میں نے حضور علیہ السلام کی خدمت میں عرض کیا حضور اب مجھے اسلام میں کوئی ایسی چیز بتادیں جس پر میں عمل پیرا ہو جاؤں اور پھر مجھے اسکے بارے میں آپکے علاوہ کسی اور سے پوچھنے کی ضرورت نہ پڑے۔ حضور علیہ السلام نے فرمایا قُلْ أَمَنْتُ بِاللَّهِ ثُمَّ اسْتَقِمُوا۔ کہو میں اللہ پر ایمان لایا اور پھر اس پر ثابت قدم رہو۔ یہ جامع اور بالغ تعلیم ہے جو حضور علیہ السلام نے اپنے صحابی کو دی۔ استقامت علی الایمان کا مطلب یہ ہے کہ آدمی ایمان کے تمام تقاضوں کو پورا کرے۔ اگر انسان اس پر عمل پیرا ہو جائے تو پھر کسی اور سے کوئی چیز پوچھنے کی ضرورت نہیں رہے گی۔ فرمایا اگر اس کلمہ پر ثابت قدم رہو گے تو کامیاب ہو جاؤ گے۔

راوی بیان کرتا ہے کہ میں نے عرض کیا حضورؐ فای شئی اتقی مجھے کوئی ایسی چیز بتلا دیں جس سے میں بچتا رہوں۔ دوسری روایت میں ہے مَا أَخَوْفَ مَا تَخَافُ حکلیؒ حضور! آپ میری ذات میں کس چیز کا زیادہ خوف کھاتے ہیں۔ تو آنحضرت صلی اللہ علیہ وسلم نے اپنے ہاتھ سے سائل کی زبان کی طرف اشارہ کیا۔ انسان اکثر زبان پر کنٹرول نہیں کر سکتا۔ اس کے ذریعے جھوٹ بولتا ہے، گالی گلوچ کرتا ہے۔ غیبت کرتا ہے طعن و تشنیع

کرتا ہے اور اسے طرح طرح سے غلط طریقے پر استعمال کرتا ہے۔ اس لیے حضور صلی اللہ علیہ وسلم نے فرمایا کہ مجھے تمہاری زبان سے زیادہ خطرہ ہے۔ اس کی زیادتی سے بچتے رہو۔ جب انسان زبان سے غلط باتیں نکالتا ہے تو وہ اسے جہنم میں لیجانے کا باعث بن جاتی ہے۔ دوسری روایت میں آتا ہے کہ انسان کو دوزخ میں اوندھے منہ گرانے والی زبان ہی تو ہے۔ الغرض! حضور علیہ السلام نے اپنے صحابی کو دو چیزوں کی تلقین کی۔ فرمایا ایک تو اللہ پر ایمان صحیح طریقے سے اختیار کرو اور پھر اس پر ثابت قدم رہو اور دوسرا یہ کہ اپنی زبان کو قابو رکھو تاکہ اس سے کوئی غلط بات نہ نکلنے پاتے۔ ان دو چیزوں پر عمل پیرا ہونا کامیابی کی دلیل ہے۔



دھوپ اور سائے کا امتزاج

عَنْ أَبِي حَيَّاضٍ عَنْ رَجُلٍ مِّنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ قَالَ لِمَنْ جَلَسَ بَيْنَ الضَّمْحِ وَالظِّلِّ وَقَالَ لِمَنْ جَلَسَ الشَّيْطَانُ.

(مسند احمد طبع بيروت جلد ۲ صفحہ ۴۱۴)

ابو حیاضؓ حضور علیہ الصلوٰۃ والسلام کے ایک صحابی سے روایت کرتے ہیں کہ حضور نبی کریم صلی اللہ علیہ وآلہ وسلم نے آدھا دھوپ اور آدھا سائے میں بیٹھنے سے منع فرمایا ہے بعض اوقات جب موسم تبدیل ہو رہا ہوتا ہے تو آدمی اگر دھوپ میں بیٹھے تو پیش محسوس کرتا ہے اور اگر سائے میں بیٹھے تو سردی لگتی ہے۔ تو ایسی صورت میں بعض آدمی اس طرح لپٹ جاتے ہیں کہ آدھا جسم دھوپ میں اور آدھا سائے میں ہوتا ہے اور اس طرح وہ گرمی اور سردی کا امتزاج حاصل کر لیتے ہیں مگر حضور علیہ السلام نے ایسی مجلس سے منع فرمایا کہ اس سے بعض اوقات عوارض لاحق ہو جاتے ہیں بغرض کہ آدمی کو چاہیے کہ وہ یا تو مکمل طور پر دھوپ میں بیٹھے یا مکمل طور پر سائے میں۔

سوکر اٹھنے کے بعد دوبارہ وضو کرنا

عَنْ عَبْدِ اللَّهِ بْنِ عُبَيْدٍ عَنْ رَجُلٍ مِّنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ نَامَ حَتَّى نَفَخَ نَفْسَهُ ثُمَّ قَامَ فَصَلَّى وَلَمْ يَتَوَضَّأْ.

(مسند احمد طبع بیروت جلد ۲ صفحہ ۴۱۴)

عبداللہ بن عبید حضور علیہ السلام کے ایک صحابی سے روایت بیان کرتے ہیں کہ انہوں نے دیکھا کہ حضور علیہ السلام سو گئے حتیٰ کہ آپ خراٹے لینے لگے پھر آپ نے بیدار ہو کر نماز پڑھی مگر اس کے لیے تازہ وضو نہیں کیا۔

یہ پیغمبر علیہ السلام کی خصوصیات میں داخل ہے کہ آپ کو سو کر بیدار ہونے کے بعد دوبارہ وضو کرنے کی ضرورت نہیں تھی، وگرنہ عام آدمی اگر لیٹ کر یا ٹیک لگا کر سو جائے اور خراٹے لینے لگے تو اس کا وضو ٹوٹ جاتا ہے اور اگر اس نے نماز پڑھنی ہے تو دوبارہ وضو کرنا پڑیگا۔ تاہم پیغمبر کی ذات اس سے مستثنیٰ ہے۔

دوران طواف کلام کرنا

عَنْ طَاوُسٍ عَنْ رَجُلٍ قَدْ أَخَذَكَ النَّبِيُّ صَلَّى اللَّهُ عَلَيْهِ وَسَلَّمَ أَنْ النَّبِيُّ صَلَّى اللَّهُ عَلَيْهِ وَسَلَّمَ قَالَ إِنَّمَا الطَّوَافُ صَلَاةٌ فَإِذَا طَفَعْتُمْ فَأَقْلِقُوا الْكَلَامَ۔

(مسند محمد طبع بیروت جلد ۲ صفحہ ۲۱۲)

حضرت طاؤسؓ حضور علیہ السلام کے ایک صحابی سے روایت بیان کرتے ہیں کہ حضور نبی کریم صلی اللہ علیہ وسلم نے ارشاد فرمایا کہ بیت اللہ شریف کا طواف نماز کی مانند ہے، لہذا تم دوران طواف کلام کم کیا کرو اور اللہ تعالیٰ کا ذکر یا کیا کرو۔ دوسری روایت میں آتا ہے کہ طواف اور نماز میں صرف اتنا فرق ہے کہ نماز کے دوران کلام کرنے سے نماز باطل ہو جاتی ہے مگر دوران طواف اگر کوئی ضروری بات کرنی ہو تو اس کی اجازت ہے۔ تاہم حضور صلی اللہ علیہ وسلم نے فرمایا کہ طواف کے دوران بات چیت کم از کم کرو۔

امانت میں خیانت

عَنْ حُصَيْبٍ عَنْ رَجُلٍ مِنْ أَهْلِ مَكَّةَ يُقَالُ لَهُ
يَعْنُ سُبَيْ قَالَ كُنْتُ أَنَا وَرَجُلٌ مِمَّنْ قَرِئْتُ عَلَى مَالِ ائْتَامٍ وَكَانَ
رَجُلٌ قَدْ خَافَ مِثِّي بِالْفِ جُنْ مِثِّي.

(مسند احمد طبع بیروت جلد ۴ صفحہ ۴۱۴)

مکہ کے رہنے والے ایک تابعی بزرگ کہتے ہیں کہ میں اور قریش کے خاندان کا ایک آدمی یتیموں کے مال کے متولی تھے یعنی ہماری سرپرستی میں بعض یتیموں کا مال تھا ایک دفعہ ایک شخص اس مال میں سے ایک ہزار درہم مجھ سے لے گیا جس کی واپسی کی مجھے امید نہ تھی۔ پھر حزن اتفاق سے اس شخص کے ایک ہزار درہم میرے ہاتھ لگ گئے۔ میں نے اپنے قریشی ساتھی سے کہا کہ فلاں شخص مجھ سے ایک ہزار درہم لے گیا تھا، اب اس کی اتنی رقم میرے ہاتھ لگ گئی ہے تو کیا میں اس پر قبضہ نہ کر لوں؟ تو قریشی صاحب نے جواب دیا کہ میرے والد صاحب نے میرے سامنے حضور علیہ السلام کی یہ حدیث بیان کی ہے۔ اِنَّ اَمانَةَ رَلى مِّنْ اَمانِكَ وَلَا تَخُنْ مَنْ خَانَكَ امانت اس شخص کو واپس کر دو جس نے تمہارے پاس رکھی ہے اور تم اس شخص کیساتھ خیانت نہ کرو جس نے تمہارے ساتھ خیانت کی ہے۔

امام ابو حنیفہؒ کا یہی مسلک ہے وہ کہتے ہیں کہ کسی کی امانت میں خیانت نہ کی جائے۔ اگر کسی ایسے شخص کا مال تمہارے ہاتھ لگ گیا ہے جو تمہارا مقروض ہے تو تم اس مال کو قرضہ کی واپسی پر محمول نہ کرو۔ بلکہ یہ مال اس کو واپس کر دو اور اپنے قرضہ کی واپسی کا مطالبہ کرو۔ البتہ امام شافعیؒ کے یہ رویہ و کار یہ فتویٰ دیتے ہیں کہ اگر کوئی شخص کوئی رقم یا دیگر چیز لینے کے بعد اسے واپس کرنے پر آمادہ نہ ہو اور پھر اس کا اسی جنس سے کوئی مال تمہارے ہاتھ لگ جائے تو اپنے مال کے مساوی اس کے مال سے حاصل کر کے باقی مال اس کو واپس کر دو۔ اور

اگر تمہیں حاصل ہونے والا مال تمہارے مال سے کم ہے تو سارا مال تم خود رکھ لو اور بقیہ کا مطالبہ متعلقہ شخص سے کرو۔ تاہم اس حدیث سے یہی واضح ہوتا ہے کہ امانت میں خیانت نہ کی جائے بلکہ اپنے مال کی واپسی کا تقاضا جاری رکھا جائے۔

کسی گھر میں داخل ہونے کے آداب

عَنْ عُمَرَ بْنِ عَبْدِ اللَّهِ بْنِ صَفْوَانَ أَخْبَرَنَا
أَنَّ كَلْبَةَ بْنَ حَنْبَلٍ أَخْبَرَنَا أَنَّ صَفْوَانَ بْنَ أُمَيَّةَ بَعَثَهُ

فِي الْفَتْحِ الْحَدِيثُ .

(مسند احمد طبع بیروت جلد ۲ صفحہ ۴۱۴)

حضرت صفوان بن امیہؓ سرداران قریش میں سے ہیں جو فتح مکہ کے موقع پر مسلمان ہوئے تھے۔ ان کے خادم کلدہ بن حنبلؓ بھی صحابی ہیں۔ وہ کہتے ہیں کہ مجھے حضرت صفوان بن امیہؓ نے کچھ تحائف دیکر حضور صلی اللہ علیہ وسلم کی خدمت میں بھیجا۔ ان تحائف میں ایک پیوی، دو ڈھول اور کچھ چھوٹی گڑیاں تھیں اس وقت حضور علیہ السلام مکہ کے بالائی حصہ میں مقیم تھے۔ میں وہاں پہنچا اور سیدھا اندر چلا گیا اور سلام نہیں کیا اور نہ ہی اندر داخل ہونے کے لیے اجازت طلب کی۔ مجھے اپنے سامنے پا کر حضور علیہ السلام نے فرمایا۔ اِزْجِعْ وَقُلْ السَّلَامُ عَلَيْكُمْ واپس جاؤ اور دروازے میں کھڑے ہو کر السلام علیکم کہہ کر اجازت طلب کرو، اور اجازت ملنے پر اندر آؤ۔ چنانچہ حضرت کلدہؓ واپس گئے۔ دروازے میں کھڑے ہو کر سلام کیا اور اجازت طلب کی اور اسکے بعد پھر حضور صلی اللہ علیہ وسلم کی خدمت میں حاضر ہوئے حضرت کلدہؓ کو اس مسئلہ کا علم نہیں تھا۔ جب پتہ چل گیا تو انہوں نے اس کے مطابق عمل کیا۔ دراصل یہ قرآن کا مسئلہ ہے کہ کسی کے گھر جاؤ تو پہلے سلام کرو، پھر اندر آنے کی اجازت طلب کرو۔ اور اجازت ملنے پر اندر جاؤ اور اگر اجازت نہ ملے تو واپس چلے آؤ۔

اسلام لانے پر سرمنڈانا اور ختنہ کرانا

عَنْ غُنَيْمِ بْنِ كَيْسٍ عَنْ أَبِيهِ عَنْ جَدِّهِ أَنَّهُ
جَاءَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ قَدْ أَسْلَمْتُ
فَقَالَ أَلْقِ عَنْكَ شَعْرَ الْكَفْرِ يَقُولُ إِنْ أَحْلَقْتُ قَالَ وَ أَخْبَرَنِي
أَخْرَجَ مَعَهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ
لَا خَيْرَ أَلْقِ عَنْكَ شَعْرَ الْكَفْرِ وَ اخْتَنِ -

(مسند احمد طبع بیروت جلد ۲ صفحہ ۳۱۵)

صحابی رسول حضرت غنیم بن بیان کرتے ہیں کہ وہ حضور علیہ السلام کی خدمت میں حاضر ہوئے
اور عرض کیا حضور! میں نے اسلام قبول کر لیا ہے اس وقت حضرت غنیمؓ کے سر پر بال تھے۔ آپ نے
فرمایا کہ اگر اسلام قبول کیا ہے تو ان کفر کے بالوں کو بھی اتار دو یعنی حجامت کرا لو۔ گویا جس طرح اسلام
لانے پر غسل کرنا ضروری ہے اسی طرح بال کو اتارنا بھی ضروری ہے اور حضور علیہ السلام نے حضرت
غنیمؓ کو یہی حکم دیا۔

ایک دوسرے راوی کیساتھ بھی ایسا ہی واقعہ پیش آیا اس نے بھی اسلام قبول کرنے
کی اطلاع حضور علیہ السلام کو دی تو آپ نے فرمایا کہ یہ بال بھی اتار دو اور ختنہ بھی کرو۔ ظاہر ہے کہ کفر
کی حالت میں اس نے ختنہ نہیں کیا ہوگا۔ لہذا اسے بال اتارنے کے ساتھ ساتھ ختنہ کرنے
کا حکم بھی دیا۔

صبح کے اوقات میں برکت کی دعا

عَنْ مُحَمَّدِ بْنِ الْقَامِدِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَسَلَّمَ اللَّهُمَّ بَارِكْ لَامَتِي رَحْمَةً
بِكُلِّ رَحْمَةٍ..... الحديث

(مسند احمد طبع بيروت جلد ۲ صفحہ ۷۱۷)

حضور علیہ السلام کے ایک تاجر پیشہ صحابی حضرت صخر الغامدی کا تعلق قبیلہ غامد کے ساتھ تھا۔ وہ بیان کرتے ہیں کہ حضور علیہ السلام نے دعا فرمائی کہ اے اللہ! میری امت کے لوگوں کے صبح کے اوقات میں برکت عطا فرما۔ یہ حدیث ترمذی شریف میں موجود ہے۔ صبح کے اوقات میں برکت کی دعا کا مطلب یہ ہے کہ لوگ صبح کے وقت ضروریات اور عبادات سے فارغ ہو کر اپنا کام کاج شروع کریں تو اللہ تعالیٰ ان کے کام میں برکت عطا فرمائے چنانچہ حضور علیہ السلام کا یہ معمول تھا کہ جب کوئی لشکر جہاد کے لیے روانہ فرماتے تو اس کے لیے صبح کا وقت ہی منتخب کرتے تاکہ ان کے لیے بھی اللہ تعالیٰ بہتری عطا فرمائے۔ راوی حدیث حضرت صخر غامدی تاجر پیشہ آدمی تھے۔ انہوں نے بھی اپنا معمول بنا لیا کہ جب اپنے کارندوں کو کاروباری مسئلہ میں روانہ کرتے تو صبح کے وقت ہی بھیجتے چنانچہ اللہ تعالیٰ کے مال میں بڑی برکت عطا فرمائی حتیٰ کہ ان کے پاس مال رکھنے کے لیے جگہ نہ رہی۔ یہ حضور صلی اللہ علیہ وسلم کی دعا اور صحابیؓ کے حسن اعتقاد کا نتیجہ تھا۔

خطبہ جمعہ کے آداب

عَنْ عُمَانَ بْنِ الْأَذْقَمِ بْنِ أَبِي الْأَذْقَمِ الْمَخْزُومِيِّ
عَنْ أَبِيهِ وَكَانَ مِنْ أَصْحَابِ النَّبِيِّ صَلَّى اللَّهُ عَلَيْهِ
وَسَلَّمَ قَالَ إِنَّ الَّذِي يَتَخَطَّى رِقَابَ النَّاسِ يَوْمَ الْجُمُعَةِ
وَيُفَرِّقُ بَيْنَ الْاِثْنَيْنِ بَعْدَ خُرُوجِ الْإِمَامِ كَالْجَارِ قُضِبَهُ
فِي النَّارِ -

(مسند احمد طبع بیروت جلد ۳ صفحہ ۲۱۷)

حضور علیہ السلام کے صحابی حضرت ارقم ابن ابی الارقمؓ بیان کرتے ہیں کہ حضور نبی کریم صلی اللہ علیہ وسلم نے ارشاد فرمایا کہ جمعہ کے دن جو شخص لوگوں کی گردنیں پھلانگ کر اگلی صفوں میں جاتا ہے اور پہلے سے بیٹھے ہوئے دوا دیہوں کے درمیان جدائی ڈال دیتا ہے جب کہ امام خطبہ شروع کر چکا ہو، تو فرمایا وہ شخص ایسا ہے جیسے کوئی اپنی آنٹوں کو دوزخ میں کھینچنے والا ہو۔

اس حدیث میں کسی شخص کی دو غلطیوں کی طرف اشارہ کیا گیا ہے۔ ایک تو وہ پہلے سے بیٹھے ہوئے لوگوں کی گردنیں پھلانگتا ہوا آگے نکل جاتا ہے اور پھر آگے بیٹھے ہوئے دوا دیہوں کے درمیان گھس کر ان میں جدائی ڈال دیتا ہے تو ایسے شخص کو دوزخ کی سخت وعید سنائی گئی ہے مطلب یہ ہے کہ خطبہ سننے والے پہلے سے موجود لوگوں کو تنگ نہیں کرنا چاہیے بلکہ بعد میں آنے والے کو چاہیے کہ جہاں جگہ ملے بیٹھ کر خطبہ سنے اور نماز پڑھے۔

توشہ میں برکت کا معجزہ

عَنْ عَبْدِ الرَّحْمَنِ بْنِ أَبِي عَمْرٍو الْأَنْصَارِيِّ قَالَ كُنَّا
مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي
غَزَاةٍ فَأَصَابَ النَّاسَ كَحْمَصَةٌ فَأَسْتَأْذَنَ النَّاسُ
رَسُولَ اللَّهِ صَلَّى اللَّهُ عَلَيْهِ وَسَلَّمَ وَسَلَّمَ فِي نَحْسِ
بَعْضِ ظُهُوهِمْ وَقَالُوا يُبَلِّغُنَا اللَّهَ بِهِ... الحديث

(مسند احمد طبع بيروت جلد ۲ صفحہ ۴۱۷ - ۴۱۸)

حضرت ابو عمرہ انصاریؓ صحابی رسول بیان کرتے ہیں کہ جہاد کے ایک سفر میں ہم حضور
علیہ الصلوٰۃ والسلام کیساتھ ہم سفر تھے۔ صحابہ کی ایک بڑی جماعت بھی ہمراہ تھی۔ دوران سفر لوگوں
کو بھوک نے بہت ستایا کیونکہ راشن ختم ہو چکا تھا اس پر لوگوں نے حضور علیہ السلام سے اجازت
طلب کی کہ کچھ اونٹ، اونٹیاں ذبح کر کے خوراک کا بندوبست کر لیں تاکہ منزل مقصود تک پہنچ
سکیں۔ اس سفر میں حضرت عمرؓ بھی شریک تھے جب انہوں نے دیکھا کہ حضور علیہ السلام سوار یوں کو
ذبح کرنے کی اجازت دینے پر آمادہ ہیں تو عرض کیا کَیْفَ بَنَّا إِذَا نَحْنُ لِقَيْنَا الْقَوْمَ
خَدًّا۔ حضور اہل ہمارا کیا بنے گا جب ہماری دشمن کے ساتھ ٹکرائیں گی۔ اس وقت ہم نہ صرف
بھوکے ہوں گے بلکہ پیدل بھی ہوں گے کیونکہ اپنی سوار یوں کو ذبح کر کے کھا چکے ہوں گے۔ پھر عرض کیا
کہ حضور میرا خیال ہے کہ آپ تمام لوگوں کے توشے جمع کرنے کا حکم دیں اور پھر اللہ تعالیٰ سے
دعا کریں تو ہمیں یقین ہے کہ اللہ تعالیٰ برکت عطا کرے گا اور ہمارے پاس موجود یہ قلیل سا
توشہ بھی کافی ہو گا۔ چنانچہ حضور علیہ السلام نے حکم دیا کہ جس آدمی کے پاس جو بھی توشہ ہے وہ
لا کر ایک جگہ پر جمع کر دے۔ جب لوگوں نے توشے اکٹھے کر دیئے تو حضور علیہ السلام دیر
تک دعا کرتے رہے۔ پھر آپ نے سب لوگوں کو طلب کیا اور فرمایا کہ سب لوگ اپنے
اپنے برتن بھر لو۔ سب نے اپنے اپنے برتن اور تھیلے وغیرہ بھر لیے حتیٰ کہ کوئی برتن خالی نہ رہا

اور اسکے باوجود ڈھیر میں سے کچھ توشہ بچ بھی گیا۔ اللہ تعالیٰ ایسی برکت عطا فرمائی۔ حضور علیہ السلام یہ حالت دیکھ کر مسکرائے حتیٰ کہ آپ کے دانت مبارک ظاہر ہو گئے پھر فرمایا اَشْهَدُ اَنْ لَا اِلَهَ اِلَّا اللّٰهُ وَ اِنِّیْ رَسُوْلُ اللّٰهِ۔ میں گواہی دیتا ہوں کہ اللہ وحدہ لا شریک ہے اور میں اللہ کا رسول ہوں۔ پھر فرمایا جو بندہ پورے یقین کے ساتھ یہ دو کلمات پڑھیگا اور انکے ساتھ اللہ تعالیٰ سے ملاقات کریگا تو اللہ تعالیٰ اس شخص کو دوزخ میں نہیں ڈالے گا۔ یہ توحید و رسالت کے بہترین کلمات ہیں۔

حضور علیہ السلام کا معجزہ شفا یابی

عَنْ أُمِّ جَمِيلٍ بِنْتِ الْمُجَلِّ قَالَتْ أَقْبَلْتُ بِكَ
مِنْ أَرْضِ لُبَشَّةٍ إِذَا كُنْتُ مِنَ الْمَرِيضَةِ عَلَى كَيْلَةٍ
أَوْ كَيْلَتَيْنِ طَبَخْتُ لَكَ طَبِيخًا فَفَتَحِي الْمَطْبَخَ فَخَرَجْتُ أَطْلُبُهُ
فَتَنَاوَلْتُ الْقَدْرَ فَأَلْكُفَاتٌ حَتَّى خَرَا عَنِّي..... الحديث

(مسند احمد طبع بیروت جلد ۳ صفحہ ۲۱۸)

حضور علیہ الصلوٰۃ والسلام کی صحابیہ اُمّ جمیل بنت مجل اپنے بیٹے محمد ابن حاطب سے کہتی ہیں کہ میں تجھے حبشہ کی سڑ میں سے لیکر مدینہ کے لیے روانہ ہوئی۔ جب مدینہ ایک یا دو دن کی مسافت پر رہ گیا تو میں نے تمہارے لیے کوئی چیز پکانے کے لیے ہنڈیا چولہے پر رکھ دی۔ اتنے میں ایندھن ختم ہو گیا اور میں لکڑیاں اکٹھی کرنے کے لیے ادھر ادھر گئی۔ اس اثناء میں تم نے ہانڈی کو ہاتھ مارا اور وہ تمہارے اوپر گر گئی جس سے تمہارا بازو جل گئے۔ کہتی ہیں کہ میں تمہیں اسی حالت میں لیکر حضور علیہ السلام کی خدمت میں حاضر ہوئی اور حقیقت حال بیان کی۔ آپ نے اسی وقت تمہارے منہ میں اپنا لعاب دہن ڈالا۔ تمہارے سر پر ہاتھ پھیرا اور ساتھ ہی ما بھی کی اَذْهَبِ الْبَاسُ رَبِّ النَّاسِ كَاشِفِ الْكَرْبِ الشَّامِي لَا شِفَاءَ إِلَّا شِفَاؤُكَ شِفَاؤُكَ لَا يُغَاجِرُ سَقْمًا اے لوگوں کے پروردگار! تکلیف کو دور کر کے شفا عطا فرما۔ تیرے سوا کوئی شفا بخشنے والا نہیں ہے۔ ایسی شفا دے کہ کوئی عیب یا روک باقی نہ رہے۔

حضور علیہ السلام یہ دعا پڑھ کر پھونک مارے جاتے تھے۔ اُمّ جمیل کہتی ہیں کہ میں حضور علیہ السلام کے پاس سے نہیں اٹھی مگر اس حالت میں کہ بچے کا ہاتھ اس طرح ٹھیک ہو گیا جیسے کبھی کوئی تکلیف پہنچی ہی نہیں۔ اس قسم کا ایک واقعہ غزوہ خیبر میں بھی

پیش آیا تھا حضرت علیؓ کی آنکھوں میں آشوب تھا۔ آپ نے اُن کو طلب فرمایا اور ان کی
 آنکھوں میں لہذا العباب دہن ڈالا۔ جس سے آشوب ختم جاتا رہا اور آپ اسی وقت بالکل ٹھیک
 ہو گئے یہ حضور علیہ الصلوٰۃ والسلام کے معجزات میں شامل ہیں۔



جہاد اور توشہ کی قلت

عَنْ عَبْدِ اللَّهِ بْنِ عَامِرٍ بْنِ رَبِيعَةَ عَنْ أَبِيهِ
وَكَانَ بَدْرِيًّا قَالَ لَقَدْ كَانَ رَسُولُ اللَّهِ صَلَّى
اللَّهُ عَلَيْهِ وَسَلَّمَ يَتَعَنَّا فِي السَّيْرِ يَتَوَلَّى
يَا بَنِيءَ مَا لَنَا زَاكٍ إِلَّا السَّلَفُ مِنَ النَّاسِ فَيَقْسِمُ
قَبْضَةً قَبْضَةً حَتَّى يَصِيرَ إِلَى تَمْرَةٍ
تَمْرَةٍ..... الحديث

(مسند احمد طبع بیروت جلد ۴ صفحہ ۲۴۶)

حضرت عامر بن ربیعہ بدری صحابی ہیں وہ اپنے بیٹے عبد اللہ کے سامنے بیان کرتے
ہیں کہ حضور علیہ السلام ضرورت کے تحت ہمیں سرایا یعنی چھوٹے چھوٹے لشکروں کی صورت میں
جہاد کے لیے روانہ فرماتے جبکہ ہمارے پاس توشہ (کھانے پینے کا سامان) بھی نہیں ہوتا
تھا۔ کہتے ہیں کہ کمانے کے لیے کچھ کھجوریں ہوتی تھیں جو ابتداء میں ہمیں ایک ایک مکھی
تقسیم ہوتی تھیں اور پھر جب توشہ کم پڑ جاتا تو ہمارے لیے بھی اس کی مقدار کم کر دی جاتی

حتیٰ کہ نوبت کھجور کے ایک ایک دانہ فی کس فی یوم تک پہنچ جاتی۔
یہ سن کر عبد اللہ کہنے لگے یا اَبَتِ وَمَا عَلَيَّ اَنْ تُغْنِيَ التَّمْرَةُ
عَنْكَ۔ ابا جی! بھلا کھجور کا ایک ایک دانہ آپ کو کیا کفایت کرتا ہو گا اور اس
سے پیٹ کیسے بھرتا ہو گا۔ اس پر حضرت عامر نے کہا اے بیٹے لَا تَعْلَمُ خَالِكَ
ایسے مت کہو کیوں کہ جب ہمیں ایک ایک دانہ بھی میسر نہیں آتا تھا تو پھر ایک دانہ
بھی غنیمت معلوم ہوتا تھا اور ہم کہتے تھے کاش ایک دانہ ہی مل جاتا تو ہم اس سے

بھی گزارہ کر لیتے حضرت سعدؓ کی روایت میں آتا ہے کہ جب تو شر ہالکل ختم ہو جاتا تو ہم
 درختوں کے پتے کھانے پر مجبور ہو جاتے۔ اسلام کے ابتدائی دور میں اہل ایمان کو ان مشکلات
 سے گزرنا پڑا۔ اور انہیں بڑی بڑی تکالیف برداشت کرنا پڑیں۔

حج و عمرہ کی مسلسل ادائیگی

عَنْ عَامِرِ بْنِ رَبِيعَةَ عَنْ أَبِيهِ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ تَابِعُوا بَيْنَ الْحَجِّ وَالْعُمْرَةِ
فَإِنَّ مُتَابَعَهُ بَيْنَهُمَا تَنْفِي الْفَقْرِ وَالْثَنُوبُ كَمَا يَنْفِي الْكِبَرُ
خَبَثُ الْعَدِيدِ.

(مسند احمد طبع بیروت جلد ۳ صفحہ ۶۶۶)

حضرت عامر بن ربیعہ بیان کرتے ہیں کہ آنحضرت صلی اللہ علیہ وآلہ وسلم نے فرمایا لوگو! حج اور
عمرہ مسلسل ادا کیا کرو۔ کیونکہ یہ فقر اور گناہوں کو مٹاتے ہیں جتنی دفعہ بھی موقع مل سکے حج اور عمرہ
ادا کرتے رہو۔ اس سے اللہ تعالیٰ کسی نہ کسی درجے میں استغناء عطا فرماتا ہے اور یہ فقر اور
گناہوں کو اس طرح مٹا دیتے ہیں جس طرح لوہے کو بھٹی میں ڈالنے سے اس کا میل کھیل نکل
جاتا ہے اور لوہا صاف ہو جاتا ہے۔

مسلمانوں کیلئے اجتماعی زندگی کی اہمیت

عَنْ عَبْدِ اللَّهِ بْنِ عَامِرٍ يَعْنِي ابْنَ رَبِيعَةَ عَنْ
أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
مَنْ مَاتَ وَ لَيْسَتْ عَلَيْهِ طَاعَةٌ مَاتَ مِيتَةً الْجَاهِلِيَّةِ
..... الحديث

(مسند احمد طبع بيروت جلد ۳ صفحہ ۲۲۶)

حضرت عامر بن ربیعہؓ بیان کرتے ہیں کہ آنحضرت صلی اللہ علیہ وسلم نے ارشاد فرمایا کہ جو شخص اس حالت میں مر گیا کہ وہ امیر کی اطاعت نہیں کر رہا تھا تو وہ گویا مرنے والی موت مرا۔ بغیر امیر کی اطاعت کے زندگی بسر کرنا نفاق کی علامت ہے۔ اسلام اور نبیوں کی تعلیم میں اجتماعیت کا درس دیا گیا ہے اور یہ چیز امیر کی اطاعت کے بغیر ممکن نہیں اس لیے فرمایا کہ جو امیر کی اطاعت کے بغیر مر گیا وہ جاہلیت کی موت مرا۔

مسلمانوں نے ساڑھے چھ سو سال تک اجتماعیت کی زندگی گزاری۔ اس میں خلافت راشدہ اور اسکے بعد امویوں اور عباسیوں کا دور آتا ہے۔ اس کے بعد مسلمانوں میں اجتماعی زندگی کے اعتبار سے زوال آنا شروع ہو گیا۔ حتیٰ کہ تاتاریوں کے حملے کے بعد مسلمانوں کی اجتماعی زندگی بالکل درہم برہم ہو گئی اور الگ الگ سلطنتیں قائم ہو گئیں۔ اس سانحہ پر دنیا بھر کے علماء پریشان ہو گئے کہ اب مسلمانوں کو جمعہ اور دیگر اجتماعی احکام کس طرح پورے کرنے چاہئیں۔ چنانچہ علماء نے یہی فیصلہ کیا کہ اگر حکومتی سطح پر مسلمانوں کا اجتماعی نظام قائم نہ ہو سکے تو پھر اہل ایمان انفرادی طور پر کسی کو اپنا امیر منتخب کر کے اجتماعی احکام اسکے تحت پورے کریں۔ پھر اسکے بعد کافروں کے غلبہ کے باوجود مسلمان اپنا امیر منتخب کر کے اسکے تحت اپنے اجتماعی فرائض انجام دیتے رہے۔ پھر جب انگریزوں کا منحوس دور آیا تو انہوں نے مسلمانوں کی اجتماعیت کو بالکل ہی ختم کر دیا حتیٰ کہ بہت سے مسلمان ممالک ہی ختم کر دیتے۔ بہر حال اب بھی مسلمانوں کے لیے لازم ہے

کہ وہ اجتماعی زندگی اختیار کرنے کی کوشش کریں ورنہ انکی موت مردار کی موت ہوگی فرمایا
 فَإِنْ خَلَعَهَا مِنْ بَعْدِ عَقْدِهَا فِي عُنُقِهِ لَقِيَ اللَّهَ بَارِكُكَ
 وَتَعَالَى وَكَسَتْ لَكَ حُجَّتَهُ جِسْمُكَ لَمْ يَمِرْ بِهَا عَمَلٌ كَرِهَكَ
 پھر اسکو چھوڑ دیا، تو جب وہ مرنے کے بعد اللہ تعالیٰ سے ملاقات کریگا تو اسکے پاس اس کی
 کامیابی کی کوئی دلیل نہیں ہوگی۔

اس موقع پر حضور علیہ السلام نے ایک یہ بات بھی فرمائی۔ اَلَا لَا يَخْلُؤَنَّ رَجُلٌ
 بِامْرَأَةٍ لَا تَحِلُّ لَهٗ۔ کوئی اجنبی مرد کسی ایسی عورت کیساتھ علیحدگی میں نہ ملے جس کے
 ساتھ اسکا اکٹھا ہونا حلال نہیں کیونکہ جب وہ دو ہونگے تو انکے ساتھ تیسرا شیطان ہوگا جو انہیں
 برائی پر آمادہ کریگا۔ ہاں محرم مرد و زن علیحدگی میں بھی لکھے ہو سکتے ہیں۔ شرعی اصطلاح میں کسی
 عورت کا محرم وہ شخص ہوتا ہے جسکا نکاح اس عورت کیساتھ ہمیشہ ہمیشہ کے لیے حرام ہو۔
 اس میں باپ، بیٹا، بھانجا، بھتیجا، چچا، ماموں، خسر، داماد وغیرہ آتے ہیں۔ فرمایا کہ اجتماعیت کی
 توجہ یہ ہے کہ شیطان دو افراد کی نسبت اکیلے کیساتھ زیادہ ہوتا ہے۔

حضور علیہ السلام نے اس موقع پر یہ بھی ارشاد فرمایا مَنْ سَأَلْتَهُ سَيِّئًا وَ
 سَأَلْتَهُ حَسَنَةً فَلَمْ يُؤْمَرْ مِنْهُ جَسَدُكَ جَسَدُكَ لَمْ يَمِرْ بِهَا عَمَلٌ كَرِهَكَ
 جہلا معلوم ہو تو وہ ایماندار آدمی ہے۔ اگر برائی کو دیکھ کر دل میں کدورت پیدا نہیں ہوتی اور نیکی کے
 کام سے خوشی حاصل نہیں ہوتی تو سمجھ لو کہ ایسا شخص منافق ہے یا ایمان سے خالی ہے یا کم از کم اس
 کا ایمان کمزور ضرور ہے۔

نظر بند کا لگ جانا برحق ہے

عَنْ عَبْدِ اللَّهِ بْنِ عَامِرٍ قَالَ انْطَلَقَ عَامِرٌ بِنِ
رَبِيعَةَ وَ سَهْلٌ بْنُ حَنِيفٍ يُرِيدَانِ الْغُسْلَ قَالَ
فَانْطَلَقَا يَلْتَمِسَانِ الْخَمْرَ قَالَ فَوَضَعَ عَامِرٌ مِجْبَتهَ كَانَتْ
عَلَيْهِ مِنْ صُوفٍ فَانْظَرْتُ إِلَيْهِ فَأَصْبَتُهُ بِعَيْنِي
فَنَزَلَ الْمَاءَ يَغْتَسِلُ الحديث

(مسند احمد طبع بیروت جلد ۳ صفحہ ۴۲۷)

صحابی رسول سہل بن حنیفؓ کی نظر دوسروں کو لگ جاتی تھی جس سے آدمی بیمار ہو جاتا تھا
ایک دفعہ عامر ابن ربیعہؓ اور سہل ابن حنیفؓ غسل کے ارادے سے پانی تلاش کرنے کے لیے جہاز
کے پاس گئے۔ مناسب جگہ پا کر عامرؓ نے اپنا چہرہ اتار دیا جو اون کا بنا ہوا تھا۔ سہلؓ کہتے ہیں کہ
میں نے انکی طرف استعجاب کی نگاہ سے دیکھا تو ان کو نظر لگ گئی کیونکہ انکا جسم بڑا حسین تھا
وہ جو نہی پانی میں اترے تو ایسی نظر لگی کہ زبان بند ہو گئی اور وہ بولنے سے عاجز آ گئے۔ اب ان
کو بڑی پریشانی لاحق ہوئی اور انہوں نے اگر حضور علیہ السلام کی خدمت میں عرض کیا کہ ہم دونوں
نہانے کے لیے گئے۔ میں نے اسے جسم کا بالائی حصہ دیکھا تو اسکو میری نظر لگ گئی ہے اور وہ
خاموش ہو گیا ہے۔ بولتا ہی نہیں۔ یہ خبر پا کر حضور صلی اللہ علیہ وسلم خود پیدل اس جگہ پر تشریف
لائے اور پانی میں اتر گئے جہاں عامرؓ چپ بیٹھا تھا۔ سہلؓ بیان کرتے ہیں گویا کہ مجھے حضور علیہ
السلام کی منڈلی مبارک کی چمک اب بھی نظر آرہی ہے۔ جبکہ آپ پانی میں اتر رہے تھے، ہر حال
پانی میں اتر کر حضور علیہ السلام نے عامرؓ کے سینہ پر ہاتھ مارا اور دعا کی اَللّٰهُمَّ اَذْهَبْ
عَنْهُ كَحْمًا وَ بَنًا وَ دَهًا وَ وَصْبًا۔ اللہ! اس شخص سے اسکی حرارت، ٹھنڈک
اور تکلیف کو دور فرما دے۔ جو نہی حضور علیہ السلام نے یہ دعا کی وہ شخص اٹھ کھڑا ہوا اور اسکو اللہ تعالیٰ
نے شفا دے دی۔ اس موقع پر رسول اللہ صلی اللہ علیہ وسلم نے فرمایا اِذَا رَأَى أَحَدَكُمْ

مِنْ أَخِيهِ أَوْ مِنْ نَفْسِهِ أَوْ مِنْ مَالِهِ مَا يُعْجِبُهُ
 فَلْيَبْرِكْ لَهُ فَإِنَّ الْعَيْنَ حَقٌّ. جب تم میں سے کوئی شخص اپنے بھائی کے جسم
 یا اسکے مال یا اپنی طرف یا اپنے مال یا کسی چیز کی طرف دیکھے جو اسکو بھلی معلوم ہو تو اسے چاہیے
 کہ وہ اپنے بھائی کے لیے یوں دعا کرے۔ بَارَكَ اللَّهُ فِيكَ۔ اللہ تعالیٰ تجھ میں برکت
 عطا کرے۔ اگر یہ دعا کر دے گا تو اس کی نظر دوسرے کو نہیں لگیگی حضور علیہ السلام نے فرمایا
 کہ نظر کا لگا برحق ہے۔ نظر کا دوسرا علاج آپ نے فرمایا جیسا کہ ترمذی شریف میں ہے کہ جس
 کی نظر لگ گئی ہو اسکے وضو اور اعضا کے دھونے کا پانی مریض کے سر پر ڈال دیا جائے تو اللہ تعالیٰ
 اسکو شفا دے دیتا ہے۔

عمرہ اور حج کی جزا

عَنْ عَبْدِ اللَّهِ بْنِ عَامِرٍ عَنْ أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَسَلُّوا الْعُمْرَةَ إِلَى الْعُمْرَةِ كَفَّارَةً لِمَا بَيْنَهُمَا مِنَ الذُّنُوبِ وَالْخَطَايَا وَالْحَبْرُ الْمَبْرُورُ كَيْسٌ لَهُ جَزَاءٌ إِلَّا لِلْجَنَّةِ

(مسند احمد طبع بیروت جلد ۳ صفحہ ۲۲۷)

حضرت عامر ابن ربیعہ بیان کرتے ہیں کہ حضور نبی کریم صلی اللہ علیہ وسلم نے فرمایا کہ ایک عمرہ سے دوسرے عمرہ تک کے درمیان سرزد ہونے والے صفائے اور خطاؤں کے لیے یہ عمرہ کفارہ بن جاتا ہے۔ اس قسم کی خوشخبری حضور علیہ السلام نے بعض دوسرے اعمال کے ضمن میں بھی دی ہے۔ مثلاً فرمایا کہ ایک نماز سے لیکر دوسری نماز تک کے درمیان صفائے اور ایک رمضان سے لیکر دوسرے رمضان تک کے درمیان صفائے کا کفارہ ہوتے ہیں۔

نیز آپ نے یہ بھی فرمایا کہ حج مبرور کا بدلہ سوائے جنت کے اور کچھ نہیں۔ حج مبرور وہ ہوتا ہے جو انہی نیت کے ساتھ حلال کی کمائی سے کیا جائے اور اس کے تمام ارکان صحیح طریقے سے ادا کئے جائیں۔ نیز دوران حج لَا رَفَثَ وَلَا جَدَالَ وَلَا فُسُوقَ کی شرط بھی پوری کی ہو یعنی نہ کوئی فحش بات کی ہو، نہ کسی سے جھگڑا کیا ہو اور نہ کوئی نافرمانی کا کام کیا ہو تو ایسا حج مبرور ہے جس کی جزا جنت ہے۔

ناقص وضو نماز میں خلل کا ذریعہ ہوتا ہے۔

عَنْ أَبِي رَوْحٍ الْكَلْبَرِيِّ قَالَ صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَاةً فَقَدَرَأَ فِيهَا سُوءَ السُّوْمِ فَلَبَسَ بَعْضُهَا قَالَ إِنَّمَا لَبَسَ الشَّيْطَانُ الْقِرَاءَةَ مِنْ أَجْلِ اقْتِرَامِ يَأْتُونَ الصَّلَاةَ بِغَيْرِ وُضُوءٍ فَإِذَا أَتَيْتُمُ الصَّلَاةَ فَأَحْسِنُوا الْوُضُوءَ۔

(مسند احمد طبع بیروت جلد ۲ صفحہ ۲۷۱)

حضور علیہ السلام کے ایک صحابی ابو ریحؓ میں جنکا تعلق میں کے خاندان کلاب سے ہے وہ کہتے ہیں کہ ہم نے حضور علیہ الصلوٰۃ والسلام کیساتھ صبح کی نماز پڑھی جس میں آپ نے سورۃ الزم تلاوت فرمائی۔ آپ ایک آیت پر تردد میں پڑ گئے یعنی بھول گئے۔ پھر جب آپ نماز سے فارغ ہوئے تو فرمایا کہ یہ بات ہم پر قرآن میں تلبیس ڈالتی ہے کہ تم میں سے بعض لوگ ہمارے ساتھ نماز پڑھتے ہیں مگر وہ اچھی طرح وضو نہیں کرتے اسکا اثر ہم پر ہوتا ہے اور نماز میں گڑبڑ ہو جاتی ہے تو فرمایا کہ تم میں سے جو شخص ہمارے ساتھ نماز پڑھنے کے لیے آئے اس کو اچھی طرح وضو کر کے آنا چاہیئے کیونکہ ناقص وضو سے نماز میں خلل پڑتا ہے۔

حضور صلی اللہ علیہ وسلم کی تعلیم کردہ بہترین دعا

عَنْ أَبِي مَالِكٍ الْأَشْجَعِيِّ قَالَ حَدَّثَنِي أَبِي أَنَّهُ سَمِعَ
رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِذَا أَمَّاكَ
الْإِنْسَانُ يَقُولْ كَيْفَ يَا رَسُولَ اللَّهِ أَقُولُ حِينَ أَسْأَلُ
رَبِّي قَالَ قُلْ اللَّهُمَّ اغْفِرْ لِي وَارْحَمْنِي وَاهْدِنِي
وَارْزُقْنِي وَقَبْضُ أَصَابِعِهِ الْأَرْبَعِ إِلَّا الْإِبْهَامَ... الحديث

(مسند احمد طبع بیروت جلد ۳ صفحہ ۲۷۲)

حضور علیہ السلام کے ایک صحابی ابومالک اشجعی روایت کرتے ہیں کہ حضور نبی کریم صلی اللہ علیہ وسلم کے پاس جب کوئی آدمی آکر پوچھتا کہ میں اپنے پروردگار سے کن الفاظ کے ساتھ سوال کروں تو آپ فرماتے کہ اپنے پروردگار سے اس طرح دعا کیا کرو اللھم اغفر لی وارحم لی وارزق لی۔ اے اللہ! مجھے بخش دے، مجھ پر رحم فرما مجھے ہدایت نصیب کر اور مجھے روزی عطا فرما۔ آپ نے یہ چار باتیں بیان کرتے ہوئے چار انگلیوں کی طرف اشارہ کیا۔ سوائے انگوٹھے کے یعنی حضور علیہ السلام نے گن کر ان چار چیزوں کی تعلیم دی کہ اپنی دعائیں ان چار چیزوں کا سوال کیا کرو۔ نیز فرمایا کہ اگر تم ان الفاظ کے ساتھ دعا کرو گے تو یہ تمہارے لیے دنیا اور آخرت کی بھلائی کو اکٹھا کر دے گی۔

یہی صحابی کہتے ہیں کہ میں نے آنحضرت صلی اللہ علیہ وسلم کو یہ فرماتے ہوئے بھی سنا۔

مَنْ قَحَدَ اللَّهُ وَكَفَرَ بِمَا يُعْبَدُ مِنْ دُونِهِ
حَرَّمَ مَالَهُ وَحَمُّهُ وَحَسَابَتُهُ عَلَى اللَّهِ عَزَّ وَجَلَّ
جس شخص نے اللہ تعالیٰ کو وحدہ لاشریک تسلیم کیا اور غیروں کو اس کا شریک بنانے سے انکار کر دیا تو اس کا مال جان اور عزت و آبرو محفوظ ہو گئی۔ ایسے شخص سے چھپر چھال کر ناجائز

نہیں۔ باقی اسکا اندرونی حساب اللہ تعالیٰ پر ہے۔ مطلب یہ ہے کہ جب کسی شخص نے
 اللہ کی وحدانیت کا اقرار کر لیا تو اس پر سمان ہونے کا حکم جاری ہو گیا۔ چونکہ ہر شخص ظاہر کا
 پابند ہے لہذا ایسے شخص سے تعرض نہیں کیا جائیگا۔ اگر اس میں پس پردہ کوئی خامی ہے تو اسکا
 معاملہ اللہ کے پر ہے وہ خود اسکا حساب لے گا۔



جنت میں داخلے اور دوزخ سے نجات کیلئے عمل

فَإِذَا رَجَلٌ يَخْبُثُ النَّاسَ قَالَ بَلَغَنِي حُجَّتُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَسَأَلُوا حُجَّتَ الْوُدَّ أَرَعَ فَاسْتَبَعْتُ لِحِلَّةً مِنْ إِبْنِ نَوْخَجْتٍ حَتَّى جَلَسْتُ لَهُ فِي طَرِيقِ عَرَفَةَ أَوْ وَكُنْتُ لَهُ فِي طَرِيقِ عَرَفَةَ... الحديث (مسند احمد طبع بيروت جلد ۲ صفحہ ۴۷۲)

حضور کے ایک صحابی خود اپنا واقعہ بیان کرتے ہیں کہ آنحضرت صلی اللہ علیہ وآلہ وسلم حجۃ الوداع کے لیے تشریف لارہے تھے جسکا ذکر لوگوں نے میرے سامنے بھی کیا چنانچہ میں بھی ایک اونٹنی اور ایک معاون اونٹ لیکر چل دیا اور آگے جا کر عرفات کے راستے میں جا بیٹھا تاکہ جب حضور علیہ السلام اس راستے سے آئیں تو میں آپکو پہچان لوں گا۔ میں نے اپنی اونٹنی کو اسی راستے پر چلایا جس راستے پر حضور علیہ السلام اور آپ کے صحابہؓ نے آنا تھا۔

غرضیکہ میں حضور علیہ السلام کے اتنا قریب ہو گیا کہ میری اونٹنی اور حضور علیہ السلام کی اونٹنی کے سر آپس میں ٹکرائے گئے پھر میں نے عرض کیا، اللہ کے رسول! حَدَّثَنِي عَلَى حَقٍّ يَنْبَغِيهِ الْمَحَنَّةُ وَيُنْجِيَنِي مِنَ النَّارِ۔ مجھے کوئی ایسا عمل بتائیں جو مجھے جنت میں داخل کر دے اور دوزخ سے بچالے۔ آپ نے فرمایا وہ واہ تم نے سوال تو مختصر کیا ہے مگر بات بڑی سمجھ کی کہ ہے۔ پھر فرمایا إِذَا كُفِبَتِ اللَّهُ عَنْ وَجَلٍّ وَلَا تَشْرِكَ بِهِ شَيْئًا وَ تَقِيَتِ الصَّلَاةَ وَ تَوَدَّيَ الزَّكَاةَ وَ تَحَجَّ الْبَيْتَ وَ تَصُومَ رَمَضَانَ۔ جب تم اللہ وحدہ لا شریک کی عبادت کرو گے اور اس کے ساتھ کسی چیز کو شریک نہیں بناؤ گے۔ (نہ عبادت میں، نہ نذر و نیاز میں، نہ اختیار میں نہ قدرت میں) اور نماز کو قائم کرو گے اور زکوٰۃ ادا کرو گے اور رمضان کے روزے رکھو گے تو تم اپنے مقصد کو پا لو گے یعنی جنت میں داخل ہر جاؤ گے۔ اور دوزخ سے بچ جاؤ گے۔ دوسری روایت میں آتا ہے کہ آپ نے یہ بھی فرمایا

کہ جب تم لوگوں کے لیے بھی اسی سلوک اور عزت و احترام کو پسند کرو گے جس سلوک اور عزت و احترام کو اپنے لیے پسند کرتے ہو اور لوگوں کے لیے بھی اس چیز کو پسند کرو گے جس کو اپنے لیے پسند کرتے ہو تو تم اپنی مراد کو پہنچ جاؤ گے۔

_____ اس وقت صحابی نے حضور علیہ السلام کی سواری کا راستہ روک رکھا تھا آپ نے اسکو بڑا اعمال بتانے کے بعد فرمایا۔ خَلَّ طَرِيقَ السَّكَابِ۔ اب سواری کا راستہ چھوڑ دو یعنی اسے جانے دو کیونکہ تمہارا مقصد پورا ہو چکا ہے اور تم نے جو مسئلہ پوچھا تھا اس کا جواب دے دیا گیا ہے۔



اللہ کے عطا کردہ مال کی قدوائی

عَنْ أَبِي إِسْحَاقَ قَالَ سَمِعْتُ أَبَا الْأَحْوَصِ يُحَدِّثُ عَنْ
أَبِيهِ قَالَ أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
وَإِنَّا قَبَشْنَا الْهَلِيئَةَ فَقَالَ هَلْ لَكَ مَالٌ قَالَ قُلْتُ
نَعَمْ الحديث .

(مسند احمد طبع بیروت جلد ۳ صفحہ ۴۷۳)

ایک صحابی کہتے ہیں کہ میں حضور علیہ الصلوٰۃ والسلام کی خدمت میں حاضر ہوا اور اس وقت میری حالت بڑی خستہ تھی۔ آپ نے مجھ سے پوچھا کیا تمہارے پاس کچھ مال ہے؟ میں نے عرض کیا ہاں، میرے پاس ہر قسم کا مال گھڑے، اونٹ بھیر بکریاں اور لونڈیاں غلام ہیں۔ آپ نے فرمایا کہ پھر تم نے یہ بُری حالت کیوں بنا رکھی ہے دوسری حدیث میں آتا ہے کہ جب اللہ تعالیٰ کسی کو مال عطا کرے تو اس کا اثر اسکے جسم پر مخصوص ہونا چاہیے بہر حال آپ نے فرمایا کہ مال کے ہوتے ہوئے میلا کھلا اور پھٹا پرانا لباس اور پرانہ لباس رکھنا اللہ تعالیٰ کی عطا کردہ نعمت کی ناشکری ہے۔

حضور علیہ السلام نے اس شخص سے یہ بھی فرمایا کہ جب تمہارے اور تمہاری قوم کے پاس اونٹ ہوتے ہیں اور پھر جب ان جانوروں میں سے کسی کا ٹھیک ٹھاک بچہ پیدا ہوتا ہے تو تم اسے لیکو اسکے کان کاٹ دیتے ہو اور کہتے ہو کہ یہ بچہ ہے یعنی یہ فلاں معبود کی نذر ہے۔ پھر اس کا دودھ، گوشت وغیرہ کچھ بھی استعمال نہیں کرتے۔ پھر کسی جانور کی کھال کو پھاڑ کر کہتے ہو کہ یہ صرم ہے یعنی اس پر سواری ممنوع ہے۔ تم ایسے جانور سے نہ خود فائدہ اٹھاتے ہو اور نہ ہی تمہارے گھر کا کوئی فرد اس سے مستفید ہوتا ہے اس شخص نے اقرار کیا کہ حضور! بیشک ہم ایسا ہی کرتے ہیں۔ آپ نے فرمایا یہی شرک ہے نیز فرمایا، جس استرے کیساتھ تم جانور کے کان کاٹتے ہو اور جس بازو کے ساتھ جانور کی کھال کو پھاڑتے ہو اور غیر اللہ کے نام پر نامزد کرتے ہو تو یاد رکھو! اللہ

کا استرا اور بازو تمہارے استرے اور بازو سے تیز ہے اور زیادہ طاقتور ہے۔ اللہ تعالیٰ تم سے اسکا انتقام لیگا۔ اور ان مشرکانہ افعال کا مواخذہ کریگا۔ اللہ تعالیٰ کے عطا کردہ مال کو معبودانِ باطلہ کے نام پر نامزد کر کے ناقابل انتفاع بنانا نادری کے مترادف ہے۔

ایمان کی حلاوت

هَذَا إِنِّي ذَرَّ بِنِ الْعَصِيِّ قَالَ أَكَيْتَ رَسُولَ اللَّهِ صَلَّى
اللَّهُ عَلَيْهِ وَسَلَّمَ فَكُلْتُ يَا رَسُولَ اللَّهِ كَيْفَ يُحْيِي
اللَّهُ الْمَوْتَى الحديث

(مسند احمد طبع بیروت جلد ۴ صفحہ ۱۱)

حضرت ابو ذر ابن عقیلؓ بیان کرتے ہیں کہ میں آنحضرت صلی اللہ علیہ وسلم کی خدمت میں حاضر
ہوا اور عرض کیا، اللہ کے رسول! آپ یہ فرماتیں کہ قیامت والے دن اللہ تعالیٰ مردوں کو کیسے زندہ
کرے گا؟ آپ نے فرمایا اَمَّا مَسَرَّتْ بِأَرْضٍ مِنْ أَرْضِكَ مُجْتَبِيَةً ثُمَّ
هَمَزَتْ بِهَا مُخْصِبَةً کیا تم کبھی کسی بنجر زمین سے گزرے ہو جو بالکل خشک ہو اور
اس میں کوئی سبزہ وغیرہ نہ ہو؟ اور پھر کیا تم اسی زمین سے گزرے ہو جبکہ وہ سرسبز و شاداب ہو
چکی ہو اور اس میں اناج اور پھل پیدا ہو چکے ہوں؟ کہتے ہیں سب کہ میں نے عرض ہاں حضور!
میں ایسی جگہ سے گزرا ہوں۔ آپ نے فرمایا كَلَّا الشُّوْرُ جس طرح اللہ تعالیٰ مردہ
زمین کو زندہ کر دیتا ہے اسی طرح وہ قیامت والے دن مردہ انسانوں کو بھی زندہ کر کے اپنے
سامنے کھڑا کرے گا۔

راوی بیان کرتے ہیں کہ پھر میں نے عرض کیا، اللہ کے رسول! وَمَا الْإِيمَانُ ایمان
کیا چیز ہے؟ آپ نے فرمایا، أَنْ تَشْهَدَ أَنْ لَا إِلَهَ إِلَّا اللَّهُ
وَأَنَّكَ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ
ایمان یہ ہے کہ تو اس بات کی گواہی دے کہ اللہ کے سوا کوئی معبود نہیں اور یہ بھی کہ محمد صلی اللہ
علیہ وسلم اللہ کے بندے اور اس کے رسول ہیں۔ فرمایا ایمان کا ایک جزو یہ بھی ہے۔ أَنْ تَكُونَ
اللَّهُ وَرَسُولُهُ أَحَبَّ إِلَيْكَ مِنْ نَفْسِكَ وَمَا رَسُولُهُمَا کہ تجھے اللہ اور
اس کے رسول کی محبت سب سے زیادہ ہو۔ وَأَنَّ تَخْشَى الْفِتْنَةَ بِالنَّارِ أَحَبَّ إِلَيْكَ

مِنْ أَنْ تَشْرِكَ بِاللَّهِ۔ اور مجھے آگ میں جل جانا پسند ہو یہ نسبت اس کے
 کہ تم اللہ کے ساتھ کسی کو شریک بناؤ۔ اور فرمایا ایمان میں یہ بات بھی شامل ہے۔ اَنْ تُحِبُّ
 غَيْرَ ذِي نَسَبٍ لَا تُحِبُّهُ إِلَّا لِلَّهِ عَنٍّ وَ جَلٍّ۔ کہ تم اپنے
 خاندان کے علاوہ دوسرے آدمی کیساتھ محض اللہ کے لیے محبت کرو۔ اسے اچھا اور
 نیک آدمی سمجھ کر محبت کرو جبکہ اس سے کوئی دنیاوی غرض بھی نہ ہو۔ فرمایا جب یہ چیزیں
 تم میں پیدا ہو جائیں گی فَقَدْ كَخَلَّ حُبُّ الْإِيمَانِ۔ تو سمجھ لو کہ ایمان کی محبت تمہارے
 دل میں اس طرح داخل ہو گئی ہے جس طرح کسی پیاسے آدمی کو پانی پینے کی شدید خواہش ہوتی ہے۔
 صحابی بیان کرتا ہے کہ میں نے حضور علیہ السلام کی خدمت میں پھر عرض کیا، اللہ کے رسول!
 كَيْفَ لِي بِأَنْ أَعْلَمَ أَنَّ مَوْمِنٍ مِّنْ يَّكُنْ طَرَحَ مَعْلُومٍ كَرُونَ مِّنْ إِيْمَانٍ وَاللَّهِ بِن
 چکا ہوں۔ آپ نے فرمایا کہ میری امت کا جو آدمی نیکی کا کام کر کے اسے اچھا سمجھتا ہے، اس پر
 خوش ہوتا ہے اور اللہ تعالیٰ سے اچھے بدلے کی امید رکھتا ہے نیز وہ شخص برائی کو برائی سمجھتا
 ہے اور اس کا ارتکاب نہیں کرتا۔ اور جانتا ہے کہ اگر برائی پر عمل کیا تو اللہ تعالیٰ ناراض ہو جائیگا
 اور مواخذہ کریگا۔ پھر اگر اس سے برائی سرزد ہو جائے تو وہ استغفار کرتا ہے یعنی خدا تعالیٰ
 سے معافی طلب کرتا ہے اور آئندہ ایسی غلطی نہ کرنے کا عہد کرتا ہے۔ فرمایا ان خواص کا حامل
 آدمی سمجھ لے کہ وہ ایماندار ہے۔ ابو داؤد و شریف کی روایت میں یہ بھی آتا ہے۔ إِذَا سَأَلَكَ
 حَسَنَةً وَ سَاءَ ثَلَاثَ سَيِّئَةٍ فَأَنْتَ مُؤْمِنٌ۔ جب تجھے نیکی کا
 کام اچھا لگے اور برائی کا عمل برا محسوس ہو تو یقین جانو کہ تم صاحب ایمان ہو۔ اسی چیز کو اس حدیث
 میں ذرا مشکل الفاظ میں بیان کیا گیا ہے۔

حضور علیہ السلام کی اُمت کیلئے بخشش کی دعا

عَنِ الْعَبَّاسِ بْنِ مَرْحَاسٍ أَنَّ دُسُوقَ اللَّهِ صَلَّى اللَّهُ عَلَيْهِ وَسَلَّمَ دَعَا عَشِيَّتَهُ عَنْ فَتَى لَأُمَّتِهِ بِالْمَغْفِرَةِ وَالرَّحْمَةِ فَكَثُرَ الدُّعَاءُ فَأَجَابَهُ اللَّهُ هَكَذَا وَجَلَّ الحديث

(مسند احمد طبع بیروت جلد ۴ صفحہ ۱۴۷)

حضور علیہ السلام کے صحابی حضرت عباس بن مرداسؓ بیان کرتے ہیں کہ نبی علیہ السلام نے عرفہ کے دن یعنی نوذی الحج کو پچھلے پہر اپنی امت کے لیے مغفرت اور رحمت کی بہت زیادہ دعا کی۔ یاد رہے کہ نوذی الحج کو ظہر اور عصر کی نمازیں میدانِ عرفات میں جمع کے ساتھ ادا کرنے کے بعد شام تک کا وقت دعا کی قبولیت کا وقت ہوتا ہے۔ اسی وقت میں حضور علیہ السلام نے اپنی امت کے لیے دعا کی تو اللہ تعالیٰ نے اس کے جواب میں فرمایا: قَدْ فَعَلْتُ وَخَفَرْتُ لَأُمَّتِكَ إِلَّا مَنْ ظَلَمَ بَعْضُهُمْ بَعْضًا میں نے آپ کی دعا قبول کر لی ہے اور آپ کی اُمت کو بخش دیا ہے سوائے ان لوگوں کے کہ جنہوں نے ایک دوسرے پر ظلم کیا ہو۔ پھر آپ نے یہ دعا بھی کی: يَا رَبِّ إِنَّكَ قَادِرٌ أَنْ تَغْفِرَ لِلظَّالِمِ وَتُثَبِّتَ الْمَظْلُومَ خَيْرٌ مِّنْ مُّظْلِمَةٍ اے پروردگار! تو قدرت رکھتا ہے کہ ظالم کو بھی معاف کر دے اور مظلوم کو اس پر کئے گئے ظلم سے بہتر بدلہ عطا کر دے جس سے وہ راضی ہو جائے۔

راوی حدیث حضرت عباس بن مرداسؓ کہتے ہیں کہ اس رات یہی بات ہوئی اور اس سے آگے کوئی بات نہیں پھر جب مزدلفہ میں صبح کا وقت ہوا تو حضور علیہ السلام نے پھر امت کے لیے دعا کی۔ یاد رہے کہ مزدلفہ میں فجر کی نماز اول وقت میں پڑھ کر وہاں پر کچھ دیر کے لیے وقوف کیا جاتا ہے کہ واجب ہے اور دعائیں کی جاتی ہیں۔ تو حضور علیہ السلام وہاں بھی امت کے

لیے دعا کرتے رہے۔ پھر آخر میں سکوائے۔ ایک صحابی نے عرض کیا، اللہ کے رسول امیرِ مال باپ آپ پر قربان ہوں، اس وقت سکر ایسٹ کی کیا وجہ ہے؟ آپ نے فرمایا کہ میں اللہ کے دشمن ابلیس کی حالت کو دیکھ کر مسکرایا۔ جب ابلیس نے دیکھا کہ اللہ تعالیٰ امت کے حق میں میری دعا کو قبول کر لیا ہے تو شیطان اپنے سر پر مٹی ڈالنے لگا اور دادیلا کرنے لگا۔ اس کی یہ حالت دیکھ کر مجھے ہنسی آگئی۔

بہر حال محدثین اور فقہاء کرام فرماتے ہیں کہ حضور علیہ السلام کی اس دعا کے نتیجہ میں امت کے ان گناہوں کی بخشش ہوگی جنکا تعلق حقوق اللہ کے ساتھ ہے۔ البتہ حقوق العباد کی بخشش اس وقت تک نہیں ہوتی جب تک صاحبِ حقوق خود معاف نہ کر دے! اگر اللہ تعالیٰ صاحبِ حقوق کو خود راضی کر دے یعنی اسکو اتنا اجر عطا فرمائے جس سے وہ راضی ہو کر اپنا حق چھوڑ دے تو پھر ظالم کو بھی معافی مل سکتی ہے۔ اس حدیث میں بھی ظالم کی معافی کی یہی صورت بیان کی گئی ہے۔

حضرت عباس بن مرداسؓ حضور علیہ السلام کے جلیل القدر صحابی ہیں۔ آپ بڑے پائے کے شاعر تھے۔ فتح مکہ کے بعد مسلمان ہوئے اور غزوہ حنین میں شرکت کی۔ اس موقع پر مالِ غنیمت میں سے مکے کے بڑے بڑے نو مسلم لوگوں کو زیادہ حصہ دیا گیا جبکہ انصارِ مدینہ اس موقع پر غروم رہے۔ انصار نے اس سلسلہ میں شکایت کی تو حضور علیہ السلام نے فرمایا کہ نئے نئے اسلام میں داخل ہونے والوں کو اس لیے زیادہ دیا گیا ہے تاکہ ان کی دلجوئی ہو اور وہ اسلام میں پختہ ہو جائیں۔ آپ نے یہ بھی فرمایا اے انصارِ مدینہ! کیا تمہیں یہ بات پسند نہیں کہ یہ لوگ تو دنیا کا مال لیکر اپنے گھروں کو جائیں اور تم اللہ کے رسول کو اپنے ساتھ لے کر جاؤ۔ اس پر انصارِ مدینہ خوش ہو گئے حتیٰ کہ وہ ابدیدہ ہو گئے اور اعلان کر دیا کہ ہم نبی علیہ السلام کے فیصلہ پر راضی ہیں۔

مسلم شریف کی روایت میں یہ بھی آتا ہے کہ جب مالِ غنیمت تقسیم ہوا تو انہی حضرت عباس بن مرداسؓ کے حصہ میں پچاس اونٹ آئے جبکہ دوسرے لوگوں کو سو سو اونٹ دیتے گئے۔ اس پر یہ ناراض ہو گئے اور ایسے اشعار کہے۔ جن کا مطلب یہ تھا کہ حضور! میں نے

گھوڑے پر سوار ہو کر جنگ حنین میں حصہ لیا ہے اور جو مال غنیمت حاصل کیا ہے، کیا وہ آپ
 ان دو آدمیوں عینہ اور اقرع کے درمیان تقسیم کرنا چاہتے ہیں جن سے میرا باپ مر داس
 کسی مجمع میں کم نہیں اور میں خود ان دونوں سے کسی طرح بھی کم درجہ کا نہیں ہوں۔ اگر آج اسکو
 پست کیا گیا تو آگے یہ بلند نہیں ہوگا۔ حضور علیہ السلام نے یہ افتخار سن کر فرمایا کہ اس کو بھی سو
 اونٹ دے دو۔

عرفات اور مزدلفہ کا وقوف

عَنْ عُرْوَةَ بْنِ مَرْثَدٍ قَالَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ بِجَمْعٍ فَقُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ جِئْتُكَ مِنْ جَبَلٍ طَنِيٍّ اتَّعَبْتُ نَفْسِي وَانْصَبْتُ دِلْجِي وَاللَّهِ مَا تَرَكْتُ مِنْ جَبَلٍ إِلَّا وَقَفْتُ عَلَيْهِ فَهَلْ لِي مِنْ رَجْعٍ..... الْحَدِيثُ (مسند احمد طبع بيروت جلد ۴ صفحہ ۱۵)

حضرت عروہ بن مضرؓ بیان کرتے ہیں کہ میں حضور علیہ السلام کی خدمت میں حاضر ہوا جبکہ آپ حج کے سلسلہ میں مزدلفہ کے مقام پر مقیم تھے میں نے عرض کیا میں طے کے پہاڑوں کو طے کرتا ہوا آیا ہوں اور اپنے نفس کو مشقت میں ڈال رہا ہوں اور اپنی سواری کو بھی تھکا دیا ہے میں نے راستے میں کوئی پہاڑ نہیں چھوڑا جہاں نہ ٹھہرا ہوں۔ تو کیا میرا حج ہو جائیگا حضور علیہ السلام نے فرمایا۔ مَنْ شَهِدَ مَعَنَا هَذِهِ الصَّلَاةَ يَغْنَى صَلَاةَ الْفَجْرِ بِجَمْعٍ جو شخص ہمارے ساتھ اس فجر کی نماز میں یہاں مزدلفہ کے مقام پر حاضر ہے حتیٰ یَفِيضَ مِنْهُ يَهْلُكَ کہ یہاں تک کہ وہاں کے وقوف سے فارغ ہو گیا۔ وَقَدْ أَفَاضَ قَبْلُ خَالِكَ مِنْ عَرَافَاتٍ كَيْلًا أَوْ نَهَارًا۔ اور اس سے پہلے اس نے میدانِ عرفات میں میں بھی رات یا دن کے وقت وقوف کیا ہے۔ ثُمَّ حَجَّهٖ وَقَضَى نَفْسَهُ۔ اسکا حج مکمل ہو جائیگا اور اس کی پراگندگی دور ہو جائے گی۔

دوسری روایت میں آتا ہے کہ اوس ابن حارثہ ابن لام طائیؓ نے بھی حضور علیہ السلام کے زمانہ میں حج کیا تھا۔ مگر وہ رات کے وقت لوگوں کو عرفات میں نہ پاسکے۔ کیونکہ وہ وہاں سے مزدلفہ کی طرف چلے گئے تھے چنانچہ وہ مزدلفہ میں اگر دوسرے حاجیوں کے ساتھ شامل ہو گیا پھر اسکو معلوم ہوا کہ عرفات کا وقوف حج کا رکن اعلیٰ ہے جو اس نے نہیں کیا۔ چنانچہ وہ رات کے

وقت مزدلفہ سے واپس عرفات میں گیا وہاں تھوڑی دیر قیام کرنے کے بعد واپس مزدلفہ آگیا اور عرض کیا اللہ کے رسول! میں نے اپنے آپ کو تھکا دیا ہے اور میری سواری تھک چکی ہے۔ میں عرفات میں گیا مگر لوگ وہاں سے مزدلفہ آچکے تھے۔ چنانچہ میں وہاں وقوف کئے بغیر مزدلفہ آگیا۔ یہاں آکر تپہ چلا کہ وقوف عرفہ ضروری ہے لہذا میں راتوں رات پھر عرفات گیا وہاں تھوڑی دیر کے لیے وقوف کیا اور پھر واپس عرفات میں آگیا ہوں کیا میرا حج ہو جائیگا؟ آپ نے فرمایا کہ جس شخص نے عرفات کے میدان میں دن رات کے کسی حصہ میں تھوڑی دیر کے لیے وقوف کیا اور پھر مزدلفہ میں ہمارے ساتھ فجر کی نماز پڑھی تو اس کا حج پورا ہو جائیگا۔



قربانی کے گوشت کا استعمال

كَانَ جَابِرُ بْنُ عَبْدِ اللَّهِ أَمَّا أَبَا قَتَادَةَ أَمَّا أَهْلُهُ
فَوَجَدَتْ قَصْعَةً ثَرِيْبٍ مِنْ قَبْلِ يَدِ الْأَضْحَى فَأَبَى أَنْ
يَأْكُلَهُ فَأَتَى قَتَادَةَ بْنُ نَعْمَانَ فَأَخْبَرَهُ أَنَّ الرَّبَّ صَلَّى اللَّهُ
عَلَيْهِ وَسَلَّمَ قَامَ فِي حُجٍّ فَقَالَ إِنِّي كُنْتُ أَمْرَكُمْ أَنْ
لَا تَأْكُلُوا الْأَضْحَى فَوَقَّ ثَلَاثَةَ أَيَّامٍ..... الحديث

(مسند امام بیروت جلد ۲ صفحہ ۱۵)

حضرت ابو قتادہ بڑے شاہسوار اور بہادر آدمی تھے۔ دوران جنگ انکی طبیعت پر
کسی قسم کا خوف طاری نہیں ہوتا تھا۔ آپ نے کفار کے ساتھ جنگوں میں بڑے کارہائے نمایاں
انجام دیئے۔ آپ سفر پر گئے ہوتے تھے جب واپس گھر پہنچے تو عید الاضحیٰ تو گزر چکی تھی البتہ
پیلے میں گوشت روٹی پڑی ہوئی تھی انکو کھانے کی دعوت دی گئی تو انہوں نے انکار کر دیا اور
کہنے لگے کہ حضور علیہ السلام نے حکم دیا تھا کہ قربانی کا گوشت تین دن سے زیادہ نہ رکھا جائے
اور نہ کھایا جائے۔ مطلب یہ تھا کہ کسی شخص کے گھر میں عید الاضحیٰ سے چوتھے دن گوشت کی
ایک بوٹی تک نہیں ہونی چاہیئے چونکہ عید الاضحیٰ کو گزرے تین دن سے زیادہ عرصہ ہو چکا
ہے، لہذا میں یہ قربانی کا گوشت نہیں کھاؤنگا۔ پھر قتادہ بن نعمان نے حضرت ابو قتادہ کے
سامنے یہ وضاحت کی کہ نبی علیہ السلام نے ایک سال بلاشبہ یہ حکم دیا تھا کہ قربانی کا گوشت
تین دن سے زیادہ عرصہ تک نہ کھایا جائے۔ جو گوشت تین دن سے زیادہ کا ہو وہ سارا تقسیم
کر دیا جائے اور چوتھے دن کسی کے گھر میں گوشت کی ایک بوٹی بھی نہیں ہونی چاہیئے۔ لوگوں
نے بتلایا کہ اس سال بہت سے غریب لوگ مدینہ میں آگئے تھے اور وہ بھی قربانی کے گوشت
کے خواہشمند تھے۔ حضور علیہ السلام نے محسوس کیا کہ اگر مدینہ کے لوگوں نے قربانی کا گوشت
طویل عرصہ کے لیے ذخیرہ کر لیا تو ان غریب غریبا کو کچھ نہیں ملیگا، لہذا آپ نے حکم دیا تھا کہ تین

دن کی خوراک رکھ کر باقی سارا گوشت تقسیم کر دیا جائے پھر حج کے موقع پر آپ نے فرمایا کہ یہ حکم
 دائمی نہیں تھا بلکہ اُن غریب غریب کی وجہ سے دیا گیا تھا جو باہر سے آگئے تھے پھر فرمایا کہ اب
 تم قربانی کا گوشت جب تک چاہو کھا سکتے ہو اور اس کے ذخیرہ کرنے پر کوئی پابندی نہیں ہے
خود کھاؤ اور دوسروں کو بھی کھاؤ البتہ وَلَا تَبْتَغُوا الْحَوْمَ الْهَلْهَلِیْ كَمَا لَا ضَارِحِیْ
 • ہدی اور قربانی کا گوشت فروخت نہیں کر سکتے کیونکہ ایسا کرنا ناجائز ہے۔



توحید رسالت کے اقرار پر خیریت کی بشارت

عَنْ رِفَاعَةَ الْجُلَيْنِيِّ قَالَ أَقْبَلْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى إِذَا كُنَّا بِالْكَبْرِ نِيدُ أَوْ قَالَ بِقَدِيدٍ فَجَعَلَ رِجَالُهُ مَنَا يَسْتَأْذِنُونَ إِلَى أَهْلِيهِمْ فَيَاذَنُ لَهُمْ..... الحديث

(مسند احمد طبع بیروت جلد ۴ صفحہ ۱۶)

حضرت رفاعہ ابن عرابہ کا تعلق قبیلہ جہینہ کے ساتھ ہے۔ آپ اللہ کے نبی کے صحابی ہیں آپ بیان کرتے ہیں کہ ایک دفعہ ہم حضور علیہ السلام کے ہمراہ سفر سے واپس مدینہ کی طرف آ رہے تھے جب ہم کدید کے مقام پر پہنچے جو مکہ اور مدینہ کے درمیان ایک جگہ ہے تو ہم میں سے بعض لوگوں نے حضور علیہ السلام سے اپنے گھروں کو جلدی جانے کی اجازت طلب کی جو آپ نے دے دی۔ اسکے بعد آپ کھڑے ہوئے اللہ کی حمد و ثناء بیان کی اور پھر فرمایا۔ مَا بَالُ رِجَالٍ يَكُونُ مَشَقُّ الشَّجَرَةِ الَّتِي تَلَى رَسُولَ اللَّهِ صَلَّى اللَّهُ عَلَيْهِ وَسَلَّمَ أَبْغَضَ إِلَيْهِمْ مِنَ الشَّقِّ الْآخِرِ۔ ان لوگوں کا کیا حال ہے کہ انکو درخت کا وہ پہلو زیادہ پسندیدہ معلوم ہوتا ہے جو مجھ سے دور ہے اور درخت کے قریبی پہلو سے انکو نفرت ہے یہ بات سن کر صحابہؓ رونے لگے۔ دراصل حضور علیہ السلام نے بعض لوگوں کو قافلے سے پہلے گھر جانے کی اجازت تو دے دی تھی مگر آپ کو یہ بات پسند نہیں تھی۔ آپ چاہتے تھے کہ سب لوگ ہمارے ساتھ ہی اکٹھے اپنے اپنے گھروں کو جائیں اور ان کو بھی وہی برکات حاصل ہوں جو نبی علیہ السلام کیساتھ جانے والوں کو حاصل ہوں گی۔ آپ نے درخت کی مثال اس لیے دی کہ گرمی کے موسم میں درخت کے نیچے کچھ دیر کے لیے آرام کیا جاتا ہے۔ بہر حال حضور علیہ السلام کے اس خطبے کے بعد ایک صحابی کہنے لگے

کہ اب اگر کوئی شخص پہلے گھر جانے کی اجازت طلب کر لے گا تو وہ یقیناً جو قوف ہوگا۔ کیونکہ اللہ کے نبیؐ اس چیز کو پسند نہیں کیا۔ پھر حضور علیہ السلام نے یہ بھی ارشاد فرمایا۔ اَسْأَلُكَ عَذَابَ اللَّهِ فِي النَّارِ تَعَالَىٰ کی بارگاہ میں گواہی دوں گا۔ لَا يَمُوتُ عَبْدٌ إِلَّا بِسُؤْلِ اللَّهِ۔ کہ جو شخص اللہ تعالیٰ کی توجیہ اور میری رسالت کی گواہی دے گا صَدَقَ مِنْ قَلْبِهِ سچے دل کے ساتھ اور پھر اس پر قائم رہے گا، وہ نہیں مرے گا مگر جنت میں داخل ہوگا۔

حضور علیہ السلام نے اس موقع پر یہ بھی ارشاد فرمایا وَقَدْ وَعدَنِي رَبِّي عَذَابَ النَّارِ الْعَذَابِ الْعَظِيمِ نے میرے ساتھ وعدہ کیا ہے کہ وہ میری امت کے ستر ہزار افراد کو بغیر حساب کتاب کے جنت میں داخل کرے گا۔ نیز فرمایا کہ مجھے امید ہے کہ یہ لوگ اس وقت جنت میں داخل ہوں گے کہ جب تم، تمہارے آباء اجداد اور تمہاری بیویاں اور اولادیں جو با صلاحیت ہوں گے، اپنے اپنے ٹھکانے پر پہنچ جائیں گے۔

پھر آپ نے یہ بھی ارشاد فرمایا کہ جب نصف رات یا فریاد و تہائی رات گزر جاتی ہے۔ يَنْزِلُ اللَّهُ عَزَّ وَجَلَّ إِلَى السَّمَاءِ الثُّنْيَا۔ تو اللہ تعالیٰ آسمان دنیا کی طرف نزول فرماتا ہے یہ نزول بی طرحی کے فدیے کسی تمام پر اترنے کی طرح نہیں ہوتا کیوں کہ اللہ تعالیٰ تو ازلی اور بادی اور ہر جگہ موجود ہے۔ بلکہ اسکا مطلب یہ ہے کہ اللہ تعالیٰ خاص قسم کی جمعی اور خاص قسم کی توجہ آسمان دنیا پر ڈالتا ہے اور اپنی خاص مہربانیاں اور توجہات آسمان دنیا کی طرف مبذول فرماتا ہے اور اعلان کرتا ہے۔ لَا أَسْأَلُكَ عَذَابَ النَّارِ أَحَدٌ خَيْرٌ مِنْ خَا لِيْمَتَغِيْرِي فَاَغْفِرْ لَهُ کہ میں اپنے بزدل سے اس کے سوا اور کوئی مطالبہ نہیں کرتا کہ کوئی ہے جو مجھ سے بخشش طلب کرے تو میں اسکو بخش دوں مَنْ خَا لِيْمَتَغِيْرِي فَاَسْتَجِيبُ لَهُ يَا كُوْنِيْ جو مجھ سے دعا کرے تو میں اس کی دعا کو قبول جسکروں مَنْ خَا لِيْمَتَغِيْرِي فَاَغْفِرْ لَهُ کوئی ہے جو مجھ سے سوال کرے۔ تو میں اس کی حاجت کو پورا کر دوں۔ حضور علیہ السلام نے فرمایا کہ اللہ تعالیٰ کی طرف سے یہ آوازیں برابر آتی رہتی ہیں۔ کَحْتِيْ يَنْفَجِرُ

الصَّبْحُ یہاں تک کہ فجر طلوع ہو جاتی ہے۔ مطلب یہ ہے کہ رات کا آخری حصہ بڑا مقبول حصہ ہوتا ہے جس میں اللہ تعالیٰ آسمان و دنیا کی طرف نزول فرما کر اپنی رحمت و بخشش کا اعلان فرماتا ہے۔ بہر حال فرمایا کہ میں اللہ کی بارگاہ میں گواہی دوں گا کہ جو شخص توحید رسالت کا اقرار کرے ایسے شخص کو میری شفاعت نصیب ہوگی اور وہ جنت میں داخل ہوگا۔ اگلی روایت میں یہ بھی آتا ہے کہ جب حضور علیہ السلام کسی خاص بات کے متعلق قسم اٹھاتے تو عام طور پر یوں کہتے۔
 قَالَ ذِي نَفْسٍ مُحْكَمَةٍ بِسْمِ اللَّهِ اس ذات کی قسم جس کے قبضہ میں محمد صلی اللہ علیہ وسلم کی جان ہے۔

جبریل علیہ السلام کیساتھ حضور صلی اللہ علیہ وسلم کی گورشی

كَتَبْتُ أَبُو سَلَمَةَ عَنْ الرَّجُلِ الَّذِي مَرَّ بِرَسُولِ
اللَّهِ صَلَّى اللَّهُ عَلَيْهِ وَسَلَّمَ وَهُوَ يُنَاجِي جِبْرِيْلَ
عَلَيْهِ السَّلَامُ فَزَعَمَ أَبُو سَلَمَةَ أَنَّكَ تَجْتَبِ أَنْ
يَسْأَلُو مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ
تَخَوُّفًا أَنْ يَسْمَعَ حَدِيثَهُ الحديث

(مسند احمد طبع بیروت جلد ۴ صفحہ ۱۷۷)

ابو سلمہ بیان کرتے ہیں کہ ایک شخص کا گور حضور نبی کریم صلی اللہ علیہ وآلہ وسلم کے پاس ہوا جبکہ آپ ایک شخص کیساتھ سرگوشی فرما رہے تھے یعنی آہستہ آہستہ گفتگو فرما رہے تھے یہ گزرنے والا شخص حارثہ ابن نعمان صحابی رسول تھا۔ جب اگلی صبح ہوئی تو حضور علیہ السلام نے اس صحابی سے پوچھا مَا مَنَعَكَ أَنْ تَسْأَلَ إِذَا مَرَدْتَ بِالْبَارِئَةِ کل تم ہمارے پاس سے گزرے تو تم نے نہیں سلام کیوں نہ کیا؟ تو صحابی نے عرض کیا حضور! میں نے دیکھا کہ آپ ایک شخص سے سرگوشی فرما رہے ہیں تو میں نے خطرہ محسوس کیا کہ اگر میں آپ کے قریب ہوں گا تو شاید آپ کو ناگوار گزرے اور آپ سمجھیں کہ میں آپ کی گفتگو میں دخل ہونا چاہتا ہوں۔ لہذا میں نے نہ تو قریب ہونے کی کوشش کی اور نہ ہی سلام کیا۔ حضور علیہ السلام نے فرمایا۔ هَلْ كُنْتُ مَنِ الرَّجُلِ۔ کیا تم جانتے ہو کہ وہ شخص کون تھا۔ صحابی نے عرض کیا کہ میں تو اس شخص کو نہیں جانتا۔ آپ نے فرمایا کہ وہ جبریل علیہ السلام تھے وَلَقَدْ سَلَّمْتُ لِرَسُولِ اللَّهِ أَفَلَا تَسْأَلُ اگر تم سلام کرتے تو وہ بھی تم کو سلام کا جواب دیتے۔ اب تم اس سعادت سے محروم رہ گئے ہو۔

یہی صحابی بیان کرتے ہیں کہ حضور علیہ الصلوٰۃ والسلام نے ایک کپڑے میں نماز ادا فرمائی تو کپڑے کو گردن کی دونوں طرف باندھ لیا۔ دوسری روایت میں یہ تعلیم دی گئی ہے۔

کہ اگر کسی کے پاس ایک ہی بڑی چادر ہو اوداسے نالاٹا کرنا ہو تو اس کے کنارے گرہن کے اطراف میں اس طرح باندھ لیے جائیں کہ اسکا کچھ حصہ کندھوں پر بھی آجاتے۔ مسلم خریف میں حضور علیہ السلام کا فرمان ہے کہ کپڑا چھوٹا ہو تو اسکو صرف ستر والے حصہ جسم پر لپیٹ لو اوداگر کپڑا بڑا ہو تو گروں کی دونوں طرف باندھ لو تا کہ کچھ حصہ کندھوں پر بھی آجاتے۔ حتیٰ الامکان دو زبان نماز کرے ڈھانچے ہوتے ہوئے چاہئیں۔



اللہ کی اونٹنی کا قاتل بدترین آدمی تھا

عَنْ عَبْدِ اللَّهِ بْنِ زَمْعَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا تَبِعْتَ أَشْتَقَاكَ ابْتِغَتْ لَهَا رَجُلٌ عَارِمٌ عَزِيزٌ مَنِيعٌ فِي رَهْطٍ مِثْلَ ابْنِ زَمْعَةَ...
(مسند احمد طبع بیروت جلد ۴ صفحہ ۱۷۷)

حضرت عبداللہ بن زمعہ صحابی رسول بیان کرتے ہیں کہ جس شخص نے حضرت صالح علیہ السلام کی اونٹنی کے پاؤں کاٹے تھے، اللہ نے اسکو قرآن میں بدترین آدمی قرار دیا ہے۔ قوم میں سے یہ بدترین آدمی اٹھ کھڑا ہوا اور اس معجزانہ طور پر پیدا ہونے والی اونٹنی کے پاؤں کاٹ کر اس کو قتل کر دیا حضور علیہ السلام نے فرمایا وہ شخص عارِ مہر یعنی مفید تھا، عَزِيزٌ بڑا غالب تھا اور مَنِيعٌ تھا خاندان میں مَنِيعٌ۔ اسکے ساتھ بڑا جتھہ تھا حضور علیہ السلام نے اس کی مثال مشرکین مکہ میں سے ابن ابی زمعہ کیساتھ دی جسکے ماتھے ہمیشہ اس کے دوست احباب اور بادی گارڈ رہتے تھے۔ پھر حضور علیہ السلام نے عورتوں کے بارے میں نصیحت فرمائی کہ ان کو اس طرح نہ مارو جس طرح غلاموں سے ناراض ہو کر انکو مارنا شروع کر دیتے ہو۔ آپ نے فرمایا کہ اگر کسی شخص کی ہوا خارج ہو جائے تو اس پر ہنسنا نہیں چاہیے۔ فرمایا اِلٰی مَا يَضْحَكُ أَحَدُهُمْ مِمَّا يَفْعَلُ مَرْتَمٍ مِّنْ سَعَةِ كَوْنِ شَخْصٍ اِیْسِیٰ بَاتٍ بِرَکِیوں ہنسے جو خود اس سے بھی سرزد ہوتا ہے۔ یہ تو اخلاق سے گری ہوئی بات ہے۔

روزہ کی افطاری کھجور یا پانی سے

عَنْ سَلْمَانَ بْنِ عَامِرٍ الضَّبِّيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فَلْيُفْطِرْ عَلَى تَمْرٍ فَإِنْ لَمْ يَجِدْ فَلْيُفْطِرْ عَلَى مَاءٍ فَإِنَّهُ طَهُورٌ..... الحديث

(مسند اعظم طبع بیروت جلد ۴ صفحہ ۱۷۱)

حضرت سلمان ابن عامر حضور علیہ السلام کے صحابی ہیں جن کا تعلق قبیلہ ضبی کے ساتھ ہے وہ بیان کرتے ہیں کہ حضور علیہ السلام نے فرمایا کہ روزہ افطار کرنے والے کو چاہیے کہ وہ طاق کھجوروں کے ساتھ روزہ افطار کرے۔ اگر کھجور میسر نہ ہو تو پھر پانی کیساتھ افطار کرے کیونکہ پانی خود بھی پاک ہے اور دوسری چیزوں کو بھی پاک کرنے والا ہے حضور علیہ السلام نے یہ بھی ارشاد فرمایا وَهَذَا الْغُلَامُ حَقِيقَةٌ۔ بچے کے ساتھ اسکا عقیقہ ہوتا ہے۔ اگر آدمی صاحب استطاعت ہے تو بچے کی پیدائش پر دو بکرے ذبح کرے یا اگر بچی پیدا ہوئی ہے تو ایک بکرا ذبح کرے۔ اس کو عقیقہ کہتے ہیں۔ یہ اللہ کا شکر ادا کرنا ہوتا ہے۔ کما اس نے اولاد جیسی نعمت عطا کی۔ اسکے علاوہ اگر آدمی کے پاس گنجائش ہے تو بچے کے سر کے پہلی بار اتارے گئے بالوں کے وزن کے برابر سونا یا چاندی صدقہ کرے حضور صلی اللہ علیہ وسلم کا یہ فرمان بھی ہے الصَّدَقَةُ عَلَى خَيْرٍ الْقَرَابَةِ۔ صدقہ قرابت دار کو دیا جلتے جو اسکا مستحق ہو۔ اس طرح صدقہ کرنے والے کو دوسرا ثواب ہوگا ایک صدقہ کا اور دوسرا صلہ رحمی کا۔

حضور علیہ السلام کی ادا کی پسندگی

عَنْ مُعَاوِيَةَ بْنِ قُرَّةَ عَنْ أَبِيهِ قَالَ أَتَيْتُ فِي
دَهْطٍ مِنْ مَزَيْنَةَ فَبَايَعْنَا وَ إِنَّ قَمِيصَهُ كَمُطْلُوقٍ
فَبَايَعْتُهُ فَأَدْخَلْتُ يَدِي مِنْ جَيْبِ الْقَمِيصِ فَمَسَّتْ
الْحَبَابَ الحديث

(مسند احمد طبع بیروت جلد ۴ صفحہ ۱۹)

حضرت قرۃ کا تعلق قبیلہ مزینہ کے ساتھ تھا ان کے بیٹے معاویہ ابن قرۃ بیان کرتے ہیں کہ
ان کے باپ حضرت قرۃ نے یوں کہا کہ میں قبیلہ مزینہ کے ایک گروہ کے ہمراہ اسلام کی بیعت
کرنے کے لیے حضور علیہ السلام کی خدمت میں حاضر ہوا۔ کتے ہیں کہ میں نے آپ کے دست مبارک
پر بیعت کی اور پھر میں نے حضور صلی اللہ علیہ وسلم کی اجازت سے آپ کی قمیص کے گریبان میں ہاتھ
ڈال کر آپ کی ہمرنوت کو چھو کر دیکھا۔ یہ ہمرنوت آپ کے دونوں کندھوں کے درمیان ابھری
ہوئی گھٹی کی صورت میں تھی۔

حضرت عروہ بیان کرتے ہیں کہ میں نے دیکھا کہ حضرت معاویہ اور ان کے والد حضرت
قرۃ گرمی ہو یا سردی ہر موسم میں اپنی قمیص کا اوپر والا بٹن کھلا ہی رکھتے تھے کیونکہ انہوں نے حضور
علیہ السلام کے ساتھ ملاقات میں آپ کو ای حالت میں دیکھا تھا۔ یہ لازم تو نہیں تھا مگر حضور علیہ السلام
کی محبت اور آپ کے ساتھ دلی وابستگی کا نتیجہ تھا کہ باپ بیٹا دونوں نے عمر بھر اس سنت کو اپنانے
رکھا حضرت ابو محمدؑ کے سر پر حضور علیہ السلام نے ہاتھ پھیرا تھا تو انہوں نے عمر بھر سر کے وہ بال ہی
نہیں منڈوائے تھے جن پر حضور صلی اللہ علیہ وسلم کا ہاتھ لگا تھا۔ یہ محض حبیب نبی کا تقبہ تھا۔

صرف کھجور اور پانی بطور خوراک

عَنْ مُعَاذِ بْنِ قَبْصَةَ قَالَ قَالَ ابْنُ أَبِي لَهْدٍ حَمْرُنَا مَعَ
نَبِيِّنَا صَلَّى اللَّهُ عَلَيْهِ وَسَلَّمَ وَسَلَّمُوا وَمَالُنَا طَعَامُ إِلَّا
الْأَسْوَدَ إِذَا نُسُو قَالَ هَلْ تَذَرِي مَا الْأَسْوَدُ كَانَ قُلْتُ
لَا قَالَ التَّمْرُ وَالْمَاءُ.

(مسند احمد طبع بیروت جلد ۴ صفحہ ۱۹)

حضرت معاذ بن قسبہ بیان کرتے ہیں کہ ان کے باپ قرۃ نے بتلایا کہ ہم نے آنحضرت
صلی اللہ علیہ وسلم کیساتھ عمر کا کافی حصہ گزارا ہے۔ اس دوران میں ہماری غذا میں صرف دو چیزیں
ہوتی تھیں۔ پھر خود ہی پوچھا کہ کیا تم جانتے ہو کہ اسودان سے کیا مراد ہے تو فرمایا کھجور اور
پانی یعنی ہماری خوراک کھجور اور پانی کے علاوہ کچھ نہیں ہوتی تھی۔ اس وقت تنگدستی کا زمانہ تھا
اور ان دو چیزوں کے علاوہ کھانے کے لیے مزید کچھ نہیں ملتا تھا۔

لہسن اور پیاز کھا کر مسجد میں آنے کی ممانعت

عن معاوية بن قسٍّ عن ابنِ عمر قالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ هَاتَيْنِ الشَّجَرَتَيْنِ الْخَيْشْتَيْنِ وَ قَالَ مَنْ أَكَلَهُمَا فَلَا يَمُوتُ مَسْجِدَنَا وَقَالَ إِنْ كُنْتُمْ لَا بُدَّ أَكْلِهِمَا فَأَمِيتُوهُمَا طَجُحًا قَالَ يَغْنَى الْبُصْلُ وَالشُّعْمُ -

(مسند احمد طبع بیروت جلد ۴ صفحہ ۱۹)

حضرت قرظہ روایت کرتے ہیں کہ آنحضرت صلی اللہ علیہ وسلم نے ان دو بدبو دار پودوں کو کھانے سے منع فرمایا اور کہا کہ جو شخص ان کو کھائے وہ ہماری مسجد میں نہ آئے جب تک کہ ان کی بدبو زائل نہ ہو جائے۔ فرمایا یہ دو پودے لہسن اور پیاز ہیں۔ بدبو دار چیز سے نہ صرف نمازیوں کو تکلیف ہوتی ہے بلکہ اللہ کے فرشتوں کو بھی اس سے نفرت ہوتی ہے لہذا یہ چیزیں کھا کر فوراً مسجد میں نہیں آنا چاہیئے۔ فرمایا اگر کوئی شخص ان کو ضرور ہی کھانا چاہتا ہے تو پکا کر کھائے تاکہ ان کی بدبو زائل ہو جائے۔ یہ حکم ہر بدبو دار چیز مثلاً مولیٰ اور متبا کو وغیرہ کے لیے یکساں ہے۔

ہر ماہ تین روزے رکھنے کا اجر

عَنْ مُعَاوِيَةَ بْنِ قُثَيْبٍ عَنْ أَبِيهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِي صِيَامٍ ثَلَاثَةِ أَيَّامٍ مِنَ الشَّهْرِ صَوْمُ اللَّهِ وَافْطَارُهُ.

(مسند احمد طبع بیروت جلد ۴ صفحہ ۱۹)

حضرت قرۃ معالی رسول بیان کرتے ہیں کہ آنحضرت صلی اللہ علیہ وسلم نے ارشاد فرمایا کہ اگر کوئی شخص ہر ماہ تین نفلی روزے رکھ لے تو اس کو صوم دہر یعنی ہمیشہ روزہ رکھنے کا اجر حاصل ہوگا ہر نیکی کا کم از کم اجر دس گنا ہے اور تین روزوں کا ثواب تیس روزوں یعنی پورے ماہ کے روزے رکھنے کے برابر ہوگا۔ گویا ایسا شخص ہمیشہ روزہ رکھنے والا ہوگا۔ نفلی روزوں کا یہ آسان ترین طریقہ ہے۔

حضور علیہ السلام کا دستِ شفقت

عَنْ أَبِي سَلَمَةَ قَالَ جَاءَ ابْنُ أَبِي الْبُقَعِ صَلَّى اللَّهُ عَلَيْهِ وَسَلَّمَ
وَهُوَ غُلَامٌ صَغِيرٌ فَمَسَحَ رَأْسَهُ وَاسْتَغْفَرَ لَهُ قَالَ
شُعْبَةُ قُلْنَا لَهُ مَحَبَّتُهُ قَالَ لَا وَاللَّهِ كَانَ عَلَى عِلْمِهِ
قَدْ حَلَبَ وَصَرَ

(مسند احمد طبع بیروت جلد ۴ صفحہ ۱۹)

حضرت قرظہ کے فرزند معاویہ کے بارے میں روایت ہے کہتے ہیں وہ حضور علیہ السلام کی خدمت میں حاضر ہوئے جب کہ ابھی چھوٹے بچے تھے۔ اس حدیث میں آگے یہ ہے کہ امام شعبہ نے اپنے استاد سے پوچھا کہ کیا انکو صحابیت کا شرف حاصل ہے انہوں نے کہا کہ نہیں لیکن یہ حضور علیہ السلام کے زمانہ مبارک میں آپھے خاصے باشعور تھے کہ یہ اونٹنی کا دودھ دھو لیتے تھے اور اونٹنی کے تھنوں کو دھاگے سے باندھ لیتے تھے۔ حَلَبَ دودھ دھونا۔ صَرَ کا معنی اونٹنی کے تھنوں پر دھاگہ باندھ دینا تاکہ اونٹنی کا بچہ یا ٹوٹا دودھ تھنوں سے نہ چوس سکے۔ اگرچہ ان کو حضور صلی اللہ علیہ وسلم کے ساتھ زیادہ وقت نہیں مل سکا لیکن خورد سال صحابہ کی فہرست میں انکا نام بھی آئیگا۔

حضور علیہ السلام نے ان کے سر پر ہاتھ پھیرا اور ان کے لیے بخشش کی دعا کی یہ بہت ہی مبارک اور مسودہ لوط کا تھا جس کے لیے نبی علیہ السلام نے بخشش کی دعا کی اور سر پر ہاتھ بھی پھیرا حضرت عبداللہ بن زبیرؓ کے بارے میں بھی آتا ہے کہ آٹھ سال کی عمر میں انہیں انکے والد نے حضور علیہ السلام کی خدمت میں پیش کیا تاکہ اسکو بیعت کر لیں۔ آپ مسکرائے اور بچے کو تبرکاً بیعت کر لیا۔

ایک ایک قبر میں کئی کئی شہید کی تدفین

عَنْ هِشَامِ بْنِ عَامِرٍ الْأَنْصَارِيِّ قَالَ لَمَّا كَانَ يَوْمُ أُحُدٍ
أَصَابَ النَّاسَ قَرْحٌ وَجَلَّتْ شَرِيكَ فَقَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ اخْفِزُوا وَادْفِنُوا
الْإِثْنَيْنِ وَالثَّلَاثَةَ فِي الْقَبْرِ..... الحديث

(مسند احمد طبع بیروت جلد ۲ صفحہ ۱۹)

یہ روایت حضرت ہشام بن عامر انصاری سے ہے حضرت عامر احد کی جنگ میں شہید تھے۔ تو ان کے بیٹے ہشام کا بیان ہے کہ احد کی لڑائی میں مجاہدین سخت زخمی ہوئے تھے اور انہوں نے بڑی مشقت برداشت کی تھی۔ پھر جو مجاہدین شہید ہو گئے ان کے متعلق آنحضرت صلی اللہ علیہ وسلم نے فرمایا کہ ان کے لیے قبریں کھودو جو وسیع ہوں اور ہر قبر میں دو دو تین تین شہداء کو دفن کرو صحابہ نے عرض کیا، حضور! ایک قبر میں کئی صحابہ کو دفن کرتے وقت مَنْ تَقَدِّمُ آگے کس کو رکھیں یعنی قبلہ رخ کس شہید کو رکھیں۔ آپ نے فرمایا اَلَّذِينَ هُمْ جَمْعًا وَ اخَذَ الْقُرْآنُ جس کو قرآن زیادہ یاد ہے اسکو قبلہ کی طرف اولیت دو۔ چونکہ حضرت عامر کو قرآن زیادہ یاد تھا لہذا انکو قبلہ کی طرف پہلے لٹایا گیا اور دوسروں کو ان کے ساتھ دفن کیا گیا۔ اس روایت میں یہ بھی بیان کیا گیا ہے کہ تخلیق آدم سے لیکر قیام قیامت تک دجال کے قتل سے بڑھ کر کوئی فتنہ نہیں ہوگا۔

تین دن سے زیادہ قطع تعلقی کی ممانعت

عَنْ هِشَامِ بْنِ عَامِرٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَحِلُّ لِمُسْلِمٍ أَنْ يَهْجُرَ مُسْلِمًا فَوْقَ ثَلَاثِ لَيَالٍ فَإِنْ كَانَ تَصَادَرَا فَوْقَ ثَلَاثٍ فَإِنَّهُمَا نَاكِهَانِ عَنِ الْحَقِّ مَا حَا مَا عَلَى صِلَا مِلْهُمَا..... الحديث

(مسند احمد طبع بیروت جلد ۴ صفحہ ۱۹)

حضرت ہشام بن عامر بیان کرتے ہیں کہ میں نے حضور علیہ السلام کی زبان مبارک سے یہ سنا ہے کہ آپ فرماتے تھے کہ مسلمان کے لیے حلال نہیں کہ وہ کسی دوسرے مسلمان سے تین دن سے زیادہ عرصہ کے لیے قطع تعلقی کرے اور اگر وہ تین دن رات سے زیادہ عرصہ تک قطع تعلقی کو قائم رکھیں گے تو وہ گویا حق سے مڑے ہوئے ہوں گے اور ان میں سے جو شخص پہلے رجوع کریگا، اس کا یہ فعل اس کی غلطی کا کفارہ بن جائیگا۔ اس قطع تعلقی سے مراد دنیا کے معاملات میں قطع تعلقی ہے کہ وہ تین دن سے زیادہ قائم نہیں رہنی چاہیے۔ البتہ دین کے معاملہ میں قطع تعلقی زیادہ عرصہ تک حتیٰ کہ سال دو سال تک بھی جائز ہے جب تک کہ دوسرا شخص بری بات سے باز نہ آجائے اور دین کے معاملہ میں صحیح عقیدہ اور صحیح عمل اختیار نہ کرے۔

حضور علیہ السلام نے یہ بھی ارشاد فرمایا کہ اگر ایک مومن آدمی تعلقات کو بجالانے کے لیے سلام کرے اور دوسرا شخص اس سلام کا جواب نہ دے تو اللہ کے فرشتے اس کے سلام کا جواب دیتے ہیں۔ اور ناراضگی قائم رکھنے والے کے سلام کا جواب شیطان دیتا ہے۔ نیز فرمایا کہ اگر یہ دونوں اشخاص ناراضگی کی حالت میں مروا تیں تو جنت میں اکٹھے نہیں ہوں گے۔ ان میں اول تو کوئی جنت میں داخل ہو گا ہی نہیں۔ اگر ہو گیا تو دوسرے کیساتھ اس کا کبھی ملاپ نہیں ہو سکے گا۔

سرورِ دور کرنے کا دم

أَنَّ عُمَانَ بْنَ أَبِي الْعَاصِ أَخِي رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ عُمَانُ وَبِئْسَ وَجَعٌ قَدْ كَادَ يُهْلِكُنِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمْسِكْ بِمِئْنَتِكَ سَبْعَ مَرَّاتٍ وَقُلْ أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِبْتُ..... الحديث

(مسند احمد طبع بیروت جلد ۴ صفحہ ۲۱)

ایک دفعہ حضرت عثمان بن ابی العاصؓ تعلق حضور علیہ الصلوٰۃ والسلام کی خدمت میں حاضر ہوئے کہتے ہیں کہ اس وقت میرے سر میں شدید درد تھا، گویا کہ وہ مجھے ہلاک ہی کر دے گا میں نے اس کا ذکر حضور علیہ السلام کے سامنے کیا تو آپ نے فرمایا اپنے دائیں ہاتھ سے اپنی پیشانی کو پکڑ لو۔ اور یہ کلمات سات مرتبہ کہو أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِبْتُ۔ میں اللہ کی عزت اور قدرت کیساتھ اس چیز کی برائی سے پناہ چاہتا ہوں جس کو میں پاتا ہوں۔ فرمایا پھر ہاتھ اٹھاؤ، پھر کپڑا اور پھر یہی کلمات پڑھو حضرت عثمان کہتے ہیں کہ میں نے ایسا ہی کیا۔ فَأَذْهَبَ اللَّهُ مَا كَانَ يَأْخُذُ تِلْكَ تعلق نے میری تکلیف کو دور کر دیا۔ کہتے ہیں کہ اب میں اپنے گھر والوں اور دیگر متعلقین کو بتاتا رہتا ہوں کہ یہ کلمات سیکھ لو۔ پیشانی پر ہاتھ رکھ کر سات مرتبہ پڑھو تو اللہ تعالیٰ تکلیف کو دور فرما دے گا۔ یعنی ہر مرتبہ پیشانی پر ہاتھ رکھو اور ان کلمات کو پڑھو۔

حضور علیہ الصلوٰۃ والسلام نے حضرت عثمانؓ کو یہ بھی فرمایا کہ تم اپنی قوم کے امام ہو جب تم امامت کرو تو پہلی نماز پڑھاؤ کیونکہ پہلے نماز پڑھنے والے چھوٹے بچے بڑے بڑھے کمزور اور بیمار بھی ہوتے ہیں۔ بعض لوگوں نے کسی ضرورت کے تحت جلدی جانا ہوتا ہے لہذا

زیادہ لمبی نماز نہ پڑھاؤ بلکہ حتی الامکان اسے مختصر کرو تاکہ سب لوگ نماز باجماعت ادا کر سکیں اور کسی کو پریشانی لاحق نہ ہو۔ یہ عام قانون بھی ہے مَنْ أَمَّ فَقَدْ مَا فَلْيُخَفِّفْ جو شخص نماز کی امامت کرائے اسے چاہیے کہ ہلکی نماز پڑھائے۔ نیز فرمایا۔ إِذَا صَلَّيْتَ لِنَفْسِكَ فَصَلِّ كَيْفَ شِئْتَ الْبَتَّةَ جِبِّ قَمَّ اکیلے نماز پڑھو تو پھر جتنی لمبی قرات کرنا چاہو کر سکتے ہو۔ رکوع و سجود کو لمبا کر لو اور دعا بھی جتنی لمبی کرنا چاہو کر لو۔ تاہم امامت کراتے وقت سب کا خیال رکھنا ضروری ہے۔

ساحر اور چوکی وصول کرنے والے کی عالمی عدم قبولیت

عَنِ الْحَسَنِ قَالَ مَسَّ عُثْمَانُ ابْنُ أَبِي الْعَاصِ عَلَى كِلَابِ ابْنِ أُمَيَّةَ وَهُوَ جَالِسٌ عَلَى مَجْلِسِ الْعَاشِي بِالْبَصْرَةِ فَقَالَ مَا يَجْلِسُكَ لَهْمُنَا قَالَ اسْتَعْمَلَنِي عَلَى هَذَا الْمَكَانِ يَغْنِي زِيَادًا فَقَالَ لَهُ عُثْمَانُ أَلَا أَحَبُّ نَتِكَ حَدِيثًا سَمِعْتَهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ بَلَى الحديث

(مسند احمد طبع بیروت جلد ۴ صفحہ ۲۲)

علی ابن زید کہتے ہیں کہ طائف کے رہنے والے عثمان ابن ابی العاص کا گزر کلاب ابن امیہ پر ہوا جو بصرہ میں چوکی وصول کرنے والوں کی کرسی پر بیٹھا تھا۔ عثمانؓ کہنے لگے کہ تمہیں اس کرسی پر کس چیز نے بٹھایا ہے یعنی تم یہاں کیوں بیٹھے ہو؟ کلاب نے جواب دیا کہ بصرہ کے گورنر ابن زیاد نے مجھے یہ عہدہ دیا ہے تاکہ میں یہاں پر چوکی وصول کروں۔ عثمانؓ کہنے لگے کہ میں تمہیں رسول اللہ صلی اللہ علیہ وسلم کی ایک حدیث سنا تا ہوں جو میں نے خود حضور علیہ السلام کی زبان مبارک سے سنی ہے۔ اور وہ یہ ہے کہ اللہ کے نبی داؤد علیہ السلام جو اللہ کے خلیفہ تھے۔ وہ رات کے وقت اپنے گھر والوں کو اٹھا کر کہتے تھے کہ داؤد کے گھر والو! قُومُوا فَاغْتَسِلُوا اَتُحُوا وَاطُحُوا نماز تہجد ادا کرو۔ فَإِنَّ هَذِهِ سَاعَةٌ يَسْتَجِيبُ اللَّهُ فِيهَا كُنُوكُمْ یہ رات کی گھڑی ایسی بابرکت گھڑی ہے جس میں اللہ تعالیٰ دعائیں قبول کرتا ہے۔ سوائے جادوگر کے کہ جب تک وہ اپنے اس فن سے توبہ نہ کر لے یا چوکی وصول کرنے والے کے کہ اگر اسکی دعا بھی قبول نہیں ہوتی۔ جادو یا کالا علم یہودیوں سے شروع ہوا اور انہوں نے آگے دوسرے لوگوں کو سکھایا۔ یہ اتنا قبیح عمل ہے کہ جادو کرنے والے کی دعا اللہ تعالیٰ پھیل رات کی بابرکت گھڑی میں بھی قبول نہیں کرتا۔ اسی طرح چوکی وصول کرنے والا بھی عام طور پر ظالم آدمی ہوتا

ہے جو ہر جائز یا ناجائز طریقے سے لوگوں کو تنگ کر کے چونگی وصول کرتا ہے۔ رشوت ایک
دولت کما تہ ہے، لہذا ان کی دعا بھی قبول نہیں ہوتی۔

کہتے ہیں کہ جب کلاب بن امیہ نے حضور علیہ السلام کی یہ حدیث سنی تو فوراً اس
کرسی سے اٹھ کھڑے ہوئے اور گود زر کے پاس جا کر اپنا استعفا پیش کر دیا اور کہا کہ میں یہ فریضہ
انجام نہیں دے سکتا، اسے کسی اور آدمی کے سپرد کر دو۔ چنانچہ گود زر نے انکا استعفا منظور کر کے انہیں
اس فرض سے سبکدوش کر دیا۔ کلاب بن امیہ نیک آدمی تھے اور وہ کسی آزمائش میں نہیں پڑنا
چاہتے تھے لہذا انہوں نے چونگی وصول کرنے کا کام فوراً چھوڑ دیا۔

رکوع اور سجود کے درمیان پشت سیدھی کرنا

عَنْ طَلْقِ بْنِ عَلِيٍّ الْحَنْفِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَنْظُرُ اللَّهُ مَنْ حَنَّ وَجَلَ إِلَى صَلَاةِ عَبْدٍ لَا يُتْبِعُهُ فِيهَا صَلْبَهُ بَيْنَ رُكُوعِهَا وَسُجُودِهَا.

(مسند احمد طبع بيروت جلد ۴ صفحہ ۲۲)

صحابی رسول حضرت طلق بن علیؓ کے رہنے والے تھے۔ وہ کہتے ہیں کہ حضور نبی کریم صلی اللہ علیہ وسلم نے فرمایا کہ اللہ تعالیٰ اس بندے کی نماز کی طرف نظرِ شفقت سے نہیں دیکھتا جو رکوع و سجود کے درمیان اپنی پشت کو سیدھا نہیں کرتا۔ دو سجدوں کے درمیان بھی سیدھا ہو کر بیٹھے اور پھر دوسرے سجدے کے لیے جائے اسی طرح جب رکوع سے کھڑا ہو تو اطمینان کے ساتھ سیدھا کھڑا ہونے کے بعد سجدہ کی طرف جائے۔ یہ چیزیں آدابِ نماز میں شامل ہیں۔ جو ان آداب کا خیال نہیں رکھتا اللہ تعالیٰ اس کی نماز کو پسند نہیں کرتا۔

اعضائے مستورہ کو چھونے سے وضو نہیں ٹوٹتا

عَنْ قَيْسِ بْنِ حَلِيقٍ عَنْ أَبِيهِ قَالَ سَأَلَ رَجُلٌ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيْتَى ضَا' أَحَدُنَا إِذَا مَسَّ خَيْرًا قَالَ إِنَّمَا هُوَ بُضْعَةٌ مِثْلُكَ أَوْ جَنَبِكَ.

(مسند احمد طبع بیروت جلد ۴ صفحہ ۲۲)

قیس بن طلح اپنے باپ طلح بن علیؓ سے روایت بیان کرتے ہیں کہ کسی شخص نے آنحضرت صلی اللہ علیہ وسلم سے دریافت کیا کہ اگر کوئی شخص اپنے برہنہ اعضائے مستورہ کو ہاتھ لگالے تو کیا اسے دوبارہ وضو کرنا چاہیئے مطلب یہ تھا کہ کیا اعضائے مستورہ کو چھونے سے وضو ٹوٹ جاتا ہے؟ آپ نے فرمایا کہ مذکورہ عضو بھی تو تمہارے جسم کا حصہ ہی ہے جس طرح دیگر اعضاء ناک، کان وغیرہ کو مس کرنے سے وضو نہیں ٹوٹتا اسی طرح اعضائے مستورہ کو بھی ہاتھ لگانے سے کسی شخص کا وضو فاسد نہیں ہوتا۔

بخاری شریف کی روایت میں آتا ہے جسے ابن مسعودؓ نے بیان کیا ہے کہ اگرچہ اعضائے مستورہ کو ہاتھ لگانے سے وضو نہیں ٹوٹتا مگر ایسی جگہ پر بلا ضرورت ہاتھ لگانا مناسب نہیں ہے تاہم حضرت بسرؓ کی روایت میں آتا ہے کہ ایسی جگہ پر ہاتھ لگانے سے وضو ٹوٹ جاتا ہے۔ وہ اس کی یہ توجیہ بیان کرتے ہیں کہ اگر اعضائے مستورہ کو ہاتھ لگانے سے اس میں رطوبت وغیرہ خارج ہو جائے تو دوبارہ وضو کرنا پڑیگا، البتہ محض ہاتھ لگانے سے وضو نہیں ٹوٹتا۔ امام شافعیؒ اور بعض دوسرے حضرات کہتے ہیں کہ خالی ہاتھ لگانے سے بھی وضو ٹوٹ جاتا ہے تاہم اس حدیث کی روشنی میں امام ابو حنیفہؒ کا مسلک یہ ہے کہ اگرچہ یہ کوئی پسندیدہ عمل نہیں ہے تاہم ہاتھ لگانے سے وضو نہیں ٹوٹتا، البتہ بہتر ہے کہ ہاتھ کو دھو لے۔

ایک رات میں دو دفعہ وتر نہیں پڑھے جاسکتے

عَنْ طَلْحِ بْنِ عَلِيٍّ عَنْ أَبِيهِ قَالَ رَسُوْلُ اللّٰهِ صَلَّی اللّٰهُ عَلَیْهِ وَسَلَّم لَا یَكُوْنُ وَتْرُکٌ فِیْ کُنُوسٍ قَالَ وَسُئِلَ النَّبِیُّ صَلَّی اللّٰهُ عَلَیْهِ وَسَلَّم وَسُئِلُوْهُ عَنْ الرَّجُلِ یُکَلِّیْ فِی ثَوْبٍ وَاحِدٍ قَالَ وَکَلَّوْهُ یَجُزِّیْ ثَوْبَیْنِ؟

(مسند احمد طبع بیروت جلد ۴ صفحہ ۲۲۳)

حضرت طلق بن علیؓ بیان کرتے ہیں کہ آنحضرت صلی اللہ علیہ وسلم نے ارشاد فرمایا کہ ایک رات میں دو دفعہ وتر نہیں پڑھے جاسکتے۔ اگر کسی شخص نے ابتدائے شب میں وتر ادا کر لیا ہے تو وہ آخر شب میں دوبارہ وتر نہ پڑھے کیونکہ دو دفعہ پڑھنے سے وتر طاق نہیں رہیں گے بلکہ جفت ہو جائیں گے جبکہ وتروں کا طاق تعداد میں ہونا ضروری ہے۔

یہی حضرت طلقؓ بیان کرتے ہیں کہ حضور علیہ الصلوٰۃ والسلام سے دریافت کیا گیا کہ کیا کوئی شخص ایک ہی کپڑے میں نماز پڑھ سکتا ہے؟ آپ نے فرمایا کیا تم میں سے ہر شخص کو دو کپڑے میسر ہیں؟ مطلب یہ ہے کہ اگر کسی کے پاس دو کپڑے یعنی دو چادریں یا خلواریں وغیرہ نہ ہوں اور صرف ایک ہی چادر ہو تو اس ایک چادر کو جسم پر پیٹ کر نماز ادا کی جاسکتی ہے تاہم ایسے شخص کو چاہیئے کہ وہ چادر کے اوپر والے دونوں کنارے گردن کے گرد باندھ لے تاکہ چادر کا کچھ حصہ کندھوں پر بھی آجائے۔ اور اگر کپڑا چھوٹا ہے اور گردن تک نہیں پہنچ سکتا تو پھر ناف سے گھٹنوں تک ضرور آجانا چاہیئے۔ تاہم حضرت عمرؓ اور حضرت عبداللہ بن مسعودؓ کا فرمان یہ ہے کہ ایک کپڑے میں نماز بعض ناگزیر حالات میں ہی پڑھی جاسکتی ہے۔ مثلاً دوسرا کپڑا دھونے کے قابل ہے یا کوئی ایسا حادثہ پیش آگیا ہے کہ فوری طور پر دوسرا کپڑا میسر نہیں ہے تو پھر ایک کپڑے میں بھی نماز ادا کی جاسکتی ہے۔ اور جب اللہ تعالیٰ وسعت دے دے اور مکمل لباس موجود ہو تو پھر تلاویہ

ایک کپڑے میں نماز پڑھنا درست نہیں ہے۔ جب کپڑے موجود ہیں تو قیص شلوار یا قمیص اور دھوتی کے علاوہ سر پر بھی ٹوپی، عمامہ یا رومال رکھے کیونکہ اللہ کا فرمان ہے خُذْ قُلُوبُكُمْ عِندَ كُلِّ مَسْجِدٍ (اعراف-۲۱) نماز پڑھتے وقت حتی الامکان زینت اختیار کرو۔ نیز اللہ نے یہ بھی فرمایا ہے۔ قَدْ اَنْزَلْنَا عَلَيْكَ لِبَاسًا يُّوَارِي سُوءَ لَكُمْ وَرِيشًا (اعراف-۲۶) اللہ نے تمہارے لیے لباس نازل کیا ہے تاکہ یہ تمہاری پردہ پوشی کرے اور زینت کا باعث بھی ہو۔ جس طرح پرندوں کے پر انکے لیے زینت کا باعث ہوتے ہیں اسی طرح انسان کا لباس اسکے لیے زیب و زینت مہیا کرتا ہے۔ اس کے برخلاف برہنگی عیب ہے۔ ویسے بھی انسان کا متر و سروں کے سامنے کھلنا خلاف فطرت ہے۔

صبح کاذب اور صبح صادق

عَنْ قَيْسِ بْنِ طَلْقٍ عَنْ أَبِيهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَيْسَ الْفَجْرُ الْمُسْتَطِيلُ فِي الْأَفْقِ وَلَكِنَّهُ الْمَعْتَرِضُ الْأَحْمَرُ.

(مسند امام طبع بیروت جلد ۴ صفحہ ۲۳)

قیس بن طلق اپنے باپ طلق بن علیؓ سے روایت بیان کرتے ہیں کہ حضور نبی کریم صلی اللہ علیہ وسلم نے فرمایا کہ صبح صادق وہ نہیں ہوتا جو دم کی طرح جس کی عموماً روشنی پھیلتی ہے اور کبھی نظر آتی ہے اور کبھی نظر نہیں آتی۔ یہ صبح کاذب کہلاتی ہے۔ اور صبح صادق یعنی فجر وہ ہوتا ہے جو ابتداء میں سرخ ہوتا ہے اور پھر کناروں پر پھیل جاتی ہے۔

خضو کے لعابِ دہن والا بابرکت پانی

عَنْ طَلْحِ بْنِ حَلْفٍ قَالَ وَفَدْنَا عَلَى النَّبِيِّ صَلَّى اللَّهُ عَلَيْهِ وَسَلَّمَ فَلَمَّا وَدَعْنَا أَمَرَني فَايْتَهُ بِأَحَادِقٍ مِّنْ مَّاءٍ فَحَنَّا مِنْهَا ثُمَّ كَبَّ فِيهَا ثَلَاثًا ثُمَّ أَوْكَاهَا ثُمَّ قَالَ إِذَا مَبَّ بِهَا وَالْفُحْمُ مَسَّجَبٌ قَوِّ مِلْكٌ وَأَمْسَهُمْ يَسْ فَعُولٌ بِسْ وَسِلَهُمْ أَنْ دَفَعَهَا اللَّهُ..... الحديث

(مسند احمد طبع بیروت جلد ۲ صفحہ ۲۲)

حضرت طلح بن علی بیان کرتے ہیں کہ ایک دفعہ ہم وفد کی صورت میں حضور علیہ السلام کی خدمت میں حاضر ہوئے ان کے ساتھ کچھ لوگ بھی ہونگے۔ کہتے ہیں کہ جب ہم رخصت ہونے لگے تو آپ نے مجھے حکم دیا کہ پانی کا مشکیزہ لے آؤں۔ کہتے ہیں کہ میں نے حکم کی تعمیل کرتے ہوئے پانی والا برتن حضور علیہ السلام کی خدمت میں پیش کر دیا۔ آپ نے اس برتن میں اپنے منہ مبارک سے تین دفعہ پانی ڈالا اور پھر اس کا منہ رسی سے باندھ دیا۔ فرمایا، اس کو ساتھ لیجاؤ اور یہ پانی اپنی مسجد میں جا کر چھڑک دینا کیونکہ یہ بابرکت پانی ہے اور اس میں آپ کا لعابِ دہن شامل ہے۔ راوی کہتے ہیں کہ میں نے عرض کیا حضور! شدید گرمی کا موسم ہے اور میں دور دراز کا سفر اختیار کر کے اپنے علاقے میں پہنچنا ہے، لہذا ہو سکتا ہے کہ یہ پانی راستے میں ہی خشک ہو جائے اور ہماری مسجد تک پہنچنے ہی نہ پاتے۔ آپ نے فرمایا کہ جب تم محسوس کرو کہ یہ پانی خشک ہو رہا ہے تو اس میں اور ڈال دینا اور اس طرح اس کو اپنے مقام تک لیجانا۔

ایک رات میں ایک دفعہ نماز وتر

عَنْ قَيْسِ بْنِ حُلَيْقٍ أَنَّ أَبَاهُ طَلْقَ بْنَ عَلِيٍّ أَتَانَا فِي رَمَضَانَ وَكَانَ عِنْدَنَا حَتَّى أَمْسَى فَصَلَّى بِنَا الْقِيَامَ فِي رَمَضَانَ وَ أَوْ تَرَبَّنَا ثُمَّ انْخَدَرَ إِلَى مَنْجَبٍ رِيحَانٍ فَصَلَّى بِهِمْ حَتَّى بَقِيَ الْوَيْلُ فَقَدِمَ رَجُلًا فَأَوْتَرَبَ بِهِمْ وَ قَالَ سَمِعْتُ نَبِيَّ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا وَتْرَانِ فِي لَيْلَةٍ.

(مسند احمد طبع بیروت جلد ۴ صفحہ ۲۳)

قیس بن طلق کہتے ہیں کہ ہمارے والد طلق ابن علیؑ ہمارے پاس رمضان کے مہینہ میں آئے اور ہمیں نماز پڑھائی۔ پھر ہمیں نماز تراویح بھی پڑھائی اور بعد میں وتر بھی پڑھائے۔ پھر آپ پچھلے محلے میں واقع مسجد میں چلے گئے تو ان لوگوں نے بھی خواہش ظاہر کی کہ آپ انکو نماز پڑھائیں۔ چنانچہ ہمارے والد نے انکو بھی نماز تراویح پڑھائی۔ پھر جب وتر پڑھنے کا موقع آیا تو انہوں نے دو شکر آدنی کو آگے کر دیا اور کہا کہ میں وتر پڑھ چکا ہوں۔ نماز تراویح زیادہ رکعت پڑھ لینے میں تو کوئی حرج نہیں لیکن ایک رات میں وتر دو دفعہ نہیں پڑھے جاسکتے۔ پھر آپ نے لوگوں کو بتلایا کہ میں نے حضور علیہ السلام کی زبان مبارک سے سنا ہے کہ ایک رات میں دو دفعہ وتر نہیں ہوتے۔ اگر وتر ابتدائی رات میں پڑھ لیے جائیں تو پھر آخر رات میں دوبارہ نہیں پڑھنے چاہئیں۔

رکوع و سجود میں پشت کا سیدھا رکھنا

عَنْ عَمْرِو بْنِ الرَّحْمَنِ بْنِ عَلِيٍّ حَدَّثَنَا أَنَّ أَبَاهُ عَلِيًّا
بْنَ شَيْبَانَ حَدَّثَنَا أَنَّكَ خَرَجَ وَافِدًا إِلَى رَسُولِ اللَّهِ
صَلَّى اللَّهُ عَلَيْهِ وَسَلَّمَ قَالَ فَصَلَّيْنَا خَلْفَ النَّبِيِّ صَلَّى
اللَّهُ عَلَيْهِ وَسَلَّمَ فَلَمَّحَ بِمَوْخِزٍ عَيْنَيْهِ
إِلَى رَجُلٍ لَا يُقِيمُ صَلَاتَهُ فِي الرُّكُوعِ وَالسُّجُودِ... الحديث
(مسند احمد طبع بيروت جلد ۴ صفحہ ۲۳)

حضرت علی بن شیبان روایت بیان کرتے ہیں کہ میں وفد کی شکل میں حضور علیہ السلام کی خدمت میں حاضر ہوا۔ ہم نے آپ کے پیچھے نماز میں پڑھیں۔ آپ نے گوشہ چشم سے دیکھا کہ ایک شخص رکوع و سجود میں اپنی پشت کو سیدھا نہیں کر رہا تھا جب آپ نماز سے فارغ ہوئے تو فرمایا اے مسلمانوں کے گروہ! لَا صَلَاةَ لِمَنْ لَا يُقِيمُ صَلَاتَهُ فِي الرُّكُوعِ وَالسُّجُودِ۔ جو شخص اپنی پشت رکوع اور سجود میں سیدھی نہیں رکھتا اس کی نماز مکروہ ہوتی ہے اور مکروہ نماز بے جان ہوتی ہے۔ یہ ایسا ہی ہے جیسے کوئی شخص روزہ رکھ کر غیبت کرے تو اس کا روزہ بے جان ہوتا ہے اگرچہ ٹوٹتا نہیں۔ صحیح روایات میں حضور علیہ السلام کی یہ خصوصیت بھی آئی ہے کہ آپ نے فرمایا کہ میرے پیچھے نماز پڑھنے والو یہ خیال نہ کرو کہ میں صرف سامنے کی طرف دیکھتا ہوں بلکہ جب تم نماز پڑھ رہے ہوتے ہو تو میں پیچھے کی طرف بھی دیکھتا ہوں، لہذا تم نماز میں کسی قسم کی خرابی نہ کیا کرو۔ صف درست رکھو اور رکوع و سجود، جلسہ قعدہ بھی ٹھیک طریقے سے ادا کرو۔ اس حدیث میں بھی اسی بات کی تلقین کی گئی ہے کہ اپنا رکوع و سجود صحیح ادا کرو۔

حضور علیہ السلام نے ایک شخص کو دیکھا کہ وہ صف کے پیچھے ایسا کھڑا ہے جب وہ

شخص نماز سے فارغ ہوا تو آپ نے فرمایا کہ نماز دوبارہ پڑھو کیونکہ لَا صَلَاةَ لِرَجُلٍ
 فَتَزِيحُ خَلْفَ الصُّفِّ۔ صف کے پیچھے اکیلے کھڑے ہونے والا آدمی کی نماز نہیں ہوتی
 اس لیے محدثین اور فقہائے کرام فرماتے ہیں کہ جب کوئی شخص اکیلا رہ جائے تو آخری صف کے
 کنارے سے ایک آدمی کو کھینچ کر اپنے ساتھ کھڑا کرے تاکہ نماز مکروہ نہ ہو۔ درمیان سے آدمی
 کھینچنے سے صف میں خلل واقع ہوتا ہے لہذا ایسا نہ کرے۔

تشہد میں رفع سبابہ

عَنْ رَجُلٍ مِنْ أَهْلِ الْمَدِينَةِ قَالَ صَلَّيْتُ فِي
مَسْجِدِ بَنِي غِفَارٍ فَلَمَّا جَلَسْتُ فِي صَلَاتِي افْتَرَشْتُ
فَحْزِيَّ الْيُسْرَى وَنَصَبْتُ السَّابَابَةَ قَالَ قَرَأَ فِي
خَفَافٍ بْنُ إِيمَاءَ بْنِ رَخْصَةَ الْغِفَارِيُّ وَكَانَتْ لَهُ
صُحْبَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ
وَإِنَّا أَصْنَعُ خَالِكَ..... الحديث

(مسند احمد طبع بیروت جلد ۴ صفحہ ۵۷)

مدینہ کا ایک شخص بیان کرتا ہے کہ میں نے مسجد بنی غفار میں نماز ادا کی۔ پھر جب میں تشہد کے لیے بیٹھا تو میں نے اپنی دائیں ران پر انگشت شہادت کو اٹھایا۔ میرا یہ عمل حضور علیہ السلام کے ایک صحابی خفاف بن ایماہ بن رخصۃ غفاری نے دیکھا۔ جب میں نماز سے فارغ ہوا تو صحابی رسول مجھ سے کہنے لگے اے بیٹا! تم نے یہ انگلی کیوں اٹھائی۔ میں نے کہا کہ دوسرے لوگ نماز پڑھتے وقت ایسا کرتے ہیں تو میں نے بھی یہ انگلی اٹھائی ہے حضور علیہ السلام کے اس صحابی نے کہا کہ تم نے ٹھیک کہا ہے کیونکہ رسول اللہ صلی اللہ علیہ وسلم بھی ایسا ہی کیا کرتے تھے یعنی آپ بھی تشہد میں یہ انگلی اٹھاتے تھے۔ پھر مشرک لوگ اعتراض کرتے تھے اور کہتے تھے۔ إِنَّمَا يَصْنَعُ هَذَا كُفَّكَ بِأَصْبَعِهِ يَكْفُرُهَا کہ محمد صلی اللہ علیہ وسلم یہ انگلی اٹھا کر جادو کرتے ہیں مگر صحابی کہتے ہیں کہ مشرک جھوٹے ہیں حقیقت یہ ہے کہ حضور علیہ السلام انگشت شہادت اٹھا کر اللہ کی توحید کی طرف اشارہ کرتے تھے جب تم اسٹہلہ اَنْ لَّا اِلٰهَ اِلَّا اللّٰهُ کہو تو انگلی اٹھاؤ۔ اس سلسلہ میں چھ سات احادیث آئی ہیں۔ گو یا رفع سبابہ سنون عمل ہے حضور علیہ السلام کا یہ فرمان بھی ہے کہ رفع سبابہ شیطان پر مہوڑا پڑنے سے زیادہ گراں گزرتا ہے۔ یہ اللہ کی

وعدانیت کی طرف اشارہ ہے بعض تو اسکو آخر تک کھڑا ہی رکھتے ہیں اور یہ بھی درست ہے۔ تاہم اکثر احناف کا طریقہ یہ ہے کہ وہ اَشْهَدُ اَنْ لَا اِلٰهَ سِوَا اللّٰهِ کہتے وقت انگلی اٹھاتے ہیں اور اِلَّا اللّٰہ کہتے وقت نیچے گرا دیتے ہیں۔ اس میں نفی اور اثبات دھن چیزیں آجاتی ہیں۔ ہاں انگلی اٹھانے کے بعد ہاتھ کو اسی طرح بند رہنے دینا چاہیئے یعنی اسکو دوبارہ کھولنا نہیں چاہیئے تاکہ نماز میں حرکت کم سے کم ہے۔



وحشت دور کرنے کا نسخہ

عَنِ الْوَلِيدِ بْنِ وَلَيْدٍ أَنَّهُ قَالَ يَا رَسُولَ اللَّهِ
إِنِّي أَجِدُ وَحْشَةً قَالَ إِذَا أَخَذْتَ مَضْجَعَكَ فَقُلْ
أَعُوذُ بِكَمَلَّتِ اللَّهُ التَّامَّةِ مِنْ غَضَبِهِ وَحَبَابِهِ
وَشَسِّ عِبَادِهِ وَمِنْ هَذِهِ الشَّيَاطِينِ وَأَنْ يَخْضَعُونَ
فَإِنَّهُ لَا يَضُرُّ بِالْحَسْبِ إِنْ لَا يَقْرُبَكَ.

(مسند مطبع بیروت جلد ۴ صفحہ ۵۷)

اس حدیث کے راوی ولید ابن مغیرہ کے بیٹے ولید ہیں مغیرہ کے دس بیٹے تھے جن کا ذکر
اخراۃ سورۃ القلم میں موجود ہے۔ وَبَنِينَ شُلُوْحًا۔ جب یہ سارے بھائی کسی مجلس
میں آتے تھے تو مجلس پر سوجاتی تھی اور بڑی رونق ہوتی تھی۔ ان دس بھائیوں میں سے چار بھائی
اسلام لائے اور باقی چھ کفر پر ہی گئے۔ ولید ابن مغیرہ خود بدترین مشرکوں میں سے تھا بڑا
دولت مند تھا اور ابو جہل، عقبہ، شیبہ کی طرح مکہ کے سرغنوں میں شمار ہوتا تھا یہ خود جہان
بھی تھا کہتے ہیں کہ اس کی تجارت میں ایک لاکھ دینار گردش میں رہتے تھے اس کے پاس
ہزاروں کی تعداد میں بھیڑ بکریاں اور اونٹ تھے۔ بہت سے غلام اور لونڈیاں اسکے کارند
تھے جو حین، شام اور دوسرے علاقوں میں تجارت کے لیے جاتے تھے۔ انہی دس بیٹوں میں خالد
ابن ولید بھی ہیں جنکو حضور علیہ السلام سَیِّفٌ مِّنْ سَیِّفِ اللَّهِ کا خطاب
دیا یعنی آپ اللہ کی تلواروں میں سے ایک تلوار تھے۔ اسلام کے بہت بڑے جرنیل تھے
اسکے علاوہ اللہ کے بڑے مطیع اور فرمانبردار تھے انہوں نے اپنی ساری دولت اللہ کی راہ میں
وقف کر دی تھی۔

یہ ولید ابن ولید روایت کرتے ہیں کہ میں نے حضور علیہ السلام کی خدمت میں عرض کیا
کہ مجھے اکثر وحشت ہوتی ہے یعنی بے چینی رہتی ہے۔ طبیعت میں سکون نہیں پیدا ہوتا تو آپ

نے فرمایا جب تم سونے کے لیے بستر پر جاؤ تو یہ کلمات پڑھ لیا کرو۔ اَعُوْذُ بِكَلِمَاتِ
 اللّٰهِ التَّامَّةَةِ مِنْ غَضَبِهِ وَ عِقَابِهِ وَ شَرِّ عِبَادِهِ وَمِنْ
 هَمَزَاتِ الشَّيَاطِينِ وَ اَنْ يَّخْضَعُوْا مِنْ اِلٰهِ تَعَالٰی کے کلمات تامہ
 کے ساتھ پناہ پکڑنا ہوں۔ اللہ کے غضب اس کی سزا، اس کے بندوں کے شر اور شیاطین کی چھیڑ پھاڑ
 سے اور اس بات سے کہ وہ حاضر ہو کر دوسرا اندازی کریں حضور علیہ السلام نے فرمایا کہ اگر یہ کلمات
 پڑھ لیا کرو گے تو کچھ نقصان نہیں ہوگا اور شیاطین تمہارے قریب نہیں آئیں گے اور تمہاری
 وحشت دور ہو جائے گی۔



حضرت ربیعہ سلمیٰ کے نکاح کا واقعہ

عَنْ رَبِيعَةَ السَّلَمِيِّ قَالَ كُنْتُ أَخْبِمُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَبِيعَةُ أَلَا تَزَوِّجُ قَالَ قُلْتُ وَاللَّهِ يَا رَسُولَ اللَّهِ مَا أَرَيْتُ أَنْ أَتَزَوَّجَ مَا عَشِيَتْ مَا يُقَيِّمُ الْمَرْأَةَ وَمَا أَحَبُّ أَنْ يَشْغَلَنِي عَنْكَ شَيْءٌ..... الحديث

(مسند احمد طبع بیروت جلد ۴ صفحہ ۵۸)

حضور علیہ السلام کے صحابی ربیعہ بن کعب سلمیٰ اصحاب صفہ میں سے ہیں وہ کہتے ہیں کہ میں حضور علیہ السلام کی سفر و حضر میں خدمت کیا کرتا تھا۔ میں رات کو حضور علیہ السلام کے دروازے پر بیٹھ کر آپ کے کسی ممکنہ حکم کا منتظر رہتا تھا اور اگر آپ سفر پر ہوتے تو میں خیمے کے باہر بیٹھ کر یہ خدمت انجام دیتا تھا۔ کہتے ہیں کہ میں رات کے وقت کافی دیر تک حضور علیہ السلام کی زبان مبارک سے سبحان اللہ سبحان اللہ کی تسبیح سناتا رہتا تھا۔ آپ الحمد للہ کا ورد بھی کرتے تھے۔ آگے مفصل روایت ہے جس میں بہت سی معلومات آگئی ہیں۔

حضرت ربیعہ سلمیٰ حضور علیہ السلام کی وفات کے بعد کافی دیر تک زندہ رہے اور پھر ان کی وفات ۶۷ھ میں ہوئی۔ راوی بیان کرتے ہیں کہ حضور علیہ السلام نے ایک موقع پر مجھ سے فرمایا، ربیعہ! تم نکاح کیوں نہیں کر لیتے؟ کہتے ہیں کہ میں نے عرض کیا، اللہ کے رسول! بخدا میں تو نکاح کا ارادہ نہیں رکھتا کیونکہ ایک تو میں نادار آدمی ہوں اور میرے پاس اس قدر سامان ہی نہیں ہے جو کسی عورت کے لیے کافی ہو۔ اور دوسری وجہ یہ ہے کہ نکاح کرنے کے بعد میں آپ کی خدمت کرنے سے بھی محروم ہو جاؤں گا کہتے ہیں کہ نبی علیہ السلام میرا یہ جواب سن کر اس وقت تو خاموش رہے پھر جب دوسرا دن ہوا تو آپ نے مجھ سے پھر فرمایا، ربیعہ! تم نکاح کیوں نہیں کر لیتے؟ کہتے ہیں کہ میں نے پھر وہی جواب دیا کہ حضور! میرے پاس کوئی سامان نہیں ہے۔

جوازِ دہاجی زندگی کے لیے ضروری ہے، نیز نکاح کرنے کے بعد آپ کی خدمت کرنے سے نفی کا احساس بھی دامن گیر رہے۔ راوی بیان کرتے ہیں کہ پھر میں نے سوچا کہ حضور علیہ السلام کے اس فرمان میں ضرور کوئی مصلحت ہوگی۔ کہ تم نکاح کیوں نہیں کرتے؟ چنانچہ کہتے ہیں کہ میں نے اپنے دل میں ارادہ کر لیا کہ اگر اب کی دفعہ حضور علیہ السلام نے مجھ سے نکاح کے متعلق بات کی تو میں نفی میں جواب نہیں دوں گا۔ پھر جب اگلے دن حضور علیہ السلام نے کہا کہ ربیعہ! تم نکاح کیوں نہیں کرتے تو میں نے عرض کیا حضور! کیوں نہیں میں تو نکاح کرنے کے لیے تیار ہوں آپ جو مناسب سمجھتے ہیں حکم دیں میں تعمیل کروں گا۔ فَقَالَ اِنْطَلِقِي اِلَى اِل فُلَانٍ حَتَّى مِّنَ الْاَنْصَارِ آپ نے فرمایا انصار کے فلاں خاندان میں جاؤ۔ دراصل وہ خاندان حضور سے کچھ زیادہ میل جول نہیں رکھتا تھا اور اسکے لوگ حضور علیہ السلام کے زیادہ قریب نہیں آتے تھے۔ آپ نے فرمایا ربیعہ! اس خاندان میں جاؤ اور جا کر کہو کہ مجھے حضور علیہ السلام نے بھیجا ہے اور یہ پیغام دیا ہے کہ میرا نکاح فلاں عورت کے ساتھ کر دو۔

حضرت ربیعہ بیان کرتے ہیں کہ میں آنحضرت صلی اللہ علیہ وسلم کے فرمان کے مطابق اس انصار کے خاندان میں گیا اور ان سے کہا کہ مجھے حضور علیہ السلام نے تمہاری طرف بھیجا ہے اور فرمایا ہے کہ میرا نکاح فلاں عورت کے ساتھ کر دو۔ یہ پیغام پا کر اس خاندان کے لوگوں نے کہا مَسْحَبًا رَّبِّ سَمَوِلِ اللّٰهِ وَ رَّبِّ سَمَوِلِ اللّٰهِ رَسُوْلُ اللّٰهِ صَلَّی اللّٰہُ عَلَیْہِ وَاٰلِہٖ وَسَلَّم اللہ کے رسول اور آپ کے فرستادہ کے لیے خوش آمدید۔ ہمارے لیے یہ امر باعثِ مسرت ہے کہ اللہ کے رسول نے ہمارے پاس ایک شخص کو بھیجا ہے اور ساتھ یہ بھی کہا کہ تمہیں تمہارا مقصد حاصل ہوئے بغیر واپس نہیں لوٹایا جائیگا کہتے ہیں کہ ان لوگوں نے میرا نکاح اس عورت کے ساتھ کر دیا اور میرے ساتھ بڑی نرمی سے پیش آئے۔ انہوں نے مجھ سے نہ کوئی گواہ طلب کئے نہ ہر کامطالبہ کیا اور نہ ہی کسی اور چیز کی خواہش کی۔

حضرت ربیعہ کہتے ہیں کہ اسکے بعد میں نبی علیہ السلام کی خدمت میں واپس پہنچا تو غمگین تھا آپ نے پوچھا ربیعہ کیا بات ہے، تم غمگین کیوں ہو؟ عرض کیا حضور! آپ کے فرمان کے مطابق میں فلاں خاندان میں گیا۔ وہ بڑے شریف لوگ ہیں۔ آپ کے حکم کے مطابق ان لوگوں نے میرا

نکاح کرا دیا ہے اور بڑی عزت اور نرمی سے پیش آتے ہیں۔ انہوں نے تو مجھ سے کسی چیز کا مطالبہ نہیں کیا۔ تاہم مجھے افسوس یہ ہے کہ میرے پاس ہرادا کرنے کے لیے بھی رقم نہیں ہے۔ چنانچہ حضور علیہ السلام نے اسی خاندان کے ایک شخص بریدہ اسلمیؓ سے فرمایا کہ اپنے دوست احباب کے ذریعے ربیعہ کے لیے کچھ رقم جمع کر لو۔ بریدہ نے تعمیل حکم کی اور کچھ رقم جمع کر لی جس کی مقدار ایک نواۃ سونے یعنی پانچ درہم کے برابر تھی۔ ایک درہم سالھ تین ماشے کا ہوتا ہے۔ بریدہؓ یہ رقم لیکر حضور علیہ السلام کی خدمت میں حاضر ہوئے تو آپ نے وہ رقم مجھے دے دی اور فرمایا کہ اس رقم سے ہرادا کر دو۔ کہتے ہیں کہ جب میں وہ رقم لیکر اس خاندان کے لوگوں کے پاس گیا تو وہ بہت خوش ہوئے اور کہنے لگے کہ یہ بھی بہت ہے اور بڑی پاکیزہ رقم ہے پھر میں نے حضور علیہ السلام کی خدمت میں واپس حاضر ہو کر عرض کیا، حضور! ان لوگوں نے تو میری عزت ہی کی ہے اور وہ قلیل مہر بھی بخوشی قبول کیا ہے۔ انہوں نے مجھ پر یہ بڑا احسان کیا ہے کہ تھوڑی رقم کو بھی زیادہ اور پاکیزہ کہا ہے۔

حضرت ربیعہؓ کہتے ہیں کہ میں نے پھر حضور علیہ السلام کی خدمت میں عرض کیا کہ مجھ میں تو ولیمہ کرنے کی استطاعت بھی نہیں ہے۔ آپ نے پھر حضرت بریدہؓ سے فرمایا کہ میرے لیے ایک بکری کا انتظام کریں۔ انہوں نے ایک مینڈھا حاضر کر دیا۔ پھر حضور نے مجھ سے فرمایا کہ حضرت عائشہؓ کے پاس جا کر میرا پیغام دو۔ کہ لو کہ میرے میں جو جو رکھے ہیں وہ دے دو۔ میں نے ام المومنینؓ کو پیغام دیا تو انہوں نے جو کے وہ دانے دے دیئے۔ میں نے وہ بھی لا کر حضور صلی اللہ علیہ وسلم کی خدمت میں پیش کر دیئے۔ آپ نے مجھ سے فرمایا کہ دونوں چیزیں یعنی مینڈھا اور اناج لیجاؤ۔ جو پیس کراٹا بناؤ اور اس سے روٹیاں تیار کرو۔ اور مینڈھے کو ذبح کر کے گوشت پکاؤ اور یہی تمہاری طرف سے ولیمہ ہوگا۔ کہتے ہیں کہ جب میں یہ چیزیں لیکر سسرال کے ہاں پہنچا تو وہ لوگ کہنے لگے کہ یہ کافی ہے۔ اناج ہم پیس لیتے ہیں اور مینڈھے کو تم ذبح کر لو۔ چنانچہ ہم نے ایسا ہی کیا اور اس طرح گوشت روٹی کا کھانا تیار ہو گیا۔ یہ ولیمہ تھا جس کے لیے لوگوں کو دعوت دی گئی اور اس میں حضور علیہ السلام کو بھی شریک کیا گیا۔

ربیعہؓ کا نکاح اس خاندان میں کرانے کا مقصد یہ تھا کہ وہ خاندان حضور علیہ السلام کے قریب

اُجلے کیونکہ وہ ذرا پیچھے پیچھے رہتے تھے۔ چنانچہ حضور علیہ السلام نے اپنے ایک خادم کا نکاح کر کے اس خاندان کو اپنے قریب کر لیا۔ حضور علیہ السلام کی خود متعدد ازواج سے نکاح کرنے میں بھی یہی مصلحت تھی کہ جن جن خاندانوں میں نکاح ہو گا وہ قریب آئیں گے اور اسلام کی اشاعت میں اضافہ ہو گا۔ بعض خاندانوں کیساتھ دشمنی تھی جو نکاح کی وجہ سے ختم ہو گئی اور بعض خاندانوں کی جہالت دور ہو گئی۔ عیسائی اور یہودی حضور علیہ السلام کے متعدد نکاحوں پر اعتراض کرتے ہیں حالانکہ آپ نے ایسا بڑھاپے میں اللہ کے حکم کے مطابق کیا مقصد یہی تھا کہ جن خاندانوں کے ساتھ تعلق قائم ہو گا، اُن میں اسلام کی اشاعت ہو گی۔ بعض قبائل کے ساتھ دشمنی تھی جو ان نکاحوں کی وجہ سے ختم ہو گئی۔ تمام امہات المؤمنینؓ علم سے لبریز تھیں اور انہوں نے دین کی بڑی خدمت کی۔

حضرت ربیعہؓ کہتے ہیں کہ جب مسلمانوں کو کچھ فتوحات حاصل ہو گئیں تو حضور علیہ السلام نے مجھے کچھ زمین بھی عطا فرمائی۔ میری اور حضرت ابوبکرؓ کی زمین ساتھ ساتھ تھی۔ کھجور کا ایک غٹہ تھا جو میں اپنی زمین میں سمجھتا تھا اور حضرت صدیقؓ اسے اپنی زمین میں سمجھتے تھے۔ اسی بات پر ہمارا آپس میں جھگڑا ہو گیا۔ اس دوران میں حضرت صدیقؓ نے کوئی تیز لفظ کہہ دیا۔ مگر بعد میں خود ہی نادام ہو گئے اور مجھ سے معذرت کی کہ میں نے تمہیں یہ لفظ کہہ دیا ہے جو نہیں کہنا چاہیے تھا۔ پھر کہنے لگے کہ تم بھی مجھے ہی لفظ کہہ دو۔ تاکہ معاملہ برابر ہو جائے مگر میں نے انکار کر دیا کہ میں تو یہ لفظ استعمال کرنے کے لیے تیار نہیں ہوں وہ اصرار کرتے رہے اور میں برابر انکار کرتا رہا۔ پھر حضرت ابوبکرؓ کہنے لگے کہ اگر تم مجھے یہ لفظ نہیں کہو گے تو میں تمہارے خلاف حضور علیہ السلام کی بارگاہ میں دعویٰ دائر کر دوں گا۔ پھر حضرت ابوبکرؓ اٹھ کر چل دیئے۔ حضرت ربیعہؓ بھی پیچھے چلے تو ان کے خاندان کے لوگ بھی ان کی حمایت میں اُن کے ساتھ چل دیئے۔ حضرت ربیعہؓ نے پوچھا کہ تم کیوں آئے ہو تو وہ کہنے لگے کہ تمہاری حمایت میں آئے ہیں۔ مگر حضرت ربیعہؓ نے اُن کو روک دیا اور کہا کہ تم جانتے ہو کہ ابوبکرؓ صدیق کون شخص ہیں جن کی مخالفت میں تم نکلے ہو؟ پھر خود ہی کہا کہ یہ وہ شخصیت ہیں جن کے متعلق اللہ نے قرآن میں فرمایا ہے ثانیاً اَمْنِیْنَ اِذَا هُمَا فِی الْغَارِ یہ دو میں سے دوسرے ہیں جبکہ یہ غار ثور میں پناہ گزین تھے۔

وَهَذَا ذُو شَيْبَةَ الْمُسْلِمِينَ۔ اور یہ مسلمانوں میں مسمراؤں ہیں، ان کے بلایا
اسلام کے راستے میں سفید ہوتے ہیں۔ اور انہوں نے اسلام کی بڑی خدمت کی ہے۔ تم ان کے غلام
میری مدد کرنا چاہتے ہو۔ یاد رکھو! اگر ابو بکر صدیقؓ ناراض ہو گئے تو وہ حضور علیہ السلام کی خدمت
میں جائیں گے۔ تمکایت کریں گے تو حضور علیہ السلام ناراض ہو جائیں گے اور اگر ایسا ہوا فَيُغْضَبُ
اللَّهُ عَنْكَ وَجَلَّ تَوَالُّهُ لَ نَارِاضٌ ہو جائیگا اور میں تباہ ہو جاؤں گا۔ چنانچہ حضرت
ربیعہؓ کی قوم کے لوگوں نے پوچھا پھر تم کیا چاہتے ہو تو حضرت ربیعہؓ نے کہا کہ تم واپس چلے جاؤ
میں اس معاملہ میں خود نبٹ لوں گا۔

اس سلسلہ میں حضرت ابو بکر صدیقؓ حضور علیہ السلام کی خدمت میں حاضر ہوئے۔ حضرت
ربیعہؓ بھی آپ کے پاس پہنچے۔ حضرت صدیقؓ نے سارا واقعہ بیان کیا تو حضور علیہ السلام نے اپنا سر
مبارک میری طرف اٹھایا اور کہا ربیعہؓ اور صدیقؓ تم کو کیا ہو گیا ہے میں نے عرض کیا، اللہ کے کل
واقعہ ایسا ہوا ہے کہ حضرت صدیقؓ نے مجھے ایک تلخ کلمہ کہا مگر پھر خود ہی نادام ہو گئے
آپ نے پوچھا، تم نے اس کلمہ کے متعلق کیا کہا تو میں نے عرض کیا کہ میں تو حضرت صدیقؓ کے متعلق
ایسا کلمہ نہیں کہوں گا۔ حضور علیہ السلام نے فرمایا ٹھیک ہے تم وہ کلمہ نہ دہرانا بلکہ اس کی بجائے
یوں کہو غَضَضَ اللَّهُ كَلْتَ يَا أَبَا بَكْرٍ۔ اے ابو بکرؓ اللہ تعالیٰ تمہیں معاف
فرمائے۔ یہ فیصلہ سن کر حضرت صدیقؓ وہاں سے اٹھ کر اس حالت میں چلے گئے کہ ان کی
آنکھوں سے آنسو بہ رہے تھے۔ ایک تلخ کلام کر کے وہ اس قدر نادام ہوئے۔ اُدھر حضرت
ربیعہؓ بھی بڑے سمجھدار تھے جنہوں نے جواباً آپ کے حق میں وہ کلمہ نہیں کہا اور نہ ہی حضور علیہ السلام
نے اس کی اجازت دی بلکہ اس کے بجائے حضرت صدیقؓ کے حق میں دعا کرنے کیلئے کہا۔

حضور علیہ السلام سے حضرت ربیعہ کا سوال

عَنْ رَبِيعَةَ بْنِ كَعْبٍ قَالَ كُنْتُ أَخْدِمُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَاسْتَلَوُا أَقْوَمَ لَمْ يَفِ حَوَاجِجِهِمْ نَهَارِي أَجْمَعَ حَتَّى يُصَلِّيَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْعِشَاءَ الْآخِرَةَ فَاجْلَسَ بِبَابِهِ إِذَا حَاطَ بَنَاتُهُ...
(مسند امجد طبع بیروت جلد ۴ صفحہ ۵۹)

حضرت ربیعہ بن کعبؓ بیان کرتے ہیں کہ میں حضور نبی کریم صلی اللہ علیہ وسلم کی خدمت کیا کرتا تھا اور آپ کے لیے ضرورت کی چیزیں مہیا کرتا۔ میں دن بھر آپ کی کسی نہ کسی خدمت کے لیے منتظر رہتا تھا یہاں تک کہ آپ عشاء کی نماز پڑھ لیتے۔ پھر جب آپ گھر میں تشریف لے جاتے تو میں آپ کے دروازے کے پاس بیٹھ جاتا تاکہ اگر حضور علیہ السلام کو کسی چیز کی ضرورت ہو تو میں مہیا کر دوں۔ کہتے ہیں کہ میں اکثر منتظر رہتا تھا کہ حضور صلی اللہ علیہ وسلم سبحان اللہ، سبحان اللہ سبحان اللہ و بحمدہ کی تسبیح کرتے رہتے تھے۔ پھر میں صفہ پر واپس لوٹ جاتا تھا اور اگر نیند کا غلبہ ہوتا تو وہیں دروازے کے پاس ہی لیٹ جاتا۔

جب حضور علیہ السلام نے دیکھا کہ میں آپ کی خدمت کرنے میں بڑا مستعد ہوں اور آپ کا حکم بخوشی بجالاتا ہوں تو ایک دن فرمایا سَلْنِي يَا رَبِيعَةُ اَعْطَيْتُكَ اَسْ رُبْعِيہُ اِکْھ سوال کرو تاکہ میں اسکو پورا کر دوں۔ کہتے ہیں کہ اس وقت تو میں نے کوئی جواب نہ دیا بلکہ عرض کیا۔ اَنْظُرْ فِي اَمْسِرِي۔ حضور! میں اپنے معاملہ میں ذرا انتظار کرونگا۔ میں اپنی خواہش کا اظہار سوچ کر کرونگا۔ آپ نے فرمایا ٹھیک ہے۔ سوچ لو۔ ربیعہؓ کہتے ہیں کہ میں نے اپنے دل میں سوچا اور معلوم کر لیا کہ یہ دنیا تو مُنْقَطِعَةٌ و زَائِلَةٌ بہر حال منقطع اور زائل ہو جانے والی ہے و اِنَّ لِي فِيْهَا رِزْقًا سَيُكْفِنِي و يَأْتِيْنِي۔ اور دنیا میں جو روزی میرے لیے مقرر ہے وہ مجھے ضرور ملے گی۔ کیونکہ اللہ نے ہر جان کے لیے اس کا

رزق مقرر کر دیا ہے جب تک کوئی جاندار اپنی روزی کو پورا نہ کر لے اس پر موت طاری نہیں ہوتی یہی حضور علیہ السلام کا فرمان مبارک ہے کہ لَنْ تَمُوتَ نَفْسٌ حَتَّى تَسْتَكْمِلَ رِزْقَهَا۔ حضور علیہ السلام کا یہ ارشاد گراں بھی ہے اِنَّ رِزْقًا لِّیَطْلُبُ الْاِنْسَانُ کَمَا یَطْلُبُ الْجَلْدُ۔ روزی انسان کو بالکل اسی طرح تلاش کرتی ہے جس طرح موت اس کی تلاش میں رہتی ہے۔ بہر حال حضرت ربیعہؓ نے یہی سوچا کہ مجھے حضور علیہ السلام سے روزی کی بجائے آخرت کے متعلق سوال کرنا چاہیئے۔ فَاِنَّهُ مِنَ اللّٰهِ عَقٌّ وَجَلٌّ بِالْمُنْزِلِ الَّذِیْ هُوَ بِہِ۔ کیونکہ آپ اللہ تعالیٰ کی طرف سے مرتبہ جلیلہ پر فائز ہیں لہذا آپ سے آخرت کے متعلق سوال کرنا ہی بہتر ہے۔ پھر میں حضور علیہ السلام کی خدمت میں حاضر ہوا تو آپ نے پوچھا مَا فَعَلْتَ یَا رَبِیْعَةُ۔ اے ربیعہ! تم نے کیا فیصلہ کیا ہے؟ میں نے عرض کیا۔ اَسْأَلُكَ اَنْ تَشْفَعَ لِّیْ اِلٰی رَبِّکَ فَمُتَّعْنِیْ مِنَ النَّارِ۔ حضور میں آپ سے یہی سوال کرتا ہوں کہ آپ میرے حق میں اپنے پروردگار کے سامنے سفارش کریں کہ وہ مجھے دوزخ سے ہمیشہ کے لیے رہا کر دے مسلم شریف کی روایت کے مطابق حضرت ربیعہؓ نے عرض کیا کہ حضور! مجھے جنت میں آپ کی رفاقت نصیب ہو جائے، میرا یہی سوال ہے۔

مسلم ہی کی روایت میں یہ بھی آتا ہے کہ آنحضرت صلی اللہ علیہ وسلم نے فرمایا کہ اے ربیعہؓ اس کے علاوہ کوئی اور سوال کرو تو حضرت ربیعہؓ نے اسی سوال پر اصرار کیا کہ جب آپ نے خود سوال کرنے کی اجازت دی ہے تو میری عرض یہ ہے کہ مجھے جنت میں آپ کی رفاقت نصیب ہو جائے۔ تاہم اس روایت میں ہے کہ آپ سے درخواست کرتا ہوں کہ آپ اللہ رب العزت کے رو برو دوزخ سے رہائی کے لیے میری سفارش کریں۔ اس روایت میں آمدہ لفظ اَعْطِیْتُ کا یہ مطلب نہیں ہے کہ میں براہ راست مطلوبہ چیز عطا کر دوں گا بلکہ یہ مطلب ہے کہ میں تمہارے حق میں اللہ تعالیٰ سے دعا کروں گا تو وہ تمہیں تمہاری مطلوبہ چیز دے دیگا۔ بعض لوگ اس لفظ کے غلط معنی کرتے ہیں کہ ہر چیز حضور علیہ السلام کے اختیار میں ہے اور آپ جس کو جتنا چاہیں عطا کر دیں۔ یہ معنی درست نہیں ہے۔ بلکہ

سورۃ کافرون اور اخلاص کے فضائل

عَنْ شَيْخٍ أَخْبَرَكَ النَّبِيُّ صَلَّى اللَّهُ عَلَيْهِ وَسَلَّمَ قَالَ خَرَجْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي سَفَرٍ فَمَسَّ بِرَجُلٍ يَنْتَلِي قُلَّ يَأْتِيهَا الْكُفْرُ مَوْنٌ قَالَ أَمَا هَذَا فَقَدْ بَرِحَ مِنَ الشُّرْكِ... الحديث

(مسند احمد طبع بيروت جلد ۴ صفحہ ۶۴)

حضور علیہ الصلوٰۃ والسلام کے صحابہ میں سے ایک شخص بیان کرتے ہیں کہ ایک دفعہ میں حضور صلی اللہ علیہ وسلم کیا تہ سفر میں تھا جبکہ آپ کا گزر ایک ایسے شخص پر ہوا جو سورۃ کافرون کی تلاوت کر رہا تھا۔ آپ نے اس کی تلاوت سن کر فرمایا کہ یہ شخص شرک سے بری ہو گیا پھر آپ ایک دوسرے شخص سے ملے جو سورۃ اخلاص کی تلاوت کر رہا تھا۔ آپ نے اس کے متعلق فرمایا۔ بِهَا وَجِبَتْ لَهَا الْجَنَّةُ تَمَّ کہ اس کے لیے جنت واجب ہو گئی۔ ایک دوسری روایت میں آتا ہے کہ حضور علیہ السلام نے فرمایا قَدْ غُفِرَ لَكَ اللّٰهُ نے اس کے گناہوں کو معاف کر دیا۔ بہر حال یہ ایسی بابرکت سورتیں ہیں کہ جو شخص حین عقیدت اور اخلاص کے ساتھ ان کی تلاوت کریگا۔ وہ یقیناً کفر اور شرک سے بری ہو گیا اور اس کے لیے جنت واجب ہو گئی۔ بعض روایات میں آتا ہے کہ جو شخص دائیں کروٹ لیٹ کر سورۃ فاتحہ اور سورۃ کافرون کی تلاوت کرے گا اسے ہر چیز سے امن حاصل ہو جائے گا۔ سوائے موت کے۔ سورۃ اخلاص کے بارے میں بھی ایسا ہی ذکر آتا ہے یہ مختصر سی سورتیں ہیں جن میں تو حید کا اثبات اور کفر و شرک کی تردید

ہے۔ ان کی بڑی فضیلت آئی ہے۔ ان سورتوں کے فضائل میں یہ بھی آتا ہے کہ سورۃ
کافرون کی تلاوت ایک چوتھائی قرآن کی تلاوت کے برابر ہے۔ جب کہ
سُورۃ اخلاص کی تلاوت ایک تہائی قرآن کی تلاوت کے برابر ہے۔

*

شکر کیہ فعال کی جگہ پر جانور ذبح کرنے کی نعت

عَنْ عَمْرِو بْنِ شُعَيْبٍ عَنْ ابْنَةِ كُرَيْمَةَ عَنْ
أَبِيهَا أَنَّهُ سَأَلَ رَسُولَ اللَّهِ صَلَّى اللَّهُ عَلَيْهِ
وَسَلَّمَ فَقَالَ إِنِّي نَذَرْتُ أَنْ أَتُخَرَ ثَلَاثَةً مِنْ إِبِلٍ
فَقَالَ إِنْ كَانَ عَلَى جَمْعٍ مِنْ جَمْعِ الْجَاهِلِيَّةِ أَوْ عَلَى عِيْدٍ
مِنْ أَعْيَادِ الْجَاهِلِيَّةِ أَوْ عَلَى وَثْنٍ فَلَا وَ إِنْ كَانَ عَلَى
غَيْرِ ذَلِكَ فَاقْضِ نَذْرَكَ... الحديث

(مسند احمد طبع بیروت جلد ۲ صفحہ ۶۲)

عمر بن شعیب ایک خاتون کو دہائی بیٹی سے نفل کرتے ہیں اور وہ اپنے والد سے روایت کرتی ہیں کہ انہوں نے حضور علیہ السلام کی خدمت میں عرض کیا کہ میں نے فلاں مقام پر تین اونٹ نحر کرنے کی نیت مانی ہے تو کیا میں اس نذر کو پورا کروں؟ آپ نے فرمایا کہ جس جگہ پر اونٹ ذبح کرنے کی تم نے نذر مانی ہے کیا جاہلیت کے زمانہ میں لوگ وہاں جمع ہوتے تھے، یا وہاں کوئی میلہ لگتا تھا۔ یا کسی زمانے میں وہاں کوئی بت ہو کر تاتھا؟ فرمایا اگر وہاں اس قسم کی کوئی چیز پائی جاتی تھی تو پھر وہاں پر اونٹ نحر نہ کرنا۔ اور اگر ایسی کوئی چیز نہیں تھی تو تم اپنی نذر پوری کر سکتے ہو۔ اس حدیث کے مطابق قبول پر جانور ذبح کرنا بھی درست نہیں ہے اسی طرح جہاں شرک کی کوئی رسم ادا کی جاتی ہو یا ایسا کوئی میلہ لگتا ہو تو وہاں پر بھی جانور ذبح کرنا درست نہیں ہے بلکہ ایسا کرنا شرک کی مہ میں آئے گا۔

نمازی کے آگے سے گزرنے کی سخت ممانعت

عَنْ يَزِيدَ بْنِ نُمَيْرٍ قَالَ لَقِيتُ رَجُلًا مُتَعَدًّا شَعْرًا
فَسَأَلْتُهُ قَالَ مَرَرْتُ بَيْنَ يَدَيْ رَسُولِ اللَّهِ صَلَّى
اللَّهُ عَلَيْهِ وَسَلَّمَ عَلَى آثَانٍ أَوْ حِمْلٍ فَقَالَ قَطَعَ
عَلَيْنَا صَلَاتَنَا قَطَعَ اللَّهُ أَثَرَهُ فَأَقْعَدَ.

(مسند احمد طبع بیروت جلد ۴ صفحہ ۶۴)

یزید ابن نمران بیان کرتے ہیں کہ میں ایک ایسے شخص سے ملا جو پاؤں سے نہیں چل سکتا تھا۔ میں نے اس سے پوچھا کہ کیا بات ہے تو وہ شخص کہنے لگا کہ ایسا میری غلطی کی وجہ سے ہوا۔ ابو داؤد و شریف کی روایت میں آتا ہے کہ غزوہ تبوک کے موقع پر یہ واقعہ پیش آیا۔ اس شخص نے بتایا کہ حضور علیہ السلام کسی مقام پر نماز پڑھ رہے تھے کہ میں گدھے پر سوار آگے سے گزر گیا۔ اس سے حضور علیہ السلام کو بہت تکلیف ہوئی اور آپ نے فرمایا اس شخص نے ہماری نماز کو قطع کیا ہے خدا اسکے پاؤں کو کاٹ دے۔ چنانچہ اس وقت سے مجھ پر یہ عذاب آیا ہوا ہے کہ میں چل پھر نہیں سکتا۔ اسی لیے نمازی کے آگے سے گزرنے کی سخت ممانعت آئی ہے۔ حضور علیہ السلام کا فرمان ہے کہ اگر کسی کو تیرہ چل جائے کہ نمازی کے آگے سے گزرنے کا کتنا گناہ ہے تو چالیس سال تک نماز ختم ہونے کا انتظار کر لے مگر آگے سے نہ گزرے۔ بہر حال اس شخص نے اپنا واقعہ بیان کیا کہ اسے نمازی کے آگے سے گزرنے کی کتنی سزا ملی۔

زبان پر عدم کنٹرول کا صلہ

عَنْ سُلَيْمَانَ بْنِ سُهَيْبٍ عَنْ أُمِّهِ ابْنَةِ أَبِي
الْحَكَمِ الْغِفَارِيِّ قَالَتْ سَمِعْتُ رَسُولَ اللَّهِ صَلَّى اللَّهُ
عَلَيْهِ وَسَلَّمَ يَقُولُ إِنَّ الرَّجُلَ لَيَكُونُ مِنَ الْجَنَّةِ
حَتَّى يَكُونَ مَا بَيْنَهُ وَبَيْنَهَا قَيْدٌ خِلَافَ فَيْتَكَلِّمُ
بِالْكَلِمَةِ فَيَتْبَاعَهُ مِنْهَا أَبَعَدَ مِنْ صَنَعَاءَ.

(مسند احمد طبع بیروت جلد ۴ صفحہ ۶۴)

سیمان ابن سہیم اپنی والدہ سے روایت بیان کرتے ہیں جو کہ حضور علیہ السلام کی صحابیہ
ہیں۔ وہ کہتی ہیں کہ میں نے حضور نبی کریم صلی اللہ علیہ وسلم کو یہ کہتے ہوئے سنا ہے کہ بیشک آدمی
نیکیاں کر کے جنت کے قریب پہنچ جاتا ہے حتیٰ کہ جنت اور اسکے درمیان ایک گز کا فاصلہ
رہ جاتا ہے پھر وہ اپنی زبان سے کوئی ایسا کلمہ نکالتا ہے جو اللہ تعالیٰ کی ناراضگی کا سبب بنتا
ہے اور پھر وہ شخص جنت سے صنعا تک سینکڑوں میل کی دوری پر چلا جاتا ہے۔ دوسری روایت
میں یہ بھی آتا ہے کہ جب کوئی شخص اپنی زبان کو احتیاط سے استعمال نہیں کرتا تو زبان کی کالی
ہوئی چیزیں اسے اوندھے منہ جہنم میں گرا دیتی ہیں بمطلب یہ ہے کہ انسان کو اپنی زبان قابو
میں رکھنی چاہیئے کہیں ایسا نہ ہو کہ اس سے نکلی ہوئی کوئی بات اسے اللہ کی رحمت سے
دور کر دے۔

پڑوسن کو حقیر جاننے کی ممانعت

عَنْ عُمَرَ بْنِ مُعَاذٍ الْأَشْجَلِيِّ عَنْ جَدِّهِ أَنَّهُ
قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
يَا نِسَاءُ الْمُسْلِمَاتِ لَا تَحْقِرَنَّ أَحَدًا كُنَّ لِبَجَائِرِكُنَّ
وَ كُنَّ كُرَاعَ شِقَاةٍ مُخْبَرَةٍ.

(مسند احمد طبع بیروت جلد ۴ صفحہ ۶۴)

عمر بن معاذ اشجلی اپنی دادی صاحبہ سے روایت نقل کرتے ہیں جو کہ حضور صلی
اللہ علیہ وسلم کی صحابیہ ہیں کہ نبی علیہ السلام نے عورتوں سے خطاب کرتے ہوئے فرمایا، اے
ایمان دار عورتو! تم میں سے کوئی بھی اپنی پڑوسن کے لیے کسی چیز کو حقیر خیال نہ کرے اگرچہ وہ
بکری کا جلا ہوا پایہ ہی کیوں نہ ہو۔ مطلب یہ ہے کہ دوسری عورت کتنی بھی کم حیثیت کی مالکہ
ہو، اسکو حقارت کی نظر سے مت دیکھو، بلکہ اگر کوئی پڑوسن محتاج ہے تو اسکا خیال رکھو اور
ضروریات زندگی کی تکمیل میں حتی الامکان اس کی مدد کرے۔

دوران طواف کلام

عَنْ حَاوِيسٍ عَنْ رَجُلٍ أَخَذَكَ إِلَيَّ صَلَّى اللَّهُ عَلَيْهِ وَسَلَّمَ قَالَ إِنَّمَا الطَّوْفُ صَلَاةٌ فَإِذَا طُفْتُمْ فَأَقِلُّوا
الْكَلَامَ وَكَلِمَةُ يَنْفَعُهُ ابْنُ بَكْرٍ.

(مسند احمد طبع بیروت جلد ۴ صفحہ ۶۴۷)

حضرت امام طاووسؒ ذکر کرتے ہیں کہ میرے سامنے اس شخص نے ذکر کیا جس نے حضور
علیہ السلام کا زمانہ پایا کہ نبی علیہ السلام نے فرمایا کہ طواف نماز کی طرح ہے۔ جس طرح نماز اللہ کے
لیے ہے اسی طرح طواف بھی اللہ تعالیٰ کے لیے ہوتا ہے اور یہ خانہ کعبہ کے ساتھ مخصوص ہے
کسی دوسری جگہ طواف نہیں ہو سکتا۔ ایک روایت میں حضور علیہ السلام کا یہ فرمان بھی ہے کہ نماز
کے دوران تم کلام نہیں کر سکتے۔ البتہ طواف میں کلام کرنے کی اجازت ہے تاہم کوئی غلط کلام
نہیں کرنا چاہیے۔ اگر اضطررورت پڑ جائے تو صحیح کلام ہی کرنا چاہیے۔ یہاں اس روایت میں
بھی یہی فرمایا۔ فَأَقِلُّوا الْكَلَامَ بات چیت کم از کم کرنی چاہیے۔ دوران طواف اللہ
تعالیٰ کا ذکر اور دعا ہی کرنی چاہیے۔ نامہ کلام ہرگز نہیں کرنا چاہیے۔

حضور علیہ السلام کا وعظ حسنہ

عَنْ رَجُلٍ مِنْ بَنِي يَرْبُوعَ قَالَ أَتَيْتُ النَّبِيَّ صَلَّى
اللَّهُ عَلَيْهِ وَسَلَّمَ فَسَمِعْتُهُ وَهُوَ يُكَلِّمُ
النَّاسَ يَقُولُ يَدُ الْمُعْطَى أَعْلَى أُمِّكَ وَ أَبَاكَ وَ اخْتِكَ
وَ أَخَاكَ ثُمَّ أَخَذَكَ فَأَخَذَكَ... الحديث

(مسند احمد طبع بیروت جلد ۴ صفحہ ۶۲-۶۵)

قبیلہ بنی یربوع کے ایک شخص نے بیان کیا کہ میں حضور علیہ السلام کی خدمت میں حاضر
ہوا، آپ اس وقت لوگوں سے کلام کر رہے تھے اور فرما رہے تھے کہ دینے والا ہاتھ بلند
ہوتا ہے اور لینے والا پست، دینے والے کو بہر حال برتری حاصل ہوتی ہے۔ آپ نے
یہ بھی فرمایا کہ احسان کرنا ہے تو سب سے پہلے اپنی ماں اور باپ کے ساتھ احسان کرو۔ اور
اپنی بہن اور بھائی کے ساتھ۔ پھر جو قریبی رشتہ دار ہے اُس کے ساتھ احسان کرو۔ اور پھر آگے
دوسروں کیساتھ۔

حقیقت یہ ہے کہ لوگ والدین اور بہن بھائیوں کا خیال نہیں رکھتے آپ نے فرمایا
کہ سب سے پہلے انہی کا خیال کرنا چاہیئے قرآن پاک میں بھی ہے۔ وَ ابِ الْفُتْنِ
حَقُّهُ وَالْمُسْكِينِ وَ ابْنِ السَّبِيلِ۔ (بنی اسرائیل - ۲۶) اپنے قریبی رشتہ داروں
کو دواور مسکینوں کو اور مسافروں کو۔

پھر ایک شخص کہنے لگا اللہ کے رسول ہو لاؤ بَنُو ثَعْلَبَةَ بَنِي يَرْبُوعَ
الَّذِينَ أَصَابُوا فُلَانًا۔ ہمارے خاندان کے آدمیوں نے فلاں شخص کو تکلیف پہنچائی ہے یا ماما
بیٹا ہے، تو آپ نے فرمایا لَا تَجْنِيْ نَفْسِيْ عَلَى الْاُخْرَى کسی شخص نے کسی کو اذیت
پہنچائی ہے اس کی سزا اسی کو ملنی چاہیئے۔ جاہلیت کے زمانہ میں یہ ہوتا تھا کہ اگر بیٹے نے کسی
شخص کو مارا ہے تو اس کے بجائے اس کے باپ کو پکڑ لیا۔ یا باپ نے کسی کو تکلیف پہنچائی ہے۔

تو اس کی بجائے بیٹے کو دھریا۔ فرمایا یہ طریقہ درست نہیں ہے بلکہ جو کسی فعل کا ذمہ دار ہے
 اسی کو اس کا خیرانہ بھگتنا چاہیئے۔ ویسے ہی طہت ابراہیمی کا مسئلہ اصول ہے لَا تَزِدْ وَلَا تَرْفُ
 وَفَدْرُ اُخْرٰی کوئی شخص کسی دوسرے کا بوجھ نہیں اٹھائیگا۔ ہر شخص کو اپنا بوجھ خود اٹھانا ہو
 گا۔ لہذا صرف مجرم کو ہی پکڑنا چاہیئے اور اسی کو سزا دینی چاہیئے۔



فرائض کی کمی نوافل سے پوری کی جاتے گی

عَنْ رَجُلٍ مِّنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوَّلُ مَا يُحَاسَبُ بِهِ الْعَبْدُ صَلَاتُهُ فَإِنْ كَانَ أَتَمَّهَا كُتِبَتْ لَهُ تَامَّةٌ وَإِنْ لَمْ يَكُنْ أَتَمَّهَا قَالَ اللَّهُ كُتِبَتْ حَبْلٌ أَنْظَرُوا هَلْ تَجِدُونَ لِعَبْدِي مِنْ تَطَوُّعٍ فَكَمَلُوا بِهَا فَرِيضَتَهُ ثُمَّ لِلزَّكَاةِ كُنَالِكُ ثُمَّ تَوَخَّذُوا الْأَعْمَالِ عَلَى حَسَبِ خَالِكٍ -

(مسند احمد طبع بیروت جلد ۴ صفحہ ۶۵)

حضور علیہ الصلوٰۃ والسلام کے صحابہ میں سے ایک شخص بیان کرتے ہیں کہ حضور صلی اللہ علیہ وسلم نے فرمایا، یاد رکھو! قیامت والے دن بندے سے سب سے پہلے نماز کا حساب لیا جائیگا۔ عبادات کے ضمن میں سب سے پہلے نماز کی باز پرس ہوگی۔ ترمذی شریف کی روایت میں آتا ہے کہ حقوق کے سلسلہ میں سب سے پہلے قتل ناحق کے متعلق باز پرس ہوگی۔ بہر حال اگر کسی شخص نے نماز کی تکمیل کی ہے۔ تو وہ یقیناً نجات پا جائیگا اور درجہ بھی حاصل کر لیگا۔ اور اگر نماز کو مکمل طور پر ادا نہیں کیا۔ ویسے ہی اناج شتاب پڑھتا رہا تو اللہ تعالیٰ فرمائے گا، دیکھو اس بندے کی عبادت میں کوئی نفلی نماز بھی ہے؟ اس کا فرض تو ناقص ہے، اگر سن اور نوافل وغیرہ بھی ہیں تو فرائض کی کمی کو ان سے پورا کیا جائیگا بعض لوگ نوافل سے اعراض کرتے ہیں۔ ایسا نہیں ہونا چاہیئے بلکہ تھوڑے بہت نوافل ضرور ادا کرنے چاہئیں تاکہ فرائض کے نقصان کو ان کے ذریعے پورا کیا جاسکے۔ اس وقت تو ہم ظاہری ضابطہ کو ہی دیکھ کر کہتے ہیں کہ نماز ادا ہو گئی مگر اس کے اندر نفس کا علم تو قیامت کو ہی ہوگا اور اسی وقت پتہ چلے گا کہ یہ نماز کس حد تک قبول ہوئی ہے۔ اسی طرح اگر فرض روزے

میں نقص پیدا ہوا ہے تو اس کی کمی نفل روزے سے پوری کی جائے گی۔ زکوٰۃ میں کوئی خرابی
 آئی ہے تو اس کی کو صدقہ خیرات سے پورا کیا جائیگا۔ غرضیکہ ہر فرض عبادت کی کمی اسی قبیل
 کے نفل سے پوری کی جائے گی۔



بلا ضرورت سوال کرنا حرام ہے

حَدَّثَنَا قُتَيْبَةُ بْنُ سَعِيدٍ قَالَ أَلْفُ عَشْرِ الرَّحْمَنِ
وَكُتِبَ بِهِ إِلَى قُتَيْبَةَ بْنِ سَعِيدٍ كُتِبَتْ إِلَيْهِ
بِخَطِّهِ وَخَتَمَتْ الْكِتَابَ بِخَاتَمِي وَنَقَشَتْهُ اللَّهُ
وَلِي سَعِيدٍ وَحَمْدُ اللَّهِ..... الحديث

(مسند احمد طبع بیروت جلد ۲ صفحہ ۳۳۲)

اس حدیث کے راوی قتیبہ ابن سعید روایت کرتے ہیں کہ اس روایت کو ابو عبد اللہ رحمہ اللہ نے میری طرف لکھا۔ ابو عبد اللہ رحمہ اللہ کہتے ہیں کہ میں نے یہ حدیث اپنی قلم سے لکھی اور اس پر اپنی مہر لگائی جس کے الفاظ یہ تھے۔ اللہم کوئی سَعِيدٌ اللہ ہی سعید کا کارنامہ ہے۔ اس روایت کے الفاظ یہ ہیں کہ صحابی رسول حضرت خراغیؓ نے حضور علیہ السلام کی خدمت میں عرض کیا کہ اگر میں ضرورت مند ہوں تو کیا میں سوال کر سکتا ہوں؟ آپ نے فرمایا، نہیں سوال کرنا کوئی اچھا کام نہیں ہے۔ ہاں اگر تمہیں ضرورت ہی سوال کرنا ہو فَاَسْأَلِ الصَّالِحِينَ تو پھر نیک لوگوں سے سوال کرو کیونکہ وہ برا نہیں منائیں گے۔ ہر ایک سے سوال کرنا درست نہیں ہے۔ سوال کرنے کی جازیت کسی صورت میں دی گئی ہے کہ آدمی بالکل محتاج ہو جائے حتیٰ کہ فاتے آنے لگیں۔ یا وہ مقروض ہو جائے کسی تاوان کے نیچے دب جائے یا کسی حادثے میں اس کا مال ضائع ہو جائے۔ ایسا آدمی بھی سوال اس وقت تک کر سکتا ہے جب تک وہ اپنے پاؤں پر کھڑا نہیں ہو جاتا۔

مسلم خریف کی روایت میں آتا ہے کہ حضرت قبیصہ بن غفارق ہلالیؓ نے آنحضرت صلی اللہ علیہ وسلم کی خدمت میں اگر عرض کیا کہ مجھ پر تاوان آگیا ہے، میری مدد فرمائیں۔ اس وقت پاس کچھ نہیں تھا۔ لہذا آپ نے اس کو روک رکھا کہ جب کوئی چیز آئے گی تو مجھیں

گے۔ اور ساتھ یہ بات بھی سمجھائی کہ مذکورہ تین صورتوں کے علاوہ سوال کرنا خدا تعالیٰ کی ناراضگی کا باعث ہے۔ جو لوگ بلا ضرورت سوال کرتے ہیں وہ حرام کھاتے ہیں اور خدا کی ناراضگی مول لینے کے مترادف ہے۔ یہ چیز انسان کی عزت نفس کے بھی خلاف ہے۔



احادیث رسول بیان کرنے کی ترغیب

عَنْ يَحْيَى بْنِ مُعِينٍ الْحَضْرَمِيِّ أَنَّ أَبَا مُوسَى
الْغَافِقِيَّ سَمِعَ عُقْبَةَ بْنَ عَامِرٍ الْجَلَنِيَّ يُحَدِّثُ
عَلَى الْمَنَبَرِ عَنْ رَسُولِ اللَّهِ صَلَّى اللَّهُ عَلَيْهِ
وَسَلَّمَ أَحَادِيثَ فَقَالَ أَبُو مُوسَى إِنَّ صَاحِبَكُمْ
هَذَا لِحَافِظٌ أَوْ هَالِكٌ.... الحديث

(مسند احمد طبع بیروت جلد ۴ صفحہ ۳۳۴)

یحییٰ بن معین حضرمی بیان کرتے ہیں کہ ابو موسیٰ غافقیؓ نے حضرت عقبہ بن عامرؓ
جنہیؓ کو حضور علیہ السلام کی کچھ احادیث منبر پر بیان کرتے ہوئے سنا تو حضرت ابو موسیٰ غافقیؓ
کہنے لگے کہ تمہارے یہ احادیث بیان کرنے والے صاحب بڑے حافظے والے ہیں۔
مطلب یہ تھا کہ آپ حضور علیہ السلام کی احادیث بالکل ٹھیک ٹھیک بیان کر رہے
ہیں۔ نیز فرمایا کہ بیان کرنے والا یا تو یاد رکھنے والا ہوتا ہے، اور اگر وہ غلط بیان کرتا ہے
تو پھر ہلاک ہونے والا ہوتا ہے۔ کہتے ہیں کہ ہم نے جو آخری بات حضور علیہ السلام کی زبان
سے سنی ہے اس میں آپ نے میں نصیحت جو فرمائی وہ یہ ہے عَلَیْكُمْ حِفْظُ بِلِکْتَابِ
اللَّهِ۔ تم اللہ کی کتاب کو لازم پکڑو۔ اور تم عنقریب ایسے لوگوں کی طرف لوٹو گے جو میری
احادیث سے محبت کرتے ہوں گے۔ پھر جس شخص نے میری طرف ایسی بات منسوب کی جو میں
نے نہیں کہی ہوگی۔ فَلْيَنْتَبِهُوا مَقْعَدَهُ مِنَ النَّارِ۔ اسے اپنا ٹھکانا دوزخ میں
تلاش کرنا چاہیے۔ وَ مَنْ حَفِظَ حَتَّى شَيْئًا فَلْيَحْذَرِ لَهَا۔ اور جس شخص
نے میری کوئی حدیث یاد رکھی اسے چاہیے کہ وہ اسے لوگوں کے سامنے بیان کرے۔

حضرت ابو موسیٰ غافقیؓ اور حضرت عقبہ بن عامرؓ جہنمی دونوں حضور علیہ السلام کے صحابی نہیں۔ حضرت عقبہؓ خاص طور پر صاحبِ علم تھے یہ فاتحینِ مصر میں شامل ہیں اور انہوں نے جہاد میں کارہائے نمایاں انجام دیئے۔ یہ مصر میں گورنر بھی رہے ہیں۔ آخری عمر میں مصر میں ہی اقامت اختیار کر لی۔ وہیں فوت ہوئے اور ان کی قبر بھی وہیں ہے مصر جانے والے لوگ ان کی قبر کی زیارت کرتے ہیں اور ان کے لیے دعا کرتے ہیں۔

سجدہ تلاوت کے لیے شرائط

عَنْ ابْنِ عُمَرَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقْرَأُ عَلَيْنَا السُّورَةَ فَيَقْرَأُ الشَّجْعَةَ فَيَسْجُدُ وَلَسْجُدَ مَعَهُ حَتَّى مَا يَسْجُدُ أَحَدُنَا مَكَانًا لِمَوْضِعِ جَنَاحِهِ.

(مسند احمد طبع بیروت جلد ۲ صفحہ ۱۷۱)

حضرت عبداللہ بن عمرؓ بیان کرتے ہیں کہ جب حضور نبی کریم صلی اللہ علیہ وسلم کوئی ایسی سورۃ تلاوت فرماتے جس میں سجدہ تلاوت آتا پھر آپ آیت سجدہ تلاوت کرتے تو بالفعل سجدہ کرتے اور ہم بھی آپ کے ساتھ سجدہ کرتے حتیٰ کہ سجدہ کرنے کے لیے اس قدر ہجوم ہو جاتا کہ پیشانی زمین پر رکھنے کی جگہ نہیں ملتی تھی۔

سجدہ کی آیت پڑھنے اور سننے والوں سب پر سجدہ واجب ہوتا ہے اگر کوئی شخص بوقت تلاوت لہارت کی حالت میں ہے تو فوراً سجدہ کرے اور اگر باد وضو نہیں ہے تو بعد میں وضو کر کے سجدہ ادا کرے کیونکہ بے وضو سجدہ جائز نہیں ہے۔ سجدہ تلاوت کے لیے بھی وہی شرائط ہیں جو سجدہ نماز کے لیے ہیں یعنی جسم، جگر، لباس کا پاک ہونا اور قبلہ رو ہونا بعض لوگوں نے بے وضو سجدہ تلاوت کو بھی رعا رکھا ہے مگر یہ درست نہیں ہے۔

مختصر نماز اور بلا اجرت اذان

عَنْ مُطَرِّفِ بْنِ عَبْدِ اللَّهِ أَنَّ عُثْمَانَ بْنَ أَبِي الْعَاصِ قَالَ
يَا رَسُولَ اللَّهِ اجْعَلْنِي إِمَامَ قَوْمِي قَالَ أَقْتَبِ بِأَضْعَفِهِمْ وَأَخْذُ
مَوْجِدًا لَا يَأْخُذُ عَلَى أَخَانِهِ أَجْرًا-

(مسند احمد طبع بیروت جلد ۲ صفحہ ۲۱۷)

حضرت مطرف ابن عبد اللہ فرمایا کرتے ہیں کہ حضرت عثمان ابن ابی العاصؓ نے حضور علیہ
الصلوة والسلام کی خدمت میں عرض کیا، حضور! مجھے اپنی قوم کا امام بنادیں تاکہ میں انہیں نماز پڑھا
دیا کروں۔ آپ نے فرمایا ہاں ٹھیک ہے مگر یاد رکھو! نماز پڑھاتے وقت کمزور آدمیوں کا خیال
رکھنا یعنی زیادہ لمبی نماز نہ پڑھانا کہ ضعیف آدمی مشقت میں پڑ جائیں۔ دوسری روایت میں آتا
ہے کہ آپ نے رخصت ہوتے وقت یہ تلقین کی کہ نماز پڑھاتے وقت بوڑھے، ضعیف، کمزور اور
عاجز متذلل کا خیال رکھنا! آنحضرت صلی اللہ علیہ وسلم نے دوسری بات یہ بھی فرمائی کہ مؤذن ایسا
مقرر کرنا جو اذان کی اجرت نہ لے بلکہ خالص اللہ کی رضا کے لیے اذان دیا کرے۔

ادارہ نشر و اشاعت جامعہ نصرۃ العلوم کی مطبوعات

نمبر شمارہ	نام کتب	نمبر شمارہ	نام کتب
۱	قرآن مجید (مترجم)	۲۶	خطبات صدیقیہ
۲	دع الہامل (فارسی)	۲۷	دلیل الشریکین
۳	مقالات سوانحی	۲۸	فیوضات حبیبی
۴	مولانا حمید اللہ مدنی کے علوم و افکار	۲۹	تکمیل الاذعان
۵	مفسر قرآن نمبر	۳۰	تفسیر آیت النور
۶	شاہ ولی اللہ ادراس کے مآثر اذکار	۳۱	مجموعہ رسائل (حصہ دوم)
۷	الطاف القدس	۳۲	نور و بشر
۸	مجموعہ رسائل (حصہ اول)	۳۳	سعدیات فارسی
۹	مباحث کتاب الایمان مسلم شریف	۳۴	کریما سعدی (مترجم)
۱۰	احکام حج	۳۵	عقیدۃ الطحاوی
۱۱	نماز مسنون خود	۳۶	احکام عمرہ
۱۲	تشریحات بیوانی	۳۷	میزان البلادہ
۱۳	الفقہ الاکبر	۳۸	فیض الحمدین
۱۴	اصطلاحات تفسیر النطق	۳۹	لامعظم عمرہ باستقلال و تکلیف اور تکلیف سے روایات
۱۵	حجۃ الاسلام (عربی)	۴۰	بیس تراویح
۱۶	نماز میں نواف کے نیچے ہاتھ پاندھنے کا ثبوت	۴۱	امام محمد اور آراء کی کتب کا اجمالی تعارف
۱۷	نام نہاد اللہ ریٹ	۴۲	سرف و دلی اللہی
۱۸	امام نہری	۴۳	مختصر ترین اور جامع اذکار
۱۹	حی علی اللہ	۴۴	احکام قربانی
۲۰	دینی مدارس اور ان کا نصاب تعلیم	۴۵	درس اللہ ریٹ (مکمل ۴ جلد)
۲۱	احکام رمضان	۴۶	عمون الخیر شرح الفوز الکبیر
۲۲	اجوبہ اربعین	۴۷	فیض الحمد ریٹ
۲۳	مبادی تاریخ الفسط (عربی)	۴۸	درس مشکوٰۃ
۲۴	ماصل مطالعہ	۴۹	مفسر قرآن کی تفسیر اہل علم کے نظر میں
۲۵	نماز مسنون کلاں	۵۰	خطبہ حجۃ الودع تکمیل انسانیت کا عالمی پروگرام اور اس کا چارہ
		۵۱	فیض القرآن

